

December.

1924.

THE
CHOWKHAMBA SANSKRIT SERIES;
A COLLECTION OF RARE & EXTRAORDINARY SANSKRIT WORKS

NO. 324.

क्रोडपत्रसङ्ग्रहः ।

अन्त्र

अकिलीशङ्करसिद्धान्तवार्गीशविरचितानि

अनुमानजागदीश्यः प्रत्यक्षानुमानगादाधर्याः प्रत्यक्षानुमानमाधुर्याः
व्युत्पत्तिवादस्य शक्तिवादस्य मुक्तिवादस्य शब्दशक्तिप्रकाशः
कायाः कुसुमाञ्जलेश्च क्रोडपत्राणि ।

KRODAPATTRASANGRAHA
or Critical Notes

On Anumânañagadîśi, Pratyakshânumânañagâdhari, Pr-
atyakshânumânamâthûri, Vyutpattivâda, Saktivâda,
Muktivâda, Sabdasaktiprakâśikâ and Kusumânjali
By Kâlisâṅkara Siddhânta Vâgîsa.

Edited by

Mahamahopadhyaya Nyâyâchârya Vâmâcharana
Bhattâchârya,

Professor, Govt. Sanskrit College, Benares,
and P. Dhundiraj Shâstri, N. U., K. T.

vol. II FASCICULUS IV-४.

PUBLISHED & SOLD BY THE SECRETARY

CHOWKHAMBA SANSKRIT SERIES OFFICE, BENARES.

AGENTS:-OTTO HARRASSOWITZ, LEIPZIG:

PANDITA JYESHTHÂRAM MUKUNDÂJI, BOMBAY:

Printed by Jai Krishna Das Gupta,
at the Vidya Vilas Press, Benares.

1925.

बाधत्वादिना तत्सत्त्वात् । यत्किञ्चित्विषयेशो चाश्रयासिद्धित्वमादा-
यैव तत्र लक्षणसमन्वयः । अथ बहुधभाववान् इदो वहिमानि-
त्यादौ बहुधभाववद्ब्रह्मात्मकबाधेऽव्यासिस्तत्र निरुक्तिशिष्टान्तरव-
हुधभावघटित्वादतस्तद्वारणाय यद्विषयनिश्चयोच्चरानुमितिसामान्ये
विरोधिविषयताप्रयुक्तः पक्षे साध्यवैशिष्ट्यावगाहित्वाभावस्तत्त्व-
मेव बाधत्वमित्यादिरीत्या हेत्वाभासविभाजको निर्वाचयः, एवं
घटादिवारणाय विरोधिविषयताप्रयुक्तत्वदलैव्यर्थ्यम् घटादेविरोधि-
विषयताप्रयुक्तत्वघटित्वाजात्यविरहेण स्वपदेनोपादानुमशक्यत्वा-
दिति चेष्ट तथासति विशेष्यदलसमुदायस्यैव वैयर्थ्यसम्भवे विरो-
धिविषयताप्रयुक्तत्वदलमात्रस्यैव वैयर्थ्याभिधानानौचित्यात् । न च
सिद्धिविषयवारणाय विशेष्यदलसार्थक्यम् साजात्यघटकविरोधि-
विषयताप्रयुक्तत्वत्र विषयतायां विरोधित्वस्यानुपादेत्वात् यथास-
न्निवेशो वैयर्थ्याभावादिति वाच्यम् तथासति विशेष्यदले विरोधिवि-
षयताप्रयुक्तत्वदलस्यापि सिद्धिविषयवारणायैव सार्थक्यसम्भवे तद्वै-
र्थ्याभिधानसंगत्यापत्तेरिति ।

अत्र कोचित् उक्तरीत्या बाधत्वादिनिर्वचने तादृशबाधत्वादेः
प्रतिदोषभिन्नत्वात् स्ववृत्तिहेत्वाभासविभाजकरूपस्वान्यत्रासत्त्वेन
स्वसजातीयाप्रसिद्ध्यासंभवापत्तिरतः स्वविषयताप्रयुक्तोभयाभावप्र-
योजकयत्किञ्चिदभावाधिकरणतायां ज्ञानवैशिष्ट्याप्रयोज्यत्वे सति
स्वावच्छिन्नाविषयकप्रतीतिविषयतावच्छेदकयद्धर्मावच्छिन्नविषय-
तात्यव्यापकरूपावच्छिन्नप्रयोजकतानिरुपितप्रयोज्यत्वं तद्धर्माव-
च्छिन्नाविषयकप्रतीतिविषयतावच्छेदकं यत्स्वं तद्विषयमिति स्वसजा-
तीयविशिष्टान्तराधटित्वदलनिरुक्तर्थो वाच्यः । तथाच वन्धुभावव-
द्वब्रह्मत्वावच्छिन्नविषयताप्रयोज्यं यद्वन्धुभाववद्वब्रह्मविषयकसमूहालं-
बनात्मकसत्प्रतिपक्षहृत्ववन्धुभावादिनिश्चयोच्चरानुमितिसामान्य-
निष्ठुतादृशसाध्यवैशिष्ट्यावगाहित्वाभावाधिकरणत्वं तत्र इदवृत्ति-
वन्धुभावसत्प्रतिपक्षविषयताप्रयोज्यत्वमप्यस्तीति सत्प्रतिपक्षा-
दिकमेव तादृशविशिष्टान्तरं तदघटितत्वं वन्धुभाववद्वब्रह्मत्वाव-
च्छिन्नेऽस्तीति तत्र लक्षणसमन्वयः । ज्ञानवैशिष्ट्याप्रयोज्यत्वनिवेश-
नां च अभाववान् वन्धुभाववानिति—निश्चयकालीननिश्चयीया-
भाववद्वब्रह्मत्वावच्छिन्नविषयताप्रयुक्तत्वमादाय दोषवीरणाय । एकम-

देशविषयतामादायासम्भववारणाय व्यापकत्वपर्यन्तनिवेशः । विशेषगुणवद्वादिसङ्गहाय यत्किञ्चित्त्वनिवेशः । तथाचैकदेश-वारणाय विशेष्यदलसार्थक्यम् । परन्तु घटादिविषयताप्रयोज्यताद्वाधिकरणत्वाप्रसिद्ध्या स्वपदेन घटादेर्धर्तुमशक्यत्वात् तद्वारकविरोधिविषयताप्रयुक्तत्वदलवैयर्थ्यमिति प्रतियोगिनि स्वत्वान्तर्भावः । धूमव्यभिचारिष्ठनिहमान् धूमवान् बन्हेरित्यादिस्थलो-यवाधिविषयताप्रयोज्यायां प्रकृतपक्षे प्रकृतसाध्यैशिष्टव्यावगाहित्वाभावाधिकरणतायां व्यभिचारविषयतात्वव्यापकरूपावच्छिन्नाप्रयोज्यत्वात् ताद्वाधिकरणशिष्टान्तरं व्यभिचारत्वावच्छिन्नमिति तत्र नाव्यास्ति । न चैवं व्यभिचारविशिष्टमेयत्वादावतिव्याप्तिरिति वाच्यम् । स्वविषयतापदेन स्वविषयतान्तःपातिविषयताविवक्षणात् तथाच व्यभिचारविशिष्टमेयत्वविषयतायाः ताद्वाधिकरणत्वाप्रयोज्यकत्वेऽपि तदन्तः पातिव्यभिचारविषयतायास्तथात् स्वपदेन व्यभिचारविशिष्टमेयत्वादेरपि धर्तुं शक्यत्वेऽपि न व्यभिचारविशिष्टमेयत्वादिकमपि तत्सज्जातीयविशिष्टान्तरघटितमेवेति नातिप्रसङ्गः । एवं चैतत्कल्पे व्यभिचारघटितवाधेऽव्याप्तिदानमप्यत्रे सङ्गच्छते बाधविषयान्तःपातिव्यभिचारविषयताप्रयोज्यनिरुक्तोभयाभावप्रयोजकाभावाधिकरणतायां व्यभिचारविषयताप्रयोज्यत्वसत्त्वात् स्वपदेन बाधादेरपि सङ्गः । स्व-वृत्तियावद्वेत्वाभासविभाजक इत्यादेरपि स्वविषयान्तःपातिविषयताप्रयोज्यं निरुक्तोभयाभावप्रयोजकीभूतं यद्यदभावाधिकरणत्वं तत्तदभावाधिकरणत्व विशिष्टान्तरयद्मर्मावच्छिन्नविषयताप्रयोज्यं तद्मर्मावच्छिन्नाधटितमित्यर्थो वाच्यः । न च व्यभिचारविशिष्टमेयत्वादावतिव्याप्तिवारणायान्तःपातिविषयतीमनिवेश्य विशेष्यदले विरोधिविषयताप्रयुक्तत्वमित्यत्र स्वीयविरोधिविषयताप्रयुक्तत्वमित्यर्थो वाच्यः, तथाच न व्यभिचारघटितवाधादावव्याप्तिरिति वाच्यम् धूमवान् अवृत्तिवन्हेरित्यादिस्थलीयसाधनाप्रसिद्धिघटितव्यभिचारात्मकधूमाभाववद्वृत्तिवहौ तावताप्यव्याप्तिरित्याङ्गः ।

तद्विन्त्यम् । उक्तरीत्या घटादावतिव्याप्तिवारकतया विरोधिविषयताप्रयुक्तत्वदलसार्थक्यासम्भवेऽपि आहार्यस्थले एकदेशे-

उतिव्यासिवारकत्वेनैव सार्थक्यसम्भवेन तद्वैथर्याभिधानासङ्गति-
तादवस्थ्यादिति ॥ २३ ॥

यद्विषयकनिश्चयोत्तरानुमितौ प्रकृतपक्षे प्रकृतसाध्यवैशिष्ट्याव-
गाहित्वस्य प्रकृतपक्षे प्रकृतसाध्यव्याप्यहेतुवैशिष्ट्यावगाहित्वस्य
च द्वयोर्व्यतिरेकस्त्वमित्युभयाभावघटितहेत्वाभाससामान्यलक्षणं
दीधितिकृता कृतम् । तत्र मेयत्वविशिष्टव्यभिचारवारणाय निवे-
शितस्य विशिष्टान्तराघटितत्वविशेषणस्य विशिष्टान्तरविषयि-
त्वाप्रयोज्यस्वविषयताप्रयोज्यतादशोभयाभावप्रयोजकाभावाधिकर-
णताक्त्वमित्यर्थो भट्टाचार्येण कृतः ।

अत्र धूमाभाववद्युमव्यभिचारिवहिमदात्मकबाधविषयताप्रयो-
ज्यायां तादृशसाध्यवैशिष्ट्यावगाहित्वाभावाधिकरणतायां तादृ-
शाबाधविषयान्तःपातिव्यभिचारविषयताप्रयोज्यत्वस्त्वात्तादृशवाधा-
दावव्यासिरतो विशिष्टान्तरविषयतात्वव्यापकरुपावच्छिन्नाप्रयोज्यत्वं विवक्षित-
म् । न च सर्वत्रैव पक्देशीयविषयतामादायासम्भवसम्भवे व्यभि-
चारघटितवाधादावव्यासिदानं संदर्भविरुद्धमिति वाच्यम् प्रकृतल-
क्षणाश्रयीभूतविशिष्टान्तरविषयित्वाप्रयोज्यत्वविवक्षयापि एकदेश-
विषयतामादाय दोषवारणसम्भवेनावयासिदानस्यैवोचितत्वादिति ।
अथ व्यभिचारादिविषयतानिष्टस्य प्रयोजकतावच्छेदकीभूतस्य निर-
वच्छिन्नवहित्वादिनिष्टावच्छेदकतानिरुपकतादशविषयतात्वस्य जा-
तिमान् धूमव्यभिचारीत्यादिज्ञानीयविषयितासाधारणव्यभिचारादि-
रुपविशिष्टान्तरविषयितात्वाव्यापकतया मेयत्वविशिष्टव्यभिचारा-
दावति(१)व्यासिरत्सद्वारणाय यत्किञ्चिद्विशिष्टान्तरविषयितात्वा-
व्यापकीभूतविषयिताशून्यज्ञानीयविशिष्टान्तरविषयितात्वव्यापकत्व-
मेव वाच्यम् एवं च तादृशविशिष्टान्तरविषयित्वाव्यापकीभूतविष-
यिताशून्यज्ञानीयविषयित्वाप्रयोज्यत्वनिवेशेनैव बाधविषयतान्तःपा-
तिव्यासिचारादिविषयतामादाय व्यभिचारादावव्यासिवारणसम्भवे

[१] ननु तादृशविषयतात्वव्यापकरुपावच्छिन्नप्रयोजकत्वाप्रापि-
व्याप्तसम्भवसम्भवेऽतिव्यासिदानमसंगतमिति चेन्न व्यापकरुपाव-
च्छिन्नप्रयोजकतानिरुपितप्रयोज्यतासम्बन्धेन तादृशरुपाभावस्य
विवक्षितत्वादिति ।

विशिष्टान्तरविषयितात्वाव्यापकत्वनिवेशो व्यर्थं इति । न च जाति-
मान् धूमव्यभिचारीत्यादिज्ञानवारणाय ताहशोभयाभावप्रयोजकय-
त्किञ्चिद्विशिष्टान्तरविषयितात्वाव्यापकत्वमेव निवेशनीयमिति वाच्य-
म् तथासति जात्यवच्छेदेन धूमव्याप्त्यवगाहिधूमव्याप्यजार्तमद्वान्
धूमवान् वहोरित्यत्र मेयत्वाविशिष्टधूमाभाववद्वातिवहचात्मकव्यभिचा-
रेऽतिव्याप्तेः—तत्र वहित्वनिष्ठनिरवच्छेदनावच्छेदकताधार्दितताहश-
विषयितात्वस्य उभयाभावप्रयोजकजातिमान् धूमव्यभिचारीतिज्ञा-
नीयविषयतासाधारणविशिष्टान्तरविषयितात्वाव्यापकत्वादिति चे-
त्र अव्यापकीभूतविषयिताशून्यत्वनिवेशे व्यभिचारधार्दितवाधादाव-
व्यासिवारणसम्भवेऽपि मेयत्वविशिष्टव्यभिचारविषयकज्ञानस्य व्य-
भिचारात्मकविशिष्टान्तरविषयत्वाव्यापकविषयिताशून्यत्वाविरहेण
केवलव्यभिचारविषयकज्ञानस्यैव ताहशतया तज्ज्ञानीयविषयत्वा-
प्रयोजत्वस्य केवलव्यभिचारविषयकज्ञानाकालीनमेयत्वाविशिष्ट-
व्यभिचारविषयकज्ञानोचरज्ञानवृत्तिव्याप्त्यवगाहित्वाभावाधिकरण-
तायाः सत्त्वात् मेयत्वविशिष्टव्यभिचारवारणायैव विशिष्टान्तर-
विषयताव्यापकरूपावच्छेदत्वपर्यन्तस्य सार्थकत्वात् । एतेन
स्वावच्छेदनाविषयकज्ञानीयविषयत्वाप्रयोजयत्वनिवेशेनैवोपपत्तौ वि-
शिष्टान्तरविषयतात्वाव्यापकरूपविच्छेदाप्रयोजयत्वनिवेशो व्यर्थं
इत्यपि प्रत्युक्तम् । उक्तरीत्या मेयत्वविशिष्टव्यभिचारादावति-
प्रसङ्गात् ।

वस्तुतः धूमव्यभिचारिवहित्वेन अभावाद्यवमाहिधूमव्यभिचा-
रिवन्हिमान् धूमाभाववानित्यादिबाधभ्रमस्यापि विशिष्टान्तरवि-
षयित्वाव्यापकीभूतविषयताशून्यतया तद्विषयत्वाप्रयोज्यत्व-
स्य साध्यावगाहित्वाभावाधिकरणतायामसत्वेनाव्यासिरतो
व्यापकत्वनिवेशः । एतेन विशिष्टान्तरविषयित्वाव्यापकीभू-
तविषयताशून्यज्ञानीयविषयतावृत्तिरूपावच्छेदाप्रयोजयत्वनिवेशन-
मपि हेयम् । न च स्वविषयताप्रयोज्यत्वनिवेशं व्यर्थमिति
वाच्यम् स्वपूर्ववर्तिज्ञानीयप्रतिबन्धकतावच्छेदकविषयताया एव
स्वनिष्ठप्रतिबन्धतावच्छेदकाभावाधिकरणताप्रयोजकत्वात् साम-
ज्यभावमात्रप्रयुक्तताहशोभयाभावप्रयोजकसाध्यावगाहित्वाभावाद्य-
धिकरणतायां विशिष्टान्तरविषयत्वाप्रयोज्यत्वसत्वेन मेयत्व-

विशिष्टव्यभिचारादावतिव्यासिवारकतयैव तत्सार्थक्यात् । न च तथापि विषयताप्रयोज्यत्वमेव निवेश्यतां किं विषयतायां स्वीयत्वनिवेशनेनेति वाच्यम् तावतापि पर्वतो धूमाभाववानित्यकारकम्भमात्मकवाधज्ञानीयप्रतिबन्धकतावच्छेदकीभूतविषयताप्रयोज्ययां निरुक्तोभयाभावप्रयोजकसाध्यावगाहित्वाभावाधिकरणतायां विशिष्टान्तरविषयतात्वव्यापकरूपावच्छिन्नाप्रयोज्यत्वसत्त्वेन मेयत्वविशिष्टव्यभिचारादावतिव्याप्त्यापत्तेः धूमाभाववत्पर्वतप्रसिद्ध्या विशिष्टान्तरपदेन बाधस्य धर्तुमशक्यत्वात् । न च तथापि स्वावच्छिन्नाविषयकप्रतीतिविषयतावच्छेदकावच्छिन्नाधिक्षिद्विशिष्टनिरुक्तिविषयतात्वव्यापकरूपावच्छिन्नाप्रयोज्यत्वनिवेशापंक्षया स्वावच्छिन्नविषयताशून्यप्रतीतिविषयतावृत्तिरूपावच्छिन्नाप्रयोज्यत्वनिवेशनैव व्यभिचारघटितबाधादिसङ्घहसम्भवे व्यापकत्वपर्यन्तनिवेशनप्रयोजनाभाव इति वाच्यम् तथासत्यसम्भवापत्तेः—व्यभिचारत्वाद्यवच्छिन्नविषयताशून्यभ्रमात्मकव्यभिचारादिप्रतीतिविषयतावृत्तिरूपावच्छिन्नप्रयोज्यत्वस्य तादशाधिकरणतायां सत्त्वात् । एतेन स्वावच्छिन्नाविषयकप्रतीतिविषयित्वावृत्तिरूपानवच्छिन्नप्रयोजकताक्त्वनिवेशेनव सामञ्जस्ये व्यापकत्वनिवेशो व्यर्थ इति परास्तम् । न च तथापि यत्किञ्चिद्विशिष्टान्तरविषयतात्वव्यापकरूपानवच्छिन्नप्रयोजकताक्त्वमेव निवेश्यतां व्यापकत्वानिवेशेन लाभवात् व्यभिचारादिघटितबाधादिविषयतानिष्ठप्रयोजकतायाः शुद्धव्यभिचारादिवृत्तिरूपानवच्छिन्नतया तादशबाधादव्यासिवारणसंम्भवादिति वाच्यम् । धूमव्यभिचारी वन्निर्धूमवान् वन्हेरित्यादिस्थलीयबाधाव्यासिप्रसङ्गात् तादशबाधविषयतानिष्ठप्रयोजकतायाः व्यभिचारात्मकविशिष्टविषयतावृत्तितादशबाधविषयतात्वेनावच्छिन्नत्वात् । किञ्च सर्वत्रैव बाधादिविषयतानिष्ठप्रयोजकतायाः शुद्धहृदादिरूपविशिष्टान्तरविषयतावृत्तिरूपावच्छेद्यतया असम्भवापत्तेश्च ।

इदं त्ववधेयम् । विशिष्टान्तरविषयतात्वव्यापकरूपानवच्छिन्नश्वविषयतानिष्ठप्रयोजकताक्त्वमेव निवेशयितुमुचितम् । विशिष्टान्तरविषयतात्वव्यापकरूपानवच्छिन्नत्वस्य व्यभिचारघटितबा-

धविषयतानिष्टोभयाभावप्रयोजकतायामेव सत्त्वेन उभयाभावा-
धिकरणतायां विशिष्टान्तरविषयतात्वव्यापकरूपानवच्छिन्नस्व-
विषयतानिष्टप्रयोजकताकत्वनिवेशेनैव सामञ्जस्यादुभयाभावप्रयो-
जकाभावधिकरणतापर्यन्तानिवेशकृतलाघवाचेति व्यथम् (१) ।
न च विशेष्यदलप्रविष्टविरोधविषयताप्रयुक्तोभयाभावधिकरण-
ताया विशिष्टान्तरविषयतात्वव्यापकरूपावच्छिन्नाप्रयोजयत्वनिवेशे-
नैव सामञ्जस्य पृथक् विशिष्टान्तराघटितत्वानवेशो व्यर्थे इति वा-
च्यम् । तथासति सर्वत्रैवासंभवापत्तेः हहो वन्धुभाववान् वन्धुभा-
वव्याप्त्यवांशेत्यादि-समूहालंबनबाधादिविषयकनिश्चयोत्तरानुमितौ
विशिष्टान्तरविषयत्वाप्रयोजयविरोधविषयताप्रयुक्तोभयाभाववत्वा-

(१) अत्र केचित् । सर्वं गगनद्वाच्यत्वादित्यादौ सर्वत्वावच्छि-
न्नप्रयगनवत्तावुद्दिम्पति गगनाभावत्वावच्छिन्नप्रकारताकिञ्चिद्व-
च्छिन्नविषयताशालिङ्गानत्वेन गगनाभाववत्सर्वं गगनाभाववान् घट
इति ज्ञानसाधारणैकरूपेण प्रतिबन्धकतायाः सव्यभिचारे शिरोमणि-
नोक्तत्वात् [अतो] गगनाभाववत्सर्वरूपबाधादावव्याप्तिः गगनाभाव-
वत्सर्वत्वावच्छिन्नविषयतानिष्टप्रयोजकतायां गगनाभाववद्दृष्टरूपवि-
शिष्टान्तरविषयतात्वव्यापकं यत् गगनाभावत्वावच्छिन्नप्रकारतानि-
रूपितकिञ्चिद्वच्छिन्नविषयतात्वं तदवच्छिन्नत्वात् । न च भवन्मते
ताहशबाधादावव्याप्तिरुद्वरैव विशिष्टान्तरविषयतात्वव्यापकरूपाव-
च्छिन्नप्रयोजकत्वस्य सत्त्वादिति वाच्यम् मन्मते विशिष्टान्तरविष-
यतात्वव्यापकरूपावच्छिन्नविशिष्टान्तरविषयतानिष्टप्रयोजकतानि-
रूपितप्रयोजयत्वाभावस्य वक्तव्यत्वात् । न च तथापि उक्तरूपावच्छिन्न-
विशिष्टान्तरविषयतानिष्टप्रयोजकताभिन्नत्वस्य स्वविषयतानिष्टप्र-
योजकतायां निवेशान्नोक्तदोष इति वाच्यम् प्रयोजकत्वस्यैक्यमते उ-
क्तबाधेऽव्याप्तेवारायितुमशक्यत्वात् । स्वविषयतानिष्टप्रयोजकता-
यां विशिष्टान्तरविषयतावृत्तिप्रयोजकत्वाभिन्नत्वात् । स्वमंतं तु
स्वावच्छिन्नविषयताप्रयोजयस्वावच्छिन्नविषयकप्रतीतिविषयताव-
च्छेदकधर्मविशिष्टान्यउभयाभावप्रयोजकाभावाधिकरणताकत्वनिवे-
शान्नोक्तदोषावकाशः । वौशिष्ठ्यं च स्वावच्छिन्नविषयतात्वव्यापक-
रूपावच्छिन्नप्रयोजकतानिरूपितप्रयोजयत्वस्वावच्छिन्नविषयताशालि-
निश्चयाव्यवाहितोत्तरज्ञानवृत्तित्वोभयसम्बद्धेनेति प्राहुः ।

सत्त्वात् उक्तसमूहालम्बनविषयकनिश्चयोत्तरानुमितिनिष्ठतादशोभा-
याभावाधिकरणतायां विनिगमकासज्जावात्सत्प्रतिपक्षविषयताया
अपि प्रयोजकत्वात् । एतेन यद्विषयकनिश्चयोत्तरानुमितित्वव्या-
पकविशिष्टान्तरविषयत्वाप्रयोज्यविरोधविषयताप्रयोज्योभयाभावा-
धिकरणताकत्वमित्यस्यैव सम्यक्त्वे स्वतन्त्रविशिष्टान्तराधारित-
त्वप्रवेशो ध्यर्थं इत्यपि प्रत्युक्तम् । उक्तरीत्याऽसम्भवापत्तेः । अत्र य-
तिकञ्चिदधिकरणतानिवेशो नासम्भव इति ध्येयम् । न च धूमव्यभि-
चारिवहिमान् धूमवान्वहेतियादौ बाधघटकीभूतधूमव्यभिचारिव-
हिमत्यातिव्याप्तिः बाधविषयतान्तःप्रतितदीयविषयताप्रयोज्यायां ता-
दशोभयाभावप्रयोजकसाध्यवैशिष्ट्यावगाहित्वाभावाधिकरणतायां
विशिष्टान्तरविषयतात्वव्यापकरूपावच्छिन्नाप्रयोज्यत्वादिति वाच्यम् ।
स्वविषयताप्रयोज्यपदेनापि स्वविषयतात्वव्यापकरूपावच्छिन्नप्रयोज्य-
त्वस्य विवक्षणीयत्वात् । अथोकरीत्या विशिष्टान्तराधारितत्वनिवेशो
तेनैवक्रेदशावारणसम्भवे विशेष्यदलमनर्थकम् । एकदेशीयविषय-
तात्वव्यापकरूपावच्छिन्नप्रयोज्यत्वाप्रसिद्धैव स्वपदेन एकदेशस्य
धर्तुमशक्यत्वेन विशिष्टान्तराधारितत्वासत्त्वादेव एकदेशो-
ऽतिव्याप्त्यसम्भवादिति । न चाननुगमसम्भवेन विशिष्टान्त-
रविषयताप्रयोज्यस्वविषयताप्रयोज्यतादशोभयाभावाधिकरणताकं
यद्यत्तदन्यरूपविशिष्टान्तराधारितत्वानिवेशान्न विशेष्यदलवैयर्थ्य-
मिति वाच्यम् तथासति बाधादेरसम्भवापत्तेः—बाधा-
देरपि इवविषयताप्रयोज्यविशिष्टान्तरविषयताप्रयोज्यबाधसत्प्रति-
पक्षोभयविषयकसमूहालम्बननिश्चयोत्तरज्ञाननिष्ठतादशोभयाभावप्र-
योजकसाध्यावगाहित्वाभावाधिकरणताकत्वादिति चेन्न विशिष्टा-
न्तरविषयताप्रयोज्यस्वविषयताप्रयोज्यतादशोभयाभावप्रयोजकाभा-
वाधिकरणतासामान्यं यद्यत्तदन्यत्वस्य विशिष्टान्तराधारितत्वपदेन
विवक्षयैवासम्भवासम्भवेन विशेष्यदलसार्थक्यात् । न चैवं व्यभि-
चारविशिष्टमेयत्वादावतिव्याप्तिरिति वाच्यम् विरोधविषयतायां
स्वीयत्वानिवेशोनैव तत्रातिव्याप्तिवारणसम्भवादिति ध्येयम् ।

परे तु विशेष्यदलानुकूल पाषाणमयत्ववर्त्पर्वतेऽतिव्याप्तिः पाषा-
णमयो न वहिमानिति-ज्ञानकालीनपर्वतः पाषाणमय इति ज्ञानस्था-
प्यनुमितिप्रतिबन्धकतया पाषाणमयत्ववर्त्पर्वतविषयताया अपि पा-

षाणमयत्वविशिष्टपर्वतविषयतात्वव्यापकरूपावच्छिन्नतादशाभावाधिकरणताप्रयोज्यतादशाधिकरणताया वहृथभाववत्पाषाणमयत्वविशिष्टात्मकविशिष्टान्तरप्रयोज्यत्वाक्षोक्तातिव्यासिरिति वाच्यम् । पाषाणमयत्वावच्छेदेन वहृथभावधटितवहृचभाववत्पाषाणमयत्वविशिष्टस्याप्रसिद्धत्वात् । न च विशेष्यदलोकावपि निर्वहिः पर्वतो वहिमानित्यादौ पाषाणमयत्ववत्पर्वतेतिव्यासिः तत्र विशेष्यदलस्यापि सत्त्वात्, यदि च तत्र विरोधिविषयत्वाभावान्नातिव्यासिरित्युच्यते तदापि निर्वहिः पर्वतो वहिमान् नीलपर्वतादित्यत्र नीलत्वाभाववान् वहिमान् नीलत्वभाववान् पर्वत इति ज्ञानीयविषयतामादाय नीलत्वभाववत्पर्वतेऽतिव्यासिः साध्यवत्पक्षविषयतावहिर्भूतविषयतारूपद्वितीयकल्पोकाविरोधिविषयतायाः पाषाणमयत्ववत्पर्वतादावपि सत्त्वात् तत्रातिव्यासिश्वेति वाच्यम् । पाषाणमयो न वहिमानिति ज्ञानाकालीनपाषाणमयत्ववत्पर्वतज्ञानोत्तरज्ञानवृत्तितादशाधिकरणतायां विरोधिविषयताप्रयुक्तत्वानभ्युपगमेन पाषाणमयत्ववत्पर्वतविषयकनिश्चयोत्तरानुमितिसामान्ये विरोधिविषयताप्रयुक्तोभयाभावासत्त्वेन विशेष्यदलभावादेवोक्तातिव्याप्त्यसम्भवादीति प्राहुः ।

वस्तुतस्तु स्वातन्त्र्येण तादशविशिष्टान्तराधटितत्वनिवेशापेक्षयालाघवेन दीधितिकारोकविशेष्यदलप्रविष्टउभयाभावाधिकरणतायामेव विशिष्टान्तरविषयतात्वव्यापकरूपानवच्छिन्नविरोधिविषयतानिष्ठप्रयोज्यकताकत्वनिवेशान्न विशेष्यदलव्यावृत्यसङ्कृतिः । अत एव पूर्वमुक्तं भट्टाचार्येण स्वातन्त्र्येण तादशविशेषणं यत्पदार्थं अनिवेश्य निश्चय एव तादशविशिष्टान्तराविषयकत्वं निवेश्यमिति स्वरसाक्त्र निष्ठुष्टकल्पे उभयाभावाधिकरणताप्रयोज्यकतायां तादशविशेषणमिति ध्येयम् ।

यत्तु गगनमभावाप्रतियोगि गगनादित्यत्राभावाप्रतियोगित्वव्यायकीभूतभावप्रतियोगिपगगनरूपासाधारणे बाधधटितेऽव्यासिस्तज्ञानोत्तरज्ञाननिष्ठतादशसाध्यावगाहित्वाभावाधिकरणतायां बाधरूपविशिष्टान्तरविषयित्वप्रयोज्यत्वात् ।

तसुच्छम् । साध्यवत्तावुद्धौ अभावप्रतियोगिगगननिश्चयत्वेन प्रतिबन्धकतयैवोपपत्तौ तत्र ज्ञानविशिष्टज्ञानत्वेन बाधज्ञानस्य प्र-

तिवन्धकत्वान्तराभावेन तस्यालक्ष्यत्वात् स्वातन्त्र्येण प्रतिवन्धक-
त्वाभावेन दोषत्वायुक्तव्यात् व्यभिचारादिघटितबाधादेश्च स्वा-
तन्त्र्येण दूषकत्वात् तत्सङ्कृहप्रकाशस्यावश्यकत्वात् ॥ २५ ॥

व्यभिचारादिघटितबाधादिविषयताप्रयोज्याया दीधिकारो-
क्तेभयाभावाधिकरणताया व्याप्त्यादिविरहप्रयोज्यत्वेन यत्कि-
ञ्चिद्विशिष्टान्तरविषयतात्वव्यापकरूपावच्छिन्नबाधादिविषयताप्रयो-
ज्यत्वनियमात् तत्सङ्कृहाय तादृशोभयाभावप्रयोजकाभावपर्ये-
न्तनिवेश इति भद्राचार्येणोक्तम् । न च विशिष्टान्तरविषयत्वा-
प्रयोज्यस्वविषयताप्रयोज्यतादृशोभयाभावप्रयोजकाधिकरणताकत्व-
मित्युक्तवेव व्यभिचारघटितव्याधे साध्यवैशिष्ट्यावगाहित्वाभावा-
धिकरणताव्यक्तिमादाय लक्षणसमन्वयसंभवे उभयाभावप्रयोजका-
भावाधिकरणतायामभावीयत्वनिवेशो व्यर्थ इति वाच्यम् । जन्यता-
वच्छेदकविषयताया जनकतावच्छेदकविषयताप्रयोज्यत्वेन मेयत्ववि-
शिष्टव्यभिचारविषयकसंस्कारोल्लरवृत्तितज्ञन्यस्मृतौ या मेयत्ववि-
शिष्टव्यभिचारविषयकसंस्कारात्मकत्वात् तदाधिकरणतामादाय मेयत्ववि-
शिष्टव्यभिचारादावैतिव्याप्तिवारकतायां तत्सार्थक्यात्, स्मृतिनिष्ठ-
तादृशाधिकरणतयां तादृशस्मृत्युत्तरानाहार्यक्षाननिष्ठतादृशोभयाभा-
वप्रयोजकत्वस्य संस्कारीयमेयत्वविशिष्टव्यभिचारविषयत्वप्रयोज्य-
त्वस्य च सत्त्वात् । न च स्मृतिनिष्ठतादृशाधिकरणतायां व्यभिचारा-
त्मकविशिष्टान्तरविषयत्वप्रयोज्यत्वात् नोक्तातिव्याप्तिरिति वाच्यम् ।
जनकतावच्छेदकतावच्छेदकरूपेण जन्यतावच्छेदकविषयताप्रयोज-
कत्वेन शुद्धव्यभिचारविषयतात्वेन तत्राप्रयोजकत्वादिति ध्येयम् ।

यत्तु तादृशाधिकरणतायामभावीयत्वानिवेशे मेयत्वविशिष्टव्य-
भिचारव्यव्यवत्यातिव्याप्तिस्तादृशव्याप्त्यत्वावच्छिन्नविषयताप्रयोज्य-
मेयत्वविशिष्टव्यभिचारविषयकानुभितिनिष्ठविषयताधिकरणतायामु-
भयाभावप्रयोजकत्वस्य विशिष्टान्तरविषयत्वाप्रयोज्यत्वस्य च स-
त्वादिति ।

तत्तु चछम् । अभावीयत्वनिवेशेऽपि व्याप्तशब्दगाहित्वाभावाधिक-
रणतामादाय विशिष्टान्तराधितत्वस्य तत्र सत्त्वेनोक्तातिव्याप्तेदुर्बा-
रत्वादिति ।

अथ पर्वतो धूमवान्वहोरित्यत्र धूमाभाववद्धूमव्यभिचारिवहिमदा-

दावतिव्यासिः धूमव्यभिचारिवहिमान् धूमाभाववान् धूमव्यभिचारि-
वहिमांश्च पर्वत इत्यादिक्षानीयधूमाभाववद्धूमव्यभिचारिवहिमत्वा-
वच्छिन्नविषयतायाः साध्याकाशाहित्वाभावाधिकरणताप्रयोजकत्वेन
स्वविषयताप्रयोज्यतादशसाध्यावगाहित्वाभावाधिकरणतायां वि-
शिष्टान्तरविषयतात्वव्यापकरूपाभावच्छिन्नप्रयोज्यत्वसत्त्वेन विशिष्टा-
न्तराघटितत्वस्य स्वस्वव्यभिचारघाटिततया विशेष्यदलस्य च स-
त्वात् । न च स्वविषयताप्रयोज्यतादशाधिकरणतायां धूमव्यभिचा-
रिवहिमत्पर्वत रूपविशिष्टान्तरविषयताप्रयोज्यत्वात्कथं तत्राव्याप्ति-
रिति वाच्यम् धूमव्यभिचारिवहिमत्पर्वतरूपविशिष्टस्याप्रसिध्या वि-
शिष्टान्तरपदेन तस्योपादानुमशक्यत्वात् ।

मैवम्, विशेष्यदलघटकविरोधिविषयतानिष्ठप्रयोजकत्वस्य विशि-
ष्टान्तराघटितत्वदलघटकस्वविषयतानिष्ठप्रयोजकत्वस्य च द्वयोरेक-
रूपावच्छिन्नत्वविवक्षया यद्विषयकनिश्चयोत्तरानुमितिसामान्ये विरो-
धिविषयतानिष्ठयद्वूपावच्छिन्नप्रयोजकतानिरूपितप्रयोज्यतावदुभया-
भाववत्वं स्वविषयतानिष्ठतयद्वूपावच्छिन्नप्रयोजकतानिरूपितप्रयोज्य-
तावद्विशिष्टान्तरविषयित्वाप्रयोज्योभयाभावप्रयोजकाभावाधिकरण-
ताकत्वीमत्यर्थस्य पर्यवसितत्वेन प्रागुक्तातिव्याप्तिवारणानवकाशा-
दिति । एवं च धूमव्यभिचारिवहिमान्धूमवान्वहेरित्यत्र धूमव्यभिचारि-
वहिमति प्रागुक्तातिव्याप्तिवारणाय विशिष्टान्तराघटितत्वशरीरे स्व-
विषयतात्वव्यापकरूपावच्छिन्नप्रयोज्यत्वमपि निवेशनार्थं प्रयोजकताद्व-
योरैक्यविवक्षयैव तत्रातिव्याप्तिवारणसम्भवादिति ध्येयम् । प्रयोजक-
तायां स्वविषयतानिष्ठत्वं प्रयोजकताया ऐक्यलाभायैवेति ध्येयम् ।

एवं प्रतिबन्धकताघटितलक्षणेऽपि विषयतानिष्ठयद्वूपावच्छिन्ना-
बच्छेदकताकप्रतिबन्धकताकत्वं विशेष्यदलघटकं स्वविषयतानिष्ठ-
तद्वूपावच्छिन्नप्रयोजकत्वमेव विशिष्टान्तराघटितत्वशरीरेऽपि निवे-
शनीयम् नातस्तलक्षणे उक्तदोषसम्भवः ॥२६॥

विरोधिविषयतापदेन तादशोभयाभावप्रतियोगितावच्छेदकको-
टौ यद्वूपावच्छिन्नांशे यद्वूपावच्छिन्नवैशिष्ट्यावगाहित्वं निविष्टं तद्वूपा-
वच्छिन्नांशे तद्वूपावच्छिन्नभावतद्याप्यान्यतराविषयित्वं सिद्धिवि-
षयेऽतिव्याप्तिवारणाय विवक्षितं भट्टाचार्येण ।

न च उभयाभावप्रतियोगितावच्छेदककोटौ यद्वूपावच्छिन्नवै-

शिष्ट्यावगाहित्वं निविष्टं तद्रूपावच्छिन्नाभावतद्याप्यान्यतरविषयता-
विवक्षणेनैव सामज्ञस्ये तद्रूपावच्छिन्नांश इत्यस्य वैयथर्यमिति वाच्यम्
च हृच्यभाववद्ध्रिदकालीनपर्वतो वहिमानित्यादौ सिद्धिविषयेऽतिव्या-
तिवारणाय तद्रूपादानादिति तु विभावनीयम् ।

अथ विरोधविषयताशरीरे तद्रूपावच्छिन्नाभावत्वेन तद्रूपाव-
च्छिन्नाभावविषयत्वं वस्तुगत्या तद्रूपावच्छिन्नाभावविषयत्वं चा
निवेशनीयम् । आद्ये पर्वतो वहयभाववानित्यत्र वहिमत्पर्वतरूपवा-
धेऽत्यासिः । द्वितीये पर्वतो वहिमान् द्रव्याभावादित्यादौ वहिमत्प-
र्वतात्मकसिद्धिविषयेऽतिव्यासिः वस्तुगत्या वहेत्पि द्रव्याभावाभाव-
न्वादिति । न च यद्रूपावच्छिन्नांशे यदवगाहिता तत्स्वरूपाभावप्रति-
योगितावच्छेदकरूपेण तदभावविषयत्वं विवक्षणीयम् तथाचेच
वहित्वस्य पर्वतो वहयभाववानित्यत्र तत्स्वरूपाभावप्रतियोगिताव-
च्छेदकत्वात्, पर्वतो वहिमान् द्रव्याभावादित्यत्र च तादृशप्रतियो-
गितानवच्छेदकत्वान्न प्रागुक्ताऽप्यतिव्याप्त्यवकाश इति वाच्यम् ।
एवमपि ह्यदो वहयभाववान् द्रव्यात् गुणो द्रव्याभाववान् वहंरत्या-
दौ साध्यवत्पक्षेऽतिव्याप्तिरूपस्वरूपाभावप्रतियोगितावच्छेदकत्व-
स्य वहयभावत्वे वहेत्पि वहिमत्पर्वतो वहिमत्पर्वतरूपवाधेऽतिव्य-
त्वाभावत्वे सत्त्वात् । न च यद्रूपावच्छिन्नांशे यद्रूपावच्छिन्नावगाहि-
ता निविष्टा तद्रूपसमनियतानुयोगितानिरूपितप्रतियोगितावच्छेद-
करूपेण तद्रूपावच्छिन्नाभावविषयतानिवेशान्न प्रागुक्तदोषः वहयभा-
वत्वादौ द्रव्यत्वादिसमनियतानुयोगितानिरूपितप्रातियोगितावच्छेद-
कत्वाभावादिति वाच्यम् । एवमपि यत्र समवायावच्छिन्नप्रतियो-
गिताकवहयभावस्य साध्यत्वं संयोगेन वहेत्पुत्वं तत्र सा-
ध्यवत्पक्षेऽतिव्याप्त्यापत्तेर्वहित्वसमनियतानुयोगितानिरूपितप्रति-
योगितावच्छेदकत्वस्य स्तमवायसम्बन्धावच्छिन्नवहयभावत्वादेरपि
सत्त्वात् । न च यदेशे यद्रूपघटितयद्रूपावच्छिन्नसंसर्ग-
ताकयद्रूपावच्छिन्नावगाहित्वं निविष्टं तद्रूपावच्छिन्नसंसर्ग-
ताकयद्रूपावच्छिन्नप्रतियोगिताकाभाववृत्तिनद्रूपसमनियतानुयोगि-
तानिरूपितप्रतियोगिताकाभाववृत्तिनद्रूपसमनियतानुयोगि-
तानिरूपितप्रतियोगिताकाभाववृत्तिनद्रूपसमनियतानुयोगि-

स्त्रियद्वूपघटितरूपावच्छेन्नेत्युपादानात्, पर्वतत्वावच्छेदेन च-
हेस्साध्यतास्थले विशिष्टसंसर्गतावच्छेदकाप्रसिद्धावपि न क्षतिः
संसर्गतावच्छेदककोटिरविष्टुसंयोगत्वमादायैव प्रसिद्धिसम्भवादि-
ति वाच्यम्। तावतापि ह्यो धूमजनकतेजोभाववान् वहैरित्यादौ सा-
ध्यवत्पक्षेऽतिव्याप्तेद्वार्त्त्वात् वहित्वसमनियतानुयोगितानिरूपित-
प्रतियोगितावच्छेदकत्वस्य वान्हित्वावच्छेदभाववद्वृत्तित्वस्य च
धूमजनकतेजोभावत्वे सत्त्वादिति । यदि च धूमजनकतेजोभावो न
वन्ह्यभावस्वरूपः समनियताभाववानमैक्यानभ्युपगमादित्युच्यते तदा
कथञ्चिदुक्तातिव्याप्तिवारणं सम्भवतीति सुधीर्भिर्भावनीयम् (१) ।

न चोक्तरित्या विरोधिविषयतानिर्वचने विरोधियद्विषयतासामा-
न्यप्रयुक्तस्तादशोभयाभावस्तत्त्वमित्यस्यैव सम्यकत्वे शेषैव्यर्थ्यमिति
वाच्यम् । तथा सति पर्वतो वान्हिमान् नीलपर्वतादित्यत्र नीलत्वा-
भाववत्पर्वतेऽतिव्याप्त्यापत्तेः नीलत्वाभाववान् वन्ह्यभाववान् नी-
लत्वाभाववान्थं पर्वत इत्याकारकज्ञानोक्तरानुमितिनिष्ठमाध्यावया-
हित्वाभावाधिकरणतायां नीलत्वाभाववत्पर्वतनिरूपितविरोधि-
विषयतासामान्यप्रयोज्यत्वादिति ध्येयम् ॥ २७ ॥

अथ पक्षवृत्तित्वाघाटेनसाध्यव्यापकीभूताभावगतियोगिहेतुरू-
पासाधारणेऽव्याप्तिपक्षवृत्तित्वाघिद्वितासाधारण्यनिरुक्तविरोधिवि-
षयत्वाभावात् । तादशासाधारण्यविषयकनिश्चयोक्तरानुमितिसा-
मान्ये निरुक्तोभयाभावासत्त्वेन विशेष्यदलानाकान्तत्वात् स्वविष-
यताप्रयोज्यतादशोभयाभावप्रयोजकसाध्यावगाहित्वाभावाधिकरण-
तायां हेतुमत्पक्षरूपविशिष्टान्तरविषयताप्रयोज्यत्वेन विशिष्टान्त-
राघितत्वस्यासत्त्वात् । न च विशेष्यदलरक्षणाय यद्विषयकनिश्चये
पक्षधर्मिकहेतुमत्ताज्ञानकालीनत्वं विशेषणं देयमिति वाच्यम् त-

(१) परेतु तद्वूपावच्छेदभावनिष्ठत्वमनिवेश्य तद्वूपावच्छेद-
शघटकतानवच्छेदकं तद्वूपावच्छेदभाववावच्छेदविषयित्वाव्या-
षकं यद्विषयत्वं तच्छून्यप्रतीतिविषयतावच्छेदकत्वस्य निरुक्तानु-
योगितानिरूपितप्रतियोगितावच्छेदकतायां निवेशान्नोक्तदोषः । विष-
यतायां शघटकतानवच्छेदकत्वनिवेशात् धूमजनकतेजोभावकाली-
नवन्हिहेतुकधूमजनकतेजोभावसाध्यकस्थले त साध्यवत्पक्षेऽति-
व्याप्तिरित्याहुः ।

थासति यद्विषयकनिश्चये हेतुमत्तानिश्चये च अनाहार्यत्वनिवेशस्या-
वश्यकत्वेन स्वरूपासिद्धावव्याप्त्यापत्तेः । यत्तु यद्विषयकनि-
श्चयोत्तरोत्पन्न इति प्रकृतलक्षणे तृतीयक्षणव्यावृत्ताव्यवहि-
तोत्तरत्वमेव निवेशनीयम् तथाचासाधारण्यनिश्चयोत्तरं पक्षे
हेतुसाध्यावगाद्यनाहार्यज्ञानानुत्पत्त्या तादृशनिश्चयोत्तरानुभिति-
सामान्ये एव निरुक्तोभयाभावसत्त्वाद्विशेष्यदलमक्षतमेवेति ।
तत्तुच्छम् । द्विनीयक्षणमात्रपर्यवसायिवव्यवहितोत्तरत्वनिवेशे
काञ्चनमयः पर्वतो वहिमान्धूमादित्यत्र काञ्चनमयत्वव्यापकीभूताभा-
वप्रतियोगिधूमत्वरूपस्यासाधारण्यानात्मकस्यालक्ष्यतया तत्रातिव्या-
प्त्यापत्तेः, हहो वन्हिमान् जलादित्यत्र जलावच्छेदेन वन्हाभाव-
घटितवन्हाभावज्जलवदात्मकेऽतिव्याप्तश्च—तञ्चिश्चयद्विर्तायक्षणे नि-
रुक्तोभयाभावावगाहि—अनाहार्यज्ञानानुत्पादात्, एवमसाधारण्य-
विषयकनिश्चयोत्तरानुभितिसामान्ये निरुक्तोभयाभावसत्त्वेऽपि उ-
क्तविरोधिविषयताप्रयुक्तत्वविशिष्टादृशोभयाभावासत्त्वात् असा-
धारणेऽव्याप्तितादवस्थयाच्च । न च विशेष्यदलरक्षणाय हेतुमत्पक्ष-
ज्ञानाकालीनत्वासाधारण्यविषयकत्वैतदुभयाभावैशिष्ट्यम् असा-
धारण्यज्ञाने विरोधिविषयतासम्पादनाय च मुख्यविशेष्यताद्व-
यशून्यत्वं यद्विषयकनिश्चये निवेशनीयम्, तथाच साध्यव्यापकी-
भूताभावप्रतियोगिहेतुमान्धूमक्षण इत्याकारकविशिष्टविषयताशालि-
ज्ञानमादायैवासाधारणे लक्षणसमन्वय इति वाच्यम् हेतुमत्पक्षावि-
षयकहेतुमत्पक्षज्ञानकालीनासाधारण्यज्ञानेऽपि निरुक्तोभयाभावव-
त्वस्य मुख्यविशेष्यताद्वयशून्यत्वस्य च सत्त्वात्तत्र च निरुक्तविरो-
धिविषयत्वाभावात्तदुत्तरानुभितौ विरोधिविषयताप्रयुक्तोभयाभावा-
सत्त्वादसाधारणेऽव्याप्तितादवस्थयात् जातिमान् वन्हाभाववानि-
त्यादिज्ञानमादायासम्भववारण्याव्यापकीभूतविषयताशून्यत्वनिवे-
शस्यावश्यकतया विशिष्टविषयताशालिज्ञानमादाय लक्षणसम-
न्वयासम्भवाच्च । परतेन हेतुमत्पक्षज्ञानाकालीनत्वं परित्यज्य हे-
तुमत्पक्षविषयताघटितोभयाभावनिवेशे विशिष्टविषयताशालिज्ञान-
मादायैवासाधारण्यसङ्ग्रह इत्यपि परास्तम् । न च यदंशे यदवगा-
हित्वं तदंशे तदवगाहिग्रहप्रतिवन्धकतावच्छेदक्यद्रूपावच्छिन्न-
विषयत्वं तद्रूपावच्छिन्नविषयतैव विरोधिविषयतापदेन वाच्या य-

द्विषयकनिश्चये हेतुमत्पक्षज्ञानाकालीनत्वघटितोभयाभाववस्त्वमेव निवेशलीयम् तथाच हेतुमत्पक्षज्ञानाकालीनहेतुत्पक्षाविषयकासाधारण्यज्ञानमप्यदायैव लक्षणसमन्वय इति वाच्यम् विरोधिविषयतापदस्य उक्तार्थकत्वे पर्वतो वहिमान्धूमादित्यादौ साध्यवस्थेऽप्यतिव्याप्त्यापत्तेः वन्हिमान् धूमाभाववान् वहिमांश्च पर्वत इत्यादिज्ञानयिप्रतिबन्धकतावच्छेदकत्वस्य वन्हिमत्पर्वतविषयतायामपि सत्त्वात् इति चेत् ।

अत्र केचित्-विरोधिविषयतापदेन यद्गूपावच्छिन्नांशे यद्गूपावच्छिन्नावगाहिता निविष्टा तद्गूपावच्छिन्नाविश्वास्यताभिज्ञविशेष्यत्वानिरूपिततद्गूपावच्छिन्नाभावतद्याव्यान्यतरविषयता^(१) वाच्या यद्विषयकनिश्चये प्रागुक्तोभयाभाववस्त्वं निवेशनीयम् तथाच हेतुमत्पक्षज्ञानाकालीनताद्वापक्षाविषयकासाधारण्यसङ्घह इत्याहुः ।

तदप्यसत् । उक्तक्रमेण विरोधिविषयतानिर्वचने पर्वतो वहिमान् वहिमत्पर्वताभावादित्यत्र साध्यवस्थेऽप्यतिव्याप्त्यापत्तेः ।

नव्यास्तु साध्यव्यापकीभूताभावप्रतियोगिहेतुमत्तानिश्चयान्यत्वांसाधारण्यविषयकत्वोभयाभाववस्त्वं यद्विषयकनिश्चये निवेशनीयम् तथाच साध्यव्यापकीभूताभावप्रतियोगिहेतुमान्पक्ष इत्याकारकज्ञानमादायैवासाधारणे लक्षणसमन्वयः । न चोक्तज्ञानस्याव्यापकीभूताभावप्रतियोगिविषयताशून्यत्वाभावात् कथं तदादायलक्षणसमन्वय इति वाच्यम् अव्यापकीभूतविषयताशून्यत्वपदेनापि साध्यव्यापकीभूताभावप्रतियोगिहेतुमत्पक्षविषयतानन्तःपातिअव्यापकीभूतविषयताशून्यत्वस्य अव्यापकीभूतविषयतावस्त्रसाध्यव्यापकीभूताभावप्रतियोगिहेतुमत्पक्षविषयतानन्तःपातिविषयतावस्त्रोभयाभावस्य विवक्षितत्वादिति प्राहुः ।

एतेन विशेष्यदलप्रविष्टविरोधिविषयतानिष्ठप्रयोजकतायां विशिष्टान्तरविषयतात्वव्यापकरूपानवच्छिन्नत्वनिवेशैनव सामज्ञस्ये पृथक् विशिष्टान्तराघटितत्वनिवेशो विफलः । न च विशिष्टान्तराघटितत्वानिवेशे हृदत्वावच्छेदेन वन्हेस्साध्यतास्थले तदवच्छेदेन वन्ह्यभाववद्धदादावतिव्याप्तिः हृदत्वावच्छेदेन वन्ह्यभावविषयताव-

(१) विषयतांत्वेन निवेशाद्विन्हव्यापकीभूताभावप्रतियोगिजलत्वावच्छिन्नाविशेष्यतामादाय लक्षणगमनादिति ध्येयम् ॥

त्वावच्छेदेन तादशोभयाभावप्रयोजकतायाः विशिष्टान्तरविषयता-
त्वव्यापकरूपानवच्छिन्नत्वात् । स्वमते तु तादशोभयाभावप्रयोज-
कीभूतायां हृदत्वावच्छेदेन साध्यवैशिष्ट्यावगाहित्वाभावाधिकर-
णतायां सामानाधिकरणेन वन्द्यभाववद्ब्रह्मदात्मकविशिष्टान्तरवि-
षयताप्रयोज्यत्वान्नातिव्याप्तिरिति वाच्यम् तस्य लक्ष्यत्वात् । अन्य-
था सामानाधिकरणेन साध्यावगाहित्वाभावाधिकरणतामाद्य
तन्निवेशेऽप्यप्रतीकारादिति पूर्वपक्षो निरस्तः । साध्यव्यापकीभूता-
भावप्रतियोगिहेतुमत्पक्षविषयत्वस्यैव निरुक्तविरोधिविषयतारूप-
त्वात् तन्निष्ठप्रयोजकतायां हेतुमत्पक्षरूपविशिष्टान्तरविषयता-
त्वव्यापकरूपावच्छिन्नतयाऽसाधारणेऽव्याप्तिप्रसङ्गादिति इयेयम् ।

अत्रोक्तरीत्याऽसाधारणे विशेष्यदलसत्त्वसंपादनेऽपि हेतुमत्पक्ष-
रूपविशिष्टान्तरघटितत्वात्कथं तत्संग्रहः । न च विशिष्टान्तरपदेन
प्रकृतलक्षणाक्रान्तविशिष्टान्तरं वक्तव्यम् हेतुमत्पक्षादिकं च न
तथेति वाच्यम् तथापि जलाभाववद्ब्रह्मदकालीनवहेसाध्यनास्थले
जलवद्ब्रह्मदात्मकहेतुमत्पक्षस्य तादशतया तत्रासाधारणेऽव्याप्ते-
रपरिहारात् । न च विशिष्टान्तराघटितत्वशरीरे ज्ञानवैशिष्ट्या-
प्रयोज्यत्वे सते यद्विशिष्टान्तरविषयताप्रयोज्यत्वं तदभावनिवेशा-
न्नासाधारण्यासङ्घृत इति वाच्यम् तथा सति मेयत्वविशिष्टासा-
धारण्येऽप्तिव्याप्त्यापत्तेः । अथासाधारण्यविषयतात्वावच्छिन्नप्रयो-
जकत्वानिरूपितत्वज्ञानवैशिष्ट्यप्रयोज्याधिकरणतावृत्तित्वोभयाभा-
वस्थ विशिष्टान्तरविषयताप्रयोज्यतायां निवेशो हेतुमत्पक्षरूपवि-
शिष्टान्तरमादाय नासाधारण्यासङ्घृत इति । न चैव असाधार-
ण्यज्ञानकालीनमेयत्वविशिष्टवाधज्ञानान्तरानुमितिनिष्ठमेयत्वविशिष्ट-
वाधविषयताप्रयोज्यसाध्यावगाहित्वाभावाधिकरणतायां बाधाद्या-
त्मकविशिष्टान्तरविषयताप्रयोज्यत्वसत्त्वेऽपि तत्प्रयोज्यतायां निरु-
क्तोभयाभावासत्त्वान्मेयत्वविशिष्टवाधेऽप्तिव्याप्तिरिति वाच्यम् । स्व-
विषयताप्रयोज्यतायामपि निरुक्तोभयाभावनिवेशात् ।

अथ तादशाधिकरणतानिष्ठहेतुमत्पक्षविषयताप्रयोज्यत्वं प्रति-
बन्धकतावच्छेदेकतापर्याप्त्यधिकरणघटकैर्यावद्विनिरूपितमेव न
तु नानेति कथं विशिष्टान्तरविषयताप्रयोज्यतायां तादशोभयाभाव-
निवेशेऽप्यसाधारण्यसंग्रह इति चेत्, तर्हि तादशप्रयोज्यत्वस्यैक्येऽपि

तादृशप्रयोज्यतानिरूपितहेतुमत्पक्षविषयतानिष्टप्रयोजकता नैवाव-
च्छेदकभेदात्तासां भिन्नानामपि तत्प्रयोज्यतानिरूपितप्रयोजकतात्वेन
व्यासज्यवृत्तिया महानसीयवहृष्टभावप्रतियोगितावच्छेदकतापर्या-
मेरैक्येन तद्देदेन न प्रयोजकताभेदः । एवं च ज्ञानवैशिष्ठ्यप्रयो-
ज्यतानिरूपितत्वासाधारण्यविषयतात्वानवच्छेदप्रयोजकती-
या विशिष्टान्तरविषयतात्वव्यापकरूपावच्छेदप्रयोजकता तत्त्विरू-
पितप्रयोज्यत्वाभावस्य विशिष्टान्तरविषयत्वाप्रयोज्य इत्यनेन विव-
क्षितत्वात् हेतुमत्पक्षविषयतानिष्टतादृशप्रयोजकतायां तादृशोभय-
वस्त्वेनासाधारण्यसङ्गहादिति चेत्त । हदो वहिमान् वहिमदवृत्तिजला-
दित्यादौ साधनाप्रसिध्यात्मकवहिमदवृत्तिजले मेयत्वविशिष्टेऽति-
व्याप्तिः । वहिमदवृत्तिजलं मेयं जलवांशं हद इति ज्ञानोत्तरघटाद्य-
नुमितिनिष्टमेयत्वविशिष्टवहिमदवृत्तिजलविषयताप्रयोज्यसाध्याव-
गाहित्वाभावाधिकरणतायां तद्वटकीभूतवाहेमदवृत्तिजलविषयता-
प्रयोज्यत्वेऽपि तत्प्रयोज्यतानिरूपितत्वादृशजलविषयतानिष्टप्रयोजि-
कतायां तादृशोभयाभावविरहेण तादृशोभयाभाववाहिशिष्टान्तरवि-
षयतानिष्टप्रयोजकतानिरूपितप्रयोज्यत्वाभावस्य तादृशाधिकरण-
तायामक्षतत्वेन तामादाय विशिष्टान्तराधिकरितत्वस्य सत्त्वात्
एवं हदो वहिमान् धूमादित्यादौ वहृष्टभाववज्जलवहृत्तिजलवद्ध्रदेऽ-
तिव्यासधापत्तेश्च—तद्वटकीभूतवहृष्टभाववज्जलवदादिरूपविशिष्टा-
न्तरविषयतानिष्टतादृशाधिकरणताप्रयोजकतायां तादृशोभयवच्चा-
त् । न चासाधारण्यविषयताप्रयोज्याधिकरणताप्रयोजकत्वात्त्वासाधार-
ण्यविषयत्वान्यत्व-एतदुभयाभावो विशिष्टान्तरविषयतायामेव निवे-
शनीयः नतु तत्त्विष्टप्रयोजकतायामुक्तोभयाभावः तथा च नोक्ताति-
व्याप्तिद्रव्यावकाश इति वाच्यम् । तथा सति हदो वहिमान्धूमादित्यादौ
मेयत्वविशिष्टवाधेऽतिव्यासधापत्तेः वहृष्टभाववान् हदः प्रमेयः वहि-
व्यापकीभूताभावप्रतियोगी धूमः धूमवान् हद इति ज्ञानोत्तरघटाद्य-
नुमितिनिष्टपक्षधर्मिकसाध्यवैशिष्ठ्यावगाहित्वाभावाधिकरणतायां
विनिगमनाविरहेण बाधासाधारण्यविषयितयोर्द्वयोरेव प्रयोजकत-
या बाधविषयतायां तादृशोभयाभावासत्वेन विशिष्टान्तरपदेन बा-
धस्य धर्तुमशक्यत्वादिति चेत् ।

अत्र केचित्-असाधारण्यविषयताप्रयोज्यत्वनिरूपितत्वासाधा-

रण्यविषयतात्वानवच्छिद्धत्वोभयाभाववती या विशिष्टान्तराविषय-
तानिष्ठप्रयोजकता तनिरुपितप्रयोज्यत्वाभावस्य विशिष्टान्तराविषय-
त्वाप्रयोज्येत्यनेन विवक्षणान्नोकदोष इत्याहुः ।

तत्र, धूमाभाववत्पर्वतकालीनपर्वतो वह्निपान् धूपादित्यादौ आश्र-
यासिद्धात्मकमेयत्वविशिष्टधूमवत्पर्वतेऽतिव्याप्तिः वह्निव्यापकीभूना-
भावप्रतियोगी धूमः धूमवान् पर्वतः प्रमेय इति ज्ञानोत्तरघटाद्यनु-
मितिनिष्ठप्रमेयत्वविशिष्टधूमवत्पर्वतविषयताप्रयोज्यपक्षधर्मिकसाध्य-
वैशिष्ट्यावगाहित्वाभावाधिकरणतामादाय विशिष्टान्तराधारितत्वस-
त्वात् । धूमवत्पर्वतरूपविशिष्टान्तराविषयतानिष्ठताद्वाधिकरणताप्र-
योजकतायामसाधारण्यविषयतात्वानवच्छिद्धत्वासाधारण्यविषय-
ताप्रयोज्यतानिरुपितत्वोभयसत्वात् । धूमवत्पर्वतरूपविशिष्टान्तर-
विषयतानिष्ठप्रयोजकत्वे स्वविषयतानिष्ठप्रयोजकत्वे उभयत्रैव
ताद्वशेभयाभावं निवेश्य विशिष्टान्तराविषयतानिष्ठताद्वशेभयाभाव-
प्रयोजकाधिकरणताकत्वामित्युच्यते तदा न कोऽपि दोषः । एव च
ज्ञानवैशिष्ट्यप्रयोज्यतानिरुपितत्वघारितप्रागुपदार्शितोभयाभावस्य
उभयप्रयोजकतानिवेशोऽपि साधीयानिति ।

अथैवं प्रागुकदोषवारणाय स्वविषयतानिष्ठप्रयोजकतायां
विशिष्टान्तराविषयतानिष्ठप्रयोजकतायां च ज्ञानवैशिष्ट्यप्रयो-
ज्यतानिरुपितत्वासाधारण्यविषयतानवच्छिद्धत्वोभयाभावनिवेशश्चौ-
प्रयोजकतानिरुपितप्रयोज्यत्वाभावविशिष्टप्रयोजकत्वावच्छिद्धत्व-
विषयतात्वव्यापकरूपावच्छिद्धप्रयोजकतानिरुपितप्रयोज्यतावद्वुभया-
भावप्रयोजकाभावाधिकरणताकत्वमित्यस्यैव सम्यक्त्वे विशे-
ष्यदलनिवेशो विफल इति चेष्ट कपिसंयोगभाववद्वक्षः क-
पिसंयोगीत्यत्र कपिसंयोगभाववद्वक्षेऽतिव्याप्त्यापत्तेः । न
च यद्विषयकनिश्चये अव्याप्त्यवृत्तित्वज्ञानानास्कन्दितत्वनिवे-
शस्यावश्यकतया अव्याप्त्यवृत्तित्वज्ञानानास्कन्दितकपिसंयो-
गभाववद्वक्षविषयकनिश्चयोत्तरानुमितिसामान्ये ताद्वशेभयाभा-
वसत्वात् तनिवेशोऽपि तत्रातिव्याप्तिरितिं वाच्यम् अव्याप्त्यवृत्तित्व-
भ्रमानास्कन्दितत्वं यद्विषयकनिश्चये इत्येव विशेष्यदले निवेश्यतया
तत्राव्याप्त्यवृत्तित्वभ्रमानास्कन्दिततनिश्चयोत्तरानुमितिसामान्ये ता-

द्वशोभयाभाववत्त्वविरहादिति ध्येयम् ।

वस्तुतो विशिष्टान्तरविषयं तात्वव्यापकरूपानवच्छब्दस्वविषय-
तानिष्ठप्रयोजकताकप्रयोजयतावत्त्वाद्वशोभयाभावप्रयोजकाभावाधि-
करणताकत्वमेव विशिष्टान्तराधार्दितत्वं वाच्यमतो नोक्तदोषः
असाधारण्यविषयतानिष्ठप्रयोजकतायां हेतुमत्पक्षरूपविशिष्टान्तर-
विषयतात्वव्यापकरूपानवच्छब्दस्वत्वसत्त्वात्त्राव्याप्तिविरहात् वहयभा-
ववज्जलवद्वृत्तिजलवद्भ्रदत्वावच्छब्दविषयतानिष्ठप्रयोजकतायां च
जलवद्भ्रदात्मकविशिष्टान्तरविषयतात्वव्यापकरूपावच्छब्दत्वेन त-
त्रातिव्याप्तिविरहाच्चैति युक्तमुत्पश्यामः ।

परे तु स्वघटकत्वेन यत्किञ्चिद्विशिष्टान्तरस्य विशेषणीयत्वा-
ज्ञासाधारण्यसङ्गहः, हेतुमत्पक्षरूपविशिष्टान्तरस्य स्वघटकत्वाभा-
वात् वहयभाववज्जलवद्वृत्तजलवद्भ्रदादौ च नातिव्याप्तिः जलवद्भ्र-
दात्मकविशिष्टान्तरस्य स्वघटकम्बवात् । न चैव वहयभाववद्भ्रदादा-
वव्याप्तिस्तत्र स्वघटकविशिष्टान्तरविषयतात्वव्यापकरूपावच्छब्द-
ताहशप्रयोजयत्वासिद्वेरिते वाच्यम् स्वघटकविशिष्टान्तरविषय-
ताप्रयोजयस्वविषयताप्रयोजयताद्वशोभयाभावप्रयोजकाभावाधिकर-
णतासामान्यकं यद्यत्तदन्यत्वस्य विवक्षितत्वात् । सामान्यप-
दोपादानात् विशेषगुणवद्वादौ गुणवद्वादिरूपविशिष्टान्तरविषय-
ताप्रयोजयस्वविषयताप्रयोजयताद्वशसाध्यावगाहित्वाभावाधिकरण-
ताकत्वेऽपि नाव्याप्तिः । व्यभिचारविशिष्टमेयत्वादावतिव्याप्तिस्तु
विरोधिविषयतायां स्वीयत्वनिवेशेन वारणीया । न च धूमव्यभिचा-
रिवहिर्भूमवान्वहेरित्यादौ धूमाभाववद्धूमव्यभिचारिवहयाद्यात्मक-
बाधादावव्याप्तिः व्यभिचारात्मकविशिष्टान्तरविषयताप्रयोजयस्व-
विषयताप्रयोजयताद्वशाधिकरणतासामान्यकेनाभाववद्धूमव्यभि-
चारिवहयादिना घटितत्वादिति वाच्यम् धूमव्यभिचारत्वावच्छब्द-
प्रकारतानिरूपितवहित्वावच्छब्दविशेष्यताया एव ताद्वशाधिकर-
णताप्रयोजकतया धूमव्यभिचारत्वावच्छब्दप्रकारतानिरूपितवहि-
त्वावच्छब्दविशेष्यतात्वावच्छब्दाभावत्वावच्छब्दप्रकारतानिरूपित-
धूमव्यभिचारिवहित्वावच्छब्दविशेष्यतायाः ताद्वशाधिकरणताप्रयो-
जकत्वेन स्वपदेनाभाववद्धूमव्यभिचारिवहयादेवर्तुमशक्तत्वात्
अव्याप्त्यनवकाशादित्याहुः ।

तच्चिन्त्यम् ॥२८॥

साध्यवत्पक्षविषयतावहिर्भूतविषयत्वं विरोधिविषयतापदेन विषयक्षितम् भद्राचार्येण ।

अथैतत्कल्पे पर्वतो वहिमान् वहयभावादित्यादौ अव्यासिः स्वरूपासिद्धिविषयतायाः साध्यवत्पक्षविषयतावहिर्भूतत्वाभावेन तादृशस्वरूपासिद्धिविषयक्षित्योत्तरानुमितौ विरोधिविषयताप्रयुक्तोभयाभावादिति । न च साध्यवत्पक्षविषयतावहिर्भूतविषयतापदेन साध्यवत्पक्षविषयतात्वहेतुवैशिष्ट्यावगाहित्वाभावाधिकरणत्वाप्रयोजकत्वोभयाभाववद्विषयताविवक्षणान्वोक्तदोष इति वाच्यम् तथासति पर्वतो वहिमान्धूमादित्यादौ साध्यवत्पक्षेऽतिव्याप्त्यापत्तेः वहिमान् धूमाभाववानितिज्ञानकालीनवहिमत्पर्वतविषयकज्ञानस्यापि हेतुमत्ताज्ञानप्रतिवन्धकतया विवक्षितत्वात् तथाच साध्यवत्पक्षविषयताया अपि निरुक्तोभयाभाववत्वादिति चेष्टा

विरोधिविषयतानिष्ठप्रयोजकतापदेन साध्यवत्पक्षविषयतावृत्तित्वहेतुवैशिष्ट्यावगाहित्वाभावाधिकरणतानिष्ठप्रयोजयत्वानिष्ठपितत्वोभयाभाववत्प्रयोजकताया विवक्षितत्वात् तथाचोक्तस्थले हेतुवैशिष्ट्यावगाहित्वाभावाधिकरणताप्रयोजकताया एव तादृशोभयाभाववत्त्वेन तामादायैव लक्षणसमन्वयः । न च पर्वतः प्रमेयवर्धमान् वहयभावादित्यत्र साध्यवत्पक्षेऽतिव्यासिस्तत्र हेतुवैशिष्ट्यावगाहित्वाभावाधिकरणताप्रयोजकतायां निरुक्तोभयाभाववत्त्वेन तामादाय विशेष्यदलस्य साध्यवैशिष्ट्यावगाहित्वाभावाधिकरणतामादाय विशिष्टान्तराघटितत्वसत्त्वादिति वाच्यम् विशिष्टान्तराघटितत्वान्तर्गतस्वविषयतानिष्ठप्रयोजकतायां साध्यवत्पक्षविषयतावृत्तित्व-निरुक्तोभयाभावप्रतियोगितावच्छेदककोट्टौ यदंशे यदवगाहित्वं साध्यवत्पक्षविषयतातिरिक्तं तदंशे तदवगाहित्वाभावनिष्ठप्रयोज्यनानिष्ठपितप्रयोजकताभिन्नत्व-एतदुभयाभाववत्त्वनिवेशनैव उक्तातिव्यासिवारणसंभवात् ।

वस्तुतस्तु प्रागुक्तयुक्त्या विरोधिविषयतानिष्ठप्रयोजकतावच्छेदकतावच्छेदकस्य स्वविषयतानिष्ठप्रयोजकतावच्छेदकस्य च द्वयोरैक्यविवक्षणस्यावश्यकतया तत्र च उक्तातिव्यासिवारणं सम्भवतीति ध्येयम् ॥ २९ ॥

यत्तु पक्षतावच्छेदकविशिष्टे निरुक्तसाध्यहेतुवैशिष्ट्यावगाहि-

निश्चयावृत्तिविषयतैव विरोधिविषयतापदार्थः तथाच यज्ञिरूपित-
तावशिविषयताशालिनिश्चयोत्तरानुमितित्वव्यापक उभयाभावस्तत्त्व-
मिति समुदायार्थः । निश्चयत्वं विशेषणविशेष्यतावच्छेदकभावाना-
पद्मविरोधकोटिद्वयप्रकारकैकधर्मविशेष्यकज्ञानान्यज्ञानत्वमित्युक्तं
भद्राचार्येण ।

अथ कोटिद्वये विशेषणविशेष्यतावच्छेदकभावानापद्मत्वविशेष-
णानिर्वह्निः पर्वतो वह्निमानित्यादौ पक्षतावच्छेदकविशिष्टे साध्या-
दिवैशिष्ट्यावगाहिज्ञानस्यैकत्र विरोधिकोटिद्वयप्रकारकत्वनियमे-
डपि न तावशनिश्चयाप्रसिद्धिः । एकधर्मविशेष्यकेत्युपादानात् हदो
वह्निमान् धूमान्यधूमादित्यत्र वह्न्यभाववद्भट्टादौ नाव्यासिः अन्यथा
वह्न्यभाववद्भट्टाद्यविषयकस्य पक्षे साध्यादिनिश्चयस्यैव विशेषण-
विशेष्यतावच्छेदकभावानापद्मविरोधिकोटिद्वयप्रकारकज्ञानान्यज्ञान-
त्वेन वह्न्यभाववद्भट्टादिविषयतायास्तद्वृत्तित्वेनातिव्याप्तिः स्यात् ।
न चैवं हदो वह्निमान् वह्न्यभाववद्भट्टालीनधूमादित्यत्र निरुक्तज्ञान-
नान्यस्य पक्षे साध्यादिवैशिष्ट्यावगाहिज्ञानस्याप्रसिद्धा अव्याप्तिरिति
वाच्यम् स्वनिरूपकत्व-स्वविशिष्टप्रकारतानिरूपकत्वोभयसम्बन्धेन
प्रकारताविशिष्टज्ञानान्यत्वस्य निरुक्तज्ञानान्यपदेन विवक्षितत्वात् ।
प्रकारतायां स्ववैशिष्ट्यं च—स्वनिरूपकज्ञाननिरूपितत्व-स्वावच्छेद-
कधर्मवच्छिन्नविरोधितावच्छेदकावच्छिन्नत्व-स्वनिरूपितविशेष्य-
तानिरूपितत्वैतत्रितयसम्बन्धेनति । तथाचोक्तस्थले वह्न्यव्याप्त्यव-
ह्न्यभाववद्भट्टालीनधूमवान्हदो वह्निमानित्याकारकस्यैवोक्तप्रकार-
रतासम्बन्धेन विशिष्टज्ञानान्यज्ञानस्य प्रसिद्धत्वाशाव्याप्तिरिति
ध्येयम् ।

अथ धूमवान्वहेत्यादौ वह्निना धूमसाधने वह्निर्दुष्ट इत्यादि-
व्यवहारादौ धूमत्वावच्छिन्नविधेयताकवह्नित्वावच्छिन्नलिङ्गकसमूहा-
लम्बनानुमितित्वव्यापकप्रतिबध्यतानिरूपितप्रतिबन्धकतानतिरिक्त-
वृत्तिविषयतानिरूपकतावच्छेदकधर्मवच्छिन्नत्वस्यैव प्रत्येतव्यतया
पर्वते धूमेन वह्निसाधने धूमो न दुष्ट इत्यादिनज्ञसमभिव्याहृतत्व-
स्यानुपपत्तिः तत्र पर्वतत्वावच्छिन्नपक्षकवह्नित्वावच्छिन्नसाध्यकधू-
मत्वावच्छिन्नलिङ्गताकसमूहालम्बनानुमितित्वव्यापकप्रतिबध्यतानि-
रूपितप्रतिबन्धकतानतिरिक्तवृत्तिविषयतानिरूपकतावच्छेदकधर्मा-

वच्छिन्नवत्वरूपग्रातेयोगिनोऽप्रसिद्धा योग्यताविरहात् नज्ञा तदभा-
वस्य बोधयितुमशक्त्वादिति चेन्न वहिना धूमसाधने वहिर्दुष्ट
इत्यादौ स्वव्यापकप्रतिबन्धतानिरूपितप्रतिबन्धकतावृत्तिरूपावच्छ-
न्नवत्वसम्बन्धेन धूमत्वावच्छिन्नविधेयताकथाहित्वावच्छिन्नलिङ्गता-
कसमूहालम्बनानुमितित्ववत्वं प्रतीयते । सम्बन्धघटकवृत्तित्वं च-स्वा-
वच्छिन्नविषयित्वसमानाधिकरणभेदप्रतियोगितावच्छेदकत्वसम्ब-
न्धावच्छिन्नस्वनिष्ठावच्छेदकताकभेदवत्वसम्बन्धेन । तथाच पर्वते
धूमेन वहिसाधने धूमो न दुष्ट इत्यादौ नज्ञसमभिव्याहृतस्य अन्यत्र
प्रसिद्धेन व्यधिकरणताहशपरमपरासम्बन्धेन पर्वतत्वावच्छिन्न-
पक्षकवहित्वावच्छिन्नविधेयताकधूमत्वावच्छिन्नलिङ्गताकसमूहाल-
म्बनानुमितित्वाभाववत्वावगाहितयैवोपपत्तेरिति दिक् ।

एतेन स्वावच्छिन्नविषयकत्वावच्छिन्नयातिकञ्चित्प्रतिबन्धकता-
वच्छेदकविषयताकविशिष्टनिरूपितविषयितात्वव्यापकत्वमिति । अ-
श कल्पे यत्किञ्चित्त्वनिवेशेऽपि विशेषगुणवद्देऽव्याप्तितादवस्थयम्
यात्किञ्चित्पदेन बाधज्ञानीयप्रतिबन्धकतायाः धर्तुं शक्यत्वादिति ।
तत्रानुगमः क्रियते-तत्पक्षकतत्साध्यकतलिङ्गकसमूहालम्बनानुमि-
तित्वव्यापकप्रतिबन्धतानिरूपितप्रतिबन्धकताविशिष्टरूपवत्वं दोष-
त्वम् । प्रतिबन्धकतावैशिष्टं च-स्ववृत्तित्व-स्ववृत्तित्वोपलक्षितरूपा-
वच्छिन्नविषयतात्वव्यापकत्वोभयसम्बन्धेन । स्ववृत्तित्वं च-स्वाव-
च्छिन्ननिरूपितत्वसम्बन्धेनेति ध्येयम् ॥ ३० ॥

इतिश्रीकालीशंकरसिद्धान्तवागीशाविराचिता सामान्यनिरुक्त्यर्थप्रका-
शिका कालीशङ्कर्याख्या पत्रिका समाप्ता ॥ श्रीरमेशः प्रीयताम् ॥



अथ श्रीकालीशङ्करसिद्धान्तवागीशविरचितं सटिप्पणं

सव्यभिचारप्रकरणम् ।

फलीभूतसंशयधर्मितावच्छेदकता यादवाधर्मे पर्याप्तातादशधर्मा-
वच्छिन्नविशेष्यतानिरूपितयद्वूपावच्छिन्नप्रकारताशालिज्ञानत्वं संश-
यजनकतावच्छेदकं तद्वूपवत्वमिति विवक्षणे कोटिद्वयापस्थापके
त्यस्य वैयर्थ्यमुक्तं भट्टाचार्येण ।

अत्र फलीभूतसंशयधर्मितावच्छेदकतापर्याप्त्यनिवेशे नित्यत्व-
तदभावविषयकज्ञानवानयं नित्यो न वेति संशय प्रति तादशसंश-
यधर्मितावच्छेदकताश्रथ-इदन्त्वावच्छिन्नविशेष्यकानित्यत्वतदभाव-
विषयकज्ञानत्वावच्छिन्नप्रकारताशालिज्ञानत्वेन जनकतया तद्वूपदेन
नित्यत्वतदभावविषयकज्ञानत्वमादाय नित्यत्वसाध्यकज्ञानादिहेतोः
सव्यभिचारत्वापत्तिरतस्तज्जिवेशः । अथात्र फलीभूतसंशयधर्मिताव-
च्छेदकतापर्याप्त्यधिकरणधर्मावच्छिन्नविशेष्यतानिरूपितयद्वूपावच्छि-
न्नप्रकारताशालिज्ञानत्वं संशयजनकतावच्छेदकतावदित्यत्रावच्छे-
दकत्वं स्वरूपसम्बन्धविशेषोऽनतिरिक्तवृत्तित्वं वा ? आद्ये धूमव-
त्पर्वतकालीनवह्निमान् धूमादित्यादौ धूमवत्पर्वतकालीनवह्निमान्न
वेति संशयजनकतावच्छेदकीभूतायां धूमवत्पर्वतकालीनवह्नितदभा-
वसहचरितधूमवानयमित्यादिज्ञानविषयत्वान्तःपातिपर्वतत्वावच्छि-
न्नविषयतानिरूपितधूमत्वावच्छिन्नविषयतायां फलीभूतसंशयधर्मि-
तावच्छेदकतापर्याप्त्यधिकरणधर्मावच्छिन्नविशेष्यतानिरूपितत्वस-
त्वात् उक्तसाध्यकधूमेऽतिव्याप्तिः । न च फलीभूतसंशयधर्मिताव-
च्छेदकतापर्याप्त्यधिकरणधर्मावच्छिन्नविशेष्यतानिरूपितयद्वूपाव-
च्छिन्नप्रकारताशालिज्ञानत्वं संशयजनकतावच्छेदकतापर्याप्त्यधि-
करणमिति विवक्षणे नोक्तातिव्याप्तिरिति वाच्यम् तथासत्यसंभवा-
पत्तेः धूमप्रमाणाधारणज्ञानस्य जनकत्वानुरोधेन परस्परोपश्लेषा-
वगाहिज्ञानत्वेनैव जनकता वाच्या अखण्डसाधारण्याद्यवच्छिन्न-
प्रकारताशालिज्ञानत्वस्य संशयजनकतानवच्छेदकत्वादिति । नापि

द्वितीयः—नित्यत्वतदभावविषयकज्ञानवानयं ज्ञानवानिति ज्ञानीय-
तादशधर्मावच्छिन्नविशेष्यतानिरूपितशुद्धज्ञानत्वावच्छिन्नप्रकारता-
या अपि नित्यत्वतदभावविषयकज्ञानवानयं नित्यो न वेति संश-
यजनकतानातिथिकवृत्तितयाऽयं नित्यो ज्ञानादित्यत्रातिव्याप्तेः ।

अत्रोऽयते—स्वरूपसम्बन्धरूपं जनकतावच्छेदकत्वं निवेशनीयम्
धूमघटपर्वतकालीनवहिमान्धूमादित्यत्र प्रागुक्तातिव्याप्तिस्तु फली-
भूतसंशयधर्मितावच्छेदकावच्छिन्नमुख्यविशेष्यतानिरूपितयदूपाव-
च्छिन्नप्रकारत्वस्य तादशधर्मितावच्छेदकावच्छिन्नविशेष्यतानिरूपि-
तदूपावच्छिन्नप्रकारतासामान्यस्य वा निवेशैव वारणीयंति
ध्येयम् ॥ १ ॥

अथैवमपि नित्यत्वतदभावविषयकज्ञानवानयं नित्यत्वतदभा-
वविषयकज्ञानवानिति—ज्ञानीयतादशधर्मावच्छिन्नविशेष्यतानिरूपि-
तनित्यत्वतदभावविषयकज्ञानत्वावच्छिन्नप्रकारताया अपि इदन्त्वा-
वच्छिन्नविशेष्यताकनिरूपिततादशज्ञानत्वावच्छिन्नप्रकारतात्वेननि-
त्यत्वतदभावविषयकज्ञानवानयं नित्यो न वेति संशयजनकतावच्छें-
दकतयाऽयं नित्यो ज्ञानादित्यत्रातिव्याप्तिस्तुर्वैरेव । न च फलीभूतसं-
शयधर्मितावच्छेदकतापर्याप्त्यधिकरणधर्मावच्छिन्नविशेष्यतात्वा-
वच्छिन्ननिरूपकतानिरूप्यताविशिष्टदूपावच्छिन्नप्रकारतात्वं संश-
यजनकतावच्छेदकतावच्छेदकं तदूपावच्छिन्नमिति विवक्षणे नायं
दोषः । इदन्त्यमात्रावच्छिन्नविशेषपतात्वावच्छिन्ननिरूपकताकनिरू-
प्यताधितरूपस्यैव तादशसंशयजनकतावच्छेदकतावच्छेदकतया नि-
त्यत्वतदभावविषयकज्ञानवदिदन्त्वावच्छिन्नविशेष्यतात्वावच्छिन्ननि-
रूपकताकनिरूप्यतावत्तादशज्ञानत्वावच्छिन्नप्रकारतात्वस्य तादश-
जनकतावच्छेदकतानवच्छेदकत्वात् इति वाच्यम् । नित्य-
त्वतदभावविषयकज्ञानवदिदन्त्वावच्छिन्नविशेष्यतात्वावच्छिन्ननिरू-
पकताकनिरूप्यताया एकव्यक्तितया इदन्त्वावच्छिन्ननिरूपकता-
कनिरूप्यताकत्वेन रूपेण तादशजनकतावच्छेदकत्वात् ताद-
शप्रकारतात्वस्य जनकतावच्छेदकत्वाच्च विशिष्टस्य सुतरां
जनकावच्छेदकत्वेनातिव्याप्तितादवस्थ्यादिति । यदि तादशवि-
शिष्टप्रकारतात्वे जनकतावच्छेदकतायाः पर्याप्तिर्निवेश्यते, तदा ता-

दशविशिष्टघटकज्ञानत्वावच्छिन्नांशस्य तादशजनकतावच्छेदकको-
दावनन्तर्भावेणोक्तातिव्याप्तिवारणेष्यसंभवः लाघवेन तद्धर्मावच्छिन्न-
विशेष्यतानिरुपितप्रकारतात्वेन जनकतावच्छेदकत्वस्वीकारेणैवो-
पपत्तावनवच्छेदकीभूतविशेष्यतात्वावच्छिन्नत्वांशान्तर्भावेण जनक-
तावच्छेदकतावच्छेदकत्वस्य पर्याप्तरसंभवात्, एतच्चानुमितिग्रन्थे
प्रकारान्तरानुसरणे गौरवमित्यादिना भट्टाचार्यैव स्फुटीकृतमिति ।
किञ्च अमसाधारण्यानुरोधेन निरूप्यनिरूपकभावापन्नप्रकारतात्वे-
नैव जनकताच्छेदकताया वक्तव्यत्वेन साधारण्यावच्छिन्नप्रकारतात्व-
स्यापि जनकताच्छेदकतात्वपर्याप्त्यधिकरणत्वाभावेनासम्भवापत्ते-
श्चेति । एतेन फलीभूतसंशयधर्मितावच्छेदकतापर्याप्त्यधिकरण-
धर्मावच्छिन्नविशेष्यतानिरुपितयद्वौपावच्छिन्नप्रकारतात्वं संशयजन-
कतावच्छेदकतावच्छेदकत्वपर्याप्त्यधिकरणं तद्वौपत्त्वमित्युक्तावपि
न निस्तार इति चेत्,

अत्राहुः—तद्धर्मपर्याप्तावच्छेदकताकविशेष्यताकसाध्यसंशयत्वा-
वच्छिन्नजन्यतानिरुपितजनकतायास्तद्धर्मपर्याप्तावच्छेदकताकमु-
ख्यविशेष्यतानिरुपितप्रकारतात्वेनावच्छेदिका या प्रकारता तद-
वच्छेदकतापर्याप्त्यधिकरणरूपवत्वमिति विवक्षणान्न कोऽपि दोषः ।
अनुगमस्तु—प्रकृतसाध्यसंशयीयकोटितानिरुपितविशेष्यताविशि-
ष्टावच्छेदकतावत्प्रकारतावच्छेदकरूपवत्वम् । विशेष्यतावैशिष्ट्यं
च—स्वर्धितसंशयत्वावच्छिन्नजन्यतानिरुपितजनकतानिरुपितत्व-
स्वावच्छेदकतापर्याप्त्यधिकरणधर्मावच्छिन्नमुख्यविशेष्यतानिरुपि-
तत्वावच्छिन्नत्वं—उभयसम्बन्धेन । अतपव नित्यत्वतदभावविषयक-
ज्ञानवनाय नित्यो न वा अयं च नित्यो न वेति समूहालम्बनसंशय-
जनकतामादायं नित्यो ज्ञानादित्यत्र नातिव्याप्तिः नित्यत्वतदभाव-
विषयकज्ञानवानयं नित्यत्वतदभावविषयकज्ञानवानिति—ज्ञानी-
यविशिष्टज्ञानत्वावच्छिन्नप्रकारतायामेतत्संशयीयइदन्त्वावच्छिन्नवि-
शेष्यत्वघटितधर्मावच्छिन्नजन्यतानिरुपितजनकतावच्छेदकत्वा-
भावात्, विशिष्टज्ञानवदिदन्त्वावच्छिन्नविशेष्यत्वघटितधर्मावच्छि-
न्नजन्यतानिरुपितजनकतावच्छेदकत्वसंबोधपि तादशावच्छेदकतायां
विशिष्टज्ञानवदिदन्त्वपर्याप्तावच्छेदकताकविशेष्यतानिरुपितत्वावच्छि-
न्नत्वाभावादिति ॥

वस्तुतस्तु फलीभूतसंशयीयसाध्यतावच्छेदकावच्छिन्नकोटि-
तानिरूपितविशेष्यताविशिष्टा या आधेयत्वसम्बन्धावच्छिन्नावच्छेद-
कता तच्छिन्नपितधर्मितावच्छेदकतानिष्ठावच्छेदकतानिरूपितमुख्य-
विशेष्यतानिष्ठावच्छेदकतानिरूपितावच्छेदकतावत्प्रकारतावच्छेदक-
तापर्याप्त्यधिकरणरूपवत्वमेव विवक्षणयिम् ॥ ताहशकोटितानि-
रूपितविशेष्यतावैशिष्ट्यं च स्वावच्छेदकतापर्याप्त्यनुयोगितावच्छे-
दकीभूतधर्मावच्छिन्नानुयोगिताकपर्याप्तिकत्व—स्वघटितसंशयत्वाव-
च्छिन्नजन्यतानिरूपितजनकतानिरूपितत्वोभयसम्बन्धेन । समृ-
हालम्बनसंशयीयविशिष्टानवदिदन्त्वावच्छिन्नविशेष्यत्वघटितध-
र्मावच्छिन्नजन्यतानिरूपितजनकतानिरूपितत्वस्येदन्त्ववृत्तिताहज्ञा-
वच्छेदकतायां सत्त्वेऽपि विशिष्टानवदिदन्त्वावच्छिन्नविशेष्य-
तावच्छेदकतापर्याप्त्यनुयोगितावच्छेदकीभूतधर्मावच्छिन्नानुयोगि-
ताकपर्याप्तिकत्वाभावात् ताहशसंशयीयशुद्धेदन्त्वावच्छिन्नविशेष्य-
तावच्छेदकतापर्याप्त्यनुयोगितावच्छेदकधर्मावच्छिन्नानुयोगिता-
कपर्याप्तिकत्वसत्त्वेऽपि च ताहशविशेष्यताधटितधर्मावच्छिन्नज-
न्यतानिरूपितजनकतानिरूपितत्वाभावात् नोक्तसमृहालम्बनसंश-
यमादायातिव्याप्तिः । मुख्यविशेष्यतानिवेशाच धूमघत्पर्वतकाली-
नवहिमान् धूमादित्यादौ न प्रागुक्तातिव्याप्तिः ।

केचिन्तु—फलीभूतसंशयीयसाध्यतावच्छेदकावच्छिन्नकोटिता-
निरूपितविशेष्यतावच्छेदकता याहशधर्मे पर्याप्ता ताहशधर्माव-
च्छिन्नमुख्यविशेष्यताविशिष्टा या तद्विशेष्यताशालिसंशयत्वाव-
च्छिन्नजन्यतानिरूपितजनकतावच्छेदकीभूतप्रकारता तद्वच्छेदक-
तापर्याप्त्यधिकरणरूपवत्वमिति । निरूपितमुख्यविशेष्यतावैशिष्ट्यञ्च
स्वनिरूपितत्व—स्ववृत्तिभेदप्रतियोगितावच्छेदकत्वेभयसम्बन्धेन ।
भेदप्रतियोगितावच्छेदकत्वं च स्वनिरूपितावच्छेदकतापर्याप्त्यधिक-
रणधर्मावच्छिन्नावच्छेदकताकत्वसम्बन्धेन, नित्यत्वतदभावविष-
यकज्ञानवानयं नित्यत्वतदभावविषयकज्ञानवान्—इति ज्ञानीयविशिष्ट-
ज्ञानत्वावच्छिन्नप्रकारता तु न निरूपितमुख्यविशेष्यताविशिष्टेति
नोक्ताऽतिव्याप्तिः । न च यत्वतत्वनिवेशादनुगमः, साध्यतावच्छे-
दकावच्छिन्नकोटितानिरूपितविशेष्यताविशिष्टप्रकारतावच्छेदकरू-
पवत्वे तात्पर्यात् । विशेष्यतावैशिष्ट्यञ्च च स्वघटितसंशयत्वाव-

चिछुश्चजन्यतानिरूपितजनकतावच्छेदकत्वं स्वावच्छेदकतापर्याप्त्यधि-
करणधर्माद्यचिछुश्चमुख्यविशेष्यतावत्वोभयसम्बन्धेन । उक्तसम्बन्ध-
घटकमुख्यविशेष्यतावत्वं च प्रागुक्तोभयसम्बन्धेन । मुख्यविशेष्य-
ताव्यावृत्तिस्तु पूर्ववदित्याहुः ।

यादं च वक्ष्यमाणगुक्तया साधारणादिधर्मवत्ताज्ञानजन्यता-
वच्छेदककोटौ अव्यवहितोत्तरत्वनिवेशाद्वैष्ये प्रयोजनविरहेण सं-
शयत्वस्य जन्यतानवच्छेदकतयाऽसंभव इत्युच्यते, तदा प्रा-
गुक्तोभयसम्बन्धघटकीभूतस्वघटितसंशयत्वावचिछुश्चजन्यतानिरूपि-
तत्वमपहाय स्वविशिष्टविशेष्यताशून्यसाध्यसंशयानिष्ठुजन्यतानि-
रूपितजनकतानिरूपितत्वघटितोभयसम्बन्धेनैव विशेष्यतावैशिष्यं
विवक्षणीयम् ॥ उक्तसम्बन्धघटकस्ववैशिष्यं च स्वभिन्नत्वं-स्वानव-
चिछुश्चत्वं-स्वनिरूपकज्ञानीयत्वं-एतत्रितयसम्बन्धेन इति ध्येयम् ॥

केचित्स्वित्यादिकल्पेऽपि स्वघटितसंशयत्वावचिछुश्चजन्यतानि-
रूपितजनकतावच्छेदकत्वमपहाय उक्तत्रितयसम्बन्धेन स्वविशि-
ष्टमुख्यविशेष्यताशून्यसाध्यसंशयानिष्ठुजन्यतानिरूपितजनकतावच्छे-
दकत्वं निवेशनीयमिति संक्षेपः ॥ २ ॥

जनकता च साध्यसंशयत्वावचिछुश्चजन्यतानिरूपिता ग्राह्या,
अतः सम्बन्धान्तरज्ञानजन्यकांदुर्युपस्थितंविशेषणज्ञानमुद्रया सा-
ध्यसंशयजनकत्वेऽपि न क्षतिः । यदि चासाधारणधर्मादिज्ञानज-
न्यसंशये व्यभिचारवारणाय साधारणादिज्ञानजन्योपस्थितिजन्य-
तावच्छेदककोटौ तादृशोपस्थित्यव्यवहितोत्तरत्वनिवेशस्यावद्यक-
तया साध्यसंशयत्वं तत्र प्रयोजनविरहेण न निवेश्यते, तदा साध्य-
संशयत्वावचिछुश्चत्वं परित्यज्य साध्यसंशयत्वमूनवृत्तित्वमेव निवेश-
नीयम् । विशेषणज्ञानादिजन्यता च न तम्यूनवृत्तिरिति नातिप्र-
सङ्गः । न वैवमपि यत्र नित्यत्वतदभावविषयकज्ञानवानयं नित्य-
त्वतदभावसहचरितप्रमेयत्ववांश्चायमित्याकारकज्ञानाभ्यां नित्यत्व-
तदभावविषयिणी एकैवोपस्थितिर्जनिता तत्र तादृशोपस्थितिजन-
कपक्षधर्मताज्ञानविषयत्वमादाय ज्ञानेऽतिव्याप्तिर्वारैव तादृशोपस्थि-
तिव्यक्तेः साधारणादिधर्मवत्ताज्ञानजन्यतया साध्यसंशयत्वावचिछु-
श्च ग्रं प्रति जनकत्वादिति वाच्यम् । साध्यसंशयत्वावचिछुश्चजन्यतानि-
रूपितजनकतानियतजन्यतानिरूपकीभूतजनकताया एव पक्षधर्मता-

ज्ञानविशेषणत्वोपगमात् नित्यत्वतदभावविषयकज्ञानवत्ताज्ञान-
जन्यता च न तादशजनकतानियतेति भट्टाचार्येणोक्तम् ।

अथात्रोक्तयुक्त्या साधारणादिधर्मवत्ताज्ञानजन्यतावच्छेदकको-
टावव्यवहितोत्तरत्वनिवेशास्यावश्यकतया तादशज्ञानजन्यत्वस्य सा-
ध्यसंशयाजनकतादशज्ञानावयवहितेत्तरघटज्ञानादिसाधारणतया
साध्यसंशयजनकताव्यभिचारित्वेनासंभवापत्तिरिति चेत् ।

अत्राहुः—साध्यसंशयजनकतानियतत्वं न तादशजनकताशू-
न्यावृत्तित्वं येनाऽसंभवः स्यादिति, किन्तु तादशजनकताशून्य-
ज्ञानविषयकोपस्थित्यवृत्तित्वरूपेव वाच्यम् । तथाच
साधारणादिधर्मवत्ताज्ञानजन्योपस्थितिमात्रस्यैव साध्यसंशय-
जनकतात्वेन तादशजनकताशून्यत्वमसाधारणादिधर्मवत्ताज्ञानज-
न्योपस्थितावेवेति तादशोपस्थित्यवृत्तित्वस्य साधारणधर्मवत्ता-
ज्ञानजन्यतायामक्षतत्वान्न दोषः ॥ अथवा तादशजनकतानिय-
तत्वं—स्वव्यापकतादशजनकताकत्वम् । स्वपदं तादशजनकतानिय-
तत्वाभिमतजन्यतापरम् । स्वव्यापकत्वं च स्वाधिकरणीभूतसाध्य-
तदभावविषयकोपस्थितिनिष्ठभेदप्रतियोगितानवच्छेदकत्वम्, तथाच
नित्यत्वतदभावविषयकज्ञानजन्यतायाः साध्यसंशयाजनकसाध्य-
तदभावविषयकोपस्थितनावपि सत्त्वेन साध्यसंशयजनकतायां ताद-
शज्ञानवत्ताज्ञानजन्यताज्ञालितदभावविषयकोपस्थितिनिष्ठभेदप्रति-
योगितानवच्छेदकत्वाभावाज्ञातिव्याप्तिः । साधारणादिधर्मवत्ताज्ञा-
नजन्यताज्ञालिसाध्यतदभावविषयकोपस्थितिमात्र पव च साध्यसं-
शयजनकतासत्त्वात् नोक्ताऽसंभवः । एतेन पूर्वकल्पे विशेषण-
ज्ञानादिमुद्रया साध्यसंशयजनकताशून्यसाध्यतदभावविषयकोप-
स्थित्यप्रसिद्धैव विशेषणज्ञानादिमुद्रया जनकतामादायातिप्रसङ्गा-
भावात् जन्यतायां (१) साध्यसंशयत्वावच्छिन्नत्वं—साध्यसंशयत्वन्यू-
नवृत्तित्वं वा व्यर्थमिति परास्तम् । एतत्कल्पे विशेषणज्ञानादिमुद्रया
जनकतायामपि निरुक्तस्य नित्यत्वतदभावविषयकज्ञानवत्ताज्ञान-
जन्यत्वव्यापकत्वस्य सत्त्वेनोक्तातिव्याप्तिवारणायैव तत्सार्थक्या-
दित ध्येयम् ॥

(१) यत्किञ्चिज्जनकतानियतजन्यतानिवेशेनासंभवारणसंभवात् ।

परेतु अवच्छेदकतासम्बन्धेन नियतत्वप्रवेशात्र कोपि दोष
इत्याहुः ॥ तस्मिन्त्यम् । अथवेत्यादिउक्तकल्पस्थापि फलतस्तदर्थ-
कतया सन्दर्भविरोधादिति ॥

केचिन्तु उक्ताऽसम्भवमिया साध्यसंशयजनकताव्यापकत्व-
मेव निवेशनीयम् नित्यत्वतदभावविषयकक्षानजन्यता च न ताद-
शजनकतायास्तादशज्ञानवच्चाक्षानाजन्योपस्थितावपि सत्त्वात् । न
च तादशजनकतायाः साधारणधर्मवच्चाक्षानाजन्यासाधारणधर्मव-
क्षाक्षानादिजन्योपस्थितावपि सत्त्वात् साधारणधर्मवच्चाक्षानजन्य-
तायामपि तादशजनकताव्यापकत्वं दुर्घटमिति वाच्यम् । व्या-
पकतासम्बन्धेन तादशजनकताविशिष्टजन्यताया एव निवेश-
नीयत्वात् इत्याहुः ॥ (१)तस्मिन्त्यम् ॥ न च तथापि धूमवान् प-
र्वतो वहिमान् न वेत्यादिसंशयत्वावच्छिद्धजन्यतानिरुपितं य-
द्गूमवान्पर्वते इत्याकारकधर्मितावच्छेदकप्रकारकक्षानीयजनकत्वे
तश्चियता या धूमविशिष्टवैशिष्ट्यावगाहिद्वित्वावच्छिद्धजन्यतां
तश्चिरुपकर्जनकताशालि—पर्वतो धूमवानित्यादिपक्षधर्मताक्षान-
विषयत्वमादाय विशिष्टवैशिष्ट्यावगाहि—अनुभवत्वावच्छिद्धजन्यतां
यां स्मृतिसाधारणधर्मितावच्छेदकप्रकारकक्षानजनकताव्यापकत्वा-
भावेन तादशजनकताव्यापकतानिवेशपक्षे धूमादावतिप्रसङ्गाभावेऽ-
पि तादशजन्यताव्याप्यत्वनिवेशकल्पेऽतिप्रसङ्गो दुर्वार पवेति वा-
च्यम् । एतत्समाधानस्यात्रे वक्ष्यमाणत्वात् ॥ ३ ॥

अथवा उक्तातिप्रसङ्गवारणाय तादशजनकतावच्छेदकावच्छि-
द्धत्वमेव जनकतायां निवेशनीयम् , अव्यवहितोत्तरत्वसम्बन्धेन सा-
धारण्यादिविशिष्टधर्मवच्चाक्षानविशिष्टतत्त्वोद्युपस्थितित्वरूपता-
दशज्ञानजन्यतावच्छेदकधर्मे एव संशयजनकतावच्छेदकः न तु ता-
दशज्ञानजन्यतत्त्वोद्युपस्थितित्वं जन्यतापेक्षया तद्घटकस्याव्यक्ष-
हितोत्तरत्वस्य लघुत्वादत आत्माश्रयेण साधारणादिधर्मवच्चाक्ष-
नजन्यत्वस्य तादशज्ञानजन्यतानवच्छेदकत्वेऽपि न क्षतिरिति
मद्वाचायेणोक्तम् ॥

(१)अत्रापि निरुक्तरात्या संशयत्वावच्छिद्धज्ञप्रवेशो व्यर्थ इति
स्मिन्तावीज्ञम् ।

अथात् संशयजनकतावच्छेदककोट्टौ साधारणादिधर्मवत्थर्मिं-
ज्ञानजन्यत्वस्य प्रवेशेऽपि न क्षतिः प्रकृते संशयजनकतावच्छेदक-
कोटिप्रविष्टा या साधारणादिधर्मवत्ताज्ञानजन्यता तद्वट्टकाव्य-
वहितोत्तरत्वपर्याप्तावच्छेदकताकजन्यतानिरुपिता या साधारणा-
दिधर्मवत्ताज्ञाननिष्ठजनकता तदाश्रयपक्षधर्मताज्ञानविषयत्वमादायैष
सर्वत्र लक्षणसमन्वयादिति । न च जनकतावच्छेदकताया यदि
पर्याप्तिनिविश्यते तदाऽसंभवः क्षतिरिति वाच्यम् । जनकताव-
च्छेदकतायाश्च पर्याप्तिर्न निवेश्यते इति स्वयमेवोक्तत्वात् इति
चेत् ।

उच्यते-जन्यताया अव्यवहितोत्तरत्वघटितत्वमत एव तदपेक्षया
लघुत्वेन तद्वट्टकाव्यवहितोत्तरत्वस्य संशयजनकतावच्छेदकत्वो-
क्तिसंगतिः अन्यथा जन्यताया अतिरिक्तत्वे जन्यतापेक्षयाऽव्यवहि-
तोत्तरत्वस्य लघुत्वाभावेन जन्यताया जनकतावच्छेदकत्वखण्ड-
नस्याप्रसक्त्यापत्तेः । एवज्ञ जन्यतापेक्षया तद्वट्टकाव्यवहितोत्तर-
त्वस्य लघुत्वादिति ग्रन्थेन जन्यत्वं नातिरिक्तपदार्थः किन्त्वव्यवहि-
तोत्तरत्वघटितमेवेति ज्ञापनात् । अत एव आत्माश्रयेत्यादिग्रन्थस्य
यतो जन्यताया नातिरिक्तव्यम् अतः आत्माश्रयभयेन तस्या जन्यता-
नवच्छेदत्वेऽपि न क्षतिर्नाऽसंभवः, अन्यथा जन्यताया अतिरिक्तत्वोऽ-
संभवरूप एव क्षतिरित्यर्थ एव तात्पर्यम्, न तु अत एव जन्यत्वस्य
स्वघट्टकाव्यवहितोत्तरत्वाऽपेक्षया गुहृत्वेन संशयजनकतावच्छेद-
कत्वादेव न क्षतिर्नाऽसंभव इत्यर्थ इति न कुत्राप्यनुपपत्तिरिति
ध्येयम्(१) ॥ ४ ॥

न चैवं साध्यसंशयत्वनिवेशनं व्यर्थं यतिक्षिण्डजनकतावच्छेद-
कावच्छिभ्वजन्यतानिवेशेनैवोपपत्तेः, नित्यत्वतदभावविषयकज्ञा-
नवत्ताज्ञानजन्यतावच्छेदकत्वस्याव्यवहितोत्तरत्वसम्बन्धेन ताहशक्ता-

(१) वस्तुतस्तु उपस्थितित्वस्य साधारणादिधर्मवत्ताज्ञानज-
न्यतावच्छेदककोट्टौ प्रवेशपक्ष एवैतदुक्तत्वात् तत्पक्षे जनकतावच्छेद-
ककेवलस्मृतित्वमादायातिप्रसङ्गभिया उभयत्रैव पर्याप्तिनिवेशस्या-
वश्यकत्याऽव्यवहितोत्तरत्वघटितजन्यत्वजनकतावच्छेदकत्वेषि क्ष-
तिसंभवादिति ध्येयम् ।

नविशिष्टनित्यत्वादिविषयकोपस्थितित्यस्य किञ्चित्कार्यं प्रति जन-
कतावच्छेदकत्वाभावेनाऽतिप्रसङ्गाभावादिति वाच्यम् । तथासति
वहयादौ साध्ये रासभसौहर्चर्यादिप्रकारताङ्गानमादाय धूमादावति-
प्रसंगापातात् प्रकृतसाध्यसंशयजनकताया अवश्यं निवेशनीयत्वा-
दिति भद्राचार्येणोक्तम् ॥

अथात्र प्रागुक्तयुक्त्या प्रकृतसाध्यसन्देहजनकतापदेन प्रकृतसा-
ध्यसंशयत्वन्यूनवृत्तिजन्यतानिरूपितजनकत्वमेव विवक्षणीयम् । तच्च
न्यूनवृत्तित्वं यदि प्रकृतसाध्यसन्देहनिष्ठभेदप्रतियोगितावच्छेदकत्वे
सति तादृशसंशयानिष्ठत्वरूपं तदा साध्यसंशयत्वोपादानेऽपि रासभ-
तदभावसाहर्चर्यादिप्रकारकशानजन्यतामादायार्तिव्याप्तितादवस्थ्यमेव
रासभतदभावसहर्चरितधर्मवत्ताङ्गानजन्यकोट्युपस्थितिजन्यतायामु-
क्तसाध्यसंशयत्वन्यूनवृत्तित्वस्याक्षतत्वात् । नाऽपि साध्यसंशयत्व-
व्याप्तयत्वमेव तन्यूनवृत्तित्वं-साध्यतदभावसहर्चरितधर्मवत्ताङ्गान-
जन्यकोट्युपस्थित्यव्यवहितोत्तरघटादिक्षानसाधारणताद्वशोपस्थि-
तिजन्यतायामपि साध्यसंशयत्वव्याप्त्यत्वाभावादिति चेत् ।

अत्रोऽव्यते—साध्यसंशयत्वन्यूनवृत्तित्वं साध्यसंशयनिष्ठभेदप्र-
तियोगितावच्छेदकत्वे सति मुख्यविशेष्यताद्वयशून्यसाध्यसंशयनि-
ष्ठत्वम्, रासभादिसंशयत्वावच्छिन्नजन्यतायाज्ञ मुख्यविशेष्यताद्वय-
शून्यसाध्यसंशयनिष्ठत्वाऽभावान्न निरूपकन्यूनवृत्तित्वम् । यदि च
संशये विशेष्यताद्वयमेव स्वीक्रियते, तदा स्वभिन्नत्व-स्वानवच्छिन्न-
स्व-स्वनिरूपकज्ञानीयत्वैतत्रितयसम्बद्धेन मुख्यविशेष्यताविशिष्ट-
मुख्यविशेष्यताशून्यसाध्यसंशयनिष्ठत्वमेव न्यूनवृत्तित्वघटकं वा-
रुयमिति । इदमपि संशयीयविशेष्यताद्वयस्यावच्छेदावच्छेदक-
भावमभ्युपेत्य ।

वस्तुतस्तु किञ्चिद्धर्मावच्छिन्नविशेष्यतानिरूपितसाध्यतावच्छे-
दकावच्छिन्नधर्मकारतानन्तः (१)पातित्वे सति किञ्चिद्धर्मावच्छिन्नविशे-
ष्यतानिरूपितसाध्यभावत्वावच्छिन्नविषयतानन्तःपातिनी या वि-
षयता तच्छून्यसंशयनिष्ठत्वमेव न्यूनवृत्तित्वघटकं वक्तव्यमतो न
काव्यनुपपत्तिरिति ध्येयम् ॥ ५ ॥

(१) अव्यापकत्वे सतीत्यर्थः ।

न च कोटिद्वयपदस्य प्रकृतसाध्यतावच्छेदकावच्छिङ्गतदभाव-
परतया प्रकृतसाध्यतावच्छेदकावच्छिङ्गादिविषयकोपस्थितिव्यघटि-
तधर्मावच्छिङ्गजनकतावच्छेदकावच्छिङ्गजन्यतानिवेशाज्ञायमतिप्रस-
ङ्ग इति वाच्यम् । एवं सत्येतल्लाभायैव साध्यसंशयोपादानमिति
भट्टाचार्येणोक्तम् ।

अत्रेदमवधेयम्-प्रकृतसाध्यतावच्छेदकावच्छिङ्गादिविषयकोप-
स्थितिव्यघटितधर्मावच्छिङ्गजनकतावच्छेदकावच्छिङ्गजन्यतापदेन
प्रकृतसाध्यविषयकोपस्थितिव्यघटितधर्मावच्छिङ्गजनकतावच्छेद-
कावच्छिङ्गजन्यता प्रकृतसाध्याभावोपस्थितिव्यघटितधर्मावच्छिङ्ग-
जनकतावच्छेदकावच्छिङ्गजन्यता च वक्तव्या तत्रोभयदिशि जन-
कतायामेव प्रकृतसाध्यसंशयस्य निवेशनीयमिति, अन्यथा प्रथमजनकतायां तदनिवेशे गोत्ववानभवत्वादित्यादिविरुद्धे
कालिकेन गोत्वकोटिकसंशयस्य साध्यताघटकसमवायसंम्बन्धेन
प्रकृतसाध्याभावकोटिकसंशयस्य च जनकीभूतकोट्युपस्थितिजन-
ककालिकेन गोत्ववद्वृत्तिसमवायसंम्बन्धावच्छिङ्गप्रतियोगिताक-
गोत्वाभाववहृत्ति-अश्वत्ववदिदमित्यादिज्ञानमादायातिव्याप्तिः । एवं
द्वितीयादिजनकतायां तदनिवेशेऽपि वहृमान धूमादित्यादौ व्याप्ते
संयोगेन वहृमहृत्ति कालिकेन वहृभाववहृत्तिधूमवान्यादिज्ञान-
मादायातिव्याप्तिरिति कथमुक्तमेतल्लाभायैव संशयपदोपादानादिति ।
न चोभयत्र जनकतायामेव साध्यतावच्छेदकसंसर्गावच्छिङ्गकोटिता-
कसंशयनिरुपितत्वमात्रनिवेशेनैव उक्तातिप्रसङ्गवारणसंभवे संशये
प्रकृतसाध्यीयत्वखण्डन एवैतत्प्रन्थस्य तात्पर्यमिति वाच्यम् ।
विशेषणतया घटत्वाभावसाध्यकघटत्वादिविरुद्धहैतौ कालिकेन
घटत्वाभावकोटिकस्य विशेषणतासम्बन्धावच्छिङ्गप्रतियोगिताकघ-
टत्वाभावकोटिकसंशयस्य साध्यताघटकसम्बन्धेन प्रकृतसा-
ध्याभावकोटिकसंशयस्य च जनकीभूतकोट्युपस्थितिजनकं कालि-
केन घटत्वाभाववहृत्तिविशेषणतासम्बन्धावच्छिङ्गप्रतियोगिताकघट-
त्वाभावाभाववहृत्तिघटत्ववानित्यादिज्ञानमादायातिव्याप्तिवारणाय प्र-
थमजनकतायां विशेषणतया धूमाभावसाध्यकवहृभावादिरूपव्याप्त्य-
हैतौ कालिकेन संयोगसम्बन्धावच्छिङ्गप्रतियोगिताकधूमाभावाभाव-
त्वावच्छिङ्गविशेषणतावच्छिङ्गप्रतियोगिताकभावकोटिसंशयस्य वि-

शेषणतया प्रकृतसाध्यकोटिकसंशयस्य च जनकीभूतकोट्ट्युपस्थिति-
जनकं कालिकेन धूमाभावाभाववद्वृत्तिनिर्धूमवति वहृचभाववानयमि-
त्यादिज्ञानमादायातिव्याप्तिवारणाय द्वितीयजनकतायां च प्रकृतसा-
ध्यसंशयनिरूपितत्वनिवेशस्याप्यावश्यकत्वात् । अत एवैतदतिव्या-
प्तिभिर्यैष यदि चेत्यादिनाऽभिधास्यमाने एतत्कल्पसमशीलद्वितीय-
कल्पे संशयपदद्वयोपादानं स्वयमेव करिष्यतीति चेत् ।

अत्र केचित्—उभयकोटिसाहचर्यावच्छिन्नप्रकारताशालिज्ञान-
जन्यकोट्ट्युपस्थितेरेष संशयजनकत्वं न तु प्रत्येकसाहचर्या-
वच्छिन्नप्रकारताशालिज्ञानजन्यकोट्ट्युपस्थितेरिति मते उक्ताति-
प्रसङ्गाभावात् तन्मतमालम्ब्यैवैतल्लभायेत्यादिग्रन्थाभिधानान्वा-
सङ्गतिरित्याहुः ॥

वस्तुतस्तु वश्यमाणसहकारितावच्छेदकनिवेशे निरुक्षुष्टकल्पा-
भिप्रायेणैवैतद्वन्योऽभिहितः । तत्कल्पे साध्यसंशयनिवेशस्याप्र-
योजकत्वात् इति ध्येयम् ॥ ६ ॥

अथ वहिसाहचर्यमात्रेण वहृचभावसाहचर्यमात्रेण वाऽवच्छिन्ना-
या व्याप्यस्य विरुद्धस्य वा प्रकारता तस्याश्रोद्वोधकान्तरवशात्
साध्यतदभावविषयकसमूहालंबनहृपसाध्यतदभावोपस्थितिजनकी-
भूतज्ञानीयतया प्रैवेकं साध्योपस्थितिनिष्ठजन्यतानिरूपितजन-
कतायां साध्याभावोपस्थितिनिष्ठजन्यतानिरूपितजनकतायां चाव-
च्छेदकत्वेनातिप्रसङ्गः । यदि च साध्यविशेषणकोपस्थितिवृत्तिसा-
ध्यसंशयजनकतानियतं यज्जन्यत्वं तज्जिरूपितायां तादशोपस्थित्य-
वृत्तिसाध्यसंदेहजनकतानियतं यज्जन्यत्वं तज्जिरूपितायां च जनक-
तायामवच्छेदकीभूता षा प्रकारता तस्या^५विवक्षितत्वान्वातिप्रसङ्ग
इति भद्राचार्योक्तम् ॥

अत्र कल्पे प्रथमं साध्यसंशयपदं जनकतायां साध्यसं-
शयत्वावच्छिन्नजन्यतातिरूपितत्वलभाय द्वितीयमपि तदर्थमे-
घान्यथा गोत्ववान् अश्वत्वादित्यादिविरुद्धे वहिमान् धूमादि-
त्यादित्याप्ये च गोत्वाभाववद्वृत्ति-द्रवत्ववद्वृत्ति-अश्वत्ववानि-
त्यादिज्ञानीयप्रकारतामादाय वहिमहृत्तिवहृधभावाभाववद्वृत्तिधूम-
वानित्यादिज्ञानीयप्रकारतामादाय चातिव्याप्त्यापत्तेः । के-
वलसाध्यसहवरितहेतुमत्ताशानजन्यतायां केवलसाध्याभावसहच-

रितहेतुमत्ताश्वानजन्यतायां च समूहालम्बनसाध्यतदभावो-
पस्थितौ साध्यविशेषयकोपस्थितित्वावच्छिङ्गजनकतायाश्च सामा-
नाधिकरण्याद्वयाप्यविरुद्धयोरतिव्यासिरतो नियतपदद्वयम् । न च
विशिष्टजनकनासामानाधिकरण्यनिवेशेनैव पूर्वोक्तदोषवारणसंभवे-
ऽलं नियतपदद्वयेनेति वाच्यम् । वहिसहचरितमीनसहचरितजल-
वत्ताश्वानजन्यसमूहालम्बनोपस्थितौ तादशजनकतासमानाधिकरण-
मीनसहचरितवत्ताश्वानजन्यतामादाय वहिमान् जलादित्यादिवि-
रुद्धे समूहालम्बनोपस्थितौ तादशजनकतासमानाधिकरणराससस-
हचरितधूमवत्ताश्वानजन्यतामादाय वहिमान् धूमादित्यादिव्याप्ये चा-
तिव्यासिरतो नियतपदद्वयम्(१) ।

अथ साध्यविशेषणकोपस्थितिपदेन साध्यतावच्छेदकावच्छिङ्ग
भविशेषणताशून्योपस्थितिरेव धाच्या अन्यथा साध्यनिष्ठविशे-
षणताशून्योपस्थितेरप्रसिद्ध्या प्रमेयसाध्यकव्यमिचारणशब्द्याप्यक-
पत्तेः, एवं च स्वरूपतो द्रव्यत्वादिसाध्यकस्थले साध्यतावच्छेद-
काप्रसिद्ध्याऽव्यासिः(२) । न च स्वरूपतो द्रव्यत्वसाध्यकस्थले
साध्यनिष्ठविशेषणताशून्योपस्थितिरेव निवेशनीया तथाच द्रव्य-

(१) अत्र तादशवृत्तित्वं जनकतायां न तु जन्यतायां तथासति
वहयभावसहचरितजलवत्ताश्वानजन्यताया घटज्ञानादिसाधारणतया
साध्याविशेषणकोपस्थितिवृत्तित्वेन साध्याभावोपस्थितित्वावच्छिङ्ग-
ज्ञजनकतासमनियततया च तादशजन्यतामादाय वहिमान् जलादि-
तिविरुद्धेऽतिव्यासिरतः साध्याविशेषणकोपस्थितिवृत्तित्वं जनक-
तायां निवेश्यम् । एवं साध्याविशेषणकोपस्थितिवृत्तित्वस्य जन्यतायां
निवेशेऽसम्भवः सर्वस्या एव जन्यताया घटज्ञानादिसाधारणतया
तादशवृत्तित्वाभावादिति ॥

(२) न च साध्यतावच्छेदकसम्बन्धेन वृत्तिसाध्यनिष्ठविशेशा-
न्नाप्रसिद्धिरिति वाच्यम् तथासति वहित्वेन घटावगाहिवहभावो-
पस्थितित्वावच्छिङ्गजनकतामादाय विरुद्धेऽतिव्यासेदुर्बारत्वात् । न
च तथापि साध्यनिष्ठमुख्यविशेष्यतामिव मुख्यविशेष्यताशून्यत्व-
निवेशान्नातिव्यासिरिति वाच्यम् वहयभावत्वेन वहयवगाशुपस्थि-
तिमादाय तत्रातिव्यासेः ।

त्वसहचूरितधर्मवक्ताज्ञानजन्यद्रव्यत्वमित्याकारकोपस्थितेरेव ताह-
शत्वान्तानुपपत्तिरिति वाऽयम् । द्रव्यत्वमित्याकारकोपस्थितेरपि
द्रव्यत्वत्वघटकतया स्वरूपतो द्रव्यत्वविशेषणकत्वादिति चेत्,

उच्यते-स्वरूपतो द्रव्यत्वादिसाध्यकस्थले साध्यावच्छिन्नविशेषणताशून्योपस्थितिरेव निवेशनीया तत्तदभावसहचूरितधर्मवक्ताज्ञानजन्योपस्थितिवत् तत्तदन्योन्याभाववद्वृत्तिधर्मवक्ताज्ञानजन्योपस्थितेरपि संशायकतया उक्तस्थले द्रव्यतदन्यवृत्तिधर्मवानित्याकारकज्ञानजन्यद्रव्यमित्याकारकोपस्थितिमादायैव लक्षणसमन्वयादिति ध्येयम् ॥

अथ साध्यसंशयत्वावच्छिन्नजन्यतानिरूपितजनकताविशिष्टप्रकारताविवक्षणेनैव सामझस्ये प्रत्येकसाहचर्यमात्रावच्छिन्नप्रकारताकज्ञानजन्योद्भवेधकान्तराधीनसाध्यतदभावविषयकसमूहालम्बद्वृपस्थितिजनकतामादायातिव्याप्तिवारणसम्बन्धेन साध्याविशेषणकेत्यादिगुरुतरारम्भो निष्फलः ॥ ५ जनकतावैशिष्ट्यं च स्वनियतजन्यतानिरूपितजनकतावच्छेदकत्व-स्वभिन्नसाध्यसंशयजनकतानियतजन्यतानिरूपितजनकतावच्छेदकत्वोभयसम्बन्धेन इति चेष्टा । स्वरूपसम्बन्धात्मकजनकताया उपस्थितिभेदेन भिन्नत्वे उक्तसमूहालम्बनोपस्थितिमादायोक्तातिव्याप्तितादवस्थ्यात् (१)उक्तपरम्परायाः संसर्गत्वे मानाभावाच्चेति ध्येयम् ।

अथात्राश्वत्ववान् गौर्न वेत्यादिसंशयत्वावच्छिन्नजन्यतानिरूपितसाध्याविशेषणकोपस्थितिवृत्तिधर्मितावच्छेदकप्रकारकज्ञानत्वावच्छिन्नजनकतानियतं यदश्वत्वविशिष्टवैशिष्ट्यावगाहिबुद्धित्वावच्छिन्नजन्यत्वं तश्चिरूपितजनकतायां साध्याविशेषणकोपस्थित्यवृत्तिसाध्यसंशयजनकतानियतजन्यतानिरूपितजनकतायां चावच्छेदकीभूताया गोत्वाभाववद्वृत्यश्वत्ववानित्यादिज्ञानीयप्रकारता तामादायगौरश्वत्वादित्यादिविरुद्धे वहृधभावकालीनधूमवान् वहिमान्न वेत्यादिसंशयत्वावच्छिन्नजन्यतानिरूपितसाध्याविशेषणकोपस्थित्यवृत्ति-

(१) स्वावच्छेदकावच्छिन्नभिन्नत्वनिवेशे न दोष इत्यत आहुक्तेति । मानाभावः विनिगमनाविरहेण जनकता नाना तथा चान्यजनकतामादायातिव्याप्तिरिति भावः ।

धर्मितावच्छेदकप्रकारकज्ञानत्वावच्छिन्नजनकतानियतं यद्वहयभा-
वकालीनधूमविशिष्टवैशिष्ट्यावगाहिवुद्दित्वावच्छिन्नजन्यत्वं तज्जि-
रूपितजनकतायां साध्याविशेषणकोपस्थितिवृत्तिसाध्यसंशयजन-
कतानियतजन्यतानिरूपितजनकतायां चावच्छेदकीभूता या वहि-
मद्वच्छिवहयभावकालीनधूमवानित्यादिज्ञानानीयप्रकारता तामादाय
वाहुमान्धूमादित्यादिव्याप्ये चातिव्याप्तिः । न च द्वितीयजन्यतायां
मुख्यविशेष्यत्वावच्छिन्नजन्यतायां मुख्यविशेष्यत्वावच्छिन्नत्वाभावा-
दिति वाच्यम् । तावतापि वहयभावकालीनधूमवान् पर्वतो वहि-
मान्न वेत्यादिसंशयत्वावच्छिन्नजन्यतानिरूपितधर्मिताच्छेदकप्रकार-
कधर्मिज्ञानत्वावच्छिन्नजनकतानियतं यद्विशिष्टानुयोगिकवैशिष्ट्या-
वगाहिवुद्दित्वावच्छिन्नजन्यत्वं तज्जिरूपितजनकतावच्छेदकीभूतवहि
मद्वच्छिवहयभावकालीनधूमवान् पर्वत इत्यादिज्ञानानीयप्रकारतामादाय
वहिमान् धूमादित्यादिव्याप्ये एवंरीत्या विरुद्धे चातिव्याप्तेर्वार-
त्वादिति चेन्न । द्वितीयजन्यतायामनुभवत्वानवच्छिन्नत्वस्य ज्ञाना-
वच्छिन्नत्वस्य वा निवेशैवोक्तातिव्याप्त्यसम्भवादिति । न च
तथापि वहयभावकालीनालोकवान् पर्वतो वहिमान्न वेत्यादिसंश-
यत्वावच्छिन्नजन्यतानिरूपितसाध्याविशेषणकोपस्थित्यवृत्तिधर्मिता-
वच्छेदकप्रकारकज्ञानत्वावच्छिन्नजनकताया नियतं यत्पर्वतो वहय-
भावकालीनालोकवानित्याकारकानुभितित्वावच्छिन्नपरामर्शजन्य-
त्वं तज्जिरूपितजनकतायां साध्याविशेषणकोपस्थितिवृत्तिसाध्यसं-
शयजनकतानियतजन्यतानिरूपितजनकतायां चावच्छेदकीभूता
या वहिमद्वत्तिवहयभावकालीनालोकव्याप्त्यधूमवानित्यादिज्ञानी-
यप्रकारता तामादाय व्याप्त्यादावतिव्याप्तितादवस्थमेव परामर्शज-
न्यतायां परामर्शात्मकज्ञानावच्छिन्नत्वसत्त्वादिति वाच्यम् । परामर्श-
जन्यतावच्छेदकोट्टावव्यवहितोत्तरत्वनिवेशावश्यकतया प्रयोजन-
विरहेणानुभितित्वाद्यप्रवेशेन परामर्शजन्यत्वस्य परामर्शोत्तरवर्त्तिसं-
शयजनकज्ञानादावपि सत्त्वेन परामर्शजन्यतायां साध्यसंशयज-
नकतानियतत्वाभावादेवोक्तातिव्याप्तेरनवकाशादिति ध्येयम् ॥

यन्तु द्वितीयजन्यतायां स्मृतित्वावच्छिन्नत्वानिवेशाक्तातिप्रसङ्ग-
इति ॥ तनुच्छम्-साधारणादिधर्मवक्ताज्ञानजन्यत्वच्छेदककोटा-

बध्यवहितोत्तरत्वस्य निवेशावश्यकतया स्मृतित्वस्य जन्यतानवच्छेदकत्वादिति । स्मृतित्वस्य जन्यतानच्छेदकत्वे संशयाजनकज्ञानसाधारण्यां साधारणादिधर्मवत्ताज्ञानजन्यतायां यथा संशयजनकतानियतत्वे तथोपादितं प्रागेष ॥ ७ ॥

एतदस्वरसेनैव वा—साध्याभावविषयकत्वघटितधर्मावच्छेदभ्यं संशयजनकतावच्छेदकावच्छेदभ्यसाध्यविषयकत्वघटितधर्मावच्छेदभ्यसंशयजनकतावच्छेदकावच्छेदभ्यजन्यतानिरूपितायां च जनकतायामवच्छेदिका या प्रकारता तस्या वा निवेशान्तोक्तदोष हति कल्पान्तरसुक्तं भद्राचार्येण ॥

एतत्कल्पे संशयपदद्वयोपादानव्याख्यात्तिः प्रागेव विहिता ॥ अथात् साध्याभावविषयकत्वघटितधर्मानवच्छेदजनकतानिवेशेनैव सामज्ञस्ये तादशजनकतायां साध्यविषयकत्वघटितधर्मावच्छेदत्वं निवेशो व्यर्थः । न चाइवत्ववद् भूतलं गोत्ववश वेत्याकारकसंशय प्रतिया साध्याभावविषयकत्वघटितधर्मावच्छेदधर्मितावच्छेदकप्रकारकज्ञानत्वावच्छेदजनकता तदवच्छेदकधर्मावच्छेदाश्वत्वविशिष्टैश्चिष्ट्यावगाहित्वावच्छेदजन्यतानिरूपितजनकतावच्छेदकीभूता या गोत्वाभाववहृत्यश्वत्ववानिति—ज्ञानीयप्रकारता तामादाय गोत्ववान् अश्वत्वादित्यादावतिव्याप्तिवारणाय तद्विशेषनमावश्यकमिति वाच्यम् । विशिष्टैश्चिष्ट्यावगाहित्वावच्छेदजन्यतायां साध्यसंशयूजनकतावच्छेदकेतरधर्मानवच्छेदत्वरूपतादशनकतावच्छेदकपर्याप्तावच्छेदकताकत्वविरहादेवोक्तातिव्याप्त्यसम्भवादनुभवत्वादरपि विशिष्टैश्चिष्ट्यावगाहित्वावच्छेदजन्यतावच्छेदकघटकत्वात् अन्यथोक्तविशेषणदानेऽपि गोत्वकालीनाश्वत्ववद्भूतलं गोत्ववश वेत्याकारकसंशयस्य धर्मितावच्छेदकप्रकारकज्ञानमुद्रया साध्यविषयकत्वघटितधर्मावच्छेदजनकतावच्छेदकावच्छेदभ्यगोत्वकालीनाश्वत्वविशिष्टैश्चिष्ट्यावगाहित्वावच्छेदजन्यतानिरूपितजनकतावच्छेदकीभूतनगोत्वाभावघृत्यात्वकालीनाश्वत्ववानित्यादिज्ञानीयप्रकारतामादायातिव्याप्तिदवस्थ्यापतेः ॥ न वोक्तज्ञानमादायातिव्याप्तिभिर्यैव तद्विशेषणं विद्याय साध्यमुख्यविशेष्यकत्वावच्छेदत्वस्य निवेशाज्ञासङ्गतिरिति वाच्यम् साध्यमुख्यविशेष्यकत्वावच्छेदत्वनिवेशकल्पेऽपि अश्वत्ववदगोत्वं गोत्ववश वेत्याकारकसंशयीयधर्मितावच्छेदक-

ज्ञानत्वावच्छिद्धजनकतायां साध्यमुख्यविशेष्यकत्वावच्छिद्धत्वस्यापि सत्त्वात् तद्वशजनकतावच्छेदकावच्छिद्धज्ञविशिष्टवैशिष्ट्यावगाहित्वा वच्छिद्धज्ञतामादायोक्तातिव्याप्तेदुर्बारत्वादिति । एतेन सृष्टि-त्वादिसाधारणविशिष्टवैशिष्ट्यावगाहित्वावच्छिद्धज्ञतामादायोक्तातिव्याप्तिविशिष्यकत्वघटितधर्मावच्छिद्धज्ञत्वानिवेशन-मित्यपि परास्तम् । तन्मते तद्विशेषणदानेऽप्युक्तरीत्याऽतिव्याप्तेत्य-क्यपरीहारतया जन्यतायां विशेषणान्तरं (१)प्राक्ष्यवैक्तातिव्याप्त-र्वारणीत्वादिति ।

यत्तु महानसीयवहिमान् वहिसामान्याभाववान् वेत्याकारकसंश-यजनकीभूतकोद्युपास्थेतजनकमहानसीयवाहमदवृत्तिवहिसामान्या-भाववदवृत्तिपर्वतीयधूमवानितिज्ञानीयप्रकारतामादाय वहिमान् पर्व-तीयधूमादित्यादावोतिव्याप्तिवारणाय साध्यविषयकत्वघटितधर्माव-च्छेति साध्यतावच्छेदकपर्याप्तावच्छेदकताकविषयकत्वघटितध-र्मावच्छिद्धज्ञार्थकमिति ॥ तच्चन्त्यम् ॥ प्रकृतसाध्यसंशयत्वावच्छिद्धज्ञ-जन्यतानिरूपितजनकतानिवेशाविषयकत्वस्य प्रागेवाभिहितत्वेन उक्त-संशयजनकताया लक्षणाघटकत्वादेवोक्तातिव्याप्त्यस्मभवादिति भावनीयम् ।

परे तु जनकतायां साध्यविषयकत्वघटितधर्मावच्छिद्धत्वानि-वेशो वहृथभावाभाववद्वृत्तिवहिमद्वृत्तिधूमवानितिज्ञानीयप्रकारतामादाय हृदो वहृथभाववान् धूमादित्यादिविरुद्धेऽतिव्याप्तिरुक्तज्ञानीयप्रकार-रतायां साध्याभावविषयकत्वघटितधर्मावच्छिद्धज्ञाया वहिविषयको-पस्थितिवावच्छिद्धवहिमान् वहृथभाववानित्याकारकसाध्यसंशय-जनकता तदवच्छेदकत्वस्य सत्त्वात् ॥ न चोक्तज्ञानीयप्रकारतायां साध्यतावच्छेदकावच्छिद्धकोटिताकसंशयत्वावच्छिद्धज्ञतानिरूपि-तजनकतावच्छेदकत्वाभावादेव नातिव्याप्तिः । वहिकोटिकसंशयत्व-वहृथभावकोटिकसंशयत्वयोरेवोक्तज्ञानजन्योपस्थितिजन्यतावच्छेदकत्वादिति वाच्यम् । साध्यसंशयत्वावच्छिद्धज्ञतानिरूपदेन साध्यसं-शयत्वन्यूनवृत्तिजन्यताया एव प्रागुक्तयुक्त्या विवक्षितत्वादित्याहुः ॥

(१) अव्यवहितोत्तरत्वसम्बन्धावच्छिद्धतावशज्ञानावच्छिद्धत्वं जन्यतायां निवेशनीयमिति ।

अन्ये तु यादशविषयविशेषे साध्यसंशयसमनियत एव घटसंशयो जायते तत्र तत्साध्यकविरुद्धेतिव्याप्तिः । तथाच साध्या-भावसहचरितत्वावच्छिन्नां साध्याभावविषयकत्वघटितधर्मावच्छिन्न-जनकतानिरूपितजन्यतानिरूपितजनकतावच्छेदकीभूत (घट)सहच-रितत्वावच्छिन्नां प्रकारतामादाय लक्षणगमनादिति साध्यविषयकत्व-घटितधर्मावच्छिन्नत्वनिवेशः । तथाच घटसहचरितवत्ताज्ञानजन्यो-पस्थितित्वावच्छिन्नजनकतायां तादशविषयकत्वानवाच्छिन्नत्वादिति घटनित ॥ ८ ॥

अथवा साध्यसन्देहप्रयोजिका या साध्यस्य तदभावस्य चोपस्थि-तिविषयता तदुभयप्रयोजकप्रकारतावत्वस्य विवक्षितत्वात् । उभय-साहचर्यावच्छिन्नप्रकारताया एव तथात्वाज्ञातिप्रसङ्गः । साध्यस्यो-पस्थितिविषयता च साध्याभावविषयतानन्तर्भूतां ग्राहा तेन वहय-भावसाहचर्यावच्छिन्नप्रकारताया वहिविषयतःप्रयोजकत्वेऽपि वि-रुद्धे नातिव्याप्तिरिति भट्टाचार्येणोक्तम्-इति पाठः काचित्कः ।

अथैतत्कल्पेऽपि यत्र नित्यत्वतदभावविषयकज्ञानवानयं नित्य-त्वतदभावसहचरितप्रमेयत्ववांश्चायमित्याकारकज्ञानाभ्यां नित्य-त्वतदभावविषयिण्यैकौपोपस्थितिर्जनिता तत्र तादशोपस्थितिजनक-पक्षधर्मताज्ञानविषयत्वमादाय नित्यत्वसाध्यकज्ञानहेतौ प्रागु-कातिव्याप्तिर्दुर्बालैव तादशोपस्थितिव्यक्तेः साधारणधर्मवत्ताज्ञान-जन्यत्वेन तदीयसाध्यतदभावविषयतायाः साध्यसन्देहप्रयोजकत्वस-त्वेन तादशोभयविषयताप्रयोजकत्वस्य नित्यत्वतदभावविषयकज्ञा-नत्वावच्छिन्नप्रकारतायामपि सत्त्वात् इति चेत्ता साध्यस्योपस्थितिवि-षयतानिष्टसाध्यसन्देहत्वावच्छिन्नप्रयोज्यतानिरूपितप्रयोजकतानिय-तप्रयोज्यताकप्रयोजकतावत्से सति साध्याभावस्योपस्थितिविषय-तानिष्टसाध्यसन्देहत्वावच्छिन्नप्रयोज्यतानिरूपितप्रयोजकतानियतप्र-योज्यतानिरूपितप्रयोजकतावतप्रकारताया विवक्षितत्वादेवोक्तातिव्या-पिवारणसम्भवान्नित्यत्वतदभावविषयकज्ञानवत्ताज्ञानप्रयोज्यतायाः साध्यसन्देहाजनकोपस्थितिविषयतासाधारणत्वेन साध्यसंशय-प्रयोजकताव्यभिचारित्वादिति ध्येयम् ॥ ९ ॥

साध्यविषयकत्वघटितधर्मावच्छिन्नजनकतावच्छेदको यो धर्म-स्तदवच्छिन्नजन्यतानिरूपितायां तदवच्छिन्नसहकारितावच्छेदक-

साध्याभावविषयकत्वद्वितीयप्रकारतावच्छेदकावच्छिन्न-
जन्म्यतानिरूपितायां च जनकतायामवच्छेदकीभूतप्रकारताया
निवेशेन नातिप्रसङ्ग इति भद्राचार्योक्तम् ॥

अत्र महानसीयवहिमद्वयावृत्तवह्यभाववद्वयावृत्तपर्वतीयधूम-
वानितिज्ञानीयप्रकारतामादाय वहिमान् पर्वतीयधूमादित्यादावतिव्या-
तिः-उक्तज्ञानजन्म्यकोट्युपस्थितेरपि महानसीयवहिमान् वहिसामा-
न्याभाववान् वेत्याकारकसंशयज्ञनकत्वादतः साध्यविषयकत्वेऽति
साध्यतावच्छेदकपर्याप्तवच्छेदकताकनिरूपकताकत्वार्थकम् । तथा-
च महानसीयवहिमद्वयावृत्तधमवत्ताज्ञानजन्म्यमहानसीयवह्युपस्थिति-
त्वावच्छिन्नज्ञनकतायां साध्यतावच्छेदकताकविषयताकत्वावच्छिन्न-
त्वाभावान्नोक्तातिव्याप्तिः । एवं महानसीयवहिमद्वयावृत्तवह्यभाववद्वया-
वृत्तपर्वतीयधूमवानितिज्ञानित्यादिविरुद्धेऽतिव्याप्तिवारणाय द्वितीयज्ञनकतायां
साध्याभावविषयकत्वावच्छेति । अत्र साध्यविषयकत्वं साध्यमुख्य-
विशेष्यकत्वरूपं ग्राह्यम् । तेन वहिकालीनमहानसीयवहिमान् वहिसा-
मान्याभाववान् वेत्याकारकसंशयज्ञनकोट्युपस्थितिज्ञनकताव-
च्छेदकीभूतवहिकालीनमहानसीयवहिमद्वयावृत्तवह्यभाववद्वयावृत्त-
पर्वतीयधूमवानितिज्ञानीयप्रकारतामादाय वहिमान् पर्वतीयधूमा-
दित्यादौ नातिव्याप्तिः ।

केचिच्चु कालिकसम्बन्धेन संयोगसम्बन्धावच्छिन्नवह्यभावकोटि-
कसंशयज्ञनकोट्युपस्थितिज्ञनककालिकेन वह्यभाववह्यत्तिकालि-
कसम्बन्धावच्छिन्नवह्यभावभाववद्वृत्तिधूमवानिति ज्ञानमादाय व-
हिमान् धूमादित्यादावतिव्याप्तिवारणाय साध्यविषयकत्वेऽति साध्य-
मुख्यविशेष्यकार्थकम् । एवं कालिकेन वहिकोटिकसंशयज्ञनकीभूत-
कोट्युपस्थितिज्ञनकं कालिकेन वहिमद्वृत्ति-विशेषणतया कालिकस-
म्बन्धावच्छिन्नवह्यभाववह्यत्ति धूमवानितिज्ञानमादाय तत्रैवातिव्याप्ति-
वारणाय द्वितीयज्ञनकतायां साध्याभावविषयकत्वावच्छेति ।
त च साध्यतावच्छेदकसम्बन्धावच्छिन्नप्रतियोगिताकाभावविषय-
कत्वावच्छिन्नत्वमात्रनिवेशनाप्युक्तातिव्याप्तिवारणसम्भवात् प्रकृत-
साध्याभावनिवेशो व्यर्थ इति वाच्यम् महानसीयवहितावह्यभाव-
साहचरितधूमवान् इत्यादिज्ञानीयप्रकारतामादाय वहिमान् धूमादि-

स्यादावतिव्यासिवारकत्वात् । न च साध्यविषयकत्वे साध्यतावच्छेदकातिरिक्तनिष्ठुप्रकारत्वानिरूपितत्वं निवेश्यं तावतैव नोक्तातिव्यासिरिति वाच्यम् एवमपि समानाधिकरणत्वसम्बन्धेन महानसीयत्वविशिष्टवद्वित्वावच्छिन्नकोटिकसशयजनककोट्युपस्थितिजनकज्ञानमादायोक्तातिव्यासितादवस्थ्यात् । न चैवमपि साध्यविषयतायां साध्यतावच्छेदकनिष्ठनिरवच्छिन्नप्रकारतानिरूपितत्वस्य निरवच्छिन्नसाध्यतावच्छेदकतास्थले सावच्छिन्नसाध्यतावच्छेदकपर्याप्तावच्छेदकप्रकारतानिरूपितत्वस्य निवेश्यान्नातिव्यासिरिति वाच्यम् । तावताप्येकोक्त्यसम्भवात् साध्याभावाविषयकत्वेत्यत्र साध्यतावच्छेदकपर्याप्तावच्छेदकताकप्रतियोगिताकाभावविषयकत्वनिवेशैवातिव्यासिविरहेण तदपेक्षयोक्तप्रयासे गौरवाद्येत्याहुः । तच्चिन्त्यम् ।

अत्र कल्पे सशयत्वं न निवेश्यते प्रयोजनाभावात् ॥ यश्च क्वचित् पुस्तके संशयजनकतोति पाठो दृश्यते स च मूले स्माध्यसंशयेत्यनुरोधेत्यवधेयम् ॥ अत्र च साध्यविषयकत्वघटितधर्मावच्छिन्नजनकतावच्छेदकीभूतधर्मावच्छिन्नजन्यत्वमेवं साध्याभावविषयकत्वघटितधर्मावच्छिन्नजनकतावच्छेदकीभूततद्धर्मावच्छिन्नसहकारितावच्छेदकावच्छिन्नसहकारितावच्छेदकसाध्याभावविषयकत्वघटितधर्मावच्छिन्नजनकतावच्छेदकावच्छिन्नसहकारितावच्छेदकसाध्याभावविषयकत्वघटितधर्मावच्छिन्नजनकतावच्छेदकीभूता या प्रकारतेत्युक्तौ वहिमद्वृत्तिवहृथभाववद्वद्वृत्तिधूमवानिति ज्ञानमादायातिप्रसङ्गो दुर्वार एव-वहृथभाववद्वृत्तिधर्मवत्ताज्ञानजन्योपस्थितित्वस्थापि साध्यविषयकत्वघटितधर्मावच्छिन्नजनकतावच्छेदकीभूतवहिमद्वृत्तिधर्मवत्ताज्ञानजन्योपस्थितित्वावच्छिन्नसहकारितावच्छेदकत्वात् एतनिवेशसूचनायैव साध्यविषयकत्वघटितधर्मावच्छिन्नजनकतावच्छेदको यो धर्म इत्युक्तं तथा चोक्तज्ञानीयप्रकारतायां साध्यविषयकत्वघटितधर्मावच्छिन्नजनकतावच्छेदकीभूतवहिमद्वृत्तिधर्मवत्ताज्ञानजन्योपस्थितित्वद्वयादशधर्मावच्छिन्ननिरूपितजनकतावच्छेदकत्वं वहृथभाववद्वृत्तिधर्मवत्ताज्ञान-

जन्योपस्थितित्वस्य तादृशधर्मावच्छिन्नसहकारितावच्छेदकत्वा-
भावाश्रातिव्याप्तिरिति भावः ॥ अनुगमस्तु-साध्यविषयकत्वघटित-
धर्मावच्छिन्नजनकतावच्छेदकधर्मविशिष्टप्रकारत्वम् । वैशिष्ट्यं
च स्वावच्छिन्नजन्यतानिरूपितजनकतावच्छेदकत्व-स्वावच्छिन्न-
सहकारितावच्छेदकीभूतसाध्याभावविषयकत्वघटितधर्मावच्छिन्न-
जन्यतानिरूपितजनकतावच्छेदकत्वोभयसम्बन्धेनेति ॥ १० ॥

तदवच्छिन्नसहकारितावच्छेदकत्वं च तदवच्छिन्नासमवधानप्र-
युक्तफलोपधायकत्वाभाववत्स्वावच्छिन्नकत्वमित्युक्तं भद्राचार्येण ॥

अत्र तदवच्छिन्ने स्वावच्छिन्नजनकतानिरूपितजन्यताशालित्व-
स्वाभाववहृत्तिस्वाघटकधर्मावच्छिन्नजनकतानिरूपितजन्यताशाल्यु-
पस्थितिमत्वांभयसम्बन्धेनधर्मविशिष्टान्यत्वं निवेशनायम्, नातो च
हिमद्वृत्तिधूमवत्ताज्ञानजन्योपस्थितित्वावच्छिन्नाया वहिमद्वृत्तिधूम-
वान् वहिमद्वृत्तिजलवानेतिज्ञानद्रयजन्योपस्थितित्वकेरसमवधान-
प्रयुक्तस्य फलोपधायकत्वाभावस्य केवलवन्ह्यभाववद्वृत्तिधर्मादिम-
त्ताज्ञानजन्योपस्थितावेव सत्त्वेऽप्यसाधारणधर्मवत्ताज्ञानजन्योपस्थि-
तिसाधारणधर्मवत्ताज्ञानजन्योपस्थित्योः परस्परसहकारिभावः ।
स्वपदेन साधारणधर्मवद्वृत्तिधर्मवत्ताज्ञानत्वमादाय तदघटकीभूतधर्मविषय-
तानिरूपितसाधारणाद्यवच्छिन्नप्रकारताकज्ञानत्वावच्छिन्नजन-
कतानिरूपितजन्यताशालित्वस्य केवलसाधारणधर्मवत्ताज्ञानजन्यो-
पस्थितावपि सत्त्वाद्वर्मविशिष्टान्योपस्थित्यप्रसिद्धिः स्यादतः स्वाभाव-
वहृत्तित्वनिवेशः । एवं वहिविषयकस्मृतिं प्रति वहिविषयकज्ञान-
त्वेनापि जनकत्वसत्त्वात् स्वाभाववहृत्तिवहिविषयकज्ञानत्वमादाय
तथैवाप्रसिद्धिः स्यादतः स्वाघटकत्वनिवेशः । वहिविषयकज्ञानत्वं च
न स्वाघटकम् । संसर्गघटकजन्यता च स्मृतित्वावच्छिन्नाग्राह्यातेन
जन्यताद्यवच्छिन्नं प्रति कालत्वादिना जनकतामादाय नाप्रसिद्धिः ।

अथवा संसर्गघटकजन्यतायां ज्ञानावच्छिन्नत्वमेव निवेश्यम्, तेन
प्रागुक्तयुक्त्या स्मृतित्वस्य साधारणादिधर्मवत्ताज्ञानजन्यतान-
वच्छेदकत्वेऽपि न क्षतिः, न वा स्मृतिं प्रतिं संस्कारत्वेन जनकता-
मादायाप्रसिद्धिः । एवं च स्वाघटकत्वमप्यनुपादेयमेव । द्वितीयसंसर्ग-
घटकोपस्थितिमत्वं च सामानाधिकरण्य-समानकालीनत्वोभयसम्ब-
न्धेन । अथवा तदवच्छिन्ने धर्मविशिष्टान्यत्वमनिवेश्य तदवच्छिन्ना-

समवधानप्रयुक्तत्वपदेन तदवच्छिन्नप्रतियोगिताकाभावत्वावच्छिन्न-
प्रयोजकतनिरुपितप्रयोज्यत्वमेव निवेशनीयं तावतैवोक्तदोषवारण-
सम्भवात् । एवं स्वावच्छिन्नकत्वमित्यत्रापि स्वावच्छिन्ने निरुक्तोभय-
सम्बन्धेन धर्मविशिष्टान्यत्वं निवेशनीयम्, तेन केवलसाध्यवद्वृत्तिधर्म-
वत्ताज्ञानादिजन्योपस्थितित्वावच्छिन्नासमवधानप्रयुक्तस्य फलोप-
धायकत्वाभावस्य साध्याभाववद्वृत्तिधर्मवत्ताज्ञानजन्योपस्थितिका-
लीनसाध्याभाववद्वृत्तिधर्मवत्ताज्ञानजन्योपस्थितौ सत्त्वेऽपि नाक्त-
दोषतादवस्थ्यम् ॥

यत्तु तत्समानाधिकरणाभावप्रतियोगिधर्मावच्छिन्नासमवधाना-
प्रयुक्तत्वविशिष्टतदवच्छिन्नासमवधानप्रयुक्तत्वस्य विवक्षितत्वान्नो-
क्तदोषावसरः । वन्ह्यभाववद्वृत्तिधर्मवत्ताज्ञानजन्योपस्थितिकालनिव-
न्ह्यभाववद्वृत्तिधर्मवत्ताज्ञानजन्योपस्थितिनिष्टस्य फलोपधायकत्वा-
भावस्य वहिमद्वृत्तिधर्मवत्ताज्ञानादिजन्योपस्थितित्वावच्छिन्नास-
माधानप्रयुक्तत्वेऽपि वहिमद्वृत्तिधर्मवत्ताज्ञानजन्योपस्थितित्वसमाना-
धिकरणाभावप्रतियोगिधर्मावच्छिन्नासमवधानाप्रयुक्तत्वाभावात्ताह-
शोपस्थितिनिष्टफलोपधायकत्वाभावे निरुक्ताभावप्रतियोगि यद्वहिम-
दवृत्तिधर्मवत्ताज्ञानजन्योपस्थितित्वं तदवच्छिन्नासमवधानप्रयुक्त-
त्वादिति ।

तन्मन्दम्—केवलवन्ह्यभावसहचरितधर्मवत्ताज्ञानजन्योपस्थितिनि-
ष्टफलोपधायकत्वाभावेऽपि निरुक्ताप्रयुक्तत्वविशिष्टवहिमद्वृत्तिनिष्ट-
र्मवत्ताज्ञानजन्योपस्थितित्वावच्छिन्नासमवधानप्रयुक्तत्वाभावात् व-
न्ह्यभावसहचरितधर्मवत्ताज्ञानजन्योपस्थितिनिष्टफलोपधायकत्वा-
भावे वन्ह्यभावाभावसहचरितधर्मवत्ताज्ञानजन्योपस्थितित्वावच्छिन्नास-
मवधानस्यापि प्रयोजकत्वादिति ध्येयम् ॥ ११ ॥

इदं द्युषुकं नित्यमणुत्वादित्यादौ साधारणधर्मवद्वृत्तिज्ञानस्य को-
ट्युपस्थिति संशयं च प्रति हेतुतया तद्विषये धर्मिणि सद्वेतौ प्रसङ्गः
स्यादतः पक्षधर्मतेति पक्षपदं धर्मिमात्रपरमिति शिरोमणिः ॥ अत्र
समूहालम्बनविषयतामादायातिप्रसङ्गवारणाय कोटिद्योपस्थितिजन-
कतावच्छेदकीभूतविषयताश्रयत्वनिवेशनमावश्यकं सम्बन्धिविशेष्य-
कज्ञानादपि सम्बन्धयन्तरस्मरणोदयेन तत्कोटिसाहचर्यादिविशिष्टविष-
यकत्वेनैव हेतुतया धर्मिविषयताया जनकतानवच्छेदकत्वादित्याश-

हृक्षय, वस्तुतस्तु साध्यसन्देहजनककोटिद्वयोपस्थितिजनकज्ञानविषयकत्वमित्यस्य कोटिद्वयोपस्थितिनिष्ठा या साध्यसन्देहजनकता जन्यतासम्बन्धेनाव्यवहितोचरत्वसम्बन्धेन वाऽवच्छिन्नशायां तदवच्छेदकतायामवच्छेदिका या विषयता तदाश्रयत्वमर्थः । एवं च साधारणधर्मादिविशेष्यकज्ञानस्य कोटिद्वयस्मारकत्वेऽपि संशये धर्मज्ञाननियमाय तत्तद्वर्मिकसंशयप्रत्यक्षं प्रति स्वाव्यवहितोचरत्वसम्बन्धेन साधारण्यादिविशेष्यधर्मवच्छेद्वर्मिज्ञानविशेषकोट्युपस्थितित्वेनैव हेतुतेति धर्मविषयताया अपि तादृशसन्देहजनकतावच्छेदकतायामवच्छेदकत्वादित्वास्तिव्याप्तिरतः पक्षधर्मतापदोपादानमिति भद्राचार्येणोक्तम् ॥

तत्रापि प्रकृतसाध्यसंशयत्वावच्छिन्नजन्यतानिरूपिता या जनकतातन्निरूपिताव्यवहितोचरत्वसम्बन्धावच्छिन्नवच्छेदकतायामवच्छेदिका सती तदवच्छेदकधर्मावच्छिन्नसहकारितावच्छेदकावच्छिन्नप्रकृतसाध्यसंशयत्वावच्छिन्नजन्यतानिरूपितजनकतानिरूपिताव्यवहितोचरत्वसम्बन्धावच्छिन्नवच्छेदकतायामवच्छेदिका या विषयता तदाश्रयत्वमिति निष्कर्षो बोध्यः । तेन वन्हिमद्वृत्तिवन्ह्यभाववदवृत्तिधमवानित्यादिज्ञानमादाय न प्रागुक्तदोषावकाशः । वन्ह्यभाववान् पर्वतीयधूमादित्यादिविरुद्धे वन्ह्यभाववदवृत्तिमहानसीयवन्हिमदवृत्तिपर्वतीयधूमवानित्यादिज्ञानीयप्रकारतामादायातिव्याप्तिरूपज्ञानीयप्रकारतायां प्रकृतसाध्यसंशयत्वावच्छिन्नजन्यतानिरूपिता या वन्ह्यभाववदवृत्तिधूमवत्ताज्ञानजन्यकोट्युपस्थितित्वावच्छिन्नजनकतातन्निरूपिताव्यवहितोचरत्वसम्बन्धावच्छिन्नवच्छेदकतानिरूपितावच्छेदकत्वस्य सत्त्वादतः संशयद्वयोपादानम् । यदि चात्रापि साध्यविषयकोपस्थितित्वावच्छिन्न या जनकता तन्निरूपिताव्यवहितोचरत्वसम्बन्धावच्छिन्नवच्छेदकतानिरूपितावच्छेदकतावती या विषयता तदाश्रयत्वं विवश्यते तदा साध्यसन्देहपदमनुपादेयमिति ध्येयम् ।

अथात्र प्रागुक्तार्थमपहाय धर्मिष्यतिव्याप्तिदानार्थमेतादशार्थकरणमनुचितमिति चेन्न, प्रागुक्तकल्पपेक्षया लाघवानुसन्धानेनैवैतत्कल्पस्योक्तत्वात् ।

वस्तुतस्तु साधारणधर्मादिविशेष्यकज्ञानस्यापि कोट्युपस्थितिजनकत्वे पूर्वव्याख्यायामसंभव एव स्यात् संशये धर्मज्ञाननियमाय

संशयजनकतावच्छेदकोटौ साधारणादिधर्मवद्धीर्मिश्चानवैशिष्ठ्य-
स्यैव निवेशनीयतया संशयजनकतावच्छेदकेतरानवच्छेदात्वरूप-
साध्यसंशयजनकतावच्छेदकपर्याप्तावच्छेदकताकत्वस्य साधारणध-
र्मादिश्चानजन्यतायामसत्त्वात् साधारणधर्मादिविशेष्यकश्चानस्यापि
तज्जन्यतावच्छेदकघटकत्वादतो व्याख्यान्तरानुसरणमिति ध्येयम्॥१॥

वस्तुतस्तु यादशविशिष्टविषयकनिश्चयत्वम् अनुमितिप्रतिब-
न्धकताशून्यपक्षधर्मिकहेतुमत्तानिश्चयकालीनश्चानावृत्तिं तादशत्वमे-
व विवक्षणीयम् ॥ अथवा स्वव्यापकतत्कत्वरूपानतिरिक्तवृत्ति-
त्वनिवेशे यादशविशिष्टविषयकनिश्चयत्वव्यापकः पक्षधर्मताश्चान-
कालीनत्वानुमित्यप्रतिबन्धकत्वोभयाभावः तादशत्वमेव विवक्षणी-
यम्, अन्यथा स्वरूपासिद्धिवारकस्य हेतुमत्ताग्रहाविरोधित्वदल्हस्य
वैयर्थ्यापत्तेः—पक्षधर्मिकहेतुमत्तानिश्चयकालीनतद्विषयकानाहार्य-
निश्चयस्याप्रसिद्ध्या यादशविशिष्टविषयकपदेन तस्योपादानासम्भ-
वात् । एवं सामान्यलक्षणस्याप्यव्याप्तेरिति भद्राचार्येणोक्तम् ।

अथात्र प्रथमकल्पे यादशविशिष्टविषयकनिश्चयत्वमनुमिति-
प्रतिबन्धकताशून्यपक्षधर्मिकहेतुमत्ताश्चानावृत्तियुक्तौ, द्वितीये च
विशिष्टविषयकनिश्चयत्वव्यापकः पक्षधर्मिकहेतुमत्ताविषयकत्वानु-
मित्यप्रतिबन्धकत्वोभयाभाव इत्युक्तावेव सामज्ञस्ये हेतुमत्वश्चानका-
लीनत्वपर्यन्तनिवेशो व्यर्थं इति ।

मैवम् । यादशस्थले यादशस्य वस्तुनो हेतुमत्पक्षविषयकश्चा-
नं कदापि न जातं तत्रं तादशवस्तुन्यतिव्याप्तिव्याप्तिव्याप्तिव्याप्तिः ।
जातिमात् बहुव्यभाववानित्यादिश्चानवारणायाव्यापकीभूतविषयता-
शून्यत्वस्यावश्यं निवेश्यतया उदासीनेतिव्याप्तिव्याप्तिव्याप्तिव्याप्तिः ।
वैश्यकत्वाच्च । अन्यथा हेतुमत्वाविषयकोदासीनानिश्चयस्यैवाव्याप-
कीभूतविषयताशून्यत्वादुदासीनातिव्याप्तिव्याप्तिव्याप्तिव्याप्तिः । वस्तुतो हदो वहिं-
मान् जलाभावव्याप्त्यादित्यादौ जलवद्भ्रदादावतिव्याप्तिव्याप्तिव्याप्तिव्याप्तिव्याप्तिः ।
तन्निवेशनम् । जलवद्भ्रदविषयकहेतुमत्ताश्चानस्याहार्यत्वेन धर्तुम-
शक्यत्वादिति ध्येयम् । यद्यपि हेतुमताश्चानविगमकालावच्छेदेनोदा-
सीननिश्चयसामान्ये निरुक्तोभयाभावसत्त्वादतिव्याप्तिव्याप्तिव्याप्तिव्याप्तिव्याप्तिः ।
तथापि हेतुमताश्चानकालीनत्वस्य भावप्रतियोगिकोटावृप्तलक्षणतया
दोषः । हेतुमत्वश्चानकालीनत्वस्य भावप्रतियोगिकोटावृप्तलक्षणतया

निवेशान्नोक्तदोषः । यदा कदाचित् ताहशाङ्कालीनत्वसत्त्वे उपलः
क्षिताभावासत्त्वात् इत्यपि वदन्ति ।

वस्तुतः प्रतियोगिवैयधिकरण्याधटितव्यापकतानिवेशे न दोष
इति ध्येयम् ।

अथात्र कल्पद्रव्य एव हृत्वादिसामानाधिकरण्येन वन्हादिसाध्य-
कजलादिहेतुकस्थले वहिव्यापकीभूताभावप्रतियोगिजलात्मकासा-
धारण्यऽव्याप्तिः—सामानाधिकरण्येन हेतुमत्ताङ्कालीनताहशा-
साधारण्यनिश्चये ताहशानुमितिप्रतिवन्धकत्वस्यासत्त्वात् । न च सा-
मानाधिकरण्येन साध्यहेतुस्थलेऽवच्छेदावच्छेदेन हेतुमत्ताङ्कालीनत्वनिवेशान्नोक्ताव्याप्तिरिति वाच्यम् । तथासति सामानाधिकर-
ण्येन हेत्वभाववत्पक्षेऽविवेश्यापत्यापत्तेः अवच्छेदावच्छेदेन हेतुमत्तानि-
श्चयकालीनताहशहेत्वभाववत्पक्षविषयकनिश्चयस्याहार्यतया ताह-
शहेतुमत्ताङ्कालीनसामानाधिकरण्येन हेत्वभाववत्पक्षविषयक-
निश्चयस्यैव याहशविशिष्टविषयकनिश्चयपदेन धर्त्तव्यतया तत्राव-
च्छेदावच्छेदेन हेतुमत्तानिश्चयकालीनत्वस्यासत्त्वादिति चेत्,

अत्रोच्यते—अवच्छेदावच्छेदेन हेतुमत्ताग्रहकालीनत्वविविटितो-
भयाभाव एवासाधारण्यसङ्गहाय निवेशनीयः । सामानाधि-
करण्येन साध्यहेतुतास्थले सामानाधिकरण्येन हेत्वभाववत्पक्षे
चातिव्याप्तिशङ्कैव नोपजायते । यत्रादौ भाविक्षानमप्रमेत्यप्रामाण्य-
ज्ञानं ततः सामानाधिकरण्येन हेत्वभाववत्पक्षविषयकनि-
श्चयस्ततोऽवच्छेदावच्छेदेन हेतुमत्तानिश्चयस्तत्राप्रामाण्यज्ञाना-
भावावच्छेदकक्षणावच्छेदेन ताहशहेत्वभाववत्पक्षविषयकनिरुक्तो-
भयाभावासत्त्वात् । एवं चाप्रामाण्यज्ञानाभावावच्छेदकक्षणावच्छेदे-
न ताहशोभयाभावो निवेशनीयः, तेनप्रामाण्यज्ञानाभावविशिष्टयद्व-
पावाच्छिक्षाविषयकानश्चियत्वावच्छेदेकीभूतक्षणावच्छिक्षयद्वपावच्छि-
षयकनिश्चयवृत्तिकाभावप्रतियोगी निरुक्तोभयाभावस्तद्वपव-
त्वमिति समुदितार्थः । नातो यत्रादावसाधारण्यनिश्चयस्ततस्तद्व-
धर्मिकाप्रामाण्यज्ञानात्मकहेतुमत्तानिश्चयस्तत्रासाधारण्यनिश्चयेऽपि
ताहशोभयाभावासत्त्वेष्यसाधारण्याव्याप्तिः । न च तथापि यत्र
ज्ञानस्य पक्षत्वं घटादेः साधारण्येन साध्यत्वं प्रकारकत्वाभावस्य
हेतुत्वं तत्र तदभाववद्विशेष्यकतत्प्रकारकत्वक्षपाप्रामाण्यग्रहे हेतु-

मत्ताज्ञानस्याहार्थ्यतया हेत्वभाववत्पक्षेऽतिव्यासिर्दुर्वरैवेति वा-
च्यम् । तत्रापि संशयात्मकाप्रामाण्यज्ञानस्य संभवात्, तद्वयक्तित्वा-
दिधर्मितावच्छेदककाप्रामाण्यनिश्चयस्य तद्वति तत्प्रकारकत्वाभाव-
रूपाप्रामाण्यनिश्चयस्य संभवाच्च । न च तथाप्यप्रामाण्यकोटौ तद-
भावविश्विष्टविशेष्यत्वतद्विष्टविशेष्यत्वयोः प्रवेशाद् यत्र निष्टत्वा-
भावस्य सामानाधिकरणयेन हेतुत्वं विशेष्यतायाश्च पक्षत्वं विशेष-
णांशे संशयानभ्युपगमेन तत्र संशयात्मकाप्रामाण्यस्यासंभवात् सा-
मानाधिकरणयेन हेत्वभाववत्पक्षेऽतिव्यासिर्दुर्वरैवेति वाच्यम्, तथा-
पि भाविज्ञानं निर्विशेष्यकं निष्प्रकारकामित्याकारकाप्रामाण्यज्ञानस्य
संभवात् । हदः काञ्चनमयहृदवान् गगनादित्यादौ काञ्चनमयत्वव्या-
पकीभूताभावप्रतियोगिगगनाद्यात्मकविशिष्टे हृदो वन्हिमद्भृदवान्
जलादित्यादौ वन्हाभाववज्जलवदात्मकविशिष्टे चातिव्यासिः—पक्ष-
धर्मिकहेतुमत्तानिश्चयकालीनस्य तत्त्विशिष्टविषयकनिश्चयस्य हृद-
धर्मिककाञ्चनमयत्वविन्हिमत्त्वादिज्ञानप्रतिबन्धकत्वेन हेतुमत्तानिश्च-
यकालीनतत्त्विश्चयस्य च हेतुमत्ताज्ञानकालीनत्वाभावेन तत्त्विशि-
ष्टविषयकनिश्चयसामान्य एव तादृशोभयाभावसत्त्वादिति ।

मैवम्—ज्ञानवैशिष्ट्यावच्छिद्धत्वासाधारणविषयकत्वावच्छिड-
ज्ञात्वोभयाभावस्य निरुक्तोभयाभावप्रतियोगिगुक्षिनिक्षिप्रातिबन्ध-
कतायां निवेशेनैवोक्तदोषवारणसम्भवात् । न चैवं घटो गगनाभा-
ववदभाववत्कालीनगगनवान् घटादित्यादौ तादृशगगनाभावव-
द्वटाद्यात्मकवाधेऽव्यासिः—तादृशबाधनिश्चये सामान्यनिरुक्तिपत्रिको-
क्युक्त्या ज्ञानवैशिष्ट्यावच्छिद्धप्रतिबन्धकताया एव कल्पनीयतया नि-
रुक्तोभयाभाववत्प्रतिबन्धकताशून्यत्वघटिततादृशोभयाभावासत्त्वा-
दिति वाच्यम् । उक्तस्थले शुद्धगगनत्वावच्छिद्धप्रतियोगिताकाभाववत्-
पक्षस्यैव बाधत्वोपगमेनोक्तविशिष्टस्यालक्ष्यत्वात् । लक्ष्यत्वे तु यादृश-
विशिष्टविषयकनिश्चयत्वव्याप्तको निरुक्तोभयाभाव इत्यत्र व्यापकत्वं
न यादृशविशिष्टविषयकनिश्चयत्वविश्विष्टविषयकनिश्चयत्वविश्विष्टविषयकनिश्चयनिष्ट-
योगित्वविशिष्ट्यादृशविशिष्ट्येयादृशविशिष्टविषयकनिश्चयत्वविश्विष्टभावप्रति-
योगित्वविशिष्ट्यादृशविशिष्ट्येयादृशविशिष्टविषयकनिश्चयनिष्ट-
भावप्रतियोगित्वाभावरूपमेव विवक्षणीयम् । तथाच यदूपावच्छिड्वे
यदूपावच्छिड्वप्रकारकनिश्चयनिष्टभावप्रतियोगित्वविशिष्टतदूपाव-

चिछन्नविशेष्यकतदूपावच्छिन्नव्याप्त्यंत्वावच्छिन्नप्रकारकनिश्चयनि-
ष्टाभावप्रतियोगित्वाभाववान् तादृशोभयाभावस्तदूपावच्छिन्ने तदूपा-
वच्छिन्नवत्त्वमिति लक्षणार्थः पर्यवसितः। एव अङ्गोक्तवाधविषयकनिश्च-
यत्वेन ज्ञानवैशिष्ट्यानवच्छिन्नप्रतिबन्धकत्वास्वीकारेऽपि तादृशवाध-
व्याप्त्यवत्तानिश्चयत्वेन ज्ञानवैशिष्ट्यानवच्छिन्नप्रतिबन्धकत्वस्यावश्य-
स्वीकार्यतयोक्तवाधाव्याप्तिः सुपरिहारैवेति। न चैवं पर्वतो वहि-
व्याप्त्याभाववानित्यादौ वन्हिमत्पर्वतविषयकनिश्चये तादृशोभयाभा-
वासत्त्वेऽपि वांहिव्याप्त्यवत्पर्वतविषयकनिश्चये तादृशोभयाभावस्या-
क्षतत्वादिति वाच्यम्। व्याप्त्यवत्तानिश्चये यत्प्रतिबन्धकताप्रयुक्तो-
भयाभावस्तत्प्रतिबन्धकतामादायैव लक्षणं संगमनीयम् तत्प्रतिबन्ध-
कतानिरूपितप्रतिबध्यतावच्छेदकतापर्याप्त्याधिकरणधर्मावच्छिन्नप्र-
तिबन्धकतानिरूपितप्रतिबध्यताशून्यत्वस्य तदूपावच्छिन्नव्याप्त्य-
वत्तानिश्चयविशेषणत्वेनैवोक्तातिव्याप्तिवारणसंभवात्। न च तथापि
गगनाभाववत्घटवत्कालीनभूतलं गगनवदित्यत्र घटवत्गग-
नाभाववत्घटवत्कालीनभूतले अतिव्याप्तिलिंघवात् गगनाभावद्ग-
घटवत्कालीनभूतलविशेष्यकघटवत्त्वनिश्चयत्वेन प्रतिबन्धकतयैवो-
पपत्या घटावच्छेदेन गगनाभावनिश्चयविशिष्टगगनाभावद्ग-घटवत्-
कालीनभूतलविशेष्यकघटवत्त्वनिश्चयत्वेन प्रतिबन्धकत्वाकल्पनादि-
ति वाच्यम्, उभयाभावप्रतिकोटिनिविष्टप्रतिबन्धकतायामगत्या तत्त-
त्तीतिबन्धकतोमदीदिकं निवेशयैवोक्ताऽतिव्याप्तेवार्णीयत्वात्।

वस्तुतस्तु घटवद्गगनाभाववत् घटवच्च तादृशभूतलं पटव-
द्गगनाभाववत् पटवच्च तादृशभूतलमित्यादिनानाविधनिश्चयसा-
धारणैकरूपेण पक्षतामाथुरीपत्रिकोक्तदिशा ज्ञानवैशिष्ट्यावच्छिन्नप्र-
तिबन्धकताया एव सद्युक्तिकतया उक्तातिप्रसक्तिरेव नास्तीति। एतेन
यत्र वन्हिव्यापकीभूताभावप्रतियोगिजलस्य पक्षत्वं वन्हेः साध्यत्वं
जलस्य हेतुत्वं तत्र वन्हिव्यापकीभूताभावप्रतियोगिजलात्मकासा-
धारण्येऽव्याप्तिः—वन्हिव्यापकीभूताभावप्रतियोगिजलत्वावच्छिन्नध-
र्मिकवन्हिमत्त्वंबुद्धि प्रति लाघवात् तादृशजलत्वावच्छिन्नधर्मिकज-
लप्रकारकनिश्चयत्वेन ज्ञानवैशिष्ट्यानवच्छिन्नप्रतिबन्धकताया एव
स्वीकार्यतया पक्षधर्मिकहेतुमत्ताज्ञानकालीनकेवलतादृशासाधारण्य-
निश्चये प्रतिबन्धकत्वाभावेन निरुक्तोभयाभावस्यासत्त्वादित्यपि प्रत्यु-

कम् । दर्शितयुक्तशा नानाविधनिश्चयसाधारणीनश्चयस्यापि ज्ञान-
वैशिष्ट्यावच्छिन्नप्रतिबन्धकताया एव कल्पनीयत्वादिति । न चैव-
मपि ह्यो वहिमान् गगनवत्हृदकालीनगगनव्यवज्ञालवहृत्तिजला-
दित्यादौ जलावच्छेदेन गगनाभावादेवैष्टत्वापत्तिः; तद्विषयनिश्चयस्य
पक्षधर्मिकहेतुमत्त्वनिश्चयकालीनस्याहार्थतया पक्षधर्मिकहेतुमत्ता-
निश्चयकालीनस्य तद्विषयनिश्चयस्यैव धर्तव्यतया तत्र तादृशोभया-
भावस्याक्षतत्वादिति वाच्यम् । भाविज्ञानधर्मिकाप्रामाण्यज्ञानादुक्तरं
कथंचिदनाहार्थस्यापि पक्षधर्मिकहेतुमत्ताज्ञानकालीनस्य तद्विषय-
कनिश्चयस्य संभवादिति ध्येयम् ॥

अथवा सामानाधिकरण्येन साध्यहेतुतास्थले सामानाधिकर-
ण्येन हेतुमत्ताज्ञानकालीनत्वमेव निवेशनीयमतो न तादृशहेतुकस्थले
सामानाधिकरण्येन हेत्यभाववत्पक्षेऽतिव्याप्तिः । सामानाधिकरण्येन
साध्यहेतुतास्थले असाधारण्यसंग्रहस्तु असाधारण्यविषयकज्ञान-
निष्ठपक्षधर्मताज्ञानकालीनत्वानुमित्यप्रतिबन्धकत्वोभयाभावविवक्षयै-
व करणीयः । न चैवमसाधारण्याविषयकत्वानुमित्यप्रतिबन्धकत्वो-
भयाभावमात्रस्यैव सम्यक्त्वे पक्षधर्मताज्ञानकालीनत्वनिवेशो व्यर्थ
इति वाच्यम् । धर्मिभेदेन वैयर्थ्याभावात् । न च तथापि वहिव्याप-
कीभूताभावप्रतियोगि जलं वहिमज्जलादित्यादौ सामानाधिकरण्येन
साध्यहेतुतास्थले सामानाधिकरण्येन हेत्यभाववत्पक्षेऽतिव्याप्ति-
दुर्वारैवोक्तस्थले तादृशहेत्यभाववत्पक्षविषयकज्ञानमात्रस्यैवासाधा-
रण्यविषयकत्वेनासाधारण्याविषयकज्ञाननिष्ठपक्षधर्मिकहेतुमत्ताज्ञा-
नकालीनत्वघटितनिरुक्तोभयाभावस्य तत्राक्षतत्वादिति वाच्यम् ।
असाधारण्याविषयकपदेनासाधारण्यविषयतानन्तर्गतविषयताशालि-
ज्ञानस्य विवक्षितत्वात् ॥

यद्या असाधारण्याविषयकपदेनासाधारण्यविषयत्वाव्यापकीभूत-
विषयताशालिज्ञानमेव विवक्षणीयम्, तेन सामानाधिकरण्येन वन्ध्या-
दिसाध्यकज्जलादिहेतुकस्थले असाधारण्यविषयतानन्तर्गतविषयता-
शालिनि वहिव्यापकीभूताभावप्रतियोगि जलं वहिमदित्याकारकज्जलांशे
वहेष्वभ्रमात्मकासाधारण्यज्ञाने तादृशोभयाभावासत्त्वेऽपि नासाधा-
रण्याव्याप्तिः-उक्तभ्रमज्ञानस्यासाधारण्यविषयत्वाव्यापकीभूतविषय-
ताशालित्वाभावात् ॥

अथवा जातिमान् वन्ह्यमाववानित्यादिज्ञानवारणायैवाव्याप्कान्मू-
तविषयिताशून्यत्वमपहाय स्वावच्छिन्नविषयतानन्तर्गतविषयिताशू-
न्यत्वमेव निवेशनीयम् । तावतैवोक्तभ्रममादायासाधारण्याव्याप्तिवार-
णसम्भवात् । अत एवैतक्लपे वहिव्याप्कीभूताभावप्रतियोगिजलं
वहिमज्जलादित्यत्र वहिव्याप्कीभूताभावप्रतियोगिजलत्वावच्छिन्न-
धर्मिकजलप्रकारकनिश्चयत्वेनासाधारण्यज्ञानस्य ज्ञानवैशिष्ट्यानव-
च्छिन्नप्रतिबन्धकत्वस्वीकारेऽपि न प्रागुकासाधारण्याऽव्याप्तिः—
असाधारण्याविषयकज्ञाननिष्पक्षधर्मताज्ञानकालीनत्वघटितनिरु-
क्तोभयाभावस्यासाधारण्यज्ञानेऽक्षतत्वात् । उक्तस्थले जलवद्विहि-
व्याप्कीभूताभावप्रतियोगिजलात्मकेऽतिव्याप्तिस्तु कथञ्चित् तत्प्र-
तिबन्धकताभेदादिकं निवेश्यैव वारणीया ॥

वस्तुतो जलवत्तादशज्जलेऽसाधारण्यरूपविशिष्टान्तरघटितत्वेन
विशिष्टान्तराघटितत्वविरहादेव नातिव्याप्तिः । गगनाभाववद्-
घटकालीनभूतलं गगनवादित्यत्र गगनाभाववद्घटवत्कालीनघ-
टवत्भूतले प्रागुक्तातिव्याप्तिस्त्वगत्या तत्तप्रतिबन्धकताभेदादिकं
निवेश्यैव वारणीया । एतत्कल्पे पक्षधर्मिकहेतुमत्ताज्ञानेऽनाहार्य-
त्वादिकं प्रयोजनविरहेण न निवेश्यते, तेन हृदः काञ्चनमयहृदवान्
गगनाद्भद्रदो वहिमद्भद्रदवान् जलाद्भद्रदो वहिमान् गगनवद्भद्रदका-
लीनगगनव्याप्त्यवज्जलवद्विशिष्टजलादित्यादौ न प्रागुक्तातिव्याप्ति-
नामवकाशः—आहार्यात्मकहेतुमत्ताज्ञानकालीनतर्चाद्विशिष्टविषय-
कनिश्चये निरुक्तोभयाभावासत्वादिति ध्येयम् ॥

परे तु सर्वत्रैव पक्षतावच्छेदकावच्छेदेन हेतुमत्तानिश्चयकाली-
नत्वमेव निवेशनीयम् । सामानाधिकरण्येन साध्यहेतुतास्थले सा-
मानाधिकरण्येन हेत्वभाववत्पक्षेऽतिव्याप्तिवारणाय पुनर्यादशवि-
शिष्टविषयित्वमेव ज्ञानवैशिष्ट्यावीच्छिन्नत्वासाधारण्यविषयकत्वान-
नच्छिन्नोभयाभाववत्प्रतिबन्धकतायाः स्वरूपसम्बन्धरूपावच्छेद-
कतावत्त्वेन निवेशनीयम् । घटवद्भद्रदो वहिमान् धूमादित्यादिसामा-
नाधिकरण्येन साध्यहेतुतास्थले सामानाधिकरण्येन धूमाभाववद्भ-
देऽतिव्याप्तिः हृदत्वसामानाधिकरण्येन धूमाभावविषयताया अपि
धूमाभाववच्छेदेन घटाभावनिश्चयविशिष्टधूमाभाववद्भद्रविषयक-
निश्चयत्वावच्छिन्नप्रतिबन्धकतायाः स्वरूपसम्बन्धरूपावच्छेदक-

त्वादतः प्रतिबन्धकतायामुभयाभावत्वनिवेशाः । न चैवं यादश-
विशिष्टविषयित्वसामान्यं निरुक्तोभयाभाववत्प्रतिबन्धकतायाः
स्वरूपसम्बन्धरूपावच्छेदकत्ववत्तादशन्वमेव सम्यक् अनुमित्यप्र-
तिबन्धकत्वघटितोभयाभावदलैवयर्थमिति वाच्यम् । वृक्षः संयो-
गी तत्त्वादित्यत्र संयोगाभाववद्वृक्षादावतिव्याप्तिवारणायैव तत्सा-
र्थक्यात् । न च यादशविशिष्टविषयकनिश्चयेऽव्याप्यवृत्तित्वज्ञाना-
स्कन्दितत्वनिवेशावश्यकतयोक्तविशेषणदानेऽव्युक्तातिव्याप्तितादव-
स्थयमिति वाच्यम्, यादशविशिष्टविषयकनिश्चयेऽव्याप्यवृत्तित्वभ्र-
मानास्कान्दितत्वस्यैव निवेशनीयत्वात् । अतएव हृदः काञ्चनमयहृद-
वान् गगनादित्यादौ प्रागुक्तातिव्याप्तिनवकाशः-तत्त्वाद्वेशष्टविष-
यतायां निरुक्तोभयाभाववत्प्रतिबन्धकतायाः स्वरूपसम्बन्धरूपा-
वच्छेदकत्वाभावादिति । न चैवं वहिव्यापकीभूताभावप्रतियोगिज-
लं वहिमज्जलादित्यत्र सामानाधिकरण्येन हेत्वभाववत्पक्षे प्रागु-
क्तातिव्याप्तिः तादशपक्षविषयतायो अप्यसाधारण्यविषयत्वाव-
चिछन्नप्रतिबन्धकतावच्छेदकत्वादिति वाच्यम्, तदन्तर्गतवहिव्याप-
कीभूताभावप्रतियोगित्वप्रकारतानिरूपितज्जलत्वावाचिछन्नविशेष्यता-
या एव तादशप्रतिबन्धकतावच्छेदकत्वेन जलाभावत्वावचिछन्नप्रका-
रतानिरूपितवहिव्यापकीभूताभावप्रतियोगित्वज्जलत्वोभयधर्मावचिछ-
न्नावशेष्यतायास्ततो भिन्नत्वेन तादशप्रतिबन्धकतानवच्छेदकत्वै-
बोक्तातिव्याप्तेनवकाशादित्याहुः । तत्त्वित्यम् ॥

यन्तु अवच्छेदावच्छेदेन हेतुमत्ताज्ञानकालीनत्वघटितोभयाभाव
एव निवेशनीयः । सामानाधिकरण्येन हेत्वभाववत्पक्षेऽव्याप्तिव्याप्तिवा-
रणाय पुनः स्वावचिछन्नविषयकत्वव्यापकप्रकृतानुमितिप्रतिबन्धक-
ताधर्मावचिछन्नविषयिताभिन्ना याऽवच्छेदावच्छेदेन हेतुमत्ताग्रहप्र-
तिबन्धकतावच्छेदकविषयिता तदन्यवद्यूपावाचिछन्नविषयित्व विशेषणीयम्, अतो न कोपि दोष इति ।

तत्तुच्छम् । जलं वहिमज्जलादेयादौ वहिव्यापकीभूताभावप्र-
तियोगिज्जलात्मकासाधारण्यविषयितायाः स्वावचिछन्नविषयकत्वव्या-
पकप्रतिबन्धकताधर्मावचिछन्नविषयिताभिन्नतया वहिव्यापकीभूता-
भावप्रतियोगित्ववज्जलाभाववीदित्याकारकज्ञानिसाहततादशीप्रातयो-
गित्ववच्च जलमित्याकारकज्ञानयावच्छेदावच्छेदेन हेतुमत्ताग्रहप्रति-

बन्धकतावच्छेदकतया च निरुक्तविषयिताभिन्नत्वाभावादसाधारण्याव्याप्त्यापत्तेः ।

यदि चानतिरिक्तवृत्तित्वरूपमवच्छेदावच्छेदेन हेतुमत्ताग्रहप्रतिबन्धकतावच्छेदकत्वमेव निवेशनीयमतो नोक्तदोषः । न च हृदत्वावच्छेदेन वहिसाध्यकधूमहेतुकस्थले स्वावच्छेदविषयकत्वव्यापकप्रतिबन्धकताकधर्माचिछेदविषयिताभिन्ननिरुक्तहेतुमत्ताग्रहप्रतिबन्धकतानतिरिक्तवृत्तिविषयित्वाप्रसिद्धिरिति वाच्यम् । धूमत्वेनान्यावगाहि—अभावत्वेन घटावगाहि—धूमाभाववान् हृद इत्याकारकभ्रमविषयत्वस्यैव तादृशत्वेन प्रसिद्धत्वादित्युच्यते । तदापि यत्र हृदस्य पक्षत्वं हृदत्वसामानाधिकरणेन गगनाभाववद्भ्रदकालीनवह्नेः साध्यत्वं गगनस्य हेतुत्वं तत्र गगनाभाववद्भ्रदकालीनवहिव्यापकीभूताभावप्रतियोगिगगनरूपासाधारण्ये, एवं यत्राभावस्य पक्षत्वं सामानाधिकरणेन वह्नेः साध्यत्वं वहिमन्निष्ठेदप्रतियोगितानिरूपितस्वरूपसम्बन्धावच्छेदकत्वस्याधेयत्वाभावस्य वा हेतुत्वं, एवं वहिव्यापकीभूताभावप्रतियोगिवहिमन्निष्ठेदप्रतियोगितावच्छेदकत्वरूपासाधारण्ये वहिव्यापकीभूताभावप्रतियोगिन्याधेयत्वाभावरूपासाधारण्ये चाच्यासिः—तत्तदसाधारण्यविषयितायामवच्छेदावच्छेदेन हेतुमत्ताग्रहप्रतिबन्धकतानतिरिक्तवृत्तित्वेन निरुक्तविषयिताभिन्नत्वाभावादिति ॥

वस्तुतस्तु असाधारण्यविषयित्वाव्यापकीभूतविषयिताशून्यत्वानुमित्यप्रतिबन्धकत्वोभयाभावो यादृशविशिष्टविषयकनिश्चयत्वव्यापकस्तादृशत्वमिति विवक्षणे न कथिहोष हति नवीनपदवी मुधीभिर्ध्येया ॥ १३ ॥

सधर्मितावच्छेदकहेतुमत्तानिश्चयकालीनयादशविशिष्टविषयकनिश्चयसामान्यं स्वसमानकालीनहेतुमत्तानिश्चयसमानधर्मितावच्छेदककानुमितिसामान्यप्रतिबन्धकं तादृशविशिष्टत्वमिति भद्राचार्येणोक्तम् ।

अत्र सधर्मितावच्छेदकहेतुमत्तानिश्चयीयहेतुप्रकारकत्वं हेतुतावच्छेदकतापर्याप्त्यधिकरणपर्याप्तावच्छेदकताकत्वेन विशेषणीयम् । अतो जातिमत्त्वान् हृद-इत्याकारकहेतुमत्तानिश्चयकाली-

नस्य वहिव्यापकीभूताभावप्रतियोगिजलमित्याकारकसाधारणयनि-
श्चयस्यानुमित्यप्रतिबन्धकत्वेऽपि न क्षतिः । धर्मितावच्छेदकत्वं चो-
भयमेव निरवच्छेदं ग्राह्यम् । तेन जलवान् हृद-इत्याकारकहेतु-
मत्तानिश्चयसमानधर्मितावच्छेदककज्ञातिमान् वनिहमानित्याद्यनुमि-
त्यन्तर्भवेन प्रतिबध्यताया व्यापकत्वभङ्गेऽपि न क्षतिः । न वा
दोषविषयकनिश्चयकालीनजातिमत्त्वान् जलवानित्यादिहेतुमत्तानि-
श्चयीयविशेष्यतावच्छेदकनिष्ठनिरवच्छेदकताकविशेष्यता-
कानुमित्यप्रसिद्धावप्यसम्भवः ।

अथात्र शब्दत्ववान् घटः शब्दत्ववान् शब्दश्च इत्याकारकहेतु-
मत्तानिश्चयकालीननित्यत्वव्यापकीभूताभावप्रतियोगिशब्दत्वमित्या-
कारकसाधारणयनिश्चयस्यापि तावशनिश्चयसमान्यान्तर्गतया त-
त्समानकालीनहेतुमत्तानिश्चयसमानधर्मितावच्छेदककानुमितिसा-
मान्यान्तर्गत-घटो नित्यः शब्दो नित्य-इत्यादिनानानुमितिसा-
धारणैकप्रतिबध्यत्वाभावात् तावशनानुमितित्वव्यापिका न कापि
प्रतिबध्यतेत्यसाधारण्याव्याप्तिरिति । न च मुख्यविशेष्यताद्वया-
निरूपकत्वेन हेतुमत्तानिश्चयविशेषणाशोकदोष इति वाच्यम्, क्रमि-
कविभिन्नधर्मिकहेतुमत्तानिश्चयद्वयसमानकालीनान्तेन मुख्यवि-
शेष्यताद्वयशून्यहेतुमत्तानिश्चयविशिष्टत्वं वक्तव्यम् । मुख्यविशेष्य-
ता च धर्मितावच्छेदकत्वानवच्छेदप्रकारत्वानिरूपिता प्रकारत्वान-
वच्छेदविशेष्यता । निश्चयवौशिष्ठ्यं च सामानाधिकरण्य-स्वाधिकर-
णमुख्यवृत्तित्व-स्वध्वंसवत्त्वतत्रितयसम्बन्धेन, तथाच दोषविषय-
कनिश्चयाव्यवहितपूर्वोपत्पन्नैकधर्मावच्छेदविशेष्यताकहेतुमत्तानिश्चय-
स्यैव लक्षणघटकत्वाशोकदोष इति परास्तम् । यत्रादौ अपेक्षाबुद्ध्या-
त्मकैकधर्मिकहेतुमत्तानिश्चयस्ततोऽपरधर्मिकनिश्चयस्ततोऽसाधार-
ण्यम्, तत्रोक्तदोषताद्वस्थ्याच्च । एतेनोक्तत्रितयसम्बन्धमध्ये
स्वाधिकरणमुख्यवृत्तित्वमपहाय कालिकेन स्वाधिकरणमात्रनिवेश-
नमपि प्रत्युक्तम् ।

अत्रोच्यते—स्वसमानकालीननिश्चयीयहेतुप्रकारतानिरूपितवि-
शेष्यतावच्छेदकीभूतयत्किञ्चिद्धर्मावच्छेदविशेष्यताकानुमितित्व-

व्यापकत्वस्य निवेश्यत्वेन तादृशायत्किञ्चिद्धर्मावच्छिन्नविशेष्य-
कानुभितिव्यापकत्वस्य तद्धर्मावच्छिन्नविशेष्यकहेतुमत्तानिश्चय-
विशिष्टासाधारण्यज्ञाननिष्ठप्रतिबन्धकताकप्रतिबध्यतायामेव सत्त्वा-
बोक्ताव्याप्तिरिति ध्येयम् ॥

हेतुमत्तानिश्चयश्चात्रावच्छेदावच्छेदेन ग्राह्यः । अतः सामाना-
धिकरणेनानुभितिं प्रति सामानाधिकरणेन हेतुमत्ताज्ञानकाली-
नासाधारण्यविषयकनिश्चयस्याप्रतिबन्धकत्वेऽपि न तत्स्थली-
यासाधारण्याव्याप्तिः । अत एव संयोगसम्बन्धेन वहिसाध्यकतत-
सम्बन्धावच्छिन्नप्रतियोगितासम्बन्धेन वहिहेतुकस्थले व्यभि-
चारनिश्चयस्याभावांशे नियतहेतुविषयकत्वेन वहिमानाधेय-
त्वादित्यादौ च वन्ध्यभाववहृत्याधेयत्वरूपव्यभिचारनिश्चयस्या-
धेयत्वांशे हेतुविषयकत्वैत्यत्येन लक्षणगमनात् प्रथमकालीनान्ता-
सत्त्वप्रयुक्तस्य स्वसमानकालीनहेतुमत्तानिश्चयाप्रसिद्ध्या भट्टाचा-
र्योक्तासम्बवस्यासङ्गतिरिति परास्तम्—अभावत्वाद्यवच्छेदेन हेतुम-
त्तानिश्चयस्य तत्रासत्त्वादिति ॥

अथैवमपि—हृदत्यावच्छेदेन जलवद्धर्दकालीनवहिसाध्यकज्ञ-
लहेतुकस्थले तादृशसाध्यव्याप्कीभूताभावप्रतियोगिजलरूपासाधा-
रण्ये लक्षणसम्बन्धेऽसम्भवदानासङ्गतिरेवेति । न चाव्यावर्तकस्य
जलवद्धर्दकालीनत्वस्य प्रमेयधूमत्वादेविव प्रतियोगितानवच्छे-
दकतया तद्विशिष्टवहिव्यापकत्वमप्रसिद्धं शुद्धवहिव्यापकत्वमे-
व प्रसिद्धमिति वहिव्यापकीभूताभावप्रतियोगिजलत्वावच्छिन्नमे-
वासाधारण्यमिति तज्ज्ञानस्य च न हेतुविषयतानियत्यमिति
वाच्यम्, तथापि सामानाधिकरण्यसम्बन्धेन परिणामत्वावच्छेदेन जन्यगुणविशिष्टपरिमाणस्य समवायेन साध्यतायां सामाना-
धिकरण्यसम्बन्धेन जन्यगुणस्य हेतुत्वे महाप्रलयावच्छेदेन परमाणवादौ जन्यगुणविशिष्टपरिमाणाभावस्य सत्त्वात् परिमाण-
सामान्याभावस्य च तत्रासत्त्वात् तस्यातिरिक्तत्वसिद्धेः तादृशाभाव-
वहृत्तिजन्यगुणरूपव्यभिचारनिश्चयस्यावच्छेदकावच्छेदेन हेतुम-
त्तावगाहित्वानियमेन तत्र लक्षणसम्बन्धयात् । यदि च लाघवेन ज-
न्यगुणवैशिष्ट्यमात्रस्यैव तादृशाभावप्रतियोगितावच्छेदकत्वस्वीका-

रेण तादृशाधर्माविच्छिन्नाभावस्याप्यप्रसिद्धिरित्युच्यते, तदापि सामानाधिकरण्यसम्बन्धेन संयोगविशिष्टरूपस्य साध्यत्वे सामानाधिकरण्यसम्बन्धेन संयोगस्य हेतुत्वे, एवं प्रमेयत्वविशिष्टवाहीनिरूपितविषयत्वस्य साध्यत्वे प्रमेयत्वस्य च हेतुत्वे तत्त्वसाध्याभाववहृत्संयोगादिरूपव्यभिचारेण लक्षणागमनादसम्भवदानासङ्गतिरुद्धरैव । वस्तुतस्तु हेतुमत्तानिश्चयेऽवच्छेदावच्छेद्यावगाहित्वनिवेशनेनैव सामानाधिकरण्येन साध्यतास्थलेऽसाधारण्यसङ्गदृसम्भवात् पूर्वोक्तस्थलेऽपि लक्षणसमन्वयसम्भव इति चेत् ।

अत्राहुः-वहित्वावच्छेदेन प्रमेयत्वविशिष्टवन्न्यादेवभावस्य साध्यत्वे प्रमेयत्वस्य हेतुत्वे वहेः पक्षत्वे प्रमेयत्वविशिष्टवहिविशिष्टवन्न्यादात्मकवाधे, एवं संयोगविशिष्टरूपस्य साध्यत्वे रूपस्य पक्षत्वे संयोगस्य हेतुत्वे संयोगविशिष्टरूपाभाववद्रूपात्मकवाधे चातिव्याप्तिः—तत्रत्यज्ञानानां पक्षतावच्छेदकीभूतवहित्वाद्यवच्छेदेन तत्त्वेत्तुमत्तानिश्चयधर्मितावच्छेदकीभूतपक्षतावच्छेदकरूपयत्किञ्चिद्धर्माविच्छिन्नविशेष्यकानुमितिसामान्यविरोधित्वात्--अतः स्वसमानकालीनहेतुमत्तानिश्चये स्वभिन्नत्वं निवेशनायम्, तथा चोक्तवाधज्ञानानां स्वसमानकालीनस्वभिन्नघटः प्रमेय इत्यादिहेतुमत्तानिश्चयीयसमानधर्मितावच्छेदककानुमितिसामान्याविरोधित्वाज्ञातिव्याप्तिः । एवं च केवलदोषविषयकनिश्चयस्य तादृशनिश्चयसामान्यान्तर्गतस्य स्वभिन्नस्वसमानकालीननिश्चयाप्रसिद्ध्यैवासम्बवसङ्गतिः । एवं सति सधर्मितावच्छेदकहेतुमत्तानिश्चयेऽपि स्वभिन्नत्वं निवेश्यम्, अन्यथा तादृशनिश्चयसामान्यान्तर्गतसमूहालम्बनेहेतुप्रकारकदोषविषयकनिश्चयकालीनस्वभिन्नहेतुमत्तानिश्चयाप्रसिद्ध्याऽसम्भवापत्तिरिति ध्येयम् ॥

यन्त्रूक्तवाधातिव्याप्तिवारणाय स्वसमानकालीनहेतुमत्तानिश्चयीयमुख्यविशेष्यतावच्छेदकत्वं किञ्चिद्धर्मे निवेशनीयमुक्तवाधादिघटकीभूतहेतुमत्तानिश्चयधर्मितावच्छेदकधर्मस्य तादृशत्वाभावाज्ञातिव्याप्तिः । न च प्रमेयवन्न्याभावादिसाध्यकवहिपक्षकप्रमेयत्वहेतुकस्थले वान्हिवृत्तिप्रमेयवन्न्यात्मकवाधेऽतिव्याप्तिस्तादृशबाधनिश्चये वन्न्यात्मकमुख्यविशेष्यांश एव हेतुभानादिति वाच्यम् । अवच्छिन्न

विशेष्यत्वानघच्छन्नत्वस्य मुख्यतायां निवेशनीयत्वात् । अथवा स्वसमानकालीनहेतुमत्तानिश्चयविशेष्यतायामेवावच्छन्नविशेष्यत्वावच्छन्नत्वं निवेशनीयम्, तथा चोक्कवाघघटकप्रमेयत्वरूपहेतुप्रकारता निरूपितमुख्यविशेष्यतायां वहिवृत्तित्वप्रकारतानिरूपितधर्मितावच्छेदकावच्छन्नविशेष्यत्वावच्छन्नत्वात् प्रमेयवहिविशिष्टवन्ह्या त्मकवाघग्रहे च हेतुप्रकारतानिरूपितविशेष्यतायां प्रमेयवहित्वावच्छन्नप्रकारकत्वावच्छन्नत्वादुक्कवाघघटकधर्मस्य तादृशत्वाभावान्नातिव्याप्तिः । एवं स्वधर्मितावच्छेदकहेतुमत्तानिश्चयोऽपि मुख्यविशेष्यताशालित्वेन विशेषणीयः । अन्यथा वहिव्याप्तकीभूताभावप्रतियोगिजलमित्यादिनिश्चयकालीनजलवद्ब्रह्मदवान् देश इत्यादिनिश्चयीयहेतुप्रकारतानिरूपितमुख्यविशेष्यतावच्छेदकाप्रसि-ञ्चाऽसम्भवापत्तेः । एवं च प्रथमकालीनान्तानुकौ—उक्तव्यभिचारसामान्यान्तर्गतकेवलदोषविश्यकनिश्चयसमानकालीनहेतुमत्तानिश्चयीयतादृशविशेष्यतावच्छेदकाप्रसिद्ध्याऽसम्भवो निष्प्रत्यूह एवेति ।

तत्त्वच्छम्—वहिमान् आधेयत्वादित्यादौ वन्ह्यभाववद्वृत्त्याधेयत्वरूपव्यभिचारानिश्चयस्याधेयत्वरूपमुख्यविशेष्यांशे हेतुप्रकारस्य समानकालीनहेतुमत्तानिश्चयीयमुख्यविशेष्यतावच्छेदकस्य सुप्रसिद्धतया तादृशव्यभिचार एव लक्षणगमनसम्भवेन प्रथमकालीनान्तानिवेशप्रयुक्तासम्भवदानासङ्गतितादवस्थयात्, हदो वहिमान् वन्ह्यभावादित्यादौ वहन्यभाववद्ब्रह्मदात्मकवाघनिश्चयसमानकालीनहेतुमत्तानिश्चयीयमुख्यविशेष्यतावच्छेदकीभूतकिञ्चिद्धर्मपदेन इत्वमादाय वहन्यभाववद्ब्रह्मदात्मकवाघेऽप्रतिव्याप्तितादवस्थयाचेति ध्येयम् ॥

परे तु नानाधर्मावच्छन्नविशेष्यकहेतुमत्तानिश्चयकालीनासाधारण्यविषयकनिश्चयस्य तादृशनिश्चयसामान्यान्तर्गतस्य स्वसमानकालीनहेतुमत्तानिश्चयसमानधर्मितावच्छेदककानुमितित्वस्य विभिन्नधर्मितावच्छेदकविभिन्नानुमितिसाधारणस्य व्यापकासाधारण्यज्ञानीयैकप्रतिबध्यत्वाप्रसिद्ध्याऽसाधारण्याव्याप्तिवारणाय स्वसमानकालीनहेतुमत्तानिश्चयस्य व्यापिका यानुमितिस्तादृशानुमितित्वव्याप्तकत्वं प्रतिबध्यतायां निवेशनीयम् व्याप्तव्याप्तव्यापकभावश्च निरवच्छन्नधर्मितावच्छेदकतासम्बन्धेन, तथाच स्वसमानकालीननानाधर्मावच्छन्नविशेष्यकनानाहेतुमत्तानिश्चयानां तादृशसम्बन्धेन व्या-

पिका तत्तद्वर्माविच्छिन्नविशेष्यकसमूहालभ्वनानुमितिरेवेति ताह-
शानुमितित्वव्यापकत्वं प्रतिबध्यतायामक्षतमेव । अत्राप्युक्तबाधा-
व्यातिव्याप्तिवारणदिशाऽसम्भवसङ्गतिरिति प्राहुः ॥

केचिच्चु उक्तरीत्या प्रतिबध्यतायामनुमितित्वव्यापकत्वरक्षणाय
सधर्मितावच्छेदकहेतुमत्तानिश्चयकालीनयादशविशिष्टविषयकनि-
श्चयसामान्यं स्वसमानकालीनहेतुमत्तानिश्चयसमानधर्मितावच्छे-
दककानुमितित्वव्यापकस्वचिन्तिष्ठप्रतिबन्धकतानिरूपितप्रतिबध्यताकं
तादशविशिष्टत्वमिति लक्षणं व्याचक्षणाण उक्तबाधातिव्याप्तिवारयन्तो
हेतुमत्तानिश्चयसमानकालीनदोषविषयकनिश्चयस्य स्वसमानका-
लीनहेतुमत्तानिश्चयाप्रसिद्धचाऽसम्भवःयादशदोषविषयकनिश्चये न
हेतुमत्ताज्ञानतैयत्यं तादशदोषलक्षणसम्भवाभाव इत्येवासम्भवप-
र्दार्थ इति प्रलभन्ति ॥

अथात्र वहिमद्ब्रह्मदकालीनवहिमान् जलवद्वदकालीनहदत्वा-
दित्यादौ वन्हव्यापकीभूताभावप्रतियोगिजलरूपासाधारण्या-
द्यनात्मकेऽतिव्याप्तिः हेतुमत्तानिश्चयकालीनस्य तर्षिश्चयसामा-
न्यस्यैव वहिमद्ब्रह्मदावगाहितादशानुमितिसामान्यविरोधित्वात् इति
चेन्न । ज्ञानवैशिष्ट्यावच्छिन्नत्वासाधारण्यविषयकत्वानवच्छिन्न-
त्वोभयाभाववत्वस्य प्रतिबन्धकतायां निवेशेनैवोक्तातिव्याप्तिवारण-
सम्भवात् । न चैवमुक्तस्थले वन्हाभाववद्ब्रह्मदादिविषयताया
हेतुमत्तानिश्चयसमानधर्मितावच्छेदकप्रकृतसाध्यानुमितित्वव्या-
पकप्रतिबध्यतानिरूपिततादशोभयाभाववत्प्रतिबन्धकतानातिरिक्तवृ-
त्तितया वन्हाभाववद्ब्रह्मदाववतिव्याप्तिरिति वाच्यम् । प्रकृतसाध्य-
साधनसामानाधिकरण्यग्रहविरोधित्वदलैततद्वारणादिति ध्येयम् ॥

केचिच्चु असाधारण्यविषयकत्वानवच्छिन्नं यत् प्रकृतानुमिति-
त्वव्यापकप्रतिबध्यतानिरूपितप्रतिबन्धकत्वं तदन्यत्वस्य लक्षण-
वटकप्रतिबन्धकतायामनुमितिसाधारण्यविरोधित्वमित्यनेन वि-
वक्षणीयतयोक्तस्थले वहिव्यापकीभूताभावप्रतियोगिजलविषयक-
त्वावच्छिन्नप्रतिबन्धकताया असाधारण्यविषयकत्वानवच्छिन्नत्वात्
तादशानुमितित्वव्यापकप्रतिबध्यतानिरूपितत्वाच्च नातिव्याप्तिरि-
त्याहुः । तच्चिन्त्यम् ॥

परेतु समूहालम्बनतादशानुमितिवद्यापकप्रतिबध्यतायां वि-
शिष्टसाध्यग्रहत्वन्यूनवृत्तित्वनिवेशान्नोक्तातिव्याप्तिः । न चैवमुक्तस्थ-
ले वहिव्यापकीभूताभावप्रतियोगिहृदत्वरूपासाधारण्येऽव्याप्तिः के-
वलहृदत्वधर्मितावच्छेदकं हेतुमत्तानिश्चयकालीनतादशासाधार-
ण्यनिश्चयस्यापि तादशानिश्चयसामान्यान्तर्गतत्वेन तदसमानकालीन-
हेतुमत्तानिश्चयसमानधर्मितावच्छेदककहृदत्वावच्छिन्नविशेष्यकानु-
मितिवद्यापकप्रतिबध्यताया विशिष्टसाध्यग्रहत्वव्यापकत्वादिति
वाच्यम् , विशिष्टसाध्यघटकधर्मनिष्ठधर्मितावच्छेदकतादून्यत्वेन स-
धर्मितावच्छेदकहेतुमत्तानिश्चयस्य विशेषणीयत्वेनोक्तस्थले हृद-
त्वधर्मितावच्छेदककहेतुमत्तानिश्चयस्य लक्षणघटकत्वादुक्तासाधा-
रण्ये च घटत्वादिधर्मितावच्छेदककहेतुमत्तानिश्चयमादायैव लक्षण-
समन्वयादिति ॥

अथवा—हेतुमत्तानिश्चये उक्तावच्छेदकतादून्यत्वनिवेशने उक्त-
न्यूनवृत्तित्वमनिवेश्य प्रतिबध्यतायां विशिष्टसाध्यघटकधर्मावच्छिन्न-
व्याप्तिविशेष्यत्वानवच्छिन्नत्वं निवेश्यापि उक्तातिव्याप्तिर्वारयितुं श-
क्यते—इत्याहुः ।

अथ साध्याभावतद्याप्यधर्मितावच्छेदककहेतुमत्तानिश्चयका-
लीनदोषविषयकानिश्चयस्यापि तादशानिश्चयसामान्यान्तर्गततया त-
त्समानकालीनहेतुमत्ताधर्मितावच्छेदकीभूतसाध्याभावादिधर्मिताव-
च्छेदककसाध्यानुमितेरप्रसिध्या असंभवः । न च धर्मितावच्छेद-
कतायां निरवच्छिन्नत्वस्य निवेशितत्वान्नासंभव इति वाच्यम् । त-
थापि द्रव्यमेदसाध्यकगुणवत्वहेतुकस्थले द्रव्यमेदव्यापकीभूताभा-
वप्रतियोगिगुणरूपासाधारण्येऽव्याप्त्यापत्तेः । द्रव्यत्वनिष्ठुनिरव-
च्छिन्नधर्मितावच्छेदकताकगुणवत्वरूपहेतुमत्तानिश्चयकालीनदोष-
विषयकनिश्चयसमानकालीनहेतुमत्तानिश्चयधर्मितावच्छेदकीभूतद्र-
व्यत्वधर्मितावच्छेदकद्रव्यमेदलायारण्यानुमितेरप्रसिद्धरिति चेत्त्र ।
अनाहार्यज्ञानीयसाध्यतावच्छेदकावच्छिन्नप्रकारतानिरूपितविशेष्य-
तावच्छेदकीभूतधर्मावच्छिन्नविशेष्यताकहेतुमत्तानिश्चयकालीनत्व-
स्य कालीनत्वान्तेन विवाक्षितत्वादिति धेयम् ।

अथ सधर्मितावच्छेदककहेतुमत्तानिश्चयीययादशविशिष्टविषय-
कनिश्चयसामान्यमित्यत्र सामान्यादस्य व्यापकात्मकतया तदशानि

श्चयत्वव्यापकतालाभः। तथा च निश्चयस्याप्राकान्ततया स्वपदेन तस्य बोधयितुमशक्यत्वात् स्वपदेन तादृशनिश्चयत्वस्यैव धर्तव्यत्वेन तत्कालीनत्वस्याव्यावर्तकतया स्वाश्रयकालीनत्वमेव निवेशनयिम्, तथा च सति तादृशदोषनिषयकनिश्चयकालीनत्वस्य तादृशदोषविषयकनिश्चयकालीनधर्मिका यावन्तो हेतुमत्तानिश्चयाः सम्भवन्ति तावत्स्वेव सत्त्वादसाधारण्याव्याप्त्यापत्तेः पूर्वोक्तरीत्या वारणेऽपि बाधाद्यतिव्याप्तिर्दुर्बारैव तादृशनिश्चयत्वाश्रयकालीनहेतुमत्तानिश्चयधर्मितावच्छेदकादिरूपयत् किञ्चिद्धर्मस्य सर्वस्य सर्वत्र ग्रहीतु शक्यत्वादिति, न च तदर्थेन तादृशनिश्चयव्यापकत्वमेव निवेशनयिम्, तथा च स्वपदेन तत्त्वनिश्चयमादाय सर्वत्र लक्षणं संगमनयिमतो नाव्याप्तिरिति वाच्यम्, व्याप्त्यदिश्यनुगतरूपेण तादृशनिश्चयत्वेन निश्चयनिवेशे व्यापकदिति सत्त्वघटितधर्मनिवेशे व्याप्त्यव्यापकभावसम्भवात् सत्त्वस्यानुगततया तदघटितधर्मस्य व्यापकतावच्छेदकत्वाभावादिति चेत्।

अत्र केचित्-प्रकृतसाध्यविषयकप्रकृतहेतुधर्मिकप्रकृतसाध्यनिरूपितव्याप्तिप्रकारनानुमितिविशिष्टान्यत्वान्तिरिक्तवृत्तिविषयतानि-रूपकतावच्छेदकरूपवत्वघटितमेव लक्षणं वक्तव्यमतो नोक्तदोषः। तादृशानुमितिवैशिष्ट्यं च स्वनिष्ठभेदप्रतियोगितावच्छेदकत्वस्वीयसाध्यतावच्छेदकावच्छेदप्रकारतानिरूपितविशेष्यतावच्छेदकावच्छेदप्रकारतानिरूपितहेतुतावच्छेदकावच्छेदप्रकारताशालीनश्चयकालीनत्वोभयसंबधेन। भेदप्रतियोगितावच्छेदकत्वं च स्वनिष्ठप्रतिबन्धकतानिरूपितप्रतिबन्धयत्वसंबंधेन। संबंधस्य व्यावृत्तिः स्वयम्मूलेत्याहुः। तच्चिन्त्यम् ॥

वस्तुतस्तु सधर्मितावच्छेदकहेतुमत्तानिश्चयकालीनयद्वयावच्छेदविषयकनिश्चयत्वव्यापकतावच्छेदकं ज्ञानत्वं तद्वपरत्वं लक्षणम्। व्यापकता च स्वतादात्म्य-स्वसमानकालीनहेतुमत्तानिश्चयीयधर्मितावच्छेदकावच्छेदविशेष्यकप्रकृतसाध्यविधेयकप्रकृतहेतुधर्मिकप्रकृतसाध्यव्याप्तिप्रकारकारकानुमितित्वव्यापकप्रतिबन्धयतानिरूपितप्रतिबन्धकतावत्वोभयसंबधेनेति ध्येयम् ।

कश्चिन्समाधन्ते-सधर्मितावच्छेदकहेतुमत्तानिश्चयकालीनयद्वयावच्छेदविषयकनिश्चयसामान्यं प्रकृतसाध्यप्रकारकप्रकृतहेतुधर्मिति

कप्रकृतसाध्यव्यप्तिप्रकारकानुमित्यवृत्ति तद्रूपत्वम् । तादशानुमिति-
वृत्तित्वं च स्वसमानकालीननिश्चयीयहेतुतावच्छेदकावच्छिन्नप्रका-
रतानिरूपितविशेष्यतावच्छेदकावच्छिन्नविशेष्यतानिरूपितसाध्य-
तावच्छेदकावच्छिन्नप्रकारताकत्वं-स्वनिष्ठप्रतिबन्धकतानिरूपितप्र-
तिबध्याभाववत्वत्वोभयसंबंधेन । एतत् पुनश्चिन्त्यम् ॥

ननु वहिमान् अवृत्तिजलादित्यादौ अनाहार्यहेतुमत्तानिश्चयाप्र-
सिद्धयाऽव्यासिः अवृत्तिजलवानित्यादिनिश्चयस्य नियताहार्यत्वात् ।
न च हेतुतावच्छेदकतापर्याप्त्यनिवेशाद्देतुतावच्छेदकीभूतशुद्धज-
लत्वावच्छिन्नवत्तानिश्चयस्यानार्थ्यस्य प्रसिद्धपा तत्कालीनवहिव्याप-
कीभूताभावप्रतियोगिजलादिनिश्चयमादायैव तादशजलादौ लक्षण-
समन्वय इति वाच्यम् । तथासति वहिमान् काञ्चनमयजलादूजलशै-
वालोभयस्मादित्यादौ काञ्चनमयवानित्यादिहेतुमत्तानिश्चयकालीन-
वहिव्यापकीभूताभावप्रतियोगिजलमिति निश्चयस्यापि तादशनिश्चय-
सामान्यान्तर्गततया तस्यानुमित्यप्रतिबन्धकत्वाद्वहिव्यापकीभूताभा-
वप्रतियोगिजलात्मकासाधारण्येऽव्यासेरिति चेत्र ।

निश्चयविशिष्टान्यहेतुतावच्छेदकताश्रयधर्मावच्छिन्नप्रकारकसध-
र्मितावच्छेदककनिश्चयनिवेशेनैवोक्तदोषवारणसंभवात् निश्चयवैशि-
ष्ट्यं च स्वनिष्ठासाधारण्यविषयित्वावच्छिन्नप्रतिबन्धकतानवच्छेद-
ककिञ्चिद्धर्मावच्छिन्नविषयितावत्वं-स्वसमानकालीनत्वं-स्वसमाना-
धिकरण्यैतदात्रितयसम्बन्धेन । तथाचोक्तस्थले एवभूतं हेतुम-
त्ताज्ञानं वहिव्यापकीभूताभावप्रतियोगिजलज्ञानकालीनजलवान्
हर इति ज्ञानमेवेति तत्कालीनासाधारण्यविषयकनिश्चयमादा-
यैव लक्षणसंगतिः ॥ प्रथमसम्बन्धानिवेशे निश्चयमात्रस्यैव वै-
शिष्टप्रसत्त्वात् निश्चयविशिष्टान्यनिश्चयस्यैवाप्रसिद्धिरतस्तन्निवेश-
शः । जलशैवालोभयहेतुकस्थले वहिव्यापकीभूताभावप्रतियो-
गिजलवहिव्यापकीभूताभावप्रतियोगिशैवालोभयस्यैवासाधारण्यत-
यैकघटितासाधारण्यविषयकनिश्चयकालीनहेतुमत्तानिश्चयस्यान्यघ-
टितासाधारण्यविषयकनिश्चयविशिष्टत्वाद्व्यासेरितो द्वितीयस-
म्बन्धनिवेशः । तन्निवेशे वैकघटितासाधारण्येऽन्यघटितासा-
धारण्यविषयकनिश्चयासमानकालीनस्वघटकहेतुतावच्छेदकीभूतध-
र्मावच्छिन्नवत्तामादायैव लक्षणसमन्वयः । तृतीयस्य फलं पुद्धा-

न्तरीयनिश्चयमादायाव्यासिवारणम् ।

यद्वा हेतुतावच्छेदकघटकयात्किञ्चिद्मर्मविचिद्भज्वत्तानिश्चयकालीनयादशविश्विषयकनिश्चयसामान्यं स्वसमानकालीनहेतुमत्तानिश्चयसमानधर्मितावच्छेदककानुमितिसामान्यविरोधि तादशत्वमेव लक्षणम् । उक्तस्थले च यत्किञ्चिद्मर्मपदेन हेतुतावच्छेदकघटक-जलत्वमादायैव लक्षणं संगतनीयम् । अतएव वहिमान् वहिसमानाधिकरणाभावप्रतियोगितावच्छेदकभूताभावत्वकालीनजलादित्यादावभावत्वावच्छेदन तादशावच्छेदकत्वावगाहिप्रकृतहेतुमत्तानिश्चयकालीनस्य वहिव्यापकीभूताभावप्रतियोगिअभावत्वकालीनजलरूपासाधारण्यविषयकनिश्चयस्य नियताहार्यतया तादशासाधारण्याव्यासिरित्यपि निरस्तम् । यत्किञ्चित्पदेनोक्तहेतुतावच्छेदकघटकाभाववत्वकालीनजलत्वमादायैव तत्र लक्षणसमन्वयादिति धेयम् ॥१६॥

सर्वमाकाशवत् प्रमेयत्वादित्यादिस्थलीयबाधप्रतिरोधयोरातिव्याप्तिः सर्वमाकाशाभाववदित्यादिनिश्चये सति कच्चिदप्यकाशाद्यनुमितेरनुदयात् अनुभवानुरोधेनासमानधर्मितावच्छेदककञ्जनेऽपि तप्रतिबन्धकत्वकल्पनात्तयोरनुमितिसामान्यविरोधित्वादितः सर्वं साध्याभावत्वत्तद्वयाप्यवदेत्यादिकन्तु साध्यवत्वग्रहविरोधित्वेन सामानाधिकरण्यग्रहविरोधि, साध्यानुमितिसामान्यविरोधित्वं वा विशेषणमित्युक्त दीधितिकृता । निर्धर्मितावच्छेदककञ्जनस्य वाधाद्यप्रतिबध्यत्वे सामानाधिकरण्यग्रहस्य साध्यांशे निर्धर्मितावच्छेदकत्वया तदविरोधित्वमुक्तवाधादेरक्षतमेवेति, इत्याशयेनाहानुमितिसामान्याविरोधित्वं वेति भट्टाचार्येणोक्तम् ।

अथात्र विरोधवारकसाध्यसमानाधिकरण्यग्रहाविरोधित्वदले साध्यवत्वांशेऽधिकरणत्वस्य धर्मितावच्छेदकसामानाधिकरण्यग्रहाविरोधित्वनिवेशेनैव उक्तबाधेऽपित्यासिवारणसम्भवे कृतमनुमितिसामान्याविरोधित्वरूपातिरिक्तविशेषणेनेति । न च यत्र गगनं साध्यमधिकरणत्वं हेतुस्तत्र गगनाभाववदधिकरणात्मके व्यभिचारेऽप्यासिभियाऽधिकरणत्वस्य धर्मितावच्छेदकत्वनिवेशासंभव इति वाच्यम् । अधिकरणत्वसमानाधिकरण्येन गगनाभावस्यैव तत्र व्यभिचारतयाऽधिकरणत्वसमानाधिकरण्येन साध्यसमानाधिकरण्यग्रहाविरोधित्वस्य तत्र सत्वेनाव्याप्त्यनवकाशात् । एवं यत्र

द्रव्यमभाववदवृत्ति सत्त्वादित्वादौ द्रव्यत्वाभाववद्वृत्तिसत्त्वात्मकव्य-
भिचाराव्यासिभिया साध्यसाम्बन्धनसामानाधिकरण्यग्रहत्वाव्यापक-
त्वस्य प्रतिबध्यताया निवेद्यतया व्यासिज्ञानत्वावच्छेदभ्यप्रतिबध्य-
तामादायैवोक्तव्यभिचारसंग्रहसंभवाच्चेति चेन्न । यत्र गगनस्य सा-
ध्यता गगनाभाववदधिकरणस्य हेतुता तत्र साध्यांशेऽधिकरणत्व-
धर्मितावच्छेदककस्य प्रकृतहेतुधर्मिकसाध्यसामानाधिकरण्यज्ञान-
स्यानाहार्थ्यस्याऽसम्भवेनाधिकरणत्वस्य धर्मितावच्छेदकत्वनिवेद-
शायोगात् । एवं यत्राधिकरणत्वाभावस्य साध्यता तत्र साध्यांशेऽ-
धिकरणत्वधर्मितावच्छेदककसाध्यसामानाधिकरण्यज्ञानस्य निय-
ताहार्थ्यतया तन्निवेशासम्भवाच्चेति ध्येयम् । न चैतावताधिकर-
णत्वस्य धर्मितावच्छेदकत्वनिवेशासम्भवेऽपि साध्यांशे सधर्मिता-
वच्छेदककसाध्यसामानाधिकरण्यग्रहाविरोधित्वनिवेशेनैव सामा-
ज्जस्यामिति वाच्यम्, तस्यापि प्रकारान्तरत्वादिति ध्येयम् ॥ १५ ॥

इति श्रीकालीशङ्करसिद्धान्तवागीशविरचितं सत्य-
भिचारक्रोडपत्रम् ॥

॥ श्रीगणेशायनमः ॥
॥ श्री कालीशंकराभ्यां नमः ॥

अथ श्रीकालीशङ्करसिद्धान्तवागीशविरचितं सदिप्पणं

साधारणकोडपत्रम् ।

यादृशज्ञानान्तरविशिष्टत्वेन यादृशविशिष्टविषयकज्ञानस्य प्रति-
बन्धकत्वं तादृशज्ञानान्तरसहिततादृशविशिष्टविषयकज्ञानानधि-
करणक्षणवृत्तित्वविशिष्टतादृशविशिष्टपर्याप्तविषयताविरहत्वे सति
यादृशविशिष्टविषयतासामान्यमनुभितिप्रतिबन्धकतावच्छेदकं तादृश-
त्वमिति मिश्रमतं भट्टाचार्येणोक्तम्

नन्वत्र तादृशज्ञानान्तरसहिततादृशविशिष्टविषयकज्ञानानधि-
करणक्षणवृत्तित्वविशिष्टेत्यत्र अनधिकरणत्वं किं यादृशयत्किञ्चिद-
धिकरणत्वाभावः किम्वा तादृशाधिकरणत्वसामान्याभावः तादृशा-
धिकरणत्वाभावकूटवत्त्वं वा ॥ नाद्यः तादृशज्ञानद्रव्याधिकरणक्षण-
स्यापि तादृशज्ञानसहितस्य ज्ञानव्यक्त्यन्तरस्यानधिकरणत्वेन ज्ञान-
द्रव्यकालेप्ययोगोलकवृत्तिवन्वयाद्यात्मकव्यभिचारादेरसंप्रहापत्तेः ।
नापि द्वितीयः यत्वतत्त्वयोरननुगमेन धूमाभाववदयोगोलकं अयो-
गोलकवृत्तिवर्णन्हरिति ज्ञानद्रव्यास्यायोगोलकवृत्तिवर्णन्हरयोगोलक-
वृत्तिर्धूमाभाव इति ज्ञानद्रव्यस्य धूमाभाववदयोगोलकं वन्हिम-
दययोगोलकमितिज्ञानद्रव्यस्य अयोगोलकवृत्तिर्धूमाभावः वन्हिमदयो-
गोलकमितिज्ञानद्रव्यस्य चाधिकरणसाधारणानुगतानतिप्रसकरूपा-
भावादसम्भवापत्तेः । नापि तृतीयः जलवान् वन्हाभाववान्
जलवान् हृद इति ज्ञानद्रव्यकालेऽपि अयोगोलकवृत्तिवन्हादेवर्य-
भिचारितापत्तेः ज्ञानवैशिष्ट्यावच्छिद्धप्रतिबन्धकतावच्छेदकीभूत-
यावज्ञानस्यैव यादृशज्ञानान्तरपदेन ज्ञानवैशिष्ट्यावच्छिद्धप्रति-
बन्धकतावच्छेदकविषयिताक्यावद्विशिष्टस्यैव च यादृशविशिष्ट-
पदेन प्रतिपाद्यतया जलवान् वन्हाभाववानिति ज्ञानसहितजलव-
द्रव्यविषयकज्ञानाधिकरणत्वाभावस्यापि तादृशाधिकरणत्वाभावकू-
टान्तर्गततया जलवान् वन्हाभाववान् जलवान् हृद इत्यादिज्ञानशून्य-

कालस्यैव तादृशाधिकरणत्वाभावकूटवत्क्षणत्वेन तादृशक्षणवृत्तित्वविशिष्टविषयिताविरहस्य तदानीमक्षतत्वादिति ।

अत्राहुः—एकैकविशिष्टमादाय यादृशयादृशक्षानविशिष्टत्वेन यादृशविशिष्टविषयकक्षानस्य प्रतिबन्धकत्वं तादृशतादृशक्षानसहिततादृशविशिष्टतादृशविशिष्टपर्याप्तिविषयताविरहकूटवत्क्षमेव विवक्षणीयम् । तथा चायोगोलकवृत्तिवन्हरूपविशिष्टोपादाने तद्विषयकक्षाननिष्ठप्रतिबन्धकतायामवच्छेदकं धूमाभाववदयोगोलकं अयोगोलकवृत्तिर्धूमाभाव इत्यादिज्ञानस्य वैशिष्ट्यमेव, न तु जलवान् वह्यभाववान् जलवान्-हृद इत्यादिज्ञानस्य वैशिष्ट्यमिति-जलवावान् वह्यभाववान् इति ज्ञानकालेऽयोगोलकवृत्तिवह्यात्मकव्यमिचारे नातिव्याप्तिः । जलवान् वह्यभाववान् जलवान्-हृद इत्यादिज्ञानद्वयाधिकरणत्वाभावस्यायोगोलकवृत्तिवह्यरूपविशिष्टपर्याप्तिविषयताविरहप्रतियोगिकोष्ठप्रविष्ट्वादिति ॥

वस्तुतस्तु धर्मविशिष्टविषयताविरहवत्वमेव सत्यन्तदलार्थः । वैशिष्ट्यञ्च स्वपर्याप्तत्व-स्वनिरूपितविषयताशालिनश्चयत्वावच्छेदप्रतिबन्धकतावच्छेदकीभूतज्ञानसहितस्वाविषयताशालिज्ञानानधिकरणक्षणवृत्तित्वैतदुभयसम्बन्धेन, नातः पूर्वोक्तदोषाणामवकाशः ॥

न चायोगोलकवृत्तित्ववान व्याप्तयाभाववानितिज्ञानकालीनायोगोलकवृत्तिर्वह्यरिति ज्ञानकालेऽयोगोलकवृत्तिवह्यौ व्याप्त्यभाववदयोगोलकवृत्तित्ववति च तदानीं व्यमिचारानात्मकेऽतिव्याप्तिः एवं वह्यर्धमवान्वहेऽरित्यादौ धूमाभाववदयोगोलकवृत्तिवह्ययोगोलकवृत्तिवह्यरिति ज्ञानकाले चायोगोलकवृत्तिवह्यादावतिव्याप्तिः । अयोगोलकवृत्तित्ववदधूमाभाववदित्यादिज्ञानस्यापि अयोगोलकवृत्तिवह्यात्मकविशिष्टविषयकक्षाननिष्ठप्रतिबन्धकतावच्छेदकतयाऽयोगोलकवृत्तित्ववद्याप्त्यभाववदित्यादिज्ञानसहितायोगोलकवृत्तिवह्यविषयकक्षानाधिकरणक्षणवृत्तित्वेत्यत्र यदवच्छेदेन तादृशज्ञानानधिकरणत्वं तदवच्छेदेन

अत्र च तादृशज्ञानसहिततादृशविशिष्टविषयकक्षानानधिकरणक्षणवृत्तित्वेत्यत्र यदवच्छेदेन तादृशज्ञानानधिकरणत्वं तदवच्छेदेन

तादशानधिकरणक्षणवृत्तित्वं विवक्षणीयम्। तादशाज्ञानाधिकरणत्वाभा-
ववस्त्रमेव वा निरवच्छिन्नत्वं ग्राह्यमेतद्गुभार्थमेव क्षणपदोपादानम्,
अन्यथा स्थूलकालस्यैव क्षणपदार्थतया पूर्वदण्डाद्यवच्छेदेन च
ज्ञानद्रव्याधिकरणस्थूलकालस्य तादशाज्ञानाधिकरणत्वेन ज्ञानद्रव्य-
कालेऽपि सत्यन्तदलासस्वप्रसङ्गादिति ध्येयम् ।

अथात पर्वतो वहिमान् धूमादित्यादौ पाषाणमयो न वहिमान्
पर्वतश्च पाषाणमय इति ज्ञानद्रव्यकाले पाषाणमयत्ववर्त्पतादावति-
व्याप्ति-तदार्नीं तत्र सत्यन्तदलस्य विशेष्यदलस्य च सत्त्वात् एवं हदो
वहिमान् जलादित्यादौ वहिव्यापकीभूताभावप्रतियोगि जलं जल-
वांश्च हृद इत्यादिज्ञानकाले जलवद्ध्रदावतिव्याप्तेष्वेति चेन्न ।

विशिष्टसाध्यसाधनसामानाधिकरण्यग्रहत्वाद्यापकप्रकृतहेतुध-
र्मिकप्रकृतसाध्यनिरूपितान्वयव्याप्तिग्रहत्वव्यापकप्रतिबध्यत्वानिरू-
पितत्व-ज्ञानैवशिष्टव्यावच्छिन्नत्व-असाधारण्यविषयित्वानवच्छिन्नत्वै-
तत्त्रित्वावच्छिन्नाभाववस्त्रेन विशेष्यदलघटकप्रतिबन्धकताविशेष-
णैवोक्तातिव्याप्तिवारणसंभवादिति ॥ धूमवान् वहेरित्यादौ अयोगो-
लकं धूमाभाववदयोगोलकवृत्तिर्वहिरिति ज्ञानद्रव्यकाले व्याप्तिज्ञान-
प्रतिबन्धकतामादायायोगोलकवृत्तिवन्हयाद्यात्मकव्यभिचारे लक्षणग-
मनाय निरुक्तत्रित्वाभावप्रतियोगिकोटौ अनिरूपितान्तनिवेशः ।
काञ्चनमयवूमवान् वहेरित्यादौ नीलत्ववान् काञ्चनमयत्वाभाववान्
नीलत्ववांश्च धूम इत्यादिज्ञानीयप्रतिबन्धकतायां व्याप्तिग्रहत्व-
व्यापकप्रतिबध्यत्वानिरूपितत्वासत्त्वेन निरुक्तत्रित्वाभावसत्त्वात्तामा-
दायोक्तज्ञानद्रव्यकाले नीलत्ववद्धूमादावतिव्याप्तिव्याप्तिवारणाय प्रतिबध्य-
तायां हेतुसाध्यकसामानाधिकरण्यग्रहत्वाद्यापकत्वनिवेशः ॥
बाधादावसाधारण्ये चातिव्याप्तिवारणायान्तिमयोर्निवेशः ।

न च तथापि वहिर्धूमवान् वहेरित्यादावयोगोलकवृत्तित्ववद्धूमा-
भाववदयोगोलकवृत्तिर्वहेरित्यादिज्ञानकालेऽयोगोलकवृत्तिवन्हयादा-
वतिव्याप्तिः अयोगोलकवृत्तित्ववद्धूमाभाववदिति ज्ञानविशिष्टत्वेना-
योगोलकवृत्तिर्वहिरिति ज्ञानस्य साध्यवत्ताज्ञानप्रतिबन्धकत्वेन सत्य-
न्तस्य निरुक्तत्रित्वावच्छिन्नाभावविशिष्टव्याप्तिज्ञानप्रतिबन्ध-
कतामादाय विशेष्यदलस्य च तत्र सत्त्वादिति वाच्यम् । याद-
ज्ञानान्तरविशिष्टत्वेन यादशविशिष्टविषयकज्ञानस्य प्रतिबन्धकत्व-

मित्यत्रापि प्रतिबन्धकतायां विशिष्टसाध्यसाधनग्रहत्वाव्यापक-
व्यासिग्रहत्वव्यापकप्रतिबन्धविशिष्टत्वानिरुपितत्वासाधारण्यविषयायित्वान-
वच्छिभ्रत्वोभयाभावस्य निवेशनीयत्वात्, तथा चायोगोलकवृत्तित्वव-
दधूमाभाववदयोगोलकमितिज्ञानस्य यादशज्ञानान्तरपदेन धर्तुमशक्यत्वेन धू-
माभाववदयोगोलकमितिज्ञानस्य धर्तव्यतया धूमाभाववदयोगोलक-
मित्यादिज्ञानशून्यकाले नांकातिव्याप्तिः । तादशज्ञानकाले च
तस्य लक्ष्यत्वमेव । काञ्चनमयवहिमान् वहोरित्यादौ-अयोगोलक-
वृत्तित्वत्वकाञ्चनमयत्वाभाववत् अयोगोलकवृत्तिर्विहरिति ज्ञानवृ-
यकालेऽयोगोलकवृत्तिवहयादावतिव्याप्तिवारणाय विशिष्टसाध्य-
साधनग्रहत्वव्यापकोति । न च वाच्यं गगनादित्यादौ यादशज्ञाना-
न्तरविशिष्टत्वेन यादशविशिष्टविषयकज्ञानस्य निरुक्तोभयाभाववत्प्र-
तिबन्धकत्वं तादशविशिष्टमेवाप्रसिद्धमिति वाच्यम् । वाच्यत्वव्याप-
कीभूताभावप्रतियोगिगगनामकासाधारण्यस्यैव प्रसिद्धत्वादिति
व्येयम् ॥ न च तथाप्ययोगोलकवृत्तित्वव्याप्त्यभाववत् अयोगोलक-
वृत्तिर्विहरिति ज्ञानकाले वृत्तिमद्यूमव्याप्त्यभाववद्वृत्तिर्विहरिति ज्ञा-
नकाले चायोगोलकवृत्तिवहौ वृत्तिवहौ च व्याप्त्यभाववच्छेदकत्वेन
गृहीतधर्मवत्ताज्ञानीयप्रतिबन्धकतायां निरुक्तत्रित्याभावसंत्वात्ता-
मादायातिव्याप्तिरिति वाच्यम् । किञ्चिद्दर्मावच्छिभ्रविशेष्यकसा-
मानाधिकरण्येन व्यासिनिश्चयत्वव्यापकप्रतिबन्धकतानिरुपितप्र-
तिव्यतावच्छेदकविषयताशालिज्ञानविशिष्टान्यज्ञानवृत्तित्वेनापि वि-
शेष्यदलसत्यन्तदलघटकप्रतिबन्धकतयोर्विशेषणीयत्वात् । नि-
रुक्तप्रतिव्यतावच्छेदकविषयताशाम्लिज्ञानवैशिष्ट्यश्चैकक्षणाव-
च्छिभ्रकात्मवृत्तित्वसम्बन्धेन । तथा च व्याप्त्यभाववच्छेदकत्वेन
गृहीतधर्मवत्ताज्ञानीयप्रतिबन्धकतायां व्याप्त्यभाववच्छेदकत्वेन गृ-
हीतो यो धर्मस्तद्दर्मावच्छिभ्रविशेष्यकसामानाधिकरण्येन व्यासि-
निश्चयप्रतिव्यतावच्छेदकविषयताशालिज्ञानविशिष्टान्यज्ञानवृत्ति-
त्वाभावाज्ञोक्तातिव्याप्तिः । यदि च यत्र स्थले किञ्चिद्दर्मिकसामा-
नाधिकरण्येन व्यासिनिश्चयप्रतिव्यतावच्छेदकविषयिताकविशि-
ष्टस्य धूमाभाववहृत्तिजलवद्धदो धूमवान् वहोरित्यादिस्थलीयपक्षादे-
र्घटकता तत्रत्यवाधादावव्याप्तिरित्युच्यते । तदा ज्ञानवैशिष्टान्यज्ञा-
नवृत्त-निरुक्तप्रतिव्यतावच्छेदकविषयिताशालिज्ञानविशिष्टान्यज्ञा-

नावृत्तित्वोभयाभाववत्वमेव प्रतिबन्धकतायां निवेश्यमिति ध्येयम्* ।

ननु तथापि धूमघान् धूमव्याप्त्यभाववद्यटकालीनवहेरित्यादौ अयोगोलकवृत्तितादशावहिरूपव्यभिचारेऽव्यासिस्तत्र व्यभिचारज्ञानं प्रतिबन्धकताया घटधर्मिकव्यासिधीप्रतिबन्धयतावच्छेदकविषयताशालिङ्गानविशिष्टान्यज्ञानावृत्तित्वज्ञानवैशिष्ट्यधावच्छेदन्त्वोभयसत्त्वे न धर्तुमशक्यत्वादिति चेत् , न—किञ्चिद्दर्मावच्छेदन्त्वधर्मिकव्यासिज्ञानप्रतिबन्धयतायां स्वावच्छेदन्त्वविषयत्वाव्यापकत्वनिवेशात् । इत्थञ्चोभयाभावोपि न निवेश्यः—पूर्वोक्तनिवेशेनैव चरितार्थत्वादिति ध्येयम् ॥

अथात् धूमघान् वहेरित्यादौ धूमाभाववद्यटाद्यात्मकबाधादौ हदविशेष्यकवहिप्रकारकज्ञानशून्यकालेऽव्यासिः निरुक्तबाधविषयकज्ञानस्यापि हदो वहिमानित्याकारकज्ञानान्तरविशिष्टत्वेनानुमितौ व्याप्त्यशे प्रतिबन्धकतया हदो वहिमानित्यादिज्ञानशून्यकाले तत्र सत्यन्तदलविरहादिति । न च दशाविशेष एव बाधादेलंकृत्यत्वमिति वाच्यम् । बाधादेनित्यदोषतायाः सर्ववादिसिद्धत्वादिति चेत् ।

* परे तु पाषाणमवत्ववत्पर्वतादावतिव्यासिवारणाय लक्षणघटकप्रतिबन्धकतायां प्रकारताविशिष्टान्यत्वे सति प्रकारताविशिष्टान्यत्वं निवेशनीयं । प्रथमवैशिष्ट्यं च स्वनिरूपकज्ञानवैशिष्ट्यावच्छेदत्वं स्वनिरूपितविशेष्यतावच्छेदकताविशिष्टप्रकारतानिरूपितविशेष्यत्वोभयसम्बन्धेन । प्रकारतायां विशेष्यतावच्छेदकतावैशिष्ट्यञ्च स्वानवच्छेदकानवच्छेदत्वसंबन्धेन । स्वं ग्राहाभावप्रकारता । द्वितीयवैशिष्ट्यं च स्वनिरूपकज्ञानवैशिष्ट्यधावच्छेदत्वत्वस्वविशिष्टावच्छेदकताकविशेष्यतानिरूपितप्रकारतावच्छेदत्वोभयसंबन्धेन । अवच्छेदकतायां प्रकारतावैशिष्ट्यं च स्वानवच्छेदकानवच्छेदत्वसम्बन्धेन । स्वं व्यावर्तकधर्मनिष्ठुप्रकारता । न च वहिमदवृत्तिजलं जलवान् पर्वत इति ज्ञानस्य ज्ञानविशिष्टज्ञानत्वेन प्रतिबन्धकतया वहिमदवृत्तिजले एवं वहिव्यापको धूमः धूमाभाववानिति ज्ञानकाले धूमाभाववदयोगोलके चातिव्यासिः तत्प्रतिबन्धकतायां निरुक्तप्रकारताविशिष्टान्यत्वादिति वाच्यम् । अगत्या तत्त्वप्रतिबन्धकतामेदस्य निवेश्यत्वादित्याहुः ॥

अत्रोच्यते यादृशानान्तरविशिष्टत्वेन यादृशविर्विशिष्टविषय-
कशानस्य प्रतिबन्धकत्वमित्यवत् प्रकृतानुमितिप्रतिबन्धकतातिरिक्त-
वृत्तिविषयिताकत्वेन यादृशविशिष्टं विशेषणीयम् , अतो यादृशवि-
शिष्टप्रदेन वाधादेर्धतुमशक्यत्वान्नोक्ताव्याप्तिः । न चैव महानसनि-
रूपितत्वाभाववदवृत्तिकालीनपर्वतो वहिमान् धूमादित्यादौ महान-
सं वहयभाववदवृत्तियादिज्ञानशून्यकाले महानसवृत्तिधूमे निर्जलहद-
कालीनपर्वतो वहिमान् सस्नेहजलादित्यादौ हृदा वहयभाववानि-
तिज्ञानशून्यकाले सस्नेहजलवद्भ्रदे एवमभावत्वावच्छेदेन वहिम-
दन्यत्ववैशिष्ट्येन घटत्वावच्छेदेनाभाववदन्यत्ववैशिष्ट्येन प्रति-
योगितासम्बन्धेन वहीयवदन्यत्ववैशिष्ट्येन च घटितपक्षतावच्छेद-
ककवहिमदन्याभावकालीनाभाववदन्यवहीयवदन्यघटकालीनपर्व-
तो वहिमान् धूमादित्यादौ घटवृत्तिर्धूम इत्यादिज्ञानशून्यकाले आ-
श्रयासिद्धित्रयघटितवहयभाववद्गटात्मके चातिव्याप्तिः । तत्त्वद्विशि-
षयिताकत्वाभावेन यादृशविशिष्टप्रदेन धर्तुमशक्यत्वेन सत्यन्तदल-
स्य च तत्र सत्त्वादिति । अत एव वाधादावृक्ताव्याप्तिवारणाय ज्ञान-
वैशिष्ट्यानवच्छेदप्रतिबन्धकतानवच्छेदकविषयिताकत्वेन यादृश-
विशिष्टं विशेषणीयमित्यपि प्रत्युक्तम् । तथा सत्युक्ताश्रयासिद्धिघटि-
तविशिष्टानां ज्ञानवैशिष्ट्यानवच्छेदप्रतिबन्धकतानवच्छेदकविष-
यिताकत्वाभावेनोक्तातिव्याप्तेऽर्दुर्वारत्वादिति वाच्यम् । यस्त्रशविशि-
ष्टविषयितासामान्यं यत्प्रतिबन्धकतावच्छेदकं तत्प्रतिबन्धकतातिरिक्त-
वृत्तिविषयिताकत्वेन सत्यन्तदलघटकयादृशविशिष्टस्य विशेष-
णोदव सर्वसामज्ज्ञानात् । वाधादौ साध्यवत्ताज्ञानप्रतिबन्धकतामा-
दायैव लक्षणसमन्वयात् ज्ञानद्रव्यकालेऽनित्यदोपस्थले च व्याप्ति-
ज्ञानप्रतिबन्धकतामादायैव लक्षणसमन्वयात् । न च ज्ञानद्रव्यशून्य-
कालेऽपि पक्षज्ञानप्रतिबन्धकतामादायासिद्धिघटितोक्तातिव्याप्तिता-
दवस्थ्यमिति वाच्यम् । यत्प्रतिबन्धकतामादाय लक्षणं सङ्गमनीयं
तत्प्रतिबन्धकत्वघटितस्यैव विशिष्टान्तराधटितस्य विवक्षणीयतया
पक्षज्ञानप्रतिबन्धकताधटितविशिष्टान्तराधटितत्वघिरहादेवोक्ताति-
द्यासिवारणसम्भवादिति ध्येयम् ॥०॥

परे तु यादशक्षानान्तरविशिष्टत्वेन यादशविशिष्टविषयकज्ञान-
वैशिष्ट्यानवच्छिल्लभप्रतिबन्धकताविशिष्टान्यप्रतिबन्धकत्वं तादशक्षा-
नसहिततादशविशिष्टविषयकज्ञानाधिकरणत्वं विवक्षणीयम् । प्रतिब-
न्धकतावैशिष्ट्य च व्यापकतासम्बन्धेन । व्याप्यव्यापकभावश्च
स्वावच्छेदकत्वसम्बन्धेन । तथाच बाधविषयकज्ञानीयज्ञानवैशिष्ट्या-
वच्छिल्लभव्यासिज्ञानप्रतिबन्धकताया ज्ञानवैशिष्ट्यानवच्छिल्लसाध्य-
वक्ताज्ञानप्रतिबन्धकताविशिष्टत्वात् यादशविशिष्टपदेन बाधादेव्यर्थतुम-
शक्यत्वादेव नाव्यासिः । उक्ताश्रयासिद्धिघटितविशिष्टविषयकज्ञा-
नीयव्यासिज्ञानप्रतिबन्धकतायाच्च पक्षज्ञानप्रतिबन्धकताविशिष्टत्वा-
भावादेवोक्तातिव्यासिः ॥

अथवा यादशविशिष्टविषयित्वाव्यापकीभूतविषयिताशून्ययाह-
क्षविशिष्टविषयकज्ञानसामान्ये ज्ञानवैशिष्ट्यानवच्छिल्लभप्रतिबन्धक-
त्वाभावः तादशत्वेन सत्यन्तदलघटकयादशविशिष्टं विशेषणीयम् ।
प्रतिबन्धकत्वाभावश्च स्वानवच्छेदकविषयिताशून्यत्वसम्बन्धाव-
च्छिल्लप्रतियोगिताको ग्राह्यः । तथाच बाधादेविषयकज्ञानसामान्ये
तादशप्रतिबन्धकत्वाभावविरहादेव बाधादेव्यादशविशिष्टपदेन ध-
र्तुमशक्यत्वान्नाव्यासिः । उक्ताश्रयासिद्धिघटितविशिष्टविषयकज्ञान-
सामान्य एव च तादशप्रतिबन्धकत्वाभावसत्त्वात् ज्ञानद्वयशून्य-
काले नोक्तातिव्यासिः । अव्यापकीभूतविषयताशून्यत्वनिवेशात्
हृदो वहिमान् अभावादित्यादौ अभावाद्वयविषयकज्ञानसामान्यान्तर्ग-
तवहृथभाववान् हृद इत्याकारकज्ञाने तादशप्रतिबन्धकत्वाभावा-
सत्वेऽपि हृदवृत्तेत्वंहृथभाव इत्यादिज्ञानशून्यकालेऽभाववद्धदाया-
त्मके तदानीं व्यभिचारात्मके नातिव्यासिः । न च तथापि जलाभाव-
वज्जलकालीनहृदो वहिमान् जलादित्यादौ जलवज्जलं वहृथभाववत्
जलवच्च जलवज्जलमिति ज्ञानद्वयशून्यकाले जलवज्जलेऽतिव्यासिः
तादशजलविषयकयज्ञानसामान्ये निरुक्तप्रतिबन्धकत्वाभावविरहात्
यादशविशिष्टपदेन धर्तुमशक्यत्वादिति वाच्यम् । जलत्वावच्छिल्ल-
प्रकारतानिरुपितजलवज्जलत्वावच्छिल्लविशेष्यतावच्छेदकतायाः पु-
क्षज्ञानप्रतिबन्धकतानवच्छेदकत्वेन तादशजलविषयकज्ञानसामा-
न्येऽपि तादशप्रतिबन्धकत्वाभावसत्त्वादित्याहुः ॥

यादशविशिष्टविषयितासामान्ये ज्ञानवैशिष्ट्यानवच्छिल्लप्रति-

बन्धकताविशिष्टान्यत्वं तादशत्वेन सत्यन्तदलघटकयादशविशि-
ष्टस्य विशेषणान्नेकदोषः । प्रतिबन्धकतावैशिष्ट्यं च स्वानवच्छेद-
कविषयिताशून्यवृत्तित्वसम्बन्धेनेत्यपि वदन्ति । अथ यादशज्ञा-
नान्तरविशिष्टत्वेनेत्यत्रान्तरपदं व्यर्थम् यादशज्ञानविशिष्टत्वेन या-
दशविशिष्टविषयकज्ञानस्य प्रतिबन्धकत्वमित्युक्तवेच सामञ्जस्या-
दिति चेत्र । ज्ञानवैशिष्ट्यावच्छिन्नप्रतिबन्धकतालाभाय तदुपादा-
नादिति ॥

केचिच्च मिश्रमते प्रामाण्यनिश्चयविशिष्टग्राह्याभावनिश्चयत्वेनैव
प्रतिबन्धकत्वम् न त्वप्रामाण्यज्ञानाभावविशिष्टग्राह्याभावनिश्चयत्वे-
न, तथा चायोगोलकं धूमाभाववदयोगोलकवृत्तिर्वहिरिति ज्ञान-
धर्मिकप्रामाण्यनिश्चयविशिष्टकाले साधारण्यस्य मिश्रैरप्यनक्षीकारा-
दयोगोलकं धूमाभाववदिति निश्चयवैशिष्ट्ये सति स्वधर्मिकप्रा-
माण्यनिश्चयविशिष्टे योऽयोगोलकवृत्तिर्वहिरिति निश्चयस्तदनधि-
करणत्वघटितमेव लक्षणं करणीयमित्येतादशार्थमेव तदुपादाना-
दित्याहुः* ॥

अथ नित्यदोषस्यापि एतलुक्षणलक्ष्यत्वेन लक्षणघटकज्ञाने त-
त्त्वपुरुषीयत्वनेवेशस्यावश्यकतयाऽनन्तसंसारे कस्यापि पुरुष-
स्य सर्वदैव तादशज्ञानसहितादशविशिष्टविषयकज्ञानसत्त्वेन त-
दनधिकरणमेवाप्रसिद्धमिति । न चैकक्षणावच्छिन्नकात्मवृत्तित्व-
सम्बन्धेन तादशज्ञानविशिष्टान्यतादशविशिष्टविषयकज्ञाननिरूपित-
विषयत्वाभाववत्वमेव सत्यन्तार्थो वाच्यः, अतो न तादशक्षणाप्र-
सिद्धनिवन्धनो दोष इति वाच्यम् । कस्यापि पुरुषस्य तादशज्ञान-
विशिष्टान्यधूमाभाववदयोगोलकमित्याकारकज्ञानसत्त्वेन तन्निरूपित-
विषयत्वाभावविरहादधूमाभाववदयोगोलकादौ सर्वदैव लक्षणा-
सत्त्वप्रसङ्गादिति चेत्र । यादशज्ञानान्तरविशिष्टत्वेन यादशविशिष्ट-
विषयकज्ञानस्य स्ववृत्तित्वोपलक्षितसमूहालभ्वनानुमितित्वव्यापक-

* अवच्छेदकतावच्छेदकसाधारणावच्छेदकत्वस्वीकारमते धूमा-
भाववदयोगोलकमित्यज्ञानस्यापि ज्ञानान्तरनिष्ठप्रतिबन्धकतया अ-
वच्छेदकत्वेनैव स्वनिष्ठनिश्चयत्वस्यापि तत्प्रतिबन्धकतावच्छेदक-
त्वात् एकज्ञानकालेऽतिव्यापिरित्यन्तरपदमुपात्तामेति धेयम् ॥

प्रतिबद्धतानिरूपितप्रतिबन्धकत्वं स्वसमानाधिकरणतादृशज्ञानसु-
हिततादृशविशिष्टविषयकज्ञानानधिकरणक्षणवृत्तित्वविशिष्टतादृ-
शविशिष्टपर्याप्तविषयताविरहवत्वे सति यादृशविषयितासामान्यं
स्ववृत्तितादृशानुभितित्वव्यापकप्रतिबद्धतानिरूपितप्रतिबन्धकताव-
च्छेदकं तादृशत्वमित्यर्थकरणादेव सर्वसामज्ज्ञस्यात्, सर्वत्र स्वप-
देन ज्ञानद्रव्यसमानाधिकरणयत्किञ्चिदनुभितिमादाय लक्षणसम-
न्वयः कर्तव्य इति ध्येयम् ॥ १ ॥

यत्तु साध्याभावांशे निश्चयरूपं शेषांशे संशयसाधारणं सा-
ध्याभाववद्वृत्तित्वज्ञानं प्रतिबन्धकमिति शिरांमणिः ।

अथ किमिदं साध्याभावांशे निश्चयत्वमित्याशंक्य वस्तुतस्तु
ज्ञानभेदेन विषयताभेदाभ्युपगमे निश्चयीयविषयतायां संशयत्वनि-
रूपकविषयताभेदो न दुर्घटः तन्मते आधेयत्वविषयतानिरूपकधर्मि-
.विषयतायां ज्ञानविशिष्टान्यत्वं निवेश्यम् । वैशिष्ट्यं च स्वनिरूपित-
त्व-स्वीयसाध्यप्रकारतानिरूपितविशेष्यतावच्छेदकावच्छेदज्ञत्वोभ-
यसम्बन्धेन । विषयताभेदानभ्युपगमे च साध्याभावप्रकारतानिरू-
पिता या हेतुविषयतानिरूपिताधेयताप्रकारतानिरूपिताधिकरणवि-
षयता तद्विशिष्टत्वमेव निश्चयत्वम् । वैशिष्ट्यञ्च स्वनिरूपकत्व-स्व-
निष्ठावच्छेदकताकभेदवत्त्वोभयसम्बन्धेन । भेदप्रतियोगितावच्छेद-
कत्वं च स्वावच्छेदकावच्छेदज्ञविशेष्यतानिरूपितसाध्यप्रकारता-
कत्वसम्बन्धावच्छेदं, साध्यप्रकारताविशिष्टान्यतादृशविशेष्यता-
शालित्वं वा । वैशिष्ट्यञ्च स्वनिरूपकज्ञानानिरूपितत्व-स्वनिरूपित-
विशेष्यतावच्छेदकावच्छेदज्ञत्वोभयसम्बन्धेन । संशयनिश्चयविषय-
तयोरभेदेऽपि सामानाधिकरणस्याव्याप्तवृत्तितया निश्चयवृत्तिता-
वच्छेदेन भेदसत्त्वादिति भद्राचार्येणोक्तम् ।

संशयेऽपि प्रत्येककोटिप्रकारतानिरूपितविशेष्यतादृशस्यैव स्वी-
कारात् धूमतदभाववदयोगोलैकवृत्तिर्वहिरित्याकारकसाध्याभावां
शे संशयत्वाभावात् संशयस्याापि संग्रहः स्यादतः प्रथमतृतीयकल्पे
सम्बन्धघटकतया साध्यप्रकारतानिरूपितत्वमनिवेश्य साध्यप्रकार-
तानिरूपितविशेष्यतावच्छेदकावच्छेदत्वपर्यन्तनिवेशः । एवमुक-
दोषवारणायैव द्वितीयकल्पेऽपि भेदप्रतियोगितावच्छेदकतानियाम-
कसम्बन्धे स्वनिरूपितसाध्यप्रकारताकत्वमनिवेश्य स्वावच्छेदका-

वच्छिन्नविशेष्यतानिरूपितसाध्यप्रकारताकत्वनिवेशः । अत्र प्रथमे प्रथमसम्बन्धमात्रनिवेशे स्वपदेन निश्चयमादाय द्वितीयसम्बन्धमात्रनिवेशे च स्वपदेन साध्यसंशयमादाय ज्ञानविशिष्टान्यतादशविषयत्वाप्रसिद्धिः स्यादत उभयसम्बन्धनिवेशः । एवं द्वितीयेऽपि प्रथमसम्बन्धमात्रनिवेशे स्वपदेन संशयाकारज्ञानीयतादशविषयतामादाय द्वितीयसम्बन्धमात्रनिवेशे च धूमाभाववत्पर्वतवृत्तिर्विहिरिति ज्ञानीयतादशविषयतामादाय धूमतदभाववदयोगोलकवृत्तिर्विहिरित्याद्याकारकसंशयस्यापि निश्चयत्वापत्तिरत उभयसम्बन्धमात्रनिवेशः । एवं तृतीयेऽपि प्रथमसम्बन्धमात्रनिवेशे च स्वपदेन महानसं धूमवत् धूमाभाववदयोगोलकवृत्तिर्विहिरितिज्ञानीयधूमप्रकारतामादाय तज्ज्ञानासंग्रहापत्तेः । द्वितीयसम्बन्धमात्रनिवेशे च स्वपदेन संशयाकारज्ञानीयसाध्यप्रकारतामादाय साध्यमात्रांशे सधर्मितावच्छेदककनिश्चयस्यासंग्रहापत्तिरत उभयसम्बन्धनिवेशः ॥ अत्र कल्पत्रय एव साध्यप्रकारतापदेन साध्याभावीयप्रतियोगितावच्छेदकावच्छिन्नप्रकारत्वं वाच्यम्, तेन साध्याभावसाध्याभावाभावकोटिकसंशयाकारज्ञानस्य न संग्रहः ।

अत्र द्वितीयकल्पे साध्याभाववद्वृत्तिर्विहित्याकारकज्ञानासंग्रहः स्थात् तज्ज्ञाने तज्ज्ञानीयतादशाधिकरणविषयतानिरूपकत्वसत्त्वेऽपि तादशाधिकरणविषयतानिष्टवच्छेदकताकभेदवत्त्वाभावेन तादशाधिकरणविषयताया अवच्छेदकाभावेन स्वावच्छेदकावच्छिन्नविशेष्यतानिरूपितसाध्यप्रकारताकत्वस्य तादशाधिकरणविषयताप्रतियोगिकसंसर्गत्वाभावादतो द्वितीयकल्पानुसरणम् । यदि च निरुक्तप्रकारताकत्वसम्बन्धावच्छिन्नस्वाभाववत्त्वघटितोभयसम्बन्धेन तादशाधिकरणतावैशिष्टयं विवक्षयते, तदा तत्कल्पेऽपि साधीयानिति ध्येयम् ॥

अत्र कल्पत्रय एव अयोगोलकत्वसामानाधिकरणेन साध्यकोटि-कसंशयात्मकस्यायोगोलकत्वसामानाधिकरणेन साध्याभाववगाह्ययोगोलकं धूमधूमाभाववत् धूमाभाववदयोगोलकवृत्तिर्विहिरित्याकारकनिश्चयस्यासंग्रहापत्तिः । प्रथमे तज्ज्ञानीयाधिकरणविषयतायां ज्ञानविशिष्टान्यत्वस्य, तृतीये साध्यप्रकारताविशिष्टान्यत्वस्य, द्वितीये चोक्तनिश्चये तादशाधिकरणविषयतावत्त्वस्याभावादिति । यदि च प्रथमतृतीयकल्पे निरुक्तोभयसम्बन्ध परं साध्यप्रकारत्वावच्छिन्नप्र-

तिवध्यतानिरूपितप्रतिबन्धकतावच्छेदकत्व-एतत्रितयसम्बन्धेन वै-
शिष्ठधम्, द्वितीये च भेदप्रतियोगितावच्छेदकतानियामकस्वावच्छेद-
कावच्छिन्नविशेष्यतानिरूपितसाध्यप्रकारताकत्वसंसर्गघटकीभूत-
साध्यप्रकारतायां स्वावच्छिन्नप्रतिबध्यतानिरूपितप्रतिबन्धकतावच्छेद-
कत्वं निवेश्य तत्संग्रहः क्रियते । तदा ग्रथमतृतीयकल्पे साध्यप्र-
कारतानिरूपितविशेष्यतावच्छेदकावच्छिन्नत्वस्य द्वितीये च साध्य-
प्रकारतायां स्वावच्छेदकावच्छिन्नविशेष्यतानिरूपितत्वस्य वैयर्थ्याप-
त्तिरिति ध्येयम् ॥ २ ॥

यद्वा साध्यतद्वतोरत्यन्तान्योन्याभावौ साध्याभावव्याप्यादिव्या-
वृत्तेन साध्यवत्ताज्ञानविरोधित्वेनानुगमय तत्र हेतुसामानाधिकर-
ण्याभावग्रहविरोधित्व साधारण्यमिति शिरोमणिः ॥

साध्याभावव्याप्यादिव्यावृत्तसाध्यवत्ताज्ञानविरोधित्वं च तद्व-
त्तानिश्चयप्रतिबध्यतावच्छेदिका सती तद्वत्ताज्ञानप्रतिबन्धकताव-
च्छेदिका या प्रकारता तदाश्रयत्वम् । तदभावव्याप्यवत्ताज्ञानस्य
तद्वत्तानिश्चयाप्रतिबध्यतया तद्विषयव्युदास इति भद्राचार्येष्टकेम् ॥

अथैवमपि धूमाभावव्याप्याभाववद्धूमवत्कालीनपर्वतो धूमवा-
न्वहेस्तियादौ धूमाभावव्याप्यनिष्ठेतुसामानाधिकरण्यवारणमश-
क्यमेव धूमाभावव्याप्यवत्ताज्ञानप्रतिबध्यतानिश्चयस्याप्रतिब-
न्धकत्वेऽपि धूमवत्तावच्छेदेन धूमाभावव्याप्याभाववत्तानिश्चयवि-
शिष्ठधूमवत्तानिश्चयत्वेन प्रतिबन्धकत्वस्यावश्यकतया उक्तस्थली-
यसाध्यवत्तानिश्चयं तत्प्रतिबन्धकतायामनपायादिति । विशिष्ठसा-
ध्यवत्तानिश्चयत्वावच्छिन्नप्रतिबन्धकतानिवेशो च उक्तस्थले धूमा-
भावसामानाधिकरण्याद्यसङ्घः । धूमाभाववत्ताज्ञानप्रतिबन्धक-
तावच्छेदककोटौ विशिष्ठधूमत्वविषयत्वानिवेशात् । न च साध्य-
वत्तानिश्चयत्वव्याप्यकज्ञानवैशिष्ठ्यानवच्छिन्नप्रतिबन्धकतानिरूपित-
प्रतिबध्यतावच्छेदिका सती साध्यवत्ताज्ञानत्वव्याप्यकप्रतिबध्यता-
निरूपितज्ञानवैशिष्ठ्यानवच्छिन्नप्रतिबध्यतावच्छेदिका या प्रकारता
तदाश्रयत्वं विवक्षणीयमतो नोक्तदोषः । द्वितीयप्रतिबन्धकतायां
ज्ञानविशिष्ठत्वानवच्छिन्नत्वनिवेशात् धूमव्याप्यसाध्यकस्थले धूम-
व्याप्याभाववद्धूमाभाववत्कालीनधूमाभावनिष्ठेतुसामानाधिक-
रण्ये नातिव्याप्तिरिति वाच्यम् । एवमपि धूमाभावव्याप्याभावव्या-

प्यधूमवान् वहेरित्यादौ धूमाभावव्याप्यसामानाधिकरणे धूमव्याप्य-
वान् वहेरित्यादौ धूमव्याप्याभावव्याप्यधूमाभावसामानाधिकर-
णे चातिव्यास्तेर्दुर्वारत्वात् तद्याप्यवत्ताज्ञाने तद्याप्याभावव्या-
प्यतदभाववत्ताज्ञाननिरूपितप्रतिबन्धत्वप्रतिबन्धकत्वयोरुभयोरेव स-
त्वादिति चेत् ।

अतोच्यते—साध्यवत्ताज्ञाननिष्टैकरूपावच्छिन्नप्रतिबन्धकत्वप्रति-
बन्धत्वनिवेशादेव धूमाभावव्याप्याभावव्याप्यधूमसाध्यकस्थले सा-
ध्यवत्ताज्ञाननिरूपितयोरेकरूपावच्छिन्नप्रतिबन्धत्वप्रतिबन्धकत्वयो-
रवच्छेदकप्रकारताश्रयत्वनिवेशादेव च धूमव्याप्यसाध्यकस्थलेऽपि-
व्यासिवारणसम्भवात् तद्याप्यवत्ताज्ञाने तद्याप्याभावव्याप्यतद-
भाववत्ताज्ञाननिरूपितप्रतिबन्धत्वप्रतिबन्धकत्वयोः सत्त्वेऽपि तयोरे-
करूपावच्छिन्नत्वाभावात् तदभाववत्ताज्ञानतत्त्वमात्रस्य प्रतिबन्धता-
यां तद्ब्याप्याभावव्याप्यवत्ताज्ञानतत्त्वमात्रस्य च प्रतिबन्धकतायामच-
च्छेदकत्वादिति ध्येयम् ॥

एकरूपावच्छिन्नताहशप्रतिबन्धकतावच्छेदकस्वप्र-
कारकत्वश्च साध्यवत्ताज्ञानतत्त्वव्यापकप्रतिबन्धताविशिष्टप्रकारकत्व-
म् । वैशिष्ट्यश्च स्वनिरूपितप्रतिबन्धकतावच्छेदकत्व—स्वविशिष्ट-
प्रतिबन्धतावच्छेदकत्वोभयसम्बन्धेन । स्ववैशिष्ट्यश्च स्वावच्छेद-
कधर्मावच्छिन्नप्रतिबन्धकतानिरूपितत्व—स्वनिरूपितप्रतिबन्धकता-
वच्छेदकत्वोभयसम्बन्धेनेति नव्याः ॥ ३ ॥

अथ घटाभावोदरपि वहृथभावत्वादिना ज्ञानस्य वहिमत्ताज्ञानवि-
रोधित्वात् घटाभावादिसामानाधिकरण्यमपि वहृथादिसाध्यकं द्य-
भिचारः स्यात् । साध्यवत्ताज्ञानविरोधितावच्छेदकीभूतविषयता-
निरूपितहेतुसामानाधिकरण्याभावविषयताशालिग्रहविरोधितानि-
वेशो चासम्भवः । धर्मितावच्छेदकावच्छिन्नविषयतानिरूपितसाध्या-
भावप्रकारताया एव साध्यवत्ताज्ञानप्रतिबन्धकतावच्छेदकतया
साध्याभावो न हेतुसामानाधिकरण इति ज्ञानीयसाध्याभावविषय-
ताया अतथात्वादिति भद्राचार्येणोक्तम् ।

अत्रेयमाशङ्का—अथ सर्वत्रैव साध्यवत्ताज्ञानप्रतिबन्धकतावच्छे-
दकविषयतानिरूपितहेत्वसामानाधिकरण्यविषयताशालिहेत्वसमाना-
धिकरणसाध्याभाववान्पक्ष इति स्वरूपग्रहविरोधितामादायैव व्य-

भिचारे लक्षणसमन्वयात् कथमसम्भव इति चेत् ।

अत्राहुः—उक्तज्ञानीयपक्षविशेष्यतानिरूपितसाध्याभावप्रकारता-या एव साध्यवत्ताज्ञानप्रतिबन्धकतावच्छेदकतया तादृशप्रकारता-निरूपितवस्य उक्तज्ञानीयहेत्वसामानाधिकरण्यविषयतायामसत्त्वे-न उक्तज्ञानमादायापि लक्षणसमन्वयो दुरुपपाद इति । साध्याभा-वविशेष्यताया एव उक्तज्ञानीयहेत्वसामानाधिकरण्यविषयतानिरूप-कत्वात्, स्वमते समानाधिकरणप्रकारताविशेष्यतयोर्भेदात् ।

वस्तुतस्तु समानाधिकरणप्रकारताविशेष्यतयोरैकयेऽपि साध्य वत्ताज्ञानप्रतिबन्धकतावच्छेदकविषयतानिरूपितहेत्वसामानाधिकर-ण्यविषयताशाली यो वह्यसमानाधिकरणघटाभावधूमाभाववानि-त्याकारकघटाभावधर्मिकहेत्वसामानाधिकरण्यावगाहिघटाभावत्वव-द्वयसामानाधिकरण्यधूमाभावत्वैतत्रितयधर्मावच्छेदप्रकारताशालिग्रहस्तिद्विरोधिनि वह्यसमानाधिकरणघटाभावे, एवं वह्यमान्धूमादि-त्यादौ सद्देतौ साध्यवत्ताज्ञानप्रतिबन्धकतावच्छेदकविषयतानिरू-पितहेत्वसामानाधिकरण्यविषयताशालिधूमासमानाधिकरणवह्यभा-ववान् पर्वत इत्याकारकग्रहविरोधिधूमासमानाधिकरणवह्यभावा-भाववत्पर्वतादौ चातिव्यासिरतस्तद्वारणाय साध्यवत्ताज्ञानप्रतिब-न्धकतावच्छेदकविषयतानिरूपितहेत्वसामानाधिकरण्यविषयताया-मवच्छेदकतानात्मकत्वमवश्यं निवेशनीयम् । एवञ्चोक्तज्ञानमादाय लक्षणसमन्वयो दुर्ब्धट इति । एतेन-प्रकारताविशेष्यतयोर्भेदेऽपि साध्यवत्ताज्ञानप्रतिबन्धकतावच्छेदकविषयित्वावच्छेदविषयतानि-रूपितहेत्वसामानाधिकरणविषयताशालिग्रहविरोधितानिवेशनैवास-मभववारणं संभवतीति-इत्यपि प्रत्युक्तम् । प्रकारताविशेष्यतयोर्भेदे-ऽपि उक्तादिव्यासिवारकप्रकारस्यानुसरण्यितयाऽसंभववारणस्या-सम्भवादिति ।

न च साध्यवत्ताज्ञानप्रतिबन्धकतावच्छेदकमुख्यविशेष्यता-निरूपितहेत्वसामानाधिकरण्यविषयताशालिग्रहविरोधितानिवेशे उ-क्तप्रकाराविवक्षणेऽप्युक्तातिव्यासिवारणं सम्भवति सर्वत्र व्यभि-चारे च हेत्वसमानाधिकरण, साध्याभावः पक्षवृत्तिरित्याकारक-ज्ञानमादायैव लक्षणं सङ्गमनीयमिति वाच्यम् । तथासति हेत्वसमा-नाधिकरणघटाभावः साध्याभाववानित्याकारकज्ञानविरोधितामा-

दायैव हेतुसमानाधिकरणघटाभावादावतिव्याप्त्यापत्तेः ।

यद्यप्येवमपि एकत्र द्वयमिति रीत्या साध्याभावधर्मिकपक्षवृत्ति-
त्वहेत्वसामानाधिकरणयोभयावगाहिज्ञानस्य साध्यवत्ताज्ञानविरोधि-
तावच्छेदकीभूतसाध्याभावविषयितानिरूपितावच्छेदकतानात्मकहे-
त्वसामानाधिकरणयविषयतामादायैव सर्वत्र लक्षणसमन्वयसम्भवः;
तथापि एकत्र द्वयमिति रीत्या घटाभावधर्मिकसाध्याभावहेत्व-
सामानाधिकरणयोभयावगाहिज्ञानीयसाध्यवत्ताज्ञानप्रतिबन्धकता-
वच्छेदकवटाभावविषयतानिरूपितंहेत्वसामानाधिकरणयविषयता-
मादाय घटाभावनिष्ठवाहिसामीनाधिकरणये धूमधर्मिकधूमाभाववहृद्य-
सामानाधिकरणयोभयावगाहिज्ञानीयसाध्यवत्ताज्ञानप्रतिबन्धकताव-
च्छेदकधूमविषयतानिरूपितंहेत्वसामानाधिकरणयविषयतामादाय व-
हिसामानाधिकरणयवद्धूमे चातिव्याप्तिवारणाय साध्यवत्ताज्ञानप्र-
तिबन्धकतावच्छेदकविषयतापदेन प्रकारताया विवक्षितत्वादसम्भ-
वसङ्गतिः ।

अथैवमपि गुणत्वसामानाधिकरणयसाध्यकगुणत्वेतुकस्थले गु-
णत्वसामानाधिकरणयाभावो न गुणत्वसमानाधिकरण इति ज्ञानी-
यसाध्यवत्ताज्ञानप्रतिबन्धकतावच्छेदकीभूतगुणत्वसामानाधिकर-
णयाभावप्रकारतानिरूपितगुणत्वसामानाधिकरणयाभावविषयत्वाव-
च्छेदप्रतिबन्धतानिरूपितप्रतिबन्धकतावच्छेदके गुणत्वसामाना-
धिकरणयवहुणत्वसामानाधिकरणयाभावे लक्षणगमनादसम्भवदाना-
सङ्गतिरिति चेत्त ।

धूमाभाववान् वहेत्यादौ साध्यवत्ताज्ञानविरोधितावच्छेदकी-
भूतधूमाभावाभावत्वावच्छेदप्रकारतानिरूपितवहिसामानाधिकर-
णयाभावत्वावच्छेदविषयिताशालिवहिसामानाधिकरणयाभावो धू-
माभावाभाववान् इत्याकारकज्ञानविरेधिधूमाभाववद्वाहिसामानाधि-
करणयाभावेऽतिव्याप्तिवारणाय साध्यवत्ताज्ञानविरोधितावच्छेदकप्र-
कारतानिरूपितंहेत्वसामानाधिकरणयविषयतायां साध्यवत्ताज्ञानप्र-
तिबन्धकतानवच्छेदकत्वस्यापि निवेशनीयतयोक्तस्थले लक्षणगम-
नासम्भवादिति दिक् ।

यन्तु एकत्र द्वयमिति रीत्या ज्ञानमादाय प्रागुक्तातिव्याप्तिवार-
णाय साध्यवत्ताज्ञानप्रतिबन्धकतावच्छेदकविषयतायां हेत्वसामा-

नाधिकरण्यप्रकारत्वान्यप्रकारत्वानिरूपितत्वं निवेशनीयम्, धूमाभा-
ववान् वह्नेरित्यत्र प्रागुक्तातिव्यासिस्तु हेत्वसामानाधिकरण्यविषय-
तापदेन प्रकारताविवक्षयैव वारणीयेति ।

तत्तुच्छम्-तथासति तादृशगुणत्वसामानाधिकरण्यसाध्यकस्थ
ले साध्यवत्ताज्ञानविरोधितावच्छेदकविषयतानिरूपितहेत्वसामानाधि-
करण्यप्रकारताज्ञालिङ्गपत्वं गुणत्वसामानाधिकरण्यभाववदित्याका-
रकज्ञानविरोधिगुणत्वसामानाधिकरण्यवदूपत्वेऽतिव्यासितादव-
स्थयादिति ध्येयम् ॥

केचित्तु प्रकारताविशेष्यतयोर्नानस्त्वमत एवायं ग्रन्थः, तथाच
प्रागुक्तातिव्यासीनां वारणाय साध्यवत्ताज्ञानप्रतिबन्धकतावच्छेदक-
विषयतानिरूपितहेत्वसामानाधिकरण्यविषयतापदेन साध्यवत्ताज्ञा-
नप्रतिबन्धकतावच्छेदकप्रकारतानिरूपितहेत्वसामानाधिकरण्यप्रका-
रताया विवक्षणीयतया प्रकारतानिरूपितप्रकारत्वाप्रसिद्धैवास-
भवसङ्गतिरित्याहुः । तच्चिन्त्यम् ॥ ४ ॥

अथ घटाभावादेरित्यादिना फक्किकामवतार्य इति चेन्न फलीभूत-
ज्ञानधर्मितावच्छेदकावच्छिन्नविशेष्यतानिरूपितयदूपावच्छिन्नप्रका-
रताज्ञालिनिश्चयत्वेन साध्यवत्ताज्ञानप्रतिबन्धकता तदूपावच्छिन्नांशे हे-
तुसामानाधिकरण्यभावप्रहविरोधितानिवेशेनातिप्रसङ्गाभावात् सा-
ध्याभावत्वादेरेव तादृशत्वादित्यनेन सिद्धान्तिं भद्राचार्येण ।

अथात्र घटाभावत्वधूमाभावत्वोभयावच्छिन्नघटाभावत्मकधूमा-
भाववानिति ज्ञानीयप्रकारतायास्तादृशत्वेन तदुभयावच्छिन्नविशेष-
्यकधूमासामानाधिकरण्यग्रहप्रतिबन्धकतावच्छेदकविषयिताके धू-
मसमानाधिकरणघटाभावेऽतिव्यासिर्दुर्वारैव । न च साध्यवत्ताज्ञा-
नप्रतिबन्धकतानवच्छेदकविषयिताशून्यज्ञानीयत्वस्य यदूपावच्छिन्न-
प्रकारतायां विशेषणादेव नोक्तातिव्यासिः घटाभावत्वावच्छिन्नविष-
यितायास्तादृशप्रतिबन्धकतानवच्छेदकतया तच्छून्यत्वाभावादिति
वाच्यम् । तथासत्यसम्भवापत्तेः-सर्वत्रैव निरवच्छिन्नविशेष्यतयाः
सामानाधिकरण्यसम्बन्धावच्छिन्नपारतन्त्रीयविषयतयाश्च तादृश-
त्वात्तच्छून्यत्वाभावादिति चेन्न ।

यस्तिक्षित्प्रतिबन्धकतावच्छेदकत्वस्य तादृशप्रतिबन्धकतानर्व-
च्छेदकविषयतायां विवक्षणाशोक्तदोष इत्याहुः ॥

वस्तुतस्तु स्वावच्छिन्नाविषयकप्रतीतिविषयतावच्छेदकं यत्सा-
ध्यत्ताज्ञानप्रतिबन्धकतावच्छेदकविषयतावच्छेदकं यद्गुपावच्छ-
न्नविशेष्यतानिरूपितयद्गुपावच्छिन्नप्रकारत्वं तद्गुपावच्छिन्नविषयक-
प्रतीतिविषयतावच्छेदकत्वेन यद्गुपं विशेषणीयम्, तथाच धूमाभा-
वत्वादेनिरूपकविशेषणाक्रान्तत्वेन तदवाच्छेदना।विषयकप्रतीतिविष-
यतावच्छेदकत्वस्य निरुक्तोभयधर्मेऽसत्वेन तमादायातिव्याप्त्यनव-
काशात् इति ध्येयम् ॥

साध्यवत्ताज्ञानधर्मितावच्छेदका ये ये धर्मा इत्यस्यानुगमः—सा-
ध्यतावच्छेदकावच्छिन्नप्रकारतानिरूपितविशेष्यतावच्छेदकत्वव्याप-
कं यत् प्रकारत्वं तदवच्छेदकावच्छिन्नविशेष्यतानिरूपितहेत्वसा-
मानाधिकरण्यप्रकारताशालग्रहत्वावच्छिन्नप्रतिबन्धयतानिरूपितप्र-
तिबन्धकतानतिरिक्तवृत्तिविषयताकरूपवत्वं तत्त्वम् । प्रकारतायां
तादशावच्छेदकत्वव्यापकत्वं च स्वविशिष्टविशेष्यतावच्छेदकत्वस-
म्बन्धेन । स्वं—प्रकारता । विशेष्यतायां स्ववैशिष्ट्यं च स्वावच्छेद-
कावच्छिन्नप्रकारत्वावच्छिन्नसाध्यतावच्छेदकावच्छिन्नप्रकारतानि-
रूपितविशेष्यताविशिष्टप्रतिबन्धयतानिरूपितप्रातिबन्धकतावत्वसम्ब-
न्धेन । स्वं—प्रकारता । विशेष्यतायां ग्रातिबन्धकतावत्वं च स्वावच्छे-
दकत्व—स्वविशिष्टप्रतिबन्धयतावच्छेदकत्वोभयसम्बन्धेन । स्वं—प्रति-
बन्धकता । प्रतिबन्धयतायां स्ववैशिष्ट्यं च स्वावच्छेदकतात्वाव-
च्छिन्नपर्याप्त्यनुयोगितावच्छेदकरूपवृत्तित्व—स्वनिरूपिततादशप्रति-
बन्धयतावच्छेदकतात्वावच्छिन्नपर्याप्त्यनुयोगितावच्छेदकरूपवृत्तिप्र-
तिबन्धकतानिरूपितत्वोभयसम्बन्धेन । स्वं—प्रतिबन्धकता । रूपव-
त्वं च उभयत्रैव स्वावच्छेदकतात्वावच्छिन्नपर्याप्त्यनुयोगितावच्छे-
दकत्वसम्बन्धेन । प्रतिबन्धयतायां विशेष्यतावैशिष्ट्यं च व्यापकत्व-
सम्बन्धेन । स्वं—विशेष्यता । साध्यतावच्छेदकसमनियतानुयो-
गितानिरूपितप्रतियोगितावच्छेदकावच्छिन्नविधेयतानिरूपितउद्देश्य-
तावच्छेदकत्वेन साध्यवत्ताज्ञानधर्मितावच्छेदकं विशेषणीयम्, ना-
तः साध्यादेरपि तदवच्छेदकत्वाद्यापकत्वहानिरिति ध्येयम् । व्या-
वृत्तिः स्वयमूद्या ॥ ५ ॥

साध्यवत्ताज्ञानविरोधितावच्छेदकत्वोपलक्षितधर्मावच्छिन्नविष-
यतानिरूपितहेत्वसामानाधिकरण्यविषयतायां धर्मितावच्छेदकत्व-

भिन्नत्वमुपलक्षणविधया निवेश्यम् , धूमासमानाधिकरणवहृथमा-
वो न घटसमानाधिकरण इति ज्ञानविरोधिनि धूमासमानाधिकरण-
वहृथभावादौ घटादिसामानाधिकरणे नातिप्रसङ्ग इति भद्राचा-
र्योक्तम् ॥

अथ धर्मितावच्छेदकभिन्नत्वेन हेत्वसामानाधिकरणयविषयता-
या विशेषणीयत्वेऽपि साध्यवत्ताज्ञानविरोधितावच्छेदकधर्मावच्छेद
ज्ञविषयतानिरूपिततादशहेत्वसामानाधिकरणयविषयताशाली यो
धूमासमानाधिकरणवहृथभाववान् पर्वत इत्याकारकग्रहः; तथा एकत्र
द्वयमिति रीत्या वहृथभावधर्मिकधूमासमानाधिकरणयज्ञलासामाना-
धिकरण्य-उभयावगाहिग्रहश्च तद्विरोधिनि धूमासमानाधिकरण-
वहृथभावाभाववत्पर्वते धूमासमानाधिकरणयज्ञलासामानाधिकर-
ण्योभयाभाववद्वहृथभावे चातिव्यासिरिति चंत्र ।

हेत्वसामानाधिकरण्यप्रकारत्वान्यप्रकारत्वानिरूपितसाध्यवत्ता-
ज्ञानविरोधितावच्छेदकत्वोपलक्षितधर्मावच्छेदज्ञमुख्यविशेष्यतानि
रूपितहेत्वसामानाधिकरणयविषयतानिवेशैनेवोक्तातिव्यासिवारण-
सम्भवादिति ध्येयम् ॥

न चैवं हेत्वसामानाधिकरणयविषयतायामुक्तविशेषणान्यनिवे-
श्य साध्यवत्ताज्ञानविरोधितावच्छेदकीभूतयत्किञ्चिद्धर्मावच्छेदज्ञ-
विशेष्यकहेत्वसामानाधिकरणयग्रहेत्वव्यापकप्रतिबध्यतां निवेश्यो-
क्तातिव्यासिवारणेवोचितं लाघवादिति वाच्यम् । तथासति
धूमवान् धूमाभावव्याप्यासमानाधिकरणवेहोरत्यादौ धूमाभाव-
व्याप्यसमानाधिकरणवहृथात्मकसाधनाप्रसिद्धावतिव्याप्त्यपत्तेः ।
तद्वारणाय साधनग्रहाविरोधित्वनिवेशे लाघवानवकाशात् ।
एतच्च-अत एव साधनाप्रसिद्धावपि नातिप्रसङ्ग इति-स्वयमेवोक्त-
मिति ध्येयम् ॥ ६ ॥

साध्याभावव्याप्यसाध्याभाववच्छेदकादिसामानाधिकरणयवा-
रणाय दर्शितप्रकारापेक्षया लघुप्रकारान्तरमाह-साध्यवत्ताज्ञानवि-
रोधिनि हेत्वसामानाधिकरणयग्रहविरोधिहेत्वाभासतावच्छेदकरूप-
वत्त्वं वेति । अत्र हेत्वाभासत्व प्रकृतानुमितिजनकज्ञानविरोधित्वम् ।
अनुमितिजनकज्ञानस्यापि अनुमितिजनकतावच्छेदककोटिप्रविष्टवि-
षयत्वावच्छेदज्ञत्वेन निवेशः, न तु विशिष्टपक्षे व्याप्तिविशिष्ट-

वैशिष्ट्यावगाहित्वेन, तथासति अन्योन्याभावधितनानाविधव्यापीनामनुगमेन तादृशनानाविधव्यभिचारासंग्रहात् । तावद्याप्यवगाहिसमूहालंबनानुमितिनिवेशेन तत्सङ्गसम्भवेऽपि पक्षधर्मत्वावगाहितायाः प्रयोजनविरहेणानिवेशप्रसङ्गेन तादृशाभावग्रहविरोधिताविशेषणवैयर्थ्याच्छेति भट्टाचार्येणोक्तम् ॥

अथ व्याप्तिग्रहविरोधित्वरूपहेत्वाभासत्वनिवेशेऽपि काञ्चनमयधूमवान् काञ्चनमयवहेत्यादौ साध्यसाधनप्रसिद्धिवारणायैव तादृशाभावग्रहविरोधितानिवेशसार्थक्यसम्भवेन कथं तद्वयर्थ्यमुक्तमिति । न च साध्यसाधनग्रहाविरोधित्वनिवेशनापि तद्वारणसम्भव इति वाच्यम् । तथासति भवन्मतेऽपि हेतुमत्ताग्रहविरोधित्वनिवेशेनैव पक्षधर्मताज्ञानविरोधिस्वरूपासिद्धिवारणसम्भवेन तद्वयर्थ्यस्य दुर्बारत्वादिति । न चास्मन्मते हृदो धूमवान् वहेत्यादौ धूमव्याप्याभाववद्विदावतिव्याप्तिवारणायैव तत्सार्थक्यमिति वाच्यम् । अनुमितिजनकतावच्छेदकीभूतमुख्यविशेष्यत्वानवीच्छन्नप्रतिवध्यतानिवेशेनापि तद्वारणसम्भवात् । न च विरोधिवारणायैव तदिति वाच्यम् । साध्यसामानाधिकरणयग्रहाविरोधत्वनिवेशेनापि तद्वारणसम्भवात् । न चाव्यमिच्चारितसाध्यसामानाधिकरण्यभाववद्वेतावतिव्याप्तिवारणायैव तत्सार्थक्यमिति वाच्यम् । तस्याप्युक्तनिवेशेनैव वारणसम्भवादिति चेत् ।

अत्राहुः—तादृशाभावग्रहविरोधित्वदलनिवेशेऽपि साध्यग्रहाविरोधित्वं निवेशनीयम्, अन्यथा वहेत्यसमानाधिकरणधूमाभावव्याप्यकालीनधूमवान् वहेत्यादौ वहिसमानाधिकरणधूमाभावव्याप्याद्यात्मकसाध्याप्रसिद्धावतिव्याप्तेदुर्बारत्वादिति । एवं च साध्यप्रसिद्धिवारणाय न तत्सार्थक्यम् । साधनप्रसिद्धिस्तु तादृशाभावग्रहविरोधितापेक्षया लघुरूपसाधनग्रहाविरोधित्वविशेषणेनैव वारणीयेत्यभिप्रायेण तद्वयर्थ्याभिधानमिति ध्येयम् ॥

वस्तुतस्तु किञ्चिद्दर्मिकहेत्वसामानाधिकरणयग्रहविरोधित्वनिवेशेनैव साधनप्रसिद्ध्यादेवारणसम्भवात् साध्यवत्वज्ञानविरोधिधर्मिकतादृशाभावग्रहविरोधित्वपर्यन्तनिवेशो व्यर्थ इत्यत्रैव तात्पर्यम् । अत एव वाच्यं ज्ञेयत्वादित्यादौ वाच्यत्वाभाववद्वृत्तित्वरूपव्याप्तिज्ञानविरोधिनि अभावप्रतियोगित्वरूपानुपसंहारिणि ग-

गनसाध्यके तादात्म्येन हेतौ गगनभाववत्तादात्म्यरूपव्याप्तिशान-
विरोधिनि अभावाग्रतियोगितादात्म्यरूपव्याप्तिवासिद्वौ धूमवान्व-
हेतियादौ धूमाभाववद्वृत्तिव्यापकतद्विभेदाभाववद्वहौ चाति-
व्याप्तिवारणायैव तत्सार्थक्यसम्भवेन वैयर्थ्याभिधानमसङ्गतमित्य-
पि परास्तम् । न चैवं धूमाभाववद्वृत्तिव्यापकवाहिसमानाधिकरण-
तद्विभेदाभाववद्वहूप्यादावतिव्याप्तिवारणायैव तत्सार्थक्यम् उक्त-
विशिष्टस्य किञ्चिद्दर्मिकहेत्वसामानाधिकरण्यग्रह प्रत्यापि विरोधि-
त्वादिति वाच्यम् । किञ्चिद्दर्मिकहेत्वसामानाधिकरण्यग्रहत्वाव
चिछन्ननिरूपितयद्वूपावच्छिन्नप्रतिबन्धकत्वं व्याप्तिग्रहत्वावच्छिन्ननि-
रूपितं तद्वूपावच्छिन्नप्रतिबन्धकतानिवेशोनैवोक्तातिव्याप्तिवारणस-
म्भवात् । वाच्यत्वत्ववान् वाच्यत्वादित्यादौ वाच्यत्वत्वाभाववद-
वृत्तिव्यापकवाच्यत्वसमानाधिकरणवाच्यत्वाभावाभाववद्वाच्य-
त्वादावतिव्याप्तिवारणाय सत्यन्तदलनिवेशोऽपि सत्यन्तविशेष्यद-
लघटकप्रतिबन्धकत्वयोरेकरूपावच्छिन्नत्वनिवेशस्य भवतोऽप्याव-
श्यकत्वात् ॥

अथैवमप्यनुमितिजनकज्ञानविरोधित्वरूपहेत्वाभासत्वनिवेशो-
ऽपि किञ्चिद्दर्मिकहेत्वसामानाधिकरण्यग्रहविरोधित्वविवक्षणेनैव
स्वरूपासिद्ध्यादेवारणसम्भवात्तवापि तद्वैयर्थ्यं दुर्वारमेव, काञ्चनम-
यहदो वहिमान् हृदत्वादित्यादौ हृदत्वसमानाधिकरणकाञ्चनमयत्वा-
भावादेरपि ग्रथकारोक्तपक्षप्रहाविरोधित्वदलेनैव वारणसम्भवा-
दिति चेत्र ।

हदो वहिमान् हृदत्वादित्यादौ वहिव्याप्याभावधर्मिकहेत्वसा-
मानाधिकरण्यग्रहविरोधिनि हृदत्वसमानाधिकरणवहिव्याप्याभा-
वादावतिव्याप्तिवारणायैव स्वमते तत्सार्थक्यसम्भवादिति ध्येयम् ॥

अथ पूर्वकल्पापेक्षया लाघवानुसन्धानेनैवैतत्कल्पस्यानुसरणं
भद्राचार्येण कृतं, तच्च सङ्गच्छ्वते-पूर्वकल्पे साध्यभावव्याप्यादिसामा-
नाधिकरण्यवारकस्य साध्यवत्ताज्ञानप्रातिबध्यतावच्छेदकत्वदलस्य
प्रकृतानुमितिजनकतावच्छेदकविषयित्वावच्छिन्नप्रतिबध्यतानिरूपि-
तप्रतिबन्धकतावच्छेदकत्वरूपहेत्वाभासतावच्छेदकत्वविशेषणापे-
क्षयैव लघुत्वादिति चेत् ।

अत्राहुः-पूर्वकल्पे काञ्चनमयधूमवान्वहेतियादौ साध्यवत्ताज्ञा-

नविरोधिकाश्चनमयत्वाभावादौ हेतुसामानाधिकरण्यवारणाय साध्यवत्ताज्ञानधर्मितावच्छेदका ये ये धर्मास्तत्तद्वर्गावच्छेदविशेष्यकसाध्यवत्ताविरोधित्वस्य निवेशिततया तदपेक्षया एतत्कल्पस्य लघुत्वमेव । एतत्कल्पे काश्चनमयत्वाभावसामानाधिकरण्यादेहेत्वाभासतावच्छेदकत्वद्लेनैव वारणात् । न च हदो वहिमान् इदत्वादित्यत्र वहिव्याप्यभावादेरपि समूहालम्बनसाध्यवत्ताज्ञानविरोधित्वात्तच्छिष्ठेत्वसामानाधिकरण्यग्रहवारणायाऽत्रापि पूर्वांक्तविरोधित्वमेव विवक्षणीयमिति क लाघवमिति वाच्यम् । एतत्कल्पेऽपि किञ्चिद्वर्गावच्छेदविशेष्यकसाध्यवत्ताग्रहत्वव्यापकप्रतिष्ठिकतानिवेशेनैव वहिव्याप्यादेवारणसम्भवादिति ॥

अथवं पूर्वकल्पेऽपि प्रकृतसाध्यतावच्छेदकपर्याप्तावच्छेदकताकप्रकारत्वावच्छेदविशेष्यतानिरूपितप्रतिबन्धकत्वनिवेशेनैव काश्चनमयधूमत्वावच्छेदविशेष्यतावच्छेदकतया अपि धूमत्वावच्छेदविशेष्यप्रकारतात्त्वेन धूमाभाववत्तानिश्चयप्रतिबन्धतावच्छेदकतया धूमाभावे हेतुसामानाधिकरण्यसङ्ग्रहसम्भवेन साध्यवत्ताज्ञानधर्मितावच्छेदका ये ये धर्मा इत्यादिगुरुतरनिवेशो विफल इति । न च काश्चनमयधूमत्वावच्छेदविशेष्यप्रकारतायाः काश्चनमयत्वप्रकारतानिरूपितधूमत्वावच्छेदविशेष्यतात्वेन काश्चनमयत्वाभाववत्ताज्ञानस्यापि प्रतिबन्धतावच्छेदकतया काश्चनमयत्वाभावादिवारणमशक्यमिति वाच्यम् । प्रकारताविशेष्यतर्यारभेदेऽपि प्रकारतात्वेन प्रकारत्वावच्छेदविशेष्यत्वावच्छेदविशेष्यतावच्छेदकावच्छेदविशेष्यतावच्छेदकतानिरूपितविशेष्यत्वावच्छेदविशेष्यतावच्छेदकावच्छेदविशेष्यतो देशवृद्धिरित्याकारकस्य एकत्र द्वयमिति रीत्यावहिमत्पर्वतो देशवृद्धिरित्याकारकस्य च ज्ञानस्य विरोधिनि वहिमत्पर्वताभावादौ वहिमत्पर्वताभावादौ च हेतुसामानाधिकरण्येऽतिव्याप्तिः । तथापि धर्मितावच्छेदकताभिन्नसाध्यतावच्छेदकावच्छेदविशेष्यतावच्छेदकतानिरूपितमुख्यविशेष्यत्वावच्छेदविशेष्यत्वस्य प्रतिबन्धताविशेषणत्वेनैव तद्वारणसम्भवः ॥

अथवा पूर्वकल्पेऽपि किञ्चिद्वर्गावच्छेदविशेष्यकसाध्यवत्त्वाग्रहत्वव्यापकप्रतिबन्धत्वमेव निवेशनीयम् । काश्चनमयत्वाभावा-

देर्वारणाय पुनः प्रतिबध्यतायां साध्यग्रहत्वाव्यापकत्वं निवेशनीय-
मिति पूर्वकल्पस्यैव लघुत्वम् । न च गगनवान् गगनत्वादित्यादौ कि-
ञ्जिद्धर्मिकसाध्यवच्चानसामान्यविरोधि-अवृत्तित्वधर्मिकहेत्वसा-
मानाधिकरणयग्रहविरोधिनि अवृत्तित्वनिष्ठगगनत्वसामानाधिकर-
णेऽतिव्याप्तिरिति वाच्यम् । द्वितीयकल्पे गगनत्वसमानाधिकरणा-
वृत्तित्वे हेत्वाभासतावच्छेदकत्वसत्त्वेनातिव्याप्तिवारणाय सा-
ध्यवच्चाग्रहविरोधित्वेनैव, प्रथमकल्पेऽपि किञ्जिद्धर्मिकसाध्यवच्चा-
ज्ञानत्वव्यापकप्रतिबध्यतायां साध्यवच्चाग्रहत्वाव्यापकत्वविशेषणे-
नैव तद्वारणसम्भवादिति चेत् ।

अत्रोच्यते—गगनत्वहेतुकस्थले किञ्जिद्धर्मिकसाध्यवच्चानसा-
मान्यविरोधिसाध्यवच्चानसामान्याविरोधि यत्पर्वतावृत्तित्वं त-
द्धर्मिकहेत्वसमानाधिकरणयग्रहविरोधिनि गगनत्वसमानाधिकर-
णपर्वतावृत्तित्वेऽतिव्याप्तिरस्तद्वारणाय साध्यवच्चाज्ञानधर्मिता-
वच्छेदका ये ये धर्मास्तत्तद्धर्मावच्छेदविशेषधकसाध्यवच्चान-
सामान्यविरोधित्वस्य पूर्वकल्पे निवेशावश्यकत्वेन पूर्वकल्पस्य गु-
रुत्वमक्षतमेव । द्वितीयकल्पे च हेत्वाभासतावच्छेदकत्वदलेनैवोक्ता-
तिव्याप्तिवारणसम्भवात् इति ध्येयम् ॥ ७ ॥

इति श्रीकालीशङ्करसिद्धान्तवागीशविरचितं
साधारणक्रोडपत्रम् ॥



अथ श्रीकालीशदूरसिद्धान्तवागीशविरचितं

असाधारणक्रोडपत्रम् ।

श्रीगणेशायनमः ॥

सर्वसपक्षव्यावृत्तत्वमसाधारणत्वमिति मूलम् ॥ सर्वसपक्षेति ।
 सपक्षः साध्यवान्, पक्षवृत्तित्वे सति साध्यव्यापकीभूताभावप्रति-
 योगित्वमिति शिरोमणिः । यद्यप्येवं सव्यभिचारसामान्यलक्षणस्य
 यद्यद्भिर्मिवृत्तित्वमित्यादिना बाधादिसाधारण्यवारणप्रकारो न स-
 म्भवति पक्षवृत्तित्वघटितासाधारण्यस्यापि धर्मिविशेषनियन्त्रितत्वा-
 त् तादशरीत्या आदरे निरुक्तासाधारण्यस्यैवासङ्घापत्तेः । तथापि
 प्रकृतपक्षे प्रकृतसाध्यवैशिष्ट्यवावगाहिप्रकृतहेतुतावच्छेदकविशिष्टवै-
 शिष्टचावगाहिज्ञाननिरूपिता या निरुक्तासाधारण्यविषयकत्वानव-
 च्छेदप्रतिबन्धकता तच्छून्यत्वे सति समूहालभ्वनानुमितिविरो-
 धित्वस्य बाधप्रतिरोधव्यावृत्तस्य निरुक्तासाधारण्यसाधारणस्य स-
 व्यभिचारसामान्यलक्षणत्वसम्भवादिति भद्राचार्वेणोक्तम् ॥

अत्रेदमवधेयम् । अथ पक्षवृत्तित्वघटितासाधारण्यस्य धर्मि-
 विशेषनियन्त्रितत्वेषि साध्यव्यापकीभूताभावप्रतियोगित्वांशमांदायै-
 व यद्यद्भिर्मिवृत्तित्वं हेतोऽर्जायते तत्र तत्रानुमितिविरोधित्वमक्षतमेवे-
 ति कथमुक्तं तादशरीत्या आदरे निरुक्तासाधारण्यासङ्घ ह इति चेत् ।

अत्राहुः—पक्षवृत्तित्वघटितासाधारण्यस्यापि धर्मिविशेषनिय-
 न्त्रितत्वेत्यनेन यद्यद्भिर्मिवृत्तित्वं हेतोऽर्जायते सत्रतत्रानुमितिविरोधि-
 त्वाभावेन निरुक्तासाधारण्यासङ्घ ह इति नाभिहितम्, किन्तु मेय-
 त्वविशिष्टासाधारण्यवारकविशिष्टान्तराघटितत्वविरहादेव तदसं-
 ग्रह इत्यभिहितम् । यद्यद्भिर्मिवृत्तित्वमिति लक्षणाकान्तं यत्साध्य-
 व्यापकीभूताभावप्रतियोगित्वरूपं विशिष्टान्तरं निरुक्तासाधार-
 ण्यस्य तदघटितत्वमक्षतमेवेति । न च विशिष्टान्तराघटितत्वशरी-
 रे एव यद्यद्भिर्मिवृत्तित्वमित्याद्यनिवेदय प्रकृतपक्षप्रकृतसाध्यवगा-
 हिज्ञाननिरूपितासाधारण्यविषयकत्वानवच्छेदप्रतिबन्धकताशून्य-
 त्वे सति अनुमितिविरोधित्वमेव निवेशनीयमतः साध्यव्यापकीभू-

ताभावप्रतियोगित्वमात्रस्य तादृशविशिष्टान्तरत्वाभावादेवोक्तासा-
धारण्यासङ्घ ह इति वाच्यम् । तथासति मेयत्वविशिष्टसाध्यव्याप-
कीभूताभावप्रतियोगित्वादावतिप्रसङ्गापातात् यद्यद्मिवृत्तिविमित्या-
दिदलस्य निरुक्तविशिष्टान्तराद्यादितत्वदलस्य च तत्र सत्त्वादिति सु-
धीभिर्विभावनीयम् ॥

असाधारणस्य पञ्चिकान्तरम् ॥

॥ श्रीः ॥

पक्षवृत्तित्वे सति साध्यव्यापकीभूताभावप्रतियोगित्वमिति शि-
रोमणिः । यद्यपि सव्यभिचारसामान्यलक्षणस्य यद्यद्मिवृत्तित्व-
मित्यादिना बाधादिसाधारण्यप्रकारो न सम्भवति पक्षवृत्तित्वघटि-
तासाधारण्यस्यापि धर्मविशेषणियन्त्रतत्वात् तादृशरीत्या आदेर
सङ्घापत्तेः । तथापि प्रकृतपक्षे प्रकृतसाध्यवैशिष्ट्यावगाहिषे-
तुतावच्छेदकविशिष्टवैशिष्ट्यावगाहिज्ञाननिरूपिता याऽसाधारण्य-
विषयकत्वानवच्छेदप्रतिबन्धकता तच्छून्यत्वे सति समूहालम्ब-
नानुमितिविरोधित्वस्य बाधप्रतिरोधव्यावृत्तस्य निरुक्तासाधारण्य-
साधारणस्य सव्यभिचारसामान्यलक्षणत्वसम्भवादिति भद्री ॥

अब्रेयमनुपपात्तिः-नन्वत्र हेतुतावच्छेदकविशिष्टवैशिष्ट्यावगा-
हित्वनिवेशनमफलं प्रकृतपक्षे प्रकृतसाध्यवैशिष्ट्यावगाहित्वनिवे-
शेनैव सर्वसामज्ज्ञस्यात् । न च स्वरूपासिद्धादावतिव्याप्तिः, प्रकृ-
तसाध्यवैशिष्ट्यावगाहिज्ञाननिरूपिता या बाधादिप्रतिबन्धकता त-
च्छून्यत्वे सति समूहालम्बनानुमितिविरोधित्वस्य सत्त्वादिति
वाच्यम् । समूहालम्बनानुमितिपदस्य पक्षे साध्यवैशिष्ट्यावगा-
हित्वाप्यहेत्ववगाह्यनुमितिपरत्वात् । न च वहिमान् काञ्चनमय-
धूमादित्यादिस्थलीयहेत्वसिद्धादावतिव्याप्तिरिति वाच्यम् । पक्षे
साध्यवैशिष्ट्यावगाहिहेतुतावच्छेदकावगाहिज्ञाननिरूपितत्वस्य प्र-
तिबन्धकतायां विशेषणत्वेनैवतहोषस्यापि वारणात्-हेतुतावच्छेद-
कविशिष्टवैशिष्ट्यावगाहित्वानिवेशनमफलमिति चेन्न ।

आचार्यमते एतलक्षणकरणात् स्वरूपासिद्धिवारणाय तज्जिवे-
शसार्थक्यमिति ध्येयम् ॥

नव्यास्तु हेतुतावच्छेदकविशिष्टवैशिष्ट्यावगाहित्वानिवेशे हृद-

पक्षकवहिसाध्यकगगनहेतुकस्थलेऽवृत्तिगगने*५तिव्यासिः । गगन-
समानाधिकरणाभावप्रतियोगितानवच्छेदकत्वधीटतव्यासिग्रहविरो-
धित्वात् गगनप्रकारकबुद्धौ तस्य विरोधित्वादिति । न च विरो-
धेऽतिव्यासिवारणाय साध्यसामानाधिकरण्यग्रहाविरोधित्वस्या-
वश्यं निवेश्यतया तद्वारणादेतुवैशिष्ट्यावगाहित्वनिवेशनं व्यर्थमि-
ति वाच्यम् । व्यासौ साध्यसामानाधिकरण्यस्य प्रयोजनविरहेणानि-
वेश्यतया विरोधातिव्यासिवारणाय साध्यसामानाधिकरण्यग्रहावि-
रोधित्वविशेषणस्यानावश्यकतया तद्विशेषणसार्थक्यादिति ध्येयम् ॥

इति श्रीकालीशङ्करसिद्धान्तवागीशविरचितं
असाधारणकोडपत्रम् ।

*साधारणग्रन्थे साधननिष्ठावृत्तित्वस्य स्वरूपासिद्धिप्रभेदस्ये-
ति भट्टाचार्येणोक्तम् ॥

अथ श्रीकालीशङ्करसिद्धान्तवागीशविरचितं

सत्प्रतिपक्षकोडपत्रम् ।

श्री गणेशायनमः ॥

साध्यविरोध्युपस्थापनसमर्थसमानबलोपस्थित्या प्रतिरुद्धकार्य-
कलिङ्गकत्वमिति मूलम् ॥

वहिव्याप्याभावादिसाध्यकस्थले वन्हादिसाध्यकानुमिति-
जननयोग्यया वन्हादिव्याप्यवत्पक्षोपस्थित्या बाधनिश्चयरूपया
कार्यप्रतिरोधदशायामतिव्याप्तिवारणाय साध्यवत्ताज्ञानविरोधित्वं
प्रथमोपस्थितिविशेषणम् । वहिव्याप्यवत्पक्षोपस्थितेरपि साध्यव-
त्ताज्ञानप्रतिबन्धिकां वहिव्याप्यवत्पक्षविषयकसमूहालम्बनरूपवहिम-
तपक्षविषयानुमितिं प्रति स्वरूपयोग्यतया यथाश्रुतउक्तातिप्रसङ्ग-
दुर्वारतया साध्यवत्ताज्ञानप्रतिबन्धकतावच्छेदकविषयित्वाप्तिभित्ति-
ज्ञानुमितिनिष्ठकार्यतानिरूपितकारणताश्रयत्वपर्यन्तं समर्थान्तेन
विवक्षणीयमिति भद्राचार्येणोक्तम् ॥

अथात्र वहिव्याप्याभावाभाववत्ववहिमत्कालीनपर्वतो वहिव्या-
प्याभाववानित्यादौ व्यावर्तकधर्मदर्शनविधया साध्यवत्ताज्ञानप्रति-
बन्धकतावच्छेदिका या तादृशपर्वतत्वावच्छिन्नविषयतानिरूपित-
वहिव्यावच्छिन्नप्रकारता तदवच्छिन्नानुमितिनिष्ठकार्यतानिरूपित-
कारणताश्रयीभूतं यत्तादृशपर्वतो वहिव्याप्यवानिति बाधज्ञानं तद-
शायामतिव्याप्तिः-उक्तस्थले साध्यवत्ताज्ञानं प्रति तादृशपर्वतधर्मि-
कवहिमत्ताज्ञानत्वेनैव प्रतिबन्धकतया प्रतिबन्धकतायां ज्ञानवैशिष्ट्य-
ज्ञानवच्छिन्नत्वनिवेशोऽप्यप्रतीकारात् । गगनाभाववदभाववत्का-
लीनगगनसाध्यकस्थले तादृशगगनाभावव्याप्यवत्तापरामर्शदशा-
यामव्याप्त्यापत्तेश्च तादृशगगनाभावनिश्चयस्य ज्ञानवैशिष्ट्यानव-
च्छिन्नसाध्यवत्ताज्ञानप्रतिबन्धकत्वाभावात् इति ॥

मैवम् । साध्यवत्ताज्ञानस्य प्रतिबन्धकतावच्छेदिका सती प्र-
तिबध्यतावच्छेदिका या विषयता तदवच्छिन्नानुमितिनिष्ठजन्य-
तानिरूपितजनकताश्रयत्वविवक्षणेनैवोक्तातिव्याप्तिवारणसम्भवात्
उक्तस्थले निरुक्तपर्वतधर्मिकवहिमत्ताज्ञानस्य साध्यवत्ताज्ञानप्रति-

बन्धकत्वेषि प्रतिबन्धत्वाभावात् । एतेन वहिव्याप्याभावसाध्यकस्थले वहित्वावच्छिन्नविषयताया अपि वहिमान् वहिव्याप्याभावाभाववानिति ज्ञानविशिष्टवहिमत्ताज्ञानत्वावच्छिन्नसाध्यवत्ताज्ञानप्रतिबन्धकतया तदवच्छिन्नकार्यतानिरुपितकारणताध्यवहिव्याप्यवत्तानिश्चयदशायामतिव्याप्तिः । एवं पह्यभावव्याप्यव्याप्याभावात्मकवहिसाध्यकस्थले साध्यवत्ताज्ञानप्रतिबन्धकं यद्वह्यभावव्याप्यवत्ताज्ञानं तज्जनकवन्ह्यभावव्याप्यवत्तानिश्चयकालेऽप्यतिव्याप्तिरित्यपि निरस्तम् । साध्यवत्ताज्ञानप्रतिबन्धकतावच्छेदकविषयतायां प्रतिबन्धतावच्छेदकत्वनिवेशेनोक्तातिव्याप्तिरित्यस्यापि वारणसम्भवात् । न चैव साध्यवत्ताज्ञानप्रतिबन्धतावच्छेदकत्वमेव निवेश्यतां किं प्रतिबन्धकतावच्छेदकत्वनिवेशेनेति वाच्यम् । तथा सति वहिव्याप्याभावात्मकवह्यभावव्याप्यसाध्यकस्थले साध्यवत्ताज्ञानप्रतिबन्धकीभूतं यद्वहिमताज्ञाने तज्जनकवहिव्याप्यवत्तानिश्चयदशायां सत्प्रतिपक्षतत्वव्यवहारापत्तेः । वहिव्याप्यवत्तानिश्चयेनाप्युक्तस्थले कार्यप्रतिरोधादिति ध्येयम् ।

न च साध्यवत्ताज्ञानप्रतिबन्धकतानच्छेदकविषयिताशून्यत्वे सति साध्यवत्ताज्ञानप्रतिबन्धतानवच्छेदकविषयिताशून्यानुमितिनिष्ठकार्यता एवंक्रमेण कथं न निवेश्यत इति वाच्यम् । तथासति महानसीयवहीतरवह्यभाववान्पर्वतो वन्ह्यभावकानित्यादौ शुद्धवहिव्याप्यवत्तापरामर्शादपीतरबाधसहकारेण महानसीयवन्ह्यानुमितेरेवोत्पत्त्या तादशानुमितेश्च साध्यवत्ताज्ञानप्रतिबन्धकतानवच्छेदकविषयिताशून्यत्वाभावात् वहिव्याप्यवान् वन्ह्यभावव्याप्यवत्तानित्याकारकउभयपरामर्शदशायां सत्प्रतिपक्षत्वानुपपत्तिरिति ध्येयम् ॥

न च साध्यवत्ताज्ञानप्रतिबन्धकतावच्छेदकविषयितावच्छिन्नकार्यतैव निवेश्यताम् किमनुमितिनिष्ठत्वनिवेशेनेति वाच्यम् । समानविषयकस्मृतौ समानविषयकानुभवस्य तद्वर्मिकतद्वप्रकारकशाब्दं प्रति योग्यताज्ञानविधया तद्वर्मिकतद्वत्ताज्ञानस्य हेतुतया तादशकार्यतामादाय बाधनिश्चयकालेऽप्तिव्याप्तिरिति शिरोमणिः । अथागृहीताप्रामाण्यकत्वशरीरेऽन्व-

समानत्वं चागृहीताप्रामाण्यकप्रकृतसाध्यसिद्धौपयिकपरामर्शकालीनत्वमिति शिरोमणिः । अथागृहीताप्रामाण्यकत्वशरीरेऽन्व-

यद्याप्त्यंशे व्यतिरेकव्याप्त्यंशे च यदप्रामाण्यं तदग्रहाभावविशिष्टत्वं निवेश्यम् । तत्तद्व्याप्त्यंशेऽप्रामाण्यग्रहसत्त्वे तत्तद्व्याप्त्यवगाहिपरामर्शस्य सत्प्रतिपक्षत्वाप्रयोजकत्वात् । तथा चान्वयव्यतिरेकव्याप्त्योरेकतरविषयकपरामर्शदशायामन्वयव्याप्त्यंशेऽप्रामाण्यग्रहसत्त्वे सत्प्रतिपक्षता न स्यात् । न च स्वयोग्यकानुमितिविरोधिग्रहत्वेनाप्रामाण्यग्रहद्वयमनुगमय तदभावविशिष्टत्वं निवेशनीयम्, विरोधित्वं च स्वसमानविशेष्यकत्वावच्छिन्नं ग्राह्यम्, तेन विरोधिपरामर्शादिव्यावृत्तिरिति वाच्यम् । एवं सति तादशव्यासिद्धियविषयकसमूहालम्बनपरामर्श एकतर्यांशेऽप्रामाण्यग्रहसत्त्वे सत्प्रतिपक्षत्वानुपपत्तिरिति चेष्ट । स्वीययत्किञ्चित्विषयताप्रयोज्यानुमितिविरोधिज्ञानसामान्याभावस्य निवेशनीयत्वात् । विरोधित्वं च विरोधिपरामर्शव्यावृत्तत्वं ग्राह्यम् । समूहालम्बनपरामर्शस्थले यादशव्याप्त्यंशेऽप्रामाण्यज्ञानं नास्ति तादशव्यासिविषयताप्रयोज्यानुमितिविरोधिज्ञानसामान्याभावसत्त्वात् न तत्र सत्प्रतिपक्षत्वानुपपत्तिरिति भद्राचार्येणोक्तम् ॥

अत्रेदं बोध्यम् । अन्वयव्यतिरेकव्याप्त्युभयविषयताप्रयोज्यानुमितिनिष्ठप्रतिबन्धकत्वस्य समूहालम्बनस्थलीयउक्तप्रामाण्यग्रहेषि सत्त्वेन न तदोषताद्वस्थ्यम् । न च यादशव्याप्त्यंशेऽप्रामाण्यज्ञानं नास्ति तादशव्यासिविषयतामात्रप्रयोज्यत्वं वक्तव्यमिति न दोष इति वाच्यम् । तदीयपक्षधर्मताविषयताया अपि प्रयोजकतया तदीययत्किञ्चिद्विषयतामात्रप्रयोज्यानुमितेरप्रसिद्धे । यदि च स्वीययत्किञ्चिद्विषयताप्रयोज्यानुमितित्वावच्छिन्नप्रतिबन्धतानिरुपितप्रतिबन्धकताशालिग्रहत्वेनाप्रामाण्यज्ञानं निवेश्यते तदा विरोधिपरामर्शव्यावृत्तप्रतिबन्धकत्वावच्छेदकत्वाभावादिति चेत् ।

अत्र केचित्—स्वीययत्किञ्चित्विषयताप्रयोज्यानुमितिसामान्यविरोधित्वनिवेशाभिप्रायेण विरोधिपरामर्शव्यावृत्तविरोधित्वनिवेशितं पूर्वोक्तरीत्या निवेशे विरोधिपरामर्शव्यावृत्तत्वं नोपादेयमित्याहुः ॥

अत्रेदं चिन्त्यम् । स्वीययत्किञ्चिद्विषयताप्रयोज्यानुमितिसामान्यविरोधित्वनिवेशे पूर्वकल्पेऽपि स्वयोग्यकानुमितिसामान्यविरोधि-

त्वनिवेशोनैव सामञ्जस्ये तत्कलपपरित्यागस्यानौचित्यापत्तेरिति ध्ये-
यम् ॥ २ ॥

यतु प्रामाण्यनिश्चयेनाधिकबलतया बाधकस्य विरोधिपराम-
र्शस्य वारणाय समानेतीति शिरोमणिः ।

समानेतीति । समानत्वं च विरोधिवोधानुपधायकत्वम् विरोधि-
वोधाव्यवहितप्राक्क्षणविशिष्टत्वाभाव इति यावत् । तत्प्रातिबध्यका-
र्यकत्वं च तदभावातिरिक्तसकलप्रकृतसाध्यानुमितिकारणसमवधा-
नकालावच्छिन्नत्वे सति तत्प्रयुक्तकार्यानुपधायकत्वम् । सकलकारण-
निवेशादुभयपरामर्शसत्त्वे बाधेन हीनबलस्य हेतोर्न सत्प्रतिपक्षत्वम् ।
कार्यप्रतिरोधानिवेशश्च स्वपरामर्शे प्रामाण्यनिश्चयेनाधिकबलहेतावति-
व्याप्तिवारणायेति भट्टाचार्यणोक्तम् ।

न च तन्मात्रप्रयुक्तकार्यानुपधायकत्वनिवेशोभयपरामर्शसत्त्वे
बाधेन हीनबलहेतोः सत्प्रतिपक्षत्ववारणसंभवे प्रतिरुद्धकार्यकत्वशा-
रीरे सत्यन्तमिवेशो व्यर्थ इति वाच्यम् । प्रतिबन्धकज्ञानस्येव प्रतिब-
न्धकतावच्छेदकविषयतया अपि कार्यानुत्पादप्रयोजकतया तन्मात्र-
प्रयुक्तत्वनिवेशोऽसंभवापत्तिरिति ध्येयम् ॥

अथ तदभावातिरिक्तसकलप्रकृतसाध्यानुमितिकारणसमवधान-
कालावच्छिन्नत्वे सति तादशकार्यानुपधायकत्वरूपतत्प्रतिरुद्धकार्य-
फलनिवेशोनैव सामञ्जस्ये तत्प्रयुक्तत्वनिवेशो व्यर्थ इति चेत ।

अत्र केचित् यत्रादादुभयपरामर्शे पवाप्रामाण्यज्ञानं तत्राप्रामाण्य-
ज्ञानकाले सत्प्रातिपक्षत्वापत्तिरतस्तप्रयुक्तत्वनिवेशः । न चाप्रामाण्य-
ज्ञानकाले विरोधिपरामर्शाभावातिरिक्तसकलसाध्यानुमितिकारणमे-
व नास्ति तत्राप्रामाण्यज्ञानाभावविशिष्टपरामर्शात्मकारणविरहादिति
वाच्यम् । पूर्वक्षणावच्छेदेनोक्तपरामर्शस्यैवाप्रामाण्यज्ञानाभावविशि-
ष्टतया साध्यानुमितिकारणतावच्छेदकाश्रयत्वात् सकलकारणसम-
वहितत्वस्वीकारे गौरवेण कारणतावच्छेदकविशिष्टाधिकरणत्वनिवे-
शादित्याहुः ॥

वस्तुतोऽप्रामाण्यज्ञानाभावस्य पृथक् कारणतामताभिप्रायकोऽयं
श्रेणः तथा च साध्यानुमितिसकलकारणमध्ये गौरवेण प्रामाण्यज्ञाना-
भावव्यक्तीनां न निवेशः । अप्रामाण्यज्ञानकालेऽतिव्याप्तिस्तु तत्प्र-
युक्तत्वं निवेश्य वारणीयेति युक्तमुत्पश्यामः ॥ ३ ॥

अगृहीताग्रामाण्यकत्वसंवलितयोग्यत्वोपादाने तु बाधोपस्थिति-
समर्थपरामर्शकालीनसाध्यसिद्धिसमर्थपरामर्शविषयत्वं तद्वच्यमि-
ति शिरोमणिः ।

बाधोपस्थितिस्थमर्थेति । साध्यवत्ताज्ञानप्रतिबन्धिका सती त-
त्प्रतिबध्या याऽनुमितिस्तद्योग्यतेत्यर्थः । साध्यवत्ताधीप्रतिबध्यत्व-
निवेशात्साध्याभावव्याप्यानुमितिसमर्थपरामर्शकाले नातिप्रसङ्ग
इति भट्टाचार्येणोक्तम् ॥

अथात्र प्रतिबध्यत्वनिवेशोऽपि वहूद्यभावव्याप्यसाध्यकस्थले सा-
ध्यवत्ताधीप्रतिबन्धिका सती तत्प्रतिबध्या या वहूद्यभावव्याप्याभाव-
व्याप्यवहिमानित्याकारकानुमितिस्तत्समर्थवहूद्यभावव्याप्याभावव्या-
प्यवहिमाप्यवत्तापरामर्शदशायामेवं वहिमाप्यभावव्याप्यवहूद्यभा-
वसाध्यकस्थले साध्यवत्ताधीप्रतिबन्धिका सती तत्प्रतिबध्या या व-
हिमाप्यानुमितिस्तत्समर्थवहिमाप्यवत्तापरामर्शदशायां चातिप्र-
सङ्गे दुर्बार इति कार्यप्रतिरोधनिवेश आवश्यक इति चेत् ।

साधारणोक्तपत्रिकोक्तरूपावच्छिन्नप्रतिबध्यत्वप्रातिबन्धकत्वनिवे-
शेनैवोक्तातिप्रसङ्गव्यस्य वारणसंभवादिति ध्येयम् ।

इदमत्रावधेयम् । एकरूपावच्छिन्नप्रतिबध्यत्वप्रातिबन्धकत्वनिवेशो-
ऽपि वहिमाप्याभाववहूद्यभाववत्कालीनहृदो वहिमाप्यवानित्या-
दौ तादशहृदत्वावच्छेदेन साध्यवत्ताज्ञाननिरूपितैकरूपावच्छिन्नप्रति-
बध्यत्वप्रतिबन्धकत्वोभयवती या तादशहृदधर्मिकवहूद्यभावानुमिति-
स्तत्समर्थवहूद्यभावव्याप्यवत्तापरामर्शदशायां सत्प्रतिपक्षत्वापत्तिर्दु-
र्बारेवेति ॥ न चोक्तस्थले तादशहृदधर्मिकवहूद्यभाववत्ताज्ञानस्य सा-
ध्यवत्ताज्ञानं प्रति व्यावर्तकधर्मदर्शनयैव प्रतिबन्धकत्वं तच्च ज्ञानवै-
शिष्यावच्छिन्नानुमितिप्रतिबन्धकतायां ज्ञानवैशिष्यानवच्छिन्न-
वनिवेशेनैवोक्तातिप्रसङ्गव्युदास इति वाच्यम् । उक्तस्थले तादश-
विशिष्टहृदत्वावच्छेदेन साध्यवत्ताज्ञानं प्रति विशिष्टहृदधर्मिकसा-
ध्याभाववत्तानिश्चयत्वेन प्रतिबन्धकतयैवोपपत्त्या ज्ञानवैशिष्यज्ञान-
त्वेन प्रतिबन्धकत्वाकल्पनात् प्रतिबन्धकतायां ज्ञानवैशिष्यानवच्छि-
क्त्वत्वेनेवेदो यत्र बाधप्रातिबन्धकतैव ज्ञानवैशिष्यानवच्छिन्ना तत्र स-
त्वातिपक्षत्वानुपपत्तिश्च ॥ न च कार्यप्रतिरोधनिवेशोपि उक्तपक्षस्थले
एव वहिमाप्यवहूद्यभावव्याप्याभावोभयस्य साध्यतायामुक्तातिप्रसङ्गे

वारः वहयभावव्याप्यवत्तापरामर्शेण वहयभावव्याप्यभावघटितोभ-
यानुमितित्वरूपकार्यप्रतिरोधादिति वाच्यम् । विरोधिपरामर्शप्रयुक्त-
यादशब्दमानुत्पादस्तादशब्दमार्वचिछब्दकार्यकप्रकृतपरामर्शविषयत्व-
विवक्षाया कथंचिद्वारयितुं शक्यत्वात् । वहयभावव्याप्यवत्तापरामर्श-
स्य वन्ह्यभावव्याप्यभावानुमितित्वावचिछब्दस्यैवानुत्पादप्रयोज्जकत-
या प्रकृतसाध्यीयपरामर्शकार्यतावच्छेदकावचिछब्दानुत्पादाप्रयोज्जक-
त्वादस्तु वा कार्यप्रतिरोधनिवेशेऽप्येतद्वोषो दुर्वार इति चिन्त्यम् ॥४॥

प्रकृतपक्षतावच्छेदकावचिछब्दविशेष्यकप्रकृतसाध्यतावच्छेदका-
वचिछब्दप्रकारकानुमितित्वव्यापकप्रतिवध्यतानिरूपितप्रतिबन्धकता-
वच्छेदिका सती विशिष्टपक्षसाध्यग्रहत्वव्यापकप्रतिवध्यतानिरूपित-
प्रतिबन्धकतावच्छेदकनिरुक्तपक्षसाध्यवैशिष्ट्यग्रहप्रतिबन्धकताव-
च्छेदकविषयित्वावचिछब्दानुमितिनिष्ठजन्यतानिरूपितजनकतावच्छे-
दिका यादशविशिष्टविषयिता तादशानुमितिः समुदितार्थं इति
भट्टाचार्येणोक्तम् ॥

अत्र सत्यन्तदले प्रकृतपक्षकत्वमनिवेश्य किञ्चिद्भर्मार्वचिछब्दपक्ष-
कत्वानिवेशो यत्किञ्चिद्भर्मपदेन वन्ह्यभावव्याप्यव्याप्यभावव-
द्धदत्तमादाय तदवचिछब्दविशेष्यकप्रकृतसाध्यानुमितिमादाय सत्प्र-
तिपक्षोन्नायके वन्ह्यभावव्याप्यव्याप्यवत्तदादावतिव्याप्सिरतस्त-
श्रिवेशः । एवमुष्मेयदले पक्षांशो तदप्रवेशो वहिव्याप्यभावसा-
ध्यकस्थले किञ्चित्पक्षपदेन वन्ह्यभाववत्पर्वतत्वादिकमादाय तदव-
चिछब्दविशेष्यकप्रकृतसाध्यानुमितिविराग्ध्युन्नायके केवलवहिव्याप्य-
वत्पर्वतादिरूपवाधेऽप्तिव्याप्तिरतस्तद्वलेऽपि तर्षिवेशः ॥

अथ सत्यन्तदले प्रकृतानुमित्यवृत्तित्वमेव निवेश्यतां किं तादशप्र-
तिबन्धकतावच्छेदकत्वर्पयन्तनिवेशेनेतिचेन्न । वहयभाववत्वहयभाव-
व्याप्यव्याप्यवत्कालीनहदो वहिमानित्यादौ पक्षतावच्छेदकवधया
वहयभाववच्छेदकग्रहविषयीभूतहदत्वावच्छेदन वहयभावव्याप्य-
व्याप्यवस्तवादौ प्रकृतानुमित्यवृत्तिविषयिताके सत्प्रतिपक्षोन्नायके
वहयभावव्याप्यव्याप्यभावव्याप्यवान् हदो वहिमानित्यादौ वहयभाव-
व्याप्यव्याप्यवद्धदादिरूपसत्प्रतिपक्षोन्नायके चातिव्याप्सिवारणाय
तन्निवेशस्यावश्यकत्वात् । तन्निवेशो च वहयभाववच्छेदकज्ञानसमा-
नकालीनवहयभावव्याप्यव्याप्यवान् हद इत्यादिज्ञाने प्रकृतानुमित-

प्रतिबन्धकताशून्यताद्वशविशिष्टविषयितासत्त्वात् अनतिरिक्तवृत्तित्व-
रूपताद्वशप्रतिबन्धकतावच्छेदकत्वविरहात् नातिव्याप्तिरिति ध्येयम् ॥

केचित्तु सत्यन्तस्य उक्तार्थकत्वे वहृथभावव्याप्यव्याप्यभाववान्
हदो वहिमानित्यादौ वहृथभावव्याप्यव्याप्यवद्भ्रदात्मकाश्रयासिद्धा-
दावतिव्याप्तिः, स्वमते च उच्चेये उच्चायके विरोध्यन्तविशेषण-
तयैव उक्तातिव्याप्तिवारणसंभवात् । न चैतन्मतेऽपि ताद्वशानुमित्य-
वृत्तिविषयितायां विशिष्टपक्षादिग्रहप्रातेबन्धकतानवच्छेदकत्वनि-
वेशनैव उक्तातिव्याप्तिवारणसभव इति वाच्यम् । तथासति वहृथभा-
वव्याप्यभाववान् हदो वहिमानित्यादौ वहृथभावव्याप्यवद्भ्रदात्मक-
सत्प्रतिपक्षेऽव्याप्तिः ताद्वशसत्प्रतिपक्षविषयितायां विशिष्टपक्षग्रह-
प्रतिबन्धकतानवच्छेदकत्वाभावात्, स्वमते च विरोध्यन्तदलेन स-
त्यन्तदलघटकप्रतिबध्यत्वेन्द्रेयदलघटकप्रतिबध्यत्वयोर्विशिष्टपक्षग्रह-
हत्वाव्याप्तकत्वविवक्षयैव सामज्ञस्यात् । एवं हदो वहृथभावव्याप्य-
व्याप्यभाववहृचुभयवानित्यादौ वहृथभावव्याप्यव्याप्यवद्भ्रदात्मक-
बाधेऽतिव्याप्तिश्च ताद्वशावाधविषयितायां विशिष्टपक्षग्रहप्रतिबन्ध-
कतानवच्छेदकत्वस्यापि सत्त्वात्, स्वमतं दलद्वये एकरूपावच्छिन्न-
प्रतिबध्यतानिवेशनैव तद्वारणसभवात् एतदस्वरसनैव अथवे-
त्यादिना प्रतिबध्यतादामेकरूपावच्छिन्नत्वं निवेशितम् ।
एतेन वहृथभावव्याप्यव्याप्यवद्भ्रदविषयितायां प्रतिबध्यतावच्छेद-
कत्वाभावात् साध्यवैशिष्ट्याभावाधिकरणत्वाप्रयोजकत्वेन स्वविष-
यताप्रयोजयविर्विशिष्टान्तरविषयत्वाप्रयोजयताद्वशसाध्यवैशिष्ट्यावगा-
हित्वाभावाधिकरणतावत्त्वरूपविशिष्टान्तरधितत्वविरहादेव सत्प्रति-
पक्षोन्नायकेऽतिव्याप्तिविरहात् सत्यन्तदले व्यर्थमिति पूर्वपक्षोपि
निरस्तः । सत्यन्तदलानुकूलौ वहृथभावव्याप्यव्याप्यभाववान् हदो वहि-
मान् इत्यादौ वहृथभावव्याप्यव्याप्यभाववहृचुभयवानित्यादौ वहृथ-
भावव्याप्यव्याप्यवद्भ्रदादावतिव्याप्तेऽर्दुर्वारत्वात् ताद्वशहदादिविषयि-
तायां साध्यवैशिष्ट्यावगाहित्वाभावाधिकरणताप्रयोजकत्वात् हदो
वहिमानित्यादौ वहृथभाववान् वहृथभावव्याप्यव्याप्यवान् वहृथभा-
वव्याप्यव्याप्यवानश्च हुद इत्यादिज्ञानीयज्ञानवैशिष्ट्यावच्छिन्नप्रतिबन्ध-
कतावच्छेदकत्वस्य सत्प्रतिपक्षोन्नायकेऽतिव्याप्तितादवस्थाचेत्याहुः ।

अत्रैवमपि सत्यन्तदलं व्यर्थं उन्नेयविषयितायां प्रकृतसाध्य-
पक्षवैशिष्ट्यग्रहप्रतिबन्धकतावच्छेदकत्वमनिवेश्य तादृशग्रहप्रतिबन्ध-
तावच्छेदकत्वानिवेश्नैव सत्प्रतिपक्षोन्नायकेऽतिव्याप्तिवारणसंभवात्
सत्प्रतिपक्षावश्यतायां तादृशग्रहप्रतिबन्धतावच्छेदकत्वाभावादिति ।

न च वहृथभावव्याप्याभावव्याप्यवान्-हृदो वहिमानित्यादौ व-
हृथभावव्याप्यव्याप्यवद्भ्रदादावतिव्याप्तिरिति वाच्यम् । विशिष्टपक्ष-
साध्यग्रहप्रतिबन्धकतानवच्छेदक इत्यत्रापि विशिष्टपक्षसाध्यग्रहप्रति-
बन्धयतावच्छेदकत्वनिवेश्नैव तद्वारणसंभवादिति । एवं हृदो वहृथ-
भावव्याप्याभावव्याप्यवान् वहिव्याप्यवान् वा इत्यादौ वहृथभाव-
व्याप्यव्याप्यवद्भ्रदे वहृथभावव्याप्यवद्भ्रदे वाऽतिव्याप्तिवारणाय
सत्यन्तदलनिवेश्नास्यावश्यकत्वात् ।

यत्तु कोन्नेयविषयितायां विशिष्टपक्षसाध्यग्रहप्रतिबन्धतानवच्छेद-
कत्वनिवेशो वहिव्याप्यवद्भ्रदो वहिमानित्यादौ वहृथभावव्याप्य-
वद्भ्रदादिरूपसत्प्रतिपक्षेऽव्याप्तिव्याप्तिवारणसत्प्रतिपक्षोन्नेयविषयितायां
विशिष्टपक्षग्रहप्रतिबन्धतानवच्छेदकत्वात् इति । तच्चुच्छम् प्रति-
बन्धकतायां विशिष्टपक्षसाध्यग्रहत्वाव्यापकत्वनिवेश्नैवोक्ताव्या-
प्तिवारणसंभवात् । विशिष्टपक्षसाध्यग्रहत्वाव्यापकत्वनिवेश्नैवोक्ताव्या-
प्तिव्याप्यवद्भ्रदात्मकसत्प्रतिपक्षाव्याप्तिरुद्वारत्वादिति ध्येयम् ।

अथैवमुन्नेयविषयितायां प्रकृतपक्षसाध्यविशिष्टप्रहप्रतिबन्धताव-
च्छेदकत्वमेव निवेश्यम् उक्तदोषवारणाय सत्यन्तदले वरमनुग्रह-
त्यवृत्तित्वमेव निवेश्यतां तावताप्यनुमितिप्रतिबन्धकतावच्छेदक-
त्वनिवेशापेक्षया लाघवादिति चेन्न । एवमपि हृदो वहिव्याप्यव-
हृथभावव्याप्याभावव्याप्यभयवानित्यादौ वहृथभावव्याप्यवद्भ्रदादा-
दावतिव्याप्तिः । न च तथापि उन्नेयविषयितायामेव प्रकृतपक्षसा-
ध्यवैशिष्ट्यग्रहप्रतिबन्धकतावच्छेदकत्वमिव तादृशग्रहप्रतिबन्धता-
वच्छेदकत्वमपि निवेश्यताम् तावतैवोक्तदोषवारणसम्भवादिति
पृथक् सत्यन्तदलनिवेशो व्यर्थं इति वाच्यम् । एवमपि हृदो वहिव्या-
प्यवानित्यादौ वहिव्याप्याभावव्याप्यवहृथभावव्याप्यवद्भ्रदे हृ-
दो वहृथभावव्याप्यवहिमानित्यादौ वन्ह्यभावव्याप्यव्याप्यवद्भ्रदे

चातिव्यासेर्दुर्वारत्वात् ।

एतेन प्रकृतपक्षसाध्यविशिष्टप्रहृत्वव्यापकप्रतिबध्यत्वप्रतिबन्धक-
त्वयोस्तादशग्रहनिरूपितप्रतिबध्यत्वप्रतिबन्धकत्वयोश्चैकरूपावच्छिन्न-
त्वनिवेदेनैवोक्तातिव्यासिद्धयवारणसम्भवः तदव्याप्यवत्ताज्ञाने तदव्या-
प्याभावव्याप्यतदभाववत्ताज्ञाननिरूपितप्रतिबध्यत्वप्रतिबन्धकत्वयोः
सत्त्वेषि तयोरेकरूपावच्छिन्नवाभावादिति पृथक् सत्यन्तदलमनुपा-
देयमेवेति केषांचित् प्रलिपितमव्यपास्तम् ।

वहिव्याप्यभाववद्व्याभाववत्कालीनहृदत्वावच्छेदेन वहिव्या-
प्यसाध्यकस्थले तादशहृदत्वावच्छेदेन वहिव्याप्यवत्ताज्ञानं प्रति-
तादशहृदधर्मिकवन्ह्यभाववत्ताज्ञानस्यैकरूपावच्छिन्नप्रतिबध्यत्वप्रति-
बन्धकत्वोभयसाधनतादशप्रतिबध्यत्वप्रतिबन्धकत्वोभयावच्छेदकीभू-
तवन्ह्यभाववत्तादशहृदत्वावच्छिन्नविषयित्वावच्छिन्नानुमितिनिष्ठजन्य-
तानिरूपितजनकतावच्छेदकविषयिताके वहिभावव्याप्यवत्तादशहृदे
एवं वन्ह्यभावव्याप्यभाववद्वहिमत्कालीनहृदत्वावच्छेदेन वहिसाध्यक-
स्थले तादशहृदत्वावच्छेदेन वहिमत्तावुद्दिग्द प्रति तादशहृदधर्मिक-
वन्ह्यभावव्याप्यवत्ताज्ञानस्यैकरूपावच्छिन्नप्रतिबध्यत्वप्रतिबन्धकत्वो-
भयसत्वात्तदुभयावच्छेदकभूतवहिभयव्याप्यवत्तादशहृदत्वावच्छि-
षयित्वावच्छिन्नानुमितिनिष्ठजन्यतानिरूपितजनकतावच्छेदकवि-
षयिताके वन्ह्यभावव्याप्यवत्तादशहृदे चातिव्यासेर्दुर्वारत्वादिति
कृतं पल्लवितेन ।

अथ तथापि आश्रयासिद्ध्युक्तायकेऽतिव्यासिवारणाय विशिष्टप-
क्षसाध्यप्रहृत्वव्यापकप्रतिबध्यतानिरूपितप्रतिबन्धकतावच्छेदकत्वमु-
ख्यविषयितायां निवेशितं तदपेक्षया लाघवाद्विशिष्टपक्षसाध्यानु-
मितिवृत्तित्वमेव कुतो न निवेशितम्, तावतैव कांचनमयहृदो वहि-
मानित्यादौ कांचनमयत्वाभाववद्व्रदादिविषयितायां तादशानुमि-
त्यवृत्तित्वात् कांचनमयत्वाभावव्याप्यवद्व्रदादावतिव्यासिवारणस-
म्भवात् । वन्ह्यभाववद्व्रदादिविषयिताया विशिष्टपक्षसाध्यविषयकहृदो
वहिभयवानित्याद्यनुमितिवृत्तित्वेन सत्प्रतिपक्षसंग्रहाच्चेति चेष्ट ।

वहिव्याप्यवद्व्रदो वहिमानित्यादौ संयोगः संयोगव्याप्यवत्सं-
योगवानित्यादौ च वन्ह्यभावव्याप्यवद्व्रदात्मके संयोगाभावव्या-
प्यवत्संयोगात्मके च सत्प्रतिपक्षेऽव्यासिः वन्ह्यभाववद्व्रदात्मकोऽन्ते-

याविषयिताया विशिष्टपक्षविषयकानुमितौ संयोगाभाववत्संयोगा-
त्मकोन्नेयविषयितायाश्च विशिष्टसाध्यविषयकानुमितौ प्रवृत्तेरिति
ध्येयम् ॥

अथ तथाप्युक्तेयविषयितायां प्रकृतानुमित्यवृत्तित्वमेव निवेद्यताम्
किं तादशानुमितिप्रतिबन्धकतावच्छेदकत्वनिवेशनेनेति चेत्त । वन्हाभा-
वव्याप्यव्याप्यवद्वन्हाभावव्याप्यवत्कालीनहदो वन्हाभावव्याप्यभाव-
वानित्यादौ प्रकृतानुमित्यवृत्तिविषयिताकस्य पक्षतावच्छेदकत्वविधया
वहृथभावव्याप्यव्याप्यात्मकसाध्याभावावच्छेदकत्वग्रहविषयीभूतस्य
वहृथभावव्याप्यवद्वद्वावच्छेदस्योन्नायके हृदत्वावच्छेदेन वन्हाभाव-
व्याप्यव्याप्यवत्तात्मकबाधेऽतिव्याप्यापत्तेः । तत्रिवेशो च तादशपक्षज्ञा-
नासमानकालीनवन्हाभावव्याप्यवान् हृद इति हानेऽनुमितिप्रतिबन्ध-
कताशूल्ये तद्विषयितासत्त्वात् अनतिरिक्तवृत्तित्वरूपावच्छेदकत्ववि-
रहान्नातिव्याप्तिः । एवं वन्हाभावाभाववद्वन्हाभावव्याप्यभाववत्का-
लीनहदो वन्हाभावव्याप्यभाववानित्यादौ प्रकृतानुमित्यवृत्तिविषयि-
ताकस्य वन्हाभाववद्वन्हाभावाभाववद्वन्हाभावव्याप्यभाववत्कालीन-
हृदस्योन्नायके वन्हाभावव्याप्यभाववानित्यादौ अनुमित्यवृत्तिविषयिताके
वन्हाभाववद्वद्ग्रदस्योन्नायके वन्हाभावव्याप्यवद्वद्ग्रदात्मकबाधे चा-
तिव्याप्यापत्तेश्च । स्वमते चोक्तस्थलद्वये वन्हाभाववद्वद्ग्रदविषयि-
ताया अनुमितिप्रातिबन्धकतावच्छेदकत्वाभावादेव नातिव्याप्तिरिति
ध्येयम् ॥

ननु तथापि वहृथभाववद्वहृथभावव्याप्यवत्कालीनहदो वहिमा-
नित्यादौ वहृथभावव्याप्यव्याप्यवत्तादशहृदे चातिव्याप्तिः वहृथभाव-
व्याप्यव्याप्यवत्तादशहृदानश्चयस्य वहृथभावव्याप्यवत्तावच्छेदेन सा-
ध्याभाववावगाहितया तादशहृदे साध्याभावच्छेदकत्वग्रहविषयी-
भूतवहृथभावव्याप्यव्याप्यवगाहितया च सत्यन्तदलाक्रान्तत्वात्
सत्यन्तदलकप्रतिबन्धकतायां ज्ञानवैशिष्टधानवच्छेदत्वनिवेशो च प्र-
तिहेतुव्यापकताधितिसत्प्रतिक्षाव्याप्तिः । न च यत्किञ्चिद्वद्मावच्छेद-
श्चव्यापकत्वप्रकारतानिरूपितसाध्याभावविषयित्वानवच्छेदशाननि-
ष्टावच्छेदकताकान्यत्वस्य प्रतिबन्धकताविशेषणत्वे सामाजस्यमिति
वाच्यम् । एवमपि प्रकृतहेतुभिन्ने पक्षवृत्तित्वविशेषितसाध्यव्यापकी-

भूताभावप्रतियोगित्वरूपसत्प्रतिपक्षेऽव्याप्त्यापत्तेः । किञ्च च धर्मा-
ववद्वन्हा भावव्याप्त्यव्याप्त्यवत्कालीनहृदत्वावच्छिन्नधर्मिकवाहिमत्ताबु-
द्धि प्रति तादशहृदत्वावच्छेदेन वहृथभावव्याप्त्यव्याप्त्यवत्तानिश्चय-
त्वेन प्रतिबन्धकतयैवोपत्तौ ज्ञानविशिष्टज्ञानत्वेन प्रतिबन्धकत्वे
मानाभावादुक्ताव्याप्तितादवस्थ्यापत्तेः । वहृथभावव्याप्त्यव्याप्त्यवद्-
हृथभावव्याप्त्यवत्कालीनहृदो वहृथभावव्याप्त्यव्याप्त्यभाववानित्यादौ
तादशहृदे वहृथभावव्याप्त्यव्याप्त्यवत्तनिश्चयस्य वहृथभावव्याप्त्यवच्छेदेन
साध्याभावावगाहितया प्रकृतपक्षे वहृथभावव्याप्त्यवगाहितया चानु-
मितिप्रतिबन्धकत्वेन तादशप्रतिबन्धकतावच्छेदकविषयिताकवहृष्ट-
भावव्याप्त्यवत्तादशहृदत्वावच्छिन्नोन्नायकवहृष्टभावव्याप्त्यव्याप्त्यवत्ता-
दशहृदात्मकवादे वहृथभावव्याप्त्यवहृष्टभाववत्कालीनहृदो वहृष्ट-
भावव्याप्त्यभाववानित्यादौ च प्रकृतपक्षे वहृथभाववत्तानिश्चयस्यो
करीत्याऽनुमितिप्रतिबन्धकत्वेन तादशप्रतिबन्धकतावच्छेदकविष-
यिताकवहृष्टभाववत्प्रकृतपक्षोन्नायके वहृथभावव्याप्त्यवत्प्रकृतपक्षा-
त्वकवादे च वाधप्रतिबन्धकतामादायातिव्याप्तेदुर्वारतापत्तेश्च । एतेन
प्रागुक्तस्थले जलवान् वहृष्टभाववान् जलवांशं तादशपक्षः शैवाल-
वान् तादशपक्ष इत्यादिनानाविधनिश्चयसाधारण्यानुरोधेन ज्ञावै-
शिष्टवावच्छिन्नप्रतिबन्धकतास्वीकारेऽपि न निस्तारः । अत एव
नानानिश्चयसाधारणसाध्याभावत्वावच्छिन्नप्रकारताविशिष्टपक्षताव-
च्छेदकावच्छिन्नविशेष्यताशालिनिश्चयत्वेन प्रागुक्तस्थले प्रतिबन्ध-
कत्वं वाच्यम् । विशेष्यतायां प्रकारतावैशिष्ट च स्वनिरूपकज्ञान-
समानाधिकरणज्ञानीयत्व-स्वनिरूपितविशेष्यतावच्छेदकधर्मनिष्ठप्र-
कारतानिरूपितत्वोभयसम्बन्धेन । तथाच प्रागुक्तस्थले वहृथभाववज्ञ-
लादिमद्वृत्तिजलवत्तादशपक्षरूपविशिष्टान्तरविषयतात्वव्यापकीभूत-
साध्याभावप्रकारताविशिष्टतादशपक्षविषयतात्वावच्छिन्नप्रयोज्यत्व-
स्य स्वविषयताप्रयोज्यसाध्यावगाहित्वाभावाधिकरणतायामसत्त्वेन
विशिष्टान्तरघटितत्वनिवेशादेव नातिव्याप्तिरिति कस्यचित्समाधा-
नमपि हेयम् । उक्तरीत्या प्रथमोक्तातिव्याप्तिवारणेऽपि पश्चादुक्ताति-
व्याप्तिद्वयस्य दुर्वारत्वात् । प्रतिहेतुव्यापकताघटितसत्प्रतिपक्षनि-
श्चयस्यापि नानाविधनिश्चयसाधारणेन स्वनिरूपितज्ञानसमानाधिकर-
णज्ञानीयत्व-स्वनिरूपितव्यापकत्वप्रकारतानिरूपितप्रकारतावच्छेद-

कावच्छिन्नप्रकारतानिरूपितत्वोभयसम्बन्धेन साध्याभावत्वावच्छिन्न-
ज्ञविशेष्यताविशिष्टपक्षतावच्छेदकावच्छिन्नविशेष्यताशालिनश्चय-
त्वेन प्रतिबन्धकत्वस्य वक्तुमशक्यनया उक्तरीत्या तादृशसत्प्रति-
पक्षेऽपि विशिष्टान्तराघटितत्वस्यासत्त्वप्रसङ्गाद्य । नानाविधिनश्चय-
साधारण्यानुरोधेन ज्ञानवैशिष्ट्यावच्छिन्नप्रतिबन्धकतास्विकारे वहृथ-
भावव्याप्यव्याप्यवद्वहृथभावव्याप्यवत्कालीनहृदो वहृथभावव्याप्य-
व्याप्याभाववान् इत्यादिस्थलीयतादृशपक्षविशेष्यकवहृथभाषव्याप्य-
निश्चयस्यापि ज्ञानविशिष्टज्ञानत्वेनैव प्रतिबन्धकत्वं वाच्यम् । तथा
चेत्यदलप्रविष्टप्रतिबन्धकतायां ज्ञानवैशिष्ट्यानवच्छिन्नत्वनिवेशने-
नैवोक्तातिव्याप्तिवारणसम्भव इति वाच्यम् । तथासति गगनाभाव-
वदभाववत्कालीनगगनसाध्यकसत्प्रतिपक्षाव्याप्यामिः—तादृशगगनाभाव-
व्याप्यात्मकसत्प्रतिपक्षोऽन्यतादृशगगनाभावज्ञानेन ज्ञानविशिष्टज्ञान-
त्वेनैव प्रतिबन्धकत्वादिति चेत् ।

अत्राहुः—उक्तेयविपरितायां प्रकृतानुमितिप्रतिबन्धकतावच्छेद-
कत्वमिव प्रतिबन्धतावच्छेदकत्वमपि निवेश्यम् तावतैवोक्तातिव्या-
प्तिवानां निराससम्भव इति । उक्तेयविपरितायां प्रतिबन्धकतावच्छेद-
वदकत्वानिवेशे वहृथभावभाववद्वहृथभावव्याप्याभाववत्कालीनहृदो
वहृथभावव्याप्याभाववानित्यादौ वहृथभावव्याप्यवद्वदान्मकवाधेऽपि-
व्याप्तिरतस्तन्त्रिवेशः । सत्यन्तदलप्रयोजनन्तु वहिव्याप्याभाववद्वहृथ-
भाववत्कालीनहृदो वहिव्याप्यवानित्यादौ वहृथभावव्याप्यवत्तादृशहृदा-
दावतिव्याप्तिवारणरूपमिति प्रागेवोक्तम् । न च सत्यन्तनिवेशेऽपि
तादृशपक्षकस्थल एव वहिव्याप्यवहृथभावव्याप्याभावोभयात्मकवा-
धे वहृथभावव्याप्यवत्तादृशपक्षेऽप्तिव्याप्तिरिति वाच्यम् । वहृथभाव-
व्याप्याभावव्याप्यव्याप्याभावोभयवान् हृदो वहिमान् इत्यत्र वहृथ-
भावव्याप्यव्याप्यवद्वदादावतिव्याप्तिवारकेण प्रतिबन्धत्वयांरेकरूपा-
वच्छिन्नत्वनिवेशेनैव वारणसम्भवान् । एतेन—उक्तेयविपरितायां प्रति-
बन्धत्वप्रतिबन्धकत्वयोरवच्छेदकत्वनिवेशे सत्यन्तदलेऽनुमित्यवृत्ति-
त्व कुतो न निविश्यताम्—इत्याशंकापि निरस्तेति दिक् ॥ ५ ॥

अत्र सत्यन्तदले प्रकृतपक्षे प्रकृतसाध्यवैशिष्ट्यावगाहिग्रहनिष्ठ-
प्रतिबन्धतानिरूपितप्रतिबन्धकतानिवेशे साध्याभावव्याप्यव्याप्यव-
त्ताज्ञानमपि समूहालम्बनसाध्यवत्ताज्ञानरूपसाध्याभावव्याप्याभाव-

वक्ताङ्गानप्रतिबन्धकताया सत्प्रतिपक्षोश्चायकेऽतिव्याप्तिरतस्तादश-
वैशिष्ट्यावगाहित्वद्वदकसमुदायवृत्त्यवच्छेदकताकप्रतिबध्यता नि-
वेशनीया, तथाच काञ्चनवद्भ्रदो वहिमान् हदो काञ्चनमयवहिमा-
नित्यादौ वहयभावव्याप्यवद्भ्रदादिरूपसत्प्रतिपक्षाव्याप्तिस्तादश-
प्रतिबध्यतावच्छेदकत्वस्य तादृशवैशिष्ट्यावगाहिताधटककाञ्चनम-
यत्वविषयितायामसत्त्वादतस्तादशानुभित्वव्यापकप्रतिबध्यतानि-
वेश इति भद्राचार्येणोक्तम् ॥

अथ पक्षतावच्छेदकावच्छिन्नविशेष्यतानिरूपितसाध्यतावच्छे-
दकावच्छिन्नप्रकारत्वावच्छिन्नप्रतिबध्यतानिवेशेनैव तादृशसत्प्रतिप-
क्षसङ्ग्रहः सम्भवति काञ्चनमयहृदत्वावच्छिन्नविशेष्यतानिरूपितवहि-
त्वावच्छिन्नप्रकारताया हृदत्वावच्छिन्नविशेष्यतानिरूपेतकाञ्चनमय-
वाहित्वावच्छिन्नप्रकारतायाश्च हृदत्वावच्छिन्नविशेष्यतानिरूपितव-
हित्वस्वच्छिन्नप्रकारतात्वेन तत्प्रतिबध्यतावच्छेदकत्वात् । न हि ता-
दृशप्रकारतात्वावच्छिन्नवच्छेदकताकत्वं प्रतिबध्यतायां निवेश्यते
प्रयोजनाभावात् किं तादृशानुभित्वव्यापकतानिवेशेनेति ॥ न
च हदो वहिमानित्यादौ वहयभावव्याप्यभावात्मकवहिमानि-
तिव्यानीयवहित्वावच्छिन्नप्रकारताया अपि वहयभावव्याप्यभावत्वा-
वच्छिन्नप्रकारतात्वेन वहयभावव्याप्यव्याप्यवक्तादशनिश्चयप्रतिबध्य-
तावच्छेदकता, अतः सत्प्रतिपक्षोश्चायकेऽतिव्याप्तिरतस्तादशप्रकार-
तात्वावच्छिन्नवच्छेदकताकत्वनिवेशस्यावश्यकतया व्यापकतानिवेश-
व्याप्तिसङ्गतिरिति वाच्यम् । प्रकृतपक्षतावच्छेदकावच्छिन्नविशेष्य-
तानिरूपितसाध्यतावच्छेदकपर्याप्तावच्छेदकताकप्रकारत्वावच्छिन्नत्व-
स्य प्रतिबध्यताविशेषणतयैव सामञ्जस्यात् । न च तथापि हदो वहि-
मानित्यादौ वहयभावव्याप्यव्याप्यवहित्वाभयाभाववद्भ्रदादावति-
व्याप्तिः एकत्र द्रयमितिरीत्या जायमान-वहित्वावच्छिन्नप्रकारताया अ-
पि घटत्वावच्छिन्नप्रकारतानिरूपितहृदत्वावच्छिन्नविशेष्यतानिरूपि-
तवहित्वावच्छिन्नप्रकारतात्वेन वहित्वाभयाभावनिश्चयप्रतिब-
ध्यतावच्छेदकत्वेन सत्यन्तदलस्य वन्ह्यभावव्याप्यघाटितत्वात् विशे-
ष्यदलस्य च तत्र सत्त्वादित्यनुभित्वव्यापकत्वानिवेशनमावश्यक-
मिति वाच्यम् । साध्यतावच्छेदकपर्याप्तावच्छेदकताकप्रकारत्वान्य-

प्रकारत्वानिरूपितपक्षतावच्छेदकावच्छिन्नविशेष्यत्वावच्छिन्नप्रतिबध्य-
तानिवेशनैव तद्वारणसम्भवात् । किञ्च सत्यन्तदलघटकप्रातिबध्यत्वो-
न्नेयदलप्रविष्टप्रतिबध्यत्वयोरेकरूपावच्छिन्नत्वनिवेशस्यावश्यकतया
तेनैवोक्तातिव्यासिवारणसम्भवाच्च । एतेन—पक्षतावच्छेदका-
वच्छिन्नविशेष्यतानिरूपितसाध्यतावच्छेदकावच्छिन्नप्रकारत्वावच्छि-
न्नप्रतिबध्यतानिवेशे हहो वहथभावव्याप्यव्याप्याभाववद्विहिमानि-
त्यादौ वहथभावव्याप्यव्याप्यवद्ग्रदादावतिव्यासिरतस्तद्वारणाय ता-
द्वशप्रकारतात्वावच्छिन्नावच्छेदकताकप्रातिबध्यतानिवेशध्रौव्ये हहः
काञ्चनमयवहिमान् इत्यादौ वहथभावव्याप्यवद्ग्रदादेसङ्ग्रहम्-
येन तादृशानुमितित्वव्यापकत्वनिवेशः इति कैश्चिदुक्तमप्यपास्तम् ।
एकरूपावच्छिन्नप्रतिबध्यतानिवेशनैव वहथभावव्याप्यवद्ग्रदा-
दावतिव्यासिरसम्भवेन तादृशपकारतात्वावच्छिन्नावच्छेदकताकप्र-
तिबध्यतानिवेशस्याप्रयोजनक्त्वात्, अन्यथा व्यापकत्वनिवेशेऽप्य-
निस्तारात् इति । प्रतिबध्यत्वद्वये एकरूपावच्छिन्नत्वनिवेशात् वहथ-
भाववज्जलवद्वृत्तिजलव्याप्याभाववद्ग्रदकालीनहहो वहिमानित्यादौ
वहथभाववज्जलवद्वृत्तिजलव्याप्यवद्ग्रदेऽप्तिव्यासिस्तस्य व्यावर्त-
कप्रतिबध्यत्वं आश्रयासिद्धिप्रतिबध्यत्वं चादाय दलद्वयसत्त्वादिति-
पूर्वपक्षोऽपि निरस्त इति चेत् ।

अत्र केचित्—यत्र वहिन्याप्यधूमवत्तापरामर्शाल्लाघवज्ञानवशेन
काञ्चनमयवहितरवहथभाववान् पर्वत इत्याकारकइतरबाधज्ञानवशेन
वा काञ्चनमयवहिमानित्यनुमितिर्जायते तत्र काञ्चनमयत्वाभावव्या-
प्यवद्विहिरूपसत्प्रतिपक्षे साध्याप्रसिद्धाद्यनात्मकेऽप्यासिस्तज्ञानप्र-
तिबध्यतावच्छेदककोट्ठौ पक्षतावच्छेदकावच्छिन्नविशेष्यतानिरूपित-
साध्यतावच्छेदकावच्छिन्नप्रकारताया अनिवेशात् वहित्वावच्छिन्न-
विशेष्यतानिरूपितकाञ्चनमयत्वप्रकारताया एव तज्ज्ञानप्रतिबध्यता-
वच्छेदकत्वात् अतस्तादृशानुमितित्वव्यापकप्रतिबध्यतानिवेशनमा-
वश्यकम् । न च व्यापकत्वनिवेशेऽपि काञ्चनमयत्वाभाववद्विविष-
यकज्ञानस्य विशिष्टसाध्यग्रहविरोधित्वात् तदसङ्गह इति वाच्यम् ।
व्यापकतावच्छेदकत्वेन गृहीतस्यैव विधेयतावच्छेदकत्वनियमेन का-
ञ्चनमयत्वादेविधेयतावच्छेदकत्वाभावात् शुद्धवहित्वस्यैव विधेयता-
वच्छेदकत्वेन तद्विशिष्टग्रहाविरोधित्वेन तत्राक्षतत्वात् । सत्यन्तदले

तु विधेयतावच्छेदकधर्मो न निवेश्यते किन्तु प्रकारतावच्छेदकधर्म एवेति न सत्यन्तदलासत्त्वम् । काञ्चनमयत्वसहितवहित्वस्य विधेयतावच्छेदकत्वेन प्रकृतानुमितिजनकतावच्छेदकव्यापकत्वप्रकारतानि॒ रूपितविशेष्यतावच्छेदकधर्मविशिष्टग्रहाविरोधित्वमेव विरोध्यन्तेन विवक्षणीयमिति नानुपपत्तिः । एतेन पक्षतावच्छेदकत्वसाध्यतावच्छेदकत्वयोन्यूनवारकपर्यासिमनिवेश्य पक्षतावच्छेदकावच्छिलभविशेष्यतानिरूपितसाध्यतावच्छेदकावच्छिलभवित्वप्रकारताशालिग्रहत्वपर्यासिवाच्छेदकताकप्रतिबध्यता निवेशनीया । तथाच काञ्चनमयह्रदो वहिमान् ह्रदः काञ्चनमयवहिमानित्यादौ हृदत्वावच्छिलभविशेष्यतानिरूपितवहित्वावच्छिलभवित्वप्रकारताशालिग्रहत्वपर्यासिवाच्छेदकतापर्यासिसत्त्वात्तस्थलीयसत्प्रतिपक्षसङ्घसम्भवे व्यापकतानिवेशो व्यर्थं इत्यपि परास्तम् । उक्तरीत्या काञ्चनमयत्वाभावव्याप्यवद्वहादेरसङ्घः पात्तेरिति ॥

अथैवं पर्वतोऽभावव्याप्यधूमाभाववानित्यादावभावव्याप्यधूमवत्पर्वतात्मकबाधेऽतिव्यासिस्ताहशबाधविषयितायां प्रकृतसाध्यग्रहप्रतिबन्धकतावच्छेदकाभावव्याप्यधूमाभावाभावेतराभाववानितीतरबाधजन्य-पर्वतोऽभावव्याप्यधूमाभावाभाववान्-इत्याकारकानुमितिविषयित्वावच्छिलभानुमितिनिष्ठजन्यतानिरूपितजनकतावच्छेदकत्वसत्त्वे-नोक्तबाधस्य विशेष्यदलाक्रान्तत्वात्, एवं पर्वतो वहिव्याप्याभाववानित्यादौ वहिव्याप्यवत्पर्वतरूपत्वाच्च वहिव्याप्यवहितराभाववानितिबाधसहकारेण प्रकृतसाध्यवैशिष्ट्यग्रहविरोधिवहिव्याप्यवहन्युद्धायकेऽतिव्यासिरिति । मैवम् । प्रकृतपक्षसाध्यवैशिष्ट्यग्रहप्रतिबन्धकतावच्छेदकविषयितात्वव्याप्यविषयितानिष्ठावच्छेदकताक्जन्यतानिवेशनैवोक्तातिव्यासिवारणसंभवात्—अभावव्याप्यधूमवान् पर्वतः वहिव्याप्यवान्पर्वतः इत्यादिपरामर्शज्ञकतावच्छेदकतायाः शुद्धाभाववान् शुद्धवहिमानित्याद्यनुमितिविषयतायामपि सत्त्वेन तत्र निरुक्तप्रतिबन्धकत्वाभावादित्याहुः ॥

अन्ये तु गुणीयसंयोगेन वहन्यादिसाध्यकस्थले गुणीयत्वाभावत्संयोगस्य बाधतया गुणीयत्वाभावव्याप्यवत्संयोगस्यापि सत्प्रतिपक्षत्वम् । एतच्च सामान्यनिरुक्तिग्रन्थे जगदीशेनोक्तम् । एवं च ताहशसत्प्रतिपक्षसंग्रहार्थमेवानुमितित्वव्यापकतानिवेश इति वदन्ति ॥

परे तु पक्षतावच्छेदकत्वसाध्यतावच्छेदकत्वयोर्न्यूनवारकपर्यासि-
मनिवेश्य प्रकृतपक्षे प्रकृतसाध्यवैशिष्ठ्यग्रहत्वपर्यासावच्छेदकत्वकप्र-
तिबध्यतानिवेशो जातिमान्वहिमानित्यत्र वहृथ भाववद्भ्रदकालीनवहृथ-
भावव्याप्यवज्ञातिमत्यतिव्यासि: हृदत्वस्य जातित्वरूपेण पक्षताव-
च्छेदकत्वादिति तद्वारणाय पक्षतावच्छेदकतायाः पर्यासिनिवेशः ।
हृदो वहिमानित्यादौ वहृन्यभाववज्ञातिमत्कालीनवहृन्यभावव्याप्य-
व्याप्यवद्भ्रदादावतिव्यासिस्तज्ज्ञानप्रतिबध्यताकोटौ जातित्वरूपेण
हृदत्वावच्छिद्विशेष्यतायाः प्रवेशादिति विशेष्यतावच्छेदकतायाः प-
र्यासिनिवेशः । एवं जातिर्जातिमत्तित्यादौ वहृचभाववज्ञातिकालीनजाति-
मदभावव्याप्यव्याप्यवज्ञातिरूपविशिष्टतिव्यासि:-जातित्वरूपेण व-
हृत्वस्य साध्यतावच्छेदकत्वात् इति तद्वारणाय साध्यतावच्छेदक-
तायाः पर्यासिनिवेशः । जातिर्वहिमत्तित्यत्र जातिमदभाववज्ञातिका-
लीनवहृन्यभावव्याप्यवज्ञातिरूपविशिष्टतिव्यासि:-जातिधर्मिक-
जातिमदभाववत्तानिश्चयप्रतिबध्यतावच्छेदककोटावपि जातित्वरूपेण
वहित्वावच्छिद्विशेषकारताया निवेशादिति तद्वारणाय प्रकारतावच्छे-
दकतायाः पर्यासिनिवेशः । तथाच पक्षतावच्छेदकतापर्याप्त्यधिकर-
णधर्मपर्यासावच्छेदकताकप्रकारताशालिग्रहत्वपर्यासावच्छेदकताकप्र-
तिबध्यतानिवेशो कांचनमयहृदो वहिमानित्यादौ वहृथभावव्याप्यवद्भ्र-
दादेरसङ्गह इति ताहशानुमित्वव्यापकतानिवेशः इति । न च ताहशा-
विशिष्टतिव्यासिवारणाय साध्यतावच्छेदकतापर्याप्त्यधिकरणधर्मा-
वच्छिद्विशेष्यतानिष्टावच्छेदकताकप्रतिबध्यता निवेश्यतां न तु ताह-
शानुमित्वव्यापकावमिति वाच्यम् । हृदो वहिमानित्यादौ वहृघटो-
भयवानिति प्रतिबन्धकज्ञानविषयवहृथभावव्याप्यव्याप्त्यधटविशि-
ष्टवहृन्यभाववद्भ्रदेष्टतिव्यासिवारणाय सत्यन्तदलघटकप्रतिबध्यता-
याम्प्रकृतानुमित्वव्यापकतानिवेशस्यावश्यकत्वात् । ननु तथापि
विशेष्यदलघटकप्रतिबध्यतायां पक्षविशेष्यतानिरूपितसाध्यग्रकारत्वा-
वच्छिद्विशेषव निवेश्यतां लाघवादिति चेन्न । घटविशिष्टवहृन्यभावव्या-
प्याभाववद्भ्रदकालीनहृदो वहिमानित्यादौ घटविशिष्टवहृन्यभाववद्भ्र-
दकालीनहृदो वहिमानित्यादौ घटविशिष्टवहृन्यभाववद्भ्रदात्मका-
श्रयासिद्धादावतिव्यासि: सामानाधिकरण्यरण्यसम्बन्धेन घटवि-
शिष्टवाहिमानित्याकारकज्ञानत्वावच्छिद्विशेषप्रतिबध्यतामादायाश्रयासि-

द्विप्रतिबध्यतामादाय च दलद्वयसस्वादिति प्राहुः ॥

उन्नेये विरोध्यन्तविशेषणं पर्वतो वहिव्याप्याभाववानित्यादौ वहिव्याप्यवत्पर्वतादिरूपवाघस्य वारकमिति दीधितिकृतैव वक्ष्यते । तत्र तादशग्रहनिष्ठप्रतिबध्यतानिवेशे पर्वतो वहिव्याप्याभाववान् वहिव्यभाववांश्चेत्याकारकसमूहालम्बनज्ञानविरोधिवहिमत्पर्वताशुश्रायके उक्तबाध एवातिव्यासिस्तादशग्रहत्वावच्छिन्नप्रतिबध्यतानिवेशे च उक्तदिशैव दोषः स्यादिति तत्रापि तादशग्रहत्वव्यापकप्रतिबध्यतानिवेशो च उक्तदिशैव दोषः न तूच्चेयदलेपि, एकरूपावच्छिन्नप्रतिबध्यतानिवेशे सत्यन्तदले तादशग्रहत्वव्यापकप्रतिबध्यतानिवेशेनैवार्थादुच्छेयदलेपि व्यापकतानिवेशकार्यनिर्वाहादित्यव्येयम् ॥६॥

विशिष्टसाध्यपक्षग्रहविरोधित्वशरीरे तादशग्रहनिष्ठप्रतिबध्यतानिरूपितप्रातिबन्धकतानवच्छेदकत्वानिवेशे च काञ्चनमयहदो वहिमानित्यादिस्थलीयाधग्रहस्यानुमितिविशिष्टपक्षग्रहविरोधित्यात्स्थलीयसत्प्रतिपक्षाव्यासितादवस्थयमिति विशिष्टपक्षादिग्रहत्वव्यापकतानिवेश इत्युक्तं भट्टाचार्येण ।

बाधलक्षणवदत्रापि उच्चेयदले पक्षसाध्यग्रहाविरोधित्वमित्यनेनैव उद्देश्यतावच्छेदकताविधेयतावच्छेदकतातिरिक्तप्रकृतपक्षे प्रकृतसाध्यवैशिष्ट्यावगाहिविरोधीयविषयतान्तःप्रतिप्रकारत्वावच्छिन्नत्वमेव प्रतिबध्यतायां निवेशनीयम्, तेन वहिमान्हदो वहिमानित्यादौ प्रकृतपक्षग्रहविरोधिवहन्यभाववद्ग्रदाद्युश्रायके सत्प्रतिपक्षे नाव्यासिः ।

वस्तुतो वहन्यभावव्याप्याभाववहन्यभाववद्ग्रदो वहिमानित्यादौ वहन्यभावव्याप्यवद्ग्रदात्मकसत्प्रतिपक्षसङ्गर्हार्थमेवोक्तप्रकारश्चन्तनीयः । तत्र वहिव्यभावव्याप्यव्याप्यव्याप्यवद्ग्रदात्मकाश्रयासिद्ध्युश्रायकेतिव्यासिवारणाय पक्षग्रहाविरोधित्वनिवेशस्यावश्यकत्वात् । एतेन लक्ष्यमेदेन लक्षणस्य नानात्वाद्यत्र सत्प्रतिपक्ष एव विशिष्टपक्षग्रहविरोध्युश्रायकस्तत्रोच्छेयदले नादेयमेव पक्षग्रहाविरोधित्वविशेषणमित्युक्तावपि न निस्तार इति ध्वेयम् ।

यत्तु महानसियवहन्यभाववान् हदो वहन्यभावव्याप्याभाववान् इत्यादौ वहन्यभावव्याप्यव्याप्यवद्ग्रदात्मकसत्प्रतिपक्षसंग्रहायोक्तप्र-

कारानुसरणम् । तत्र महानसीयवहन्यभावव्याप्यवद्भ्रदात्मकाश्रयासि-
ध्युन्नायकवारणाय पक्षग्रहाविरोधित्वनिवेशस्यावश्यकवादिति ।

तत्तुच्छम् । प्रतिबन्धयताया पक्षग्रहत्वव्याप्कत्वनिवेशनैवोक्ताति-
व्याप्तिवारणसंभवे तत्रोक्तप्रकारानुसरणवैफल्यापत्तेः । अत्र एकत्र द्वय-
मिति रीत्या वहन्यभाववहन्यभावव्याप्यव्याप्यवान् हृद इति ज्ञानमादाय
हृदो वहिमानित्यादौ वहभावव्याप्यव्याप्यवद्भ्रदेचातिव्याप्तिवारणा-
य प्रतिबन्धकताया जनकतायाश्चानतिरिक्तवृत्तित्वरूपमवच्छेदकत्वं
निवेशितं भद्राचार्येण । तच्च यथाश्रुतामिग्रायेण ।

वस्तुतस्तु अव्यापकीभूतविषयिताशून्यत्वनिवेशस्यावश्यकतया
तादशज्ञानमादाय दोषो न संभवत्येव, किन्तु वहन्यभावव्याप्यव्याप्यव-
त्कालीनहृदो वहिमानित्यादौ एकत्र द्वयमिति रीत्या वहन्यभाववहन्य-
भावव्याप्यवान् तादशहृद इति ज्ञानमादाय वहन्यभाववत्तादशरूप-
वाधेऽतिव्याप्तिवारणाय जनकतायामनतिरिक्तवृत्तित्वरूपमवच्छेदक-
त्वं ग्राहम् तादशज्ञाने हृहवृत्तिवहन्यभावव्याप्यव्याप्यवस्तुनो हृदे
भानादव्यापकीभूतवहन्यभावव्याप्यव्याप्यवद्भ्रदादीविषयिताशून्य-
त्वसत्त्वात् । एवं वहन्यभावव्याप्यमहानसीयवहन्यभाववान् तादशहृद इति
ज्ञानविषये महानसीयवहन्यभाववत्तादशहृदेऽतिव्याप्तिवारणाया-
प्यनतिरिक्तवृत्तित्वरूपं जनकतावच्छेदकत्वं वाच्यम् उक्तज्ञान-
विषयीभूतवहिसामान्याभावव्याप्यमहानसीयवहन्यभावरूपन्तु वि-
शिष्टमप्रसिद्धम् । एवं यादशयादशविशिष्टं प्रासिद्धं तद्विषयित्वं तु-
दोषत्वेनाभिमतस्य विषयिताया व्यापकमेव इत्यव्यापकीभूतविषयिता-
शून्यस्यापि तत्र सत्त्वात्पर्वते वहन्यभाववानित्यादौ एकत्र द्वयमिति रीत्या
वहिव्याप्यव्याप्यवान्पर्वत इति ज्ञानमादाय वहिव्याप्यव्याप्यव्याप्यवर्त-
रूपसत्प्रतिपक्षोन्नायकेऽतिव्याप्तिवारणाय प्रतिबन्धकतावच्छेदकत्वमनति-
रिक्तवृत्तित्वरूपं ग्राहम् । तादशज्ञाने वहित्वेन पर्वतवृत्तिवहेभानित्
अव्यापकीभूतविषयिताशून्यत्वात् इति । यद्यपि यद्युपावच्छेदविषयिता-
सामान्ये प्रतिबन्धकत्वजनकत्वयोः स्वरूपसम्बन्धरूपाव-
च्छेदकत्वविवक्षयैवोक्तदोषवारणसंभवेऽनतिरिक्तवृत्तित्वनिवेशनमफ-
लम् । तथापि हृदो वहिमानित्यादौ वहन्यभावव्याप्यव्याप्यव्याप्यवान्
वहन्यभाववान् वहन्यभावव्याप्यव्याप्यव्याप्यव्याप्यव्याप्यवान् श्व हृद इति ज्ञानीयज्ञान-

वैशिष्ट्यावच्छिन्नप्रतिबन्धकतावच्छेदकतया वहन्यभावव्याप्यव्याध्यव-
वद्भ्रदविषयितासामान्ये सत्प्रतिपक्षोशायकेऽतिव्याप्तिं हेतुतावच्छेद-
कघटितसत्प्रतिपक्षोशायासिभिया प्रतिबन्धकतायां ज्ञानवैशिष्ट्यानव-
च्छिन्नत्वनिवेशायोगात् । हेतुतावच्छेदकघटितसत्प्रतिपक्षश्च सङ्गु-
ह्यते चेत्यादिना दीधितिकारणे दर्शितः । एवं प्रतिबन्धकतायां ज्ञानवै-
शिष्ट्यानवच्छिन्नत्वनिवेशेऽसाधारण्यवारकदीधितिकारोक्तसाध्य-
व्यापकीभूताभावप्रतियोगित्वानवगाहित्वविशेषणश्च व्यर्थमिति प्र-
तिबन्धकतातवच्छेदकत्वमनतिरिक्तवृत्तित्वरूपमावश्यकम् । एवं ज-
नकतावच्छेदकमपि तादृशमेव, अन्यथा स्वमते प्रतिबन्धकत्वजन-
कत्वोभयस्मिन् यादशविशिष्टविषयिताव्यापकतायाः सकृन्विवेशापे-
क्षया भवन्मते प्रतिबन्धकत्वे यादशविशिष्टविषयितात्वव्यापकत्वस्य
जनकतावच्छेदकत्वे यादशविशिष्टविषयितात्वव्यापकत्वस्य निवेशे
व्यापकताया द्विधा निवेशे महागौरवादिति । एतेन पक्षसाध्यवै-
शिष्ट्यग्रहप्रतिबन्धकतावच्छेदकविषयिताकत्वरूपविरोधित्वान्तार्थस्यो-
ग्रायकविशेषणत्वे विषयिताभागस्य द्विधा निवेशेन गौरवादुन्नायक-
ताघटकविषयितायामेव प्रतिबन्धकतावच्छेदकत्वं निवेशितम् भ-
द्वाचार्येण । तज्ज सङ्गच्छते । उक्तरीत्याऽनतिरिक्तवृत्तित्वरूपावच्छेद-
कत्वनिवेशस्यावश्यकत्वे तदर्थश्च सामान्यलक्षणोक्तदोषात्प्रति-
बन्धकत्वनिष्ठतादृशविषयिताव्यापकत्वं जनकतानिष्ठतादृशरूपावच्छिन्नविषयित्वव्यापकत्वश्च पर्यवस्थिति, तथा चात्र विषयिताभा-
गस्य द्विधा निवेशादिति ध्येयम् ॥

एवमुभ्येदलप्रविष्टं प्रतिबन्धकतावच्छेदकत्वमपि अनतिरिक्तवृत्तित्वरूपमेव न तु स्वरूपसम्बन्धविशेषः, तथासति पर्वत-
विशेष्यकवहिव्याप्याभावप्रकारकज्ञानप्रतिबन्धकतावच्छेदकभूतं य-
द्विहिमान् वहिव्याप्याभावाभाववान् वहिमांश्च पर्वत इति
ज्ञानीयवहिमत्पर्वतविषयित्वं तदवच्छिन्नानुमितिनिष्ठजन्यतानि-
रूपितजनकतावच्छेदकविषयिताकवहिव्याप्यवल्पर्वतात्मके पर्व-
तो वहिव्याप्याभाववन्नाभावव्याप्योभयवानित्यादिस्थलीयवाधेऽति-
व्याप्तिः । ज्ञानवैशिष्ट्यानवच्छिन्नत्वनिवेशे च गगनाभाववदभावव-
त्कालीनगगनसाध्यकसत्प्रतिपक्षाव्याप्तिरिति ध्येयम् ।

असाधारणविरुद्धयोरन्यतरस्य प्रतिपक्षविषया दोषत्वपक्षे प्रकृत-

साधने प्रकृतसाध्यव्यापकाभावप्रतियोगित्वाद्यनवगाहिपरामर्शो ग्रा-
ह्य इति शिरोमणिः । तथाच प्रकृतपक्षतावच्छेदकावच्छिन्न-
पक्षे प्रकृतसाध्यतावच्छेदकावच्छिन्नभावव्यापकाभावप्रतियोगित्व-
विशिष्टप्रकृतसाध्यतावच्छेदकावच्छिन्नवैशिष्ट्यानवगाहिपरामर्शनि-
ष्टानुमितिजनकतावच्छेदकविषयिताकत्वमुन्नायकत्वं विवक्षणीयमित्य-
र्थः । रूपान्तरेण प्रकृतहेतोर्यत्र व्यतिरेकिहेतुता तत्स्थलीयप्रतिपक्ष-
स्य सङ्घ्रहाय प्रकृतसाधनतावच्छेदकनिवेशः । रूपान्तरावच्छिन्न-
साध्यव्यापकीभूताभावप्रतियोगित्वविशिष्टप्रकृतहेतुमत्पक्षकालीनत्व-
स्य यत्र प्रकृतसाध्यतावच्छेदकघटकता तत्स्थलीयसाध्यतावच्छेद-
दकविशिष्टसाध्याभावव्याप्यवत्पक्षात्मकप्रतिपक्षसंग्रहाय प्रकृत-
साध्यतावच्छेदकनिवेशः । प्रकृतसाध्यव्यापकाभावप्रतियोगित्ववि-
शिष्टसाधनवत्त्वेन रूपान्तरावच्छिन्नपक्षस्य प्रकृतपक्षतावच्छेदके
यत्र प्रवेशः तत्रन्यप्रतिपक्षस्य तादृशपक्षतावच्छेदकविशिष्टे सा-
ध्याभावव्याप्यरूपस्य सङ्घ्रहाय प्रकृतपक्षतावच्छेदकनिवेश इति
भट्टाचार्येणोक्तम् ।

अथात्र पक्षतावच्छेदकादौ प्रकृतत्वनिवेशे तद्वदपक्षकस्थले
तद्वहिसाध्यकस्थले तज्जलहेतुकस्थले च वहिव्यापकीभूताभाव-
प्रतियोगिजलवद्भ्रदात्मकासाधारण्येऽव्यासिरिति चेन्न । प्रकृतप-
क्षतावच्छेदकाद्यवगाहित्वपदेन प्रकृतपक्षतावच्छेदकातिरिक्तधर्मा-
नवच्छिन्नविषयितानिवेशात् । न चैवं वहिव्यापकीभूताभावप्रति-
योगिजलवद्वद्वद्वकालीनहृदो वहिमान् जलादित्यादौ वह्यभावव्या-
प्यवत्तादृशहृदरूपसत्प्रतिपक्षेऽव्यासिः-हृदत्वसामानाधिकरण्येन ता-
दृशजलावगाहनेनाहर्यत्वाभावादिति वाच्यम् । सामानाधिकर-
ण्येन साध्यकस्थले पक्षतावच्छेदकाद्यतिरिक्तधर्मानवच्छिन्नविशे-
ष्यतानिरूपिततादृशविशेष्यतावच्छेदकव्यापकप्रतियोगिकहेतुताव-
च्छेदकसंसर्गावच्छिन्नभावगाहित्वाभावनिवेशेनाव्याप्यनवकाशात् । न
चोक्तस्थले तादृशहृदत्वावच्छेदेन साध्यतायां सत्प्रातपक्षाव्यासि-
तादवस्थ्यम्, अवच्छेदकावच्छेदेन साध्यतास्थलेऽप्युक्तरीत्या अ-
वच्छेदकावच्छेदेनावगाहित्वाभावनिवेशे च सामानाधिकरण्येनासा-
धारण्येऽतिव्यासिरिति वाच्यम् । अवच्छेदकावच्छेदेन साध्यकस्थले
उक्तरीत्या अवगाहित्वाभावस्यैव सामानाधिकरण्येनातिव्यासिवार-

णार्थं पुनः पक्षतावच्छेदकावच्छेदे साध्यव्यापकाभावप्रतियोगि-
हेतुमत्तागाहित्वाभावस्यापि स्वातंत्र्येण निवेशनीयत्वात् । तत्व-
तियोगिकोटौ च पक्षविषयताया एव प्रकृतपक्षतावच्छेदकाव-
च्छेदत्वेन निवेशः । साध्यादिवषयतायाश्च पूर्ववत् साध्यताव-
च्छेदकाक्ततिरिक्तधर्मानवच्छेदत्वेनैव निवेशः । तेन हृदत्वावच्छेदेन
महानसीयवहृथादेः साध्यतायां हृदत्वसामानाधिकरण्येन वह्नि-
व्यापकीभूताभावप्रतियोगिजलवद्धदादौ नातिव्याप्तिरिति ध्येयम् ॥

अथ तथापि पक्षतावच्छेदके प्रकृतत्वनिवेशे सर्वे वह्निमञ्ज-
लादित्यादौ वह्निव्यापकीभूताभावप्रतियोगिजलवद्धदात्मकासाधा-
रण्येऽतिव्याप्तिः-सर्वत्वावच्छेदेन वह्निमत्ताद्वुद्धिं प्रति किञ्चिद्धर्मा-
वच्छेदविशेष्यकवहृथभाववत्ताबुद्धेरिव वह्निव्यापकीभूताभावप्रति-
योगिजलवत्ताज्ञानस्यापि प्रतिबन्धकत्वादिति चेन्न । साध्यसाध-
नादिभेदेन लक्षणस्य भेदात् । सर्वपक्षकस्थले पक्षतावच्छेदकम-
निवेश्य किञ्चिद्धर्मावच्छेदविशेष्यतानिरूपिततावशप्रतियोगित्ववि-
शिष्टविषयताशूल्यत्वनिवेशेनैव दोषाभावादिति ध्येयम् ॥

अथासाधारण्यस्यातिव्याप्तेरवश्यनिवेशनीयविशिष्टद्वयाधित्त-
त्वनिवेशेनैव तद्वारणसंभवात् प्रकृतसाधने प्रकृतसाध्यव्यापकाभा-
वप्रतियोगित्वाद्यनवगाहित्वानेवशनं व्यर्थम् इति । न च विशिष्ट-
द्वयाधित्तत्वनिवेशस्य कथमावश्यकतेति वाच्यम् । वहृथभाववद्धव्य-
भावव्याप्यव्याप्यवत्कालीनवह्निभावव्याप्यव्याप्यवद्धदादौ अति-
व्याप्तिवारणार्थमेव तस्यावश्यकत्वात् । नचैवं सत्प्रतिपक्षेऽव्या-
प्तिः तस्य तावशिविशिष्टद्वयाधित्तत्वादिति वाच्यम् । विशिष्टद्वयाध-
ित्तत्वप्रविशिष्टविशिष्टद्वयविषयितायां सत्प्रतिपक्षघटकविशिष्टद्वय-
विषयिताभेदस्यागत्या निवेशनीयत्वादिति चेत् ।

अत्राहुः-यादृशविशिष्टविषयकनिश्चयविशिष्टयादृशविषयकनिश्च-
यत्वं तावशजनकतानतिरिक्तवृत्तिं तावशविशिष्टद्वयाधित्तत्वमेव ताव-
शविशिष्टद्वयाधित्तत्वपदेनात्र विवक्षणीयम्, अन्यथा जनकतानतिरि-
क्तवृत्तित्वमनिवेश्य केवलप्रतिबन्धकतानतिरिक्तवृत्तित्वधित्तविशिष्ट-
द्वयाधित्तत्वनिवेशे जलवान् वहृथभाववान् जलवान् अहृद इत्यादिज्ञानस्य
नानाविश्वविषयतानां प्रतियोगिकोटौ निवेशनेन गौरवम् अन्वयव्यतिरे-
कव्यासिधित्तसत्प्रतिपक्षसाधारणासाधारणव्यावृत्तस्य सत्प्रतिपक्षत्व-

स्य दुर्वचतया सत्प्रतिपक्षविषयिताबहिर्भूतत्वनिवेशायोगश्च, तस्य सु-
वचत्वे तु तस्यैव लक्षणात्वं संभवे पत्प्रयासवैफल्यात् । स्वमते
तु सत्प्रतिपक्षात्मकविशिष्टमादाय दोषस्तु सामान्यनिरुक्तिपत्रिको-
कदिशा वारणीय इति ध्येयम् ॥

अथात्र लक्षणे हदो वहिमानित्यादौ वहशभाववहृष्टभावव्याप्त्य-
व्याप्त्यउभयवद्भ्रदेऽतिव्याप्तिः तद्विषयताया वहिमद्भ्रदविषयकग्रह-
त्वावच्छेदन्नप्रतिबध्यतानिरूपितप्रतिबन्धकतावच्छेदकत्वात्, तादृश-
अहत्वावच्छेदन्नप्रतिबध्यतानिरूपितप्रतिबन्धकतावच्छेदकीभूतवहृच-
भावव्याप्त्यवद्भ्रदत्वावच्छेदन्नविषयित्वावीच्छेदन्नन्यतानिरूपितज-
नकतावच्छेदकत्वात् । न च सत्यन्तघटकप्रतिबन्धकतायां तादृ-
शजनकतावच्छेदकविषयितात्वव्याप्त्यकावच्छेदकत्वनिवेशान्नोक्ताति-
व्याप्तिः तादृशजनकतावच्छेदकीभूतवहृष्टभावव्याप्त्यवद्भ्रद-
विषयितादास्तादृशप्रतिबन्धकतावच्छेदकत्वादिति वाच्यम् । प्रति-
हेतुव्यापकत्वघटितसत्प्रतिपक्षेऽव्याप्तेजनकतावच्छेदकीभूतसामाना-
धिकरण्यविषयितायाः प्रतिबन्धकतानवच्छेदकत्वात् । सत्यन्तदलघ-
टकप्रतिबन्धकतायां तादृशजनकतावच्छेदकविषयितावच्छेदकत्वनि-
वेशे च यत्र सत्प्रतिपक्षघटको वाधस्तत्र साध्यभावव्याप्त्यसा-
ध्याभावोभयवत्पक्षेऽतिव्याप्तिः । न च वाधघटितस्य सत्प्रतिपक्ष-
त्वं न स्वीक्रियते तद्घटकबाधेनैव तत्कार्यनिर्वाहात्, हदः समा-
नाधिकरणजलाभाववानित्यादौ जलव्यापकसमानाधिकरणजलसमा-
नाधिकरणजलवद्भ्रदात्मकवाधघटितसत्प्रतिपक्षसम्बवेऽपि तादृश-
सत्प्रतिपक्षोन्नायकवाधोभयात्मके नातिव्याप्तिः तादृशसत्प्रतिपक्ष-
विषयिताया वाधविषयित्वानियतत्वेऽपि तादृशसत्प्रतिपक्षोन्नाय-
कविषयिताया वाधविषयिताशून्यवृत्तित्वेन वाधविषयितानियतत्वा-
भावात्, सामान्याभावसाध्यकस्थले सामान्यघटितविशेषघर्मा-
वच्छेदन्नव्याप्त्यवत्पक्षस्यापि सत्प्रतिपक्षत्वेन लक्ष्यतया जलव्याप-
कसमानाधिकरणजलव्याप्त्यवत्पक्षस्यापि सत्प्रतिपक्षतया विशि-
ष्टान्तराधिटित्वविरहाच्चेति वाच्यम् । जलं अवृत्ति इत्यत्र जल-
व्यापकवृत्तित्वसमानाधिकरणजलव्याप्त्यवृत्तित्वोभयवज्जले हदो वहि-
मानित्यादौ वहृष्टभावव्याप्त्यकवहृष्टभावसमानाधिकरणवहृष्टभाववद्भ्र-
दादौ चातिव्याप्तेस्तथापि दुर्वारत्वात् । एतेन सत्यन्तघटकप्रतिब-

न्धकतायां तादृशजनकतावच्छेदकीभूतमुख्यविशेष्यतात्वव्यापका-
वच्छेदकताकत्वनिवेशे सत्प्रतिपक्षोऽन्नायकबाधोभयात्मके नातिव्या-
सिरित्यपि प्रत्युक्तम्-हदो वहिमानित्यादादुक्तातिव्यासेरपरीहारात् ।
अत एव स्वावच्छिन्नाविषयकप्रतीतिविषयतावच्छेदकप्रकृतानुमि-
तिप्रतिबन्धकतावच्छेदकविषयितावच्छेदकरूपावच्छिन्नजन्यतानिरू-
पितजनकतावच्छेदकीभूतविषयितानिरूपकतावच्छेदकधर्मावच्छिन्नाव-
यटितत्वनिवेशात् वहृयभावव्याप्यव्याप्यवहृयभावोभयवद्भ्रदादौ ना-
तिव्यासिः स्वावच्छिन्नाविषयकप्रतीतिविषयितावच्छेदकतादृशजनक-
तावच्छेदकीभूतवहृयभावव्याप्यव्याप्यवद्भ्रदत्वावच्छिन्नघटितत्वादि-
त्युक्तावपि न निस्तारः । हदो वहिमानित्यादौ वहृयभावव्याप्यव्याप्यव-
द्भ्रदादादुक्तातिव्यासेस्तादवस्थ्यात् । हदो वहृयभावव्याप्यव्याप्यव्यव-
द्भ्रदकालीनवहिमानित्यादौ तादृशवहृन्यभावव्याप्यवद्भ्रदत्मकस-
त्वातिपक्षे निरुक्तविशिष्टान्तराघटितत्वविशेषणेऽव्याप्त्यापत्तेश्च । न
चोष्णेयविषयितायां प्रागुक्तयुक्त्या प्रकृतानुमितिप्रतिबन्धकतावच्छेदक-
त्वस्यापि निवेशेतत्वेन उक्तातिव्यासीनां प्रसाकिरेव नेति वाच्यम् ।
तावतापि वहिव्याप्यभाववद्भ्रन्यभाववत्कालीनवहिव्याप्यवान् इत्या-
दिप्रागुक्तस्थलं एव वहृन्यभावव्याप्यभावोभयवद्भ्रदे वहृन्यभाव-
व्याप्यव्याप्यभाववद्भ्रदे चातिव्यासेर्दुवारत्वादिति चेत् ।

अत्र ब्रूमः—मेयत्वविशिष्टसत्प्रतिपक्षेऽतिव्यासिवारणाय सत्यन्त-
दलघटकप्रतिबन्धकतायां विशिष्टान्तरविषयकत्वानवच्छिन्नत्वमवश्यं
निवेशनीयम् । तदर्थश्च स्वावच्छिन्नाविषयकप्रतीतिविषयतावच्छेदक-
त्वे सति स्वघटकतावच्छेदकं यद्गूपं स्वावच्छिन्नाविषयकत्वव्यापकत्व-
सम्बधेन तद्गूपविशिष्टान्यत्वं, तथाच साध्याभावव्याप्यव्याप्यसाध्या-
भावोभयवत्पक्षादौ साध्याभावव्याप्यव्याप्यसाध्याभाववत्पक्षादौ च
नातिव्यासिसभवः । तत्तद्विशिष्टविषयकज्ञाननिष्ठप्रतिबन्धकतायां स्वा-
वच्छिन्नाविषयकज्ञाननिष्ठप्रतिबन्धकतायां स्वावच्छिन्नाविषयकप्रतीति-
विषयताच्छेदकस्वघटकतावच्छेदकं यद्वाधत्वं तद्विशिष्टान्यत्वाभावात् ।
बाधघटितसत्प्रतिपक्षे च बाधप्रतिबन्धकताभिन्नव्याप्यवत्तानिश्चय-
त्वावच्छिन्नप्रतिबन्धकतान्तरमस्तीति तामादायैव च लक्षणसमन्वयः ।
स्वघटकतावच्छेदकत्वेन विशेषणात् प्रतिहेतुव्यापकताघटितसत्प्रति-
पक्षज्ञानीयप्रतिबन्धकतायाः प्रतिहेतुव्यापकसाध्याभावसमानकाली-

नत्वादिगदितविशिष्टविषयकत्वव्यापकत्वेऽपि तत्र नाभ्यासिरिति
ध्येयम् ॥

केचिन्तु विशिष्टान्तरागदितत्वविशेषणेनैव उक्तस्थले नातिव्या-
तिः, तथाहि-विशिष्टान्तरागदितत्वं विशिष्टान्तरविषयितात्वव्यापकरू-
पानवच्छिन्नस्वावच्छिन्नविषयितानिष्टप्रयोजकताकप्रयोजयतावत्प्रकृत-
पक्षे प्रकृतसाध्यवैशिष्ट्यावगाहित्वाभावाधिकरणताकत्वम् । विशि-
ष्टान्तरं च स्वावच्छिन्नाविषयकप्रतीतिविषयतावच्छेदकप्रकृतानुभि-
तिप्रातिबन्धकतानतिरिक्तवृत्तिविषयितानिरूपकतावच्छेदकधर्मवत्त्वम् ।
तथाच वहन्यभावव्याप्यव्यवहन्यभावोभयवद्भ्रदादौ वहन्यभा-
वव्याप्यव्याप्यवहन्यभाववद्भ्रदादौ च नातिव्यासि-तादशहदत्वाव-
च्छिन्नविषयितानिष्टायाः साध्यवैशिष्ट्यावगाहित्वाभावाधिकरण-
ताप्रयोजकतायास्तादशविशिष्टान्तरवहन्यभाववद्भ्रदत्वावच्छिन्नवि-
षयितात्वरूपावच्छिन्नत्वात् । न च वृत्तित्वं निरूपितत्वाभाववदित्यादौ
अभाववद्वृत्तित्वघटितसत्प्रतिपक्षे जलमधिकरणत्वाभाववदित्यादौ
व्यापकसामानाधिकरण्यरूपव्यासिधाटितसत्प्रतिपक्षे चाव्यासिस्तयोः
र्बाधघटितत्वेऽपि तद्विषयितानिष्टप्रयोजकतायास्तादशवाधविषयि-
तात्वव्यापकरूपानवच्छिन्नत्वात् । न चैवं प्रतिहेतुव्यापकताघटितसत्प्र-
तिपक्षे विषयितानिष्टप्रयोजकतायास्तादशविशिष्टान्तरप्रतिहेतुमत्प-
क्षविषयितात्वव्यापकरूपावच्छिन्नत्वादतिव्यासिरिति वाच्यम् ।
तादशविशिष्टान्तरविषयकप्रतिहेतुव्यापकसाध्याभावसमानाधिकरण-
प्रतिहेतुविषयताविशिष्टान्यत्वसाध्याभावधर्मिकप्रतिहेतुव्यापकतानि-
श्रयघटकधर्मावच्छिन्नप्रयोजकत्वं उभयाभाववत्त्वविशेषणेनैव तद्वार-
णात् । विषयितावैशिष्ट्यं च स्वनिरूपितत्वस्वतादात्म्यान्यतरसम्ब-
धेन । मेयत्वविशिष्टप्रतिहेतुव्यापकसाध्याभावसमानाधिकरणहेतुमत्प-
क्षेऽप्रतिव्यासिवारणाय वैशिष्ट्यघटकसम्बन्धे निरूपितत्वान्तर्भावः ।
मेयत्वपक्षवृत्तिप्रतिहेतुव्यापकसाध्याभावसमानाधिकरणप्रतिहेताव-
त्विव्यासिवारणाय तादात्म्यनिवेश इत्याहुः ।

तन्मन्दम् । उक्तरीत्याविशिष्टान्तरागदितत्वनिवेशे हृदः समाना-
धिकरणजलाभाववानित्यादौ जलव्यापकसमाधिकरणजलसमानाधि-
करणजलवद्भ्रदात्मकसत्प्रतिपक्षेऽव्यासेस्तादशसत्प्रतिपक्षविषयिता-
निष्टप्रयोजकतायाः समानाधिकरणजलवद्भ्रदात्मकतादशविशिष्टा-

न्तरविषयितात्वव्यापकरूपावच्छिद्धत्वात् । न च यद्ग्रोणे प्रतिबन्धक-
तावच्छेदकता तद्वैषेणैव प्रयोजकतयैव सत्प्रतिपक्षविषयितायाः प्रति-
बन्धकतावच्छेदकत्वं प्रतिहेतुव्यापकसाध्याभावनिश्चयकालीनज्ञानी-
यप्रतिहेतुतावच्छेदकावच्छिद्धप्रकारतानिरूपितविशेष्यतात्वेनैव तस्य
च निरुक्तबाधविषयतात्वव्यापकत्वविरहेणाव्यासिविरह इति वाच्यम् ।
समानाकारकज्ञानीयविषयताया ऐक्येन प्रतिहेतुव्यापकतानिश्चयका-
लीननिश्चयविबाधविषयत्वयोरभेदात् प्रतिहेतुव्यापकतानिश्चयका-
लीनप्रतिहेतुमत्पक्षविषयतात्वे निरुक्तबाधविषयतात्वव्यापकत्वस्या-
क्षत्वात्, अन्यथा सत्प्रतिपक्षघटकहेतुमत्पक्षविषयताप्रकारकरू-
पावच्छिद्धप्रयोजकत्वाप्रासिद्धयैवाव्यासिवारणसम्भवे सत्प्रतिपक्षघट-
कहेतुमत्पक्षस्य विशिष्टान्तरत्ववारकस्य विशिष्टान्तरत्वशरीरे अनु-
मितिप्रतिबन्धकतावच्छेदकत्वानिवेशस्य वैयर्थ्यापत्तेः । अत एव विशिष्टा-
न्तराद्यादितत्वं स्वविषयताप्रयोजयविशिष्टान्तरविषयत्वाप्रयोज्यप्रकृत-
पक्षसाध्यवैशिष्ठ्यम् विशिष्टान्तर च पूर्वोक्तमेव । विशिष्टान्तरवि-
षयतानिष्टुप्रयोजकत्वं प्रागुक्तान्यतरसम्बन्धेन प्रतिहेतुव्यापक-
साध्याभावसमानाधिकरणहेतुविषयताविशिष्टान्यविषयतावृत्तित्वप्र-
तिहेतुव्यापकतानिश्चयघटितधर्मावच्छिद्धत्वोभयाभाववत्वेन विशेष-
णीयम् । तेन प्रतिहेतुव्यापकसाध्याभावकालीनत्वादिघटितविशिष्टा-
न्तरमादाय न पूर्वोक्ताव्यासिः । एवं चोक्तविशिष्टान्तराद्यादितत्वविर-
हादेव बाधसत्प्रतिपक्षोन्नायकोभयात्मकादौ न प्रागुप्तातिव्यासिरिति
प्रलपितमव्यपास्तम् । बाधघटितसत्प्रतिपक्षेऽव्यासेवज्ञलेपत्वादि-
त्यलं वाञ्जालेनेति ॥

इति श्रीकालीशङ्करसिद्धान्तवागीशविरचितं सत्प्रतिपक्षप्रकरणम् ॥

समाप्तोऽयं गादाधरीक्रोडपत्रसङ्ग्रहः ॥



हरिदाससंस्कृतग्रन्थमालासमाख्य- काशीसंस्कृतसीरीज़ पुस्तकमाला: ।

इयं काशी—संस्कृतग्रन्थमाला विभागशः प्रकाशिता भवति । एतस्यां प्राची-
नाः नवीनाश्च दुर्लभाः मुलभाश्च अत्युपयुक्ताः संस्कृतग्रन्थाः काशिकराजकीयसंस्कृ-
तपाठशार्लार्थैः पण्डितरन्धैरपि विद्वद्द्विद्विः संशोधिताः क्रमेण संमुद्रिता भवन्ति । अस्यां
प्रकाश्यमाणानां ग्रन्थानां मूल्यं सूचीपत्रे प्रकाशितं वर्तते । परं तु एतस्या नियमेनाऽ-
विच्छिन्नतया निश्चितप्राहकमहाशयानां प्रतिमुद्राशतकं पञ्चविंशतिमुद्राः (कमिशन)
परावर्तिता भवेयुः मार्गव्ययश्च न पृथक् दातव्यो भवेत् ।

तत्र मुद्रितग्रन्थनामानि ।

रु. आ. पा.

- १ नलपाकः नलविरचितः । संपूर्णः (पाकशास्त्रम् १) १—८—०
- २ संक्षेपशारीरकम् । रामतीर्थस्वामिकृता-
- ३ उच्चरार्थबोधिनीटीकासहितम् । (वेदान्तं १) १०—०—०
- ३ वैशेषिकदर्शनम् । सटीक-प्रशस्तपादभा-
ष्योपस्काराभ्यां समन्वितम् । (वैशेषिकं १) ३—८—०
- ४ श्रीसूक्तम् । विद्यारण्यपृथ्वीधराद्याचार्य-
कृतभाष्यत्रयेण दिप्पण्या च समलङ्घनम् (वैदिकं १) ०—६—०
- ५ लघुशब्देन्दुशेखरः चन्द्रकलाटीकासहितः तत्पुरुषादि-
समाप्तियर्थनः । (व्याकरणं १) १०—०—०
- ६ कारिकावली मुक्ता० दिन० राम०
शब्दखण्डसहिता तथा “गुणनिरूपण”
दिनकरीय महामहोपाध्याय पं० श्रीलक्ष्मण-
शास्त्रीव्याख्यासहिता । (न्यायं १) ६—०—०
- ७ पञ्चकिरणम् । वार्तिकाभरणालङ्घनवार्तिकटी-
कया-तत्त्वचन्द्रिकासमवेतविवरणेन च
समन्वितम् । (वेदान्तं २) ०—८—०
- ८ अलङ्घाप्रदीपः पण्डितवर विश्वेश्वर-
पाण्डेयनिर्मितः । (काव्यं १) ०—८—०
- ९ अनङ्गरङ्गः महाकविकल्याणमल्लविर-
चितः । (कामशास्त्रं १) ०—१२—०
- १० जातकपुरिजातः । श्रीवैद्यनाथशर्मणा विरचितः । [ज्यो० १] २—०—०

तत्र मुद्रितप्रनथनामानि	रु. आ. पा.	
११ पारस्करगृह्यसूत्रम् । कात्यायनसूत्रीयश्राद्ध-		
शौच-स्नान-भोजन-कल्पसहितम् । [कर्म० १]	०—८—०	
१२ पुरुषसूक्तम् । सायणभाष्य-महीधर-		
भाष्य-मंगलभाष्य-निम्बार्कमतभाष्यचतु-		
ष्ट्रयसहितम् । (वैदिकं २)	१—४—०	
१३ श्रीमत्सनत्सुजातीयम्-श्रीमच्छङ्करभगवत्पादविर-		
चितभाष्येण नीलकण्ठीव्याख्यया च संबलितम् [वे०३]	१—४—०	
१४ कुमारसंभवं महाकाव्यम् । महाकवि श्रीकालिदास-		
वि० । सञ्जीवनी-शिशुहितैषिणी-टीकाद्वयोपेतम्		
सम्पूर्णम् । (काव्यं २)	२—०—०	
१५ श्रुतबोधदछन्दोग्रन्थः । - आनन्दवर्द्धनीतात्पर्यग्र-		
काशाख्यसंस्कृत-भाषाटीकासहितः [छंद. १]	०—६—०	
१६ कारिकावली मुक्तावली-न्यायचन्द्रिका-		
टीकाद्वयसहिता सटिप्पणा । (न्याय २)	१—०—०	
१७ पारस्करगृह्यसूत्रं हरिहरभाष्य-गदाधरभाष्यद्वय-		
सहितम् । (कर्मकाण्डं २)	२—४—०	
१८ संक्षेपशास्त्रीरकम्-मधूसूदनीटिका भाग १		
(वेदान्तं ४)	५—०—०	
१९ लघुजृटिका-अर्थात् अभिनवा परिभाषेन्दु		
शेखरपरिष्कृतिनिर्मितिः ।	०—८—०	
२० कातीयोष्टिदीपिकः । (द्रश्यपैर्णमासपद्धतिः)	१—०—०	
२१ सप्तपाठि-श्रांशिवमहिम्नस्तोत्रम्	(स्तोत्रवि०)	१—०—०
२२ बौद्धाऽऽचार्य श्रीधर्मकीर्तिप्रणीतः सटीक-		
न्यायविन्दुः भाषाटीकासहितः (बौद्धन्याय वि० १)	१—८—०	
२३ सपरिष्कृत दर्पणसहित वैयाकरणभूषण-		
सारः (व्याकरणं वि० ३)	४—०—०	

पत्रादिप्रेषणस्थानम् } जयकृष्णदास-हरिदासगुप्तः,
 १० नवम्बर १९२४. } चौखम्बा संस्कृत सीरीज आफीस,
 विद्याविलास प्रेस, गोपालमंदिर लेन,
 घनारस सिटी ।

THE
CHOWKHAMBÀ SANSKRIT SERIES;
A COLLECTION OF RARE & EXTRAORDINARY SANSKRIT WORKS
NO'S. 285, 293, 309 & 324.

क्रोडपत्रसङ्ग्रहः ।

अत्र

श्रीकालीशङ्करसिद्धान्तवागीशविरचितानि

अनुमानजागदीश्याः प्रत्यक्षानुमानगादाधर्याः प्रत्यक्षानुमानमाधर्याः
व्युत्पत्तिवादस्य शक्तिवादस्य मुक्तिवादस्य शब्दशक्तिप्रकाशि-
कायाः कुसुमाञ्जलेभ्य क्रोडपत्राणि ।

KRODAPATTRASANGRAHA
or Critical Notes

On Anumānajāgadīśī, Pratyakshānumānagādādhari, Pr-
atyakshānumānamāthuri, Vyutpattivāda, Śaktivāda,
Muktivāda, Śabdāsaktiprakásikā and Kusumāñjali
By Kālisankara Siddhānta Vāgīsa.

Edited by

Mahamahopadhyaya Nyāyāchārya Vāmācharana
Bhattachārya,

Professor, Govt. Sanskrit College, Benares,
and P. Dhundiraj Shāstri, N. U., K. T.

vol. II FASCICULUS IV-४.

PUBLISHED & SOLD BY THE SECRETARY

CHOWKHAMBÀ SANSKRIT SERIES OFFICE, BENARES.

AGENTS:-OTTO HARRASSOWITZ, LEIPZIG:

PANDITA JYESHTHĀRAM MUKUNDĀJI, BOMBAY:

Printed by Jai Krishna Das Gupta,

at the Vidya Vilas Press, Benares.

1924.

विशेष-सूचना ।

हमारे यहाँ हर तरह की संस्कृत पुस्तकें मै भाषा टीका के हरवक्त तैयार रहती हैं इसके अलावे हर तरह की छपाई तथा जिल्द के बंधाई का कार्य भी होता है ।



नीचे लिखे पते पर पत्र व्यवहार करें ।

जयकृष्णदास-हरिदासगुप्तः-

चौखम्बा संस्कृत सीरीज आफीस ।

विद्याविलास प्रेस, गोपालमंदिर लेन ।

बनारस सिटी ।

